

# مَعَارِفُ الْحَدِيثِ

مکتب خانہ افسانہ کج پهرنی روڈ، لکھنؤ

۱۷۱۲

— یعنی —

احادیث نبویؐ کا ایک جدید انتخاب  
از دو ترجمہ اور تشریح کے ساتھ

— تالیف —

مسد منظور نعمانی

کتب خانہ افسانہ کج پهرنی روڈ، لکھنؤ



مَا أَتَاكُمْ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا

# مَعَارِفُ الْحَدِيثِ

بِعَنْ

احادیثِ نبویؐ کا ایک حبیبید اور جامعِ انتخاب  
اُردو ترجمہ اور تشریحات کے ساتھ

جلد ششم  
(حصہ اول)

کِتَابُ الْمُعَاشِرَةِ وَالْمُعَامَلَاتِ

مُؤَلَّفُ

مَوْلَانَا مُحَمَّدٌ مِّنْطُورُ نَعْمَانِ

ناشر کتب خانہ افسران، لکھنؤ

بدوم یک ہزار  
اکتوبر ۱۹۶۶ء

مطبوعہ فیامی پریس لکھنؤ

قیمت جلد ۱۵/-  
غیر جلد ۳۳/۵۰

مکتبہ سخیانہ راصلی عامہ  
از بنیہ اُتیہ سعید امده

# مشکش

اُن سب اخوان دینی کی خدمت میں۔ جو  
”نبی اُمّی“ سیدنا حضرت محمد عربی (فداء اُمّی و ابی و روحی و قلبی)  
پر ایسا رکھتے ہیں  
اور آپ کی ہدایت اور اسوہ حسنہ کی پیروی ہی میں اپنی اور تمام  
اولاد آدمؑ کی نجات کا یقین کرتے ہیں  
اور اسلئے آپؐ کی تعلیم اور طرز زندگی سے صحیح واقفیت حاصل کرنا چاہتے ہیں  
آئیے  
علم و تصدیق ہی کے راستہ سے مجلس نبویؐ میں حاضر ہو کر  
آپؐ کے ارشادات سنیں!

اور

اس چشمہ افوار سے  
اپنے تاریک دلوں کے لئے روشنی حاصل کریں

حاجہ عابدہ

محمد منظور نعمانی عفا اللہ عنہ

10582



## فہرست مضامین "معارف الحديث" جلد ششم (حصہ اول) - بقید صفحہ

صفحہ	عنوان یا مضمون کا اشاریہ
۱۱	دیباچہ
۱۵	کتاب المعاشرة والمعاملات
۱۸	معاشرت و معاملات کی خصوصی اہمیت
۱۸	معاشرت سے متعلق احکام و ہدایات
۱۹	_____ ماں باپ کی ابستوائی ذمہ داریاں
۱۹	نومولود بچہ کے کان میں اذان
۲۰	تخنیک اور دعائے برکت
۲۲	عقیقہ
۲۹	تنبیہ (نام رکھنا)
۳۱	حسن ادب اور عینی تربیت
۳۲	خاص کر لڑکیوں کے ساتھ حسن سلوک کی اہمیت
۳۸	داد و دہش میں مساوات و برابری بھی اولاد کا حق ہے
۴۲	کاح اور شادی کی ذمہ داری
۴۳	_____ ماں باپ کے حقوق اولاد پر
۴۵	ہاں باپ اولاد کی جنت اور دوزخ ہیں
۴۵	اللہ کی رضا والدین کی رضا مندی سے وابستہ ہے
۴۶	ماں کا حق باپ سے بھی زیادہ
۴۸	بوڑھے ماں باپ کی خدمت میں کوتاہی کرنے والے بر بخت اور محروم
۴۹	ہاں باپ کی خدمت بعض حالات میں ہجرت و جدوجہاد سے بھی مقدم
۵۱	جنت ماں کے قدموں میں ہے

صفحہ

## عنوانی یا مضمون کا اشاریہ

- ۵۲ ماں کی خدمت بڑے سے بڑے گناہ کی معافی کا ذریعہ
- ۵۳ خدمت اقدس سلوک کا فرداں شرک ماں کا بھی حق ہے
- ۵۵ ماں باپ کے مرنے کے بعد ان کے خاص حقوق
- ۵۸ ماں باپ کی خدمت اور فراموشی کی دنیوی برکات
- ۵۹ والدین کی نافرمانی اور ایذا رسانی عظیم ترین گناہ
- ۶۱ دوسرے اہل قرابت کے حقوق اور صلہ رحمی کی اہمیت
- ۶۲ صلہ رحمی کے بعض دنیوی برکات
- ۶۵ قطع رحمی جنت کے راستے میں رکاوٹ
- ۶۶ قطع رحمی کرنے والوں کے ساتھ بھی صلہ رحمی
- ۶۸ میاں بیوی کے باہمی حقوق اور ذمہ داریاں
- ۶۹ بیوی پر سب سے بڑا حق اس کے شوہر کا ہے
- ۷۰ اگر غیر اشر کے لئے سجدے کی گنجائش ہوتی تو عورتوں کو شوہروں کے لئے سجدے کا حکم ہوتا
- ۷۳ ہر قسم کا سجدہ صرف اللہ کے لئے
- ۷۴ شوہر کی اطاعت اور فراموشی
- ۷۶ بیویوں کے حقوق اور ان کی رعایت و مدارات کی تاکید
- ۷۹ بیویوں کے ساتھ حسن سلوک کی وصیت
- ۸۱ بیویوں کے ساتھ اچھا برتاؤ کمال ایمان کی شرط
- ۸۲ بیویوں کے ساتھ رسول اللہ کا معیاری اور مثالی برتاؤ
- ۸۳ حضرت عائشہ کی گڑیاں اور تصویر کا مسئلہ
- ۸۵ حضور کا حضرت عائشہ رضی سے دور میں مقابلہ
- ۸۶ حضور نے حضرت عائشہ رضی کو خود کھیل دکھایا

صفحہ	عنوان یا مضمون کا اشارہ
۸۷	عید میں لہو و لعب کی بھی گنجائش
۸۷	یہ ایک با مقصد اور تربیتی کھیل تھا اسلئے حضورؐ نے بھی اس میں دلچسپی لی
۸۸	پروردہ کا سواں
۹۰	ہمسایوں کے حقوق
۹۱	پڑوسیوں کے ساتھ اچھا رویہ اللہ و رسولؐ کی محبت کی شرط اور اس کا معیار
۹۲	پڑوسیوں کے ساتھ اچھا برتاؤ لازمہ ایمان
۹۳	وہ آدمی مومن اور جنتی نہیں جسکے پڑوسی اس سے مومن اور بخوش نہ ہوں
۹۵	وہ شخص مومن نہیں جو بیٹ بھر کے سو جائے اور اس کا پڑوسی بھوکا ہو
۹۶	ہمسائی کے بعض متعین حقوق
۹۹	پڑوسی کی تین قسمیں، غیر مسلم پڑوسی کا بھی حق ہے
۱۰۱	تعلیم و تربیت کا تمام حجم پڑوسی کا حق ہے
۱۰۳	گمزدار اور محتاج تہمند طبقوں کے حقوق
۱۰۳	مسکینوں، یتیموں اور بیواؤں کی کفالت و سرپرستی
۱۰۹	محتاجوں، بیماروں اور مصیبت زدوں کی خدمت، اعانت
۱۱۴	غلاموں اور زیر دستوں کے بارے میں ہدایات
۱۱۴	غلاموں کے بنیادی حقوق
۱۱۵	یہ غلام تھا اے بھائی! میں ان سے برادرانہ سلوک کیا جائے
۱۱۶	غلام یا نوکر جو کھانا بنائے اُس میں سے اُسکو ضرور کھلایا جائے
۱۱۷	غلاموں کی غلطیوں اور قصور و دل کو معاف کیا جائے
۱۱۹	غلام پر ظلم کرنے والے سے قیامت میں بدلہ لیا جائے گا۔
۱۱۹	غلام پر ظلم کا کھٹا رد
۱۲۱	غلاموں کے بارے میں حضورؐ کی آخری وصیت

صفحہ	عنوان یا مضمون کا اشاریہ
۱۲۲	آقاؤں کی غیر خواہی امداد داری کے بارے میں غلاموں کو ہدایت
۱۲۳	بڑوں اور چھوٹوں کے باہمی برتاؤ کے بارے میں ہدایات
۱۲۴	_____ اسلامی برادری کے باہمی تعلق اور برتاؤ کے بارے میں ہدایات
۱۲۳	اسلامی رشتہ کے چند خاص حقوق
۱۲۴	مسلمان کی عزت و آبرو کی حفاظت و حمایت
۱۳۸	ایک مسلمان دوسرے مسلمان کے لئے آئینہ ہے
۱۳۹	عام مسلمانوں اور مخلوقات کے ساتھ برتاؤ کے بارے میں ہدایات
۱۳۳	_____ عام مخلوقات کے ساتھ برتاؤ کے بارے میں ہدایات
۱۳۲	جانوروں کے ساتھ بھی اچھے برتاؤ کی ہدایت
۱۳۸	_____ آداب ملاقات اور آداب مجلس
۱۳۸	تجویز اسلام، سلام
۱۵۰	سلام کی فضیلت و اہمیت
۱۵۳	سلام کا اجر و ثواب
۱۵۶	غند الملاقات، سلام
۱۵۷	اپنے گھر یا کسی مجلس میں آویا جاؤ تو سلام کرو
۱۵۱	سلام کے متعلق کچھ احکام اور ضابطے
۱۶۰	بعض حالتوں میں سلام نہ کیا جائے
۱۶۱	مضافہ
۱۶۲	مضافہ کا اجر و ثواب امداس کی برکتیں
۱۶۳	معافہ و تقبیل _____ اور قیام
۱۶۶	ملاقات یا گھر یا مجلس میں آنے کے لئے اجازت کی ضرورت
۱۷۳	ملاقات کو آنے والے کا حق ہے کہ اس کو پاس بٹھایا جائے

صفحہ

## عنوان یا مضمون کا اشاریہ

- ۱۷۳ مجلس سے کسی کو اٹھا کر اس کی جگہ نہ بیٹھنا چاہئے  
 ۱۷۴ مجلس میں دو آدمیوں کے بیچ میں ان کی اجازت کے بغیر نہ بیٹھنا چاہئے  
 ۱۷۵ اپنی تعلیم کے لئے زندگان خدا کا کھڑا ہونا جسے اچھا لگے وہ جہنمی ہے  
 ۱۷۶ رسول اللہ صلی اللہ علیہ وسلم اپنے لئے تعظیمی قیام کو ناپسند فرماتے تھے  
 ۱۷۷ صاحب مجلس کے اٹھنے پر اہل مجلس کا کھڑا ہو جانا نادرست نہیں  
 ۱۷۸ لیٹنے، سونے اور بیٹھنے کے بارے میں حضور کی ہدایات

## اور آپ کا طریقہ

- ۱۷۸ سپاٹ چھت پر سونے کی ممانعت  
 ۱۷۹ کھڑی ٹانگ پر ٹانگ رکھ کر سونے کی ممانعت اور اس کی وجہ  
 ۱۸۰ پیٹ کے بل اور نہ لیٹنے کی ممانعت  
 ۱۸۱ خود آنحضرت صلی اللہ علیہ وسلم کس طرح لیٹتے تھے  
 ۱۸۳ سونے سے پہلے اور سو کر اٹھنے پر سواک کا اہتمام  
 ۱۸۴ حضور صلی اللہ علیہ وسلم کس طرح بیٹھتے تھے اور کس طرح لیٹتے تھے کی ہدایت فرماتے تھے  
 ۱۸۵ مجلس میں آنے والے کو چاہئے کہ مجلس کے کرائے ہی بیٹھ جائے۔  
 ۱۸۶ حلقہ کے بیچ میں آکر بیٹھ جانا سخت منوع ہے۔

- ۱۸۷ اس طرح نہ بیٹھا جائے کہ جسم کا کچھ حصہ دھوپ میں ہو اور کچھ سائے میں  
 ۱۸۹ مجلس میں گفتگو، ہنسی و مزاح، چھینک اور جہمی وغیرہ

## کے بارے میں ہدایات

- ۱۹۰ بے ضرورت بات کو لمبا نہ کیا جائے  
 ۱۹۰ منہ سے نکلنے والی کوئی بات وسیلہ فساد و فلاح بھی ہو سکتی ہے اور موجب ہلاکت بھی  
 ۱۹۲ کسی کی تعریف کرنے میں بھی احتیاط سے کام لیا جائے۔

۱۹۳

شعر و سخن

صفحہ	عنوان یا مضمون کیا اس امر کی
۱۹۸	ظرافت و مزاح
۲۰۱	ضحک و تبسم (ہنسنا اور مسکانا)
۲۰۵	چھینکے اور جھکائی لینے کے بارے میں رسول اللہ صلی اللہ علیہ وسلم کی ہدایات
۲۱۱	کھانے پینے کے احکام و آداب
۲۲۹	مشروبات کے احکام
۲۳۰	شراب کی حرمت
۲۳۷	شراب کی حرمت اور شرابی کے بارے میں وعیدیں
۲۴۱	نشہ آور شراب کی تھوڑی مقدار بھی حرام ہے
۲۴۱	شراب بطور دوا کے بھی استعمال نہ کیا جائے
۲۴۲	شراب نوشی پر اصرار کرنے والی قوم کے خلاف اعلان جنگ
۲۴۳	شرابیوں کے واسطے سخت ترین وعید
۲۴۵	ہر نشہ آور چیز حرام ہے
۲۴۷	امت کی شراب نوشی کے بارے میں ایک پیشین گوئی
۲۴۷	شراب کے سلسلے میں کچھ سخت ہنگامی احکام
۲۵۱	نبیذ حلال طیب ہے اور خود رسول اللہ صلی اللہ علیہ وسلم استعمال فرماتے تھے
۲۵۲	حضور صلی اللہ علیہ وسلم کو ٹھنڈا میٹھا مرغوب تھا
۲۵۲	حضور کے لئے میٹھے پانی کا اہتمام
۲۵۳	کھانے پینے کے آداب
۲۵۴	کھانے سے پہلے اور بعد میں ہاتھ دھونا
۲۵۶	کھانے کے بعد صرف ہاتھ پونچھ لینا
۲۵۸	کھانے سے پہلے اللہ کو یاد کیا جائے اور اس کا نام لیا جائے
۲۶۰	کھانا، اٹھانے اور اپنے سامنے سے کھایا جائے
۲۶۲	جو کھانا انار کے کھانے میں زیادہ راحت ہے۔

صفحہ	عنوان یا مضمون کے اشاریہ
۲۶۳	کھانا زیادہ گرم نہ کھایا جائے
۲۶۴	ساتھ کھانے میں برکت ہے
۲۶۶	کھانا برتن کے اطراف اور کناروں سے کھایا جائے بیچ میں ہاتھ نہ ڈالا جائے
۲۶۷	جو کھانا انگلیوں میں لگا رہ جائے تو اس کی بھی قدر کی جائے
۲۶۸	گرا ہوا نغمہ بھی اٹھا کر کھالیا جائے
۲۶۹	کھانے میں شیطانی فقرہ نہ پڑھے یہ حقیقت ہے یا مجاز ؟
۲۷۱	اگر کھانے میں کھٹی گرجائے
۲۷۳	کھانے کے معاملہ میں حنفیہ علم کی مثال بنوگی
۲۷۵	سونے چاندی کے برتنوں میں کھانے پینے کی ممانعت
۲۷۵	آنحضرت صائم کسی کھانے کو برا نہیں بتاتے تھے
۲۷۶	آپ کو کھانے میں کیا چیزیں مرغوب تھیں
۲۷۸	کھانے کے بعد اللہ کی حمد اور اس کا شکر
	پینے کے آداب
۲۸۰	ایک سالس میں نہ پیا جائے
۲۸۱	پینے کے برتن میں نہ سانس لیا جائے نہ پھونکا جائے
۲۸۱	کھڑے کھڑے پینے کی ممانعت
	لباس کے احکام و آداب
۲۸۳	اس باب کی تعلیمات کی اساس و بنیاد
۲۸۵	لباس نعمت خداوندی اور اس کا مقصد
۲۸۶	بے پردہ اور بے ڈھنگے لباس کی ممانعت
۲۸۷	عورتوں کے لئے زیادہ باریک لباس کی ممانعت
۲۸۸	عورتوں کے لئے باریک کپڑا بھی جائز ہے بشرطیکہ.....
۲۸۹	لباس میں تفاخر اور نمائش کی ممانعت
۲۹۰	متکبرانہ لباس کی ممانعت اور سخت وعید

صفحہ	عنوان یا مضمون کا اشاریہ
۲۹۲	مردوں کے لئے ریشم اور سونے کی مانعت اور عورتوں کو اجازت
۲۹۳	مردوں کو زنانہ اور عورتوں کو مردانہ لباس و ہیئت کی مانعت
۲۹۵	مردوں کے لئے سفید رنگ کے کپڑے زیادہ پسندیدہ
۲۹۶	اللہ نصیب فرمائے تو چھٹے حال رہنا ٹھیک نہیں
۲۹۷	خوب کھاؤ اور پہنو بشرطیکہ استکبار اور اسراف نہ ہو
۲۹۸	اول جلول پر آئندہ حال اور میلہ کھیلے رہنے کی ممانعت
۲۹۹	دارھی اور سرکے بالوں کی خبر گیری اور درستی کی ہدایت
۳۰۱	سادگی اور خستہ حالی بھی ایک ایجابی رنگ ہے
۳۰۱	لباس میں خاکساری اور تواضع پر انعام و اکرام
۳۰۲	ایک اشکال اور اس کا جواب
۳۰۳	رسول اللہ صلی اللہ علیہ وسلم کا لباس
۳۰۹	لباس میں داہنی طرف سے ابتداء حضور کا معمول تھا
۳۱۰	کپڑا پہننے کے وقت کی حضور کی دعا
۳۱۱	جو تا پہننے کے بارے میں ہدایات
۳۱۲	آگشتہ زاری اور مہر کے بارے میں حضور کا طرز عمل اور ہدایات
۳۱۵	دارھی مونچھ کے بالوں اور ظاہری ہیئت سے تعلق ہدایات
۳۱۹	عورتوں کو منہدی لگانے کا حکم
۳۲۱	منتر اور پردہ کے بارے میں ہدایات
۳۲۳	مزدوری ستر
۳۲۴	تنہائی میں بھی ستر کا چھینا نافذ رہی
۳۲۶	عورتوں کو پردہ مزدوری، باہر نکالنا موجب فقر
۳۲۷	نظر بازی موجب لعنت
۳۲۷	کسی اجنبی عورت پر اچانک نگاہ پڑ جانے کا حکم
۳۲۹	غیر عورت پر نظر پڑ جانے سے دل میں گناہ کا جنم پیدا ہوتا ہے۔۔۔
۳۳۰	الحرم عورتوں سے تنہائی میں شے کی ممانعت



# مباح

از مؤلف

بسم اللہ الرحمن الرحیم

الحمد لله وسلام على عباده الذين اصطفى

رسول اللہ صلی اللہ علیہ وسلم اللہ تعالیٰ کی طرف سے جو ہدایت "اور دین حق" لے کر آئے اُس میں سب سے پہلی چیز ایمان اور توحید کی دعوت تھی۔ پھر جو لوگ آپ کی اس دعوت کو قبول کر لیتے، ان کو آپ علی زندگی کے بارہ میں ہدایات دیتے تھے۔ آپ کی اس ہدایت اور تعلیم کو بنیادی طور پر دو حصوں میں تقسیم کیا جاسکتا ہے۔ ایک وہ جس کا تعلق بندوں پر اللہ تعالیٰ کے حقوق سے ہے، جس میں آپ نے بتلایا کہ بندوں پر اللہ تعالیٰ کا کیا حق ہے۔ اور اس باب میں ان کے فرائض کیا ہیں، اور اس حق اور ان فرائض کی ادائیگی کے لئے انہیں کیا کرنا چاہئے۔

دوسرا حصہ آپ کی تعلیم کا وہ ہے جس کا تعلق حقوق العباد سے ہے، جس میں بتلایا گیا ہے کہ بندوں پر دوسرے بندوں کے اور عام مخلوقات کے کیا حقوق ہیں، اور اس دنیا میں جب ایک انسان کا دوسرے انسان یا کسی بھی مخلوق سے واسطہ اور معاملہ پڑتا ہے تو اس کے ساتھ اس کا رویہ کیا ہونا چاہئے اور اس باب میں اللہ کے احکام کیا ہیں۔

حقوق العباد کا مسئلہ اس لحاظ سے زیادہ اہم اور قابل فکر ہے کہ اُس میں اگر تقصیر

اور کہتا ہی ہو جائے یعنی کسی بندہ کی ہم سے حق تلفی یا اس پر ظلم و زیادتی ہو جائے تو اسکی معافی اور اس سے نجات و مسکدوشی کا معاملہ اللہ تعالیٰ نے جو رحیم و کریم ہے اپنے ہاتھ میں نہیں رکھا ہے، بلکہ اس کی صورت یہی ہے کہ یا تو اس دنیا میں اس بندہ کا حق ادا کر دیا جائے یا اس سے معافی حاصل کر لی جائے، اگر ان دونوں میں سے کوئی بات بھی یہاں نہ ہو سکی تو آخرت میں لازماً اس کا معاوضہ ادا کرنا ہوگا اور وہ یہی ہنگامہ پڑے گا اس کے حساب میں آخرت کا سخت عذاب ٹھکنا ہوگا، جیسا کہ حدیثوں میں تفصیل سے بیان فرمایا گیا ہے۔

صحیح بخاری میں حضرت ابو ہریرہؓ کی روایت سے رسول اللہ صلی اللہ علیہ وسلم کا یہ ارشاد

نقل کیا گیا ہے۔

من كانت له مظلمة لاخيه	جس کسی نے اپنے کسی بھائی کے ساتھ ظلم زیادتی
من عرضه او شيئ فليتحلله	کی ہو اسکی آبروریزی کی ہو یا کسی اور معاملہ
منه اليوم قبل ان لا يكون	میں حق تلفی کی ہو تو اسکو چاہئے کہ آج ہی
دينار او لاد درهم ان كان	اور اسکی زندگی میں اس سے معاملات
له عمل صالح اخذ منه بقدر	کر لے آخر کے اس دن کے آنے سے پہلے
مظلمته وان لم يكن له	جب اسکے پاس ادا کرنے کیلئے دینار درہم
حسانات اخذ من سيئات	کچھ بھی نہ ہوگا۔ اگر اسکے پاس اعمال صالحہ
صاحبه فحمل عليه	ہو گئے تو اسکے ظلم کے بقدر ظلم کو دلا دیئے
(صحيح بخاري، ابواب المظالم والمعتقات)	جائیگے اور اگر وہ نیکیوں سے بھی خالی ہاتھ

ہوگا تو مظالم کے کچھ گناہ اس پر لاد دیئے جائیگے (اور اس طرح انعام کا تقاضا پورا کیا جائیگا) اور جہنمی نے شیب الایمان میں حضرت عائشہ صدیقہ رضی اللہ عنہا کی روایت سے رسول اللہ صلی اللہ علیہ وسلم کا یہ ارشاد نقل کیا ہے، آپؐ نے فرمایا۔

ان ولو من ثلثة ديوان لا

اعمالا من جن میں بنوں کے گناہ کچھ

یغفر الله الاشرار بالله بقول  
 الله عز وجل "ان الله لا یغفر  
 ان یشرك به" و دیوان لایترکہ  
 الله ظلم العباد فیما بینہم  
 حتی یقتض بعضہم من بعض  
 و دیوان لایعبا الله بہ ظلم  
 العباد فیما بینہم و بین الله  
 فذلک الی الله ان شلو عذبه  
 وان شاء تجاوز عنہ -

— مرواۃ البیہقی فی شعب  
 الایمان (مشکوٰۃ المعانی ص ۲۲۵)

تعلق بس ان سے اور ان کے اللہ سے ہے، ان کے بارہ میں فیصلہ بس اللہ ہی کے ہاتھ  
 میں ہے وہ چاہے تو سزا دے اور چاہے تو اکل سات کر دے۔

بہر حال حقوق العباد کا معاملہ اس لحاظ سے بہت زیادہ سنگین اور قابل فکر ہے کہ اسکا فیصلہ اللہ  
 تعالیٰ نے (جو کریم و رحیم ہے) اپنے ہاتھ میں نہیں رکھا بلکہ وہ بندوں ہی سے متعلق ہے اور انکا حال معلوم ہے۔  
 پھر حقوق العباد سے متعلق آپ کی تعلیم و ہدایت کے بھی دو حصے ہیں، ایک وہ جس کا تعلق معاشرتی  
 آداب و احکام سے ہے مثلاً یہ کہ ماں باپ کا اولاد کے ساتھ، اولاد کا ماں باپ کے ساتھ، بیوی کا شوہر  
 اور شوہر کا بیوی کے ساتھ، قریب معید کے رشتہ داروں اور پریمیوں کے ساتھ، بڑوں اور چھوٹوں کے  
 ساتھ، نوکروں، ماتحتوں کے ساتھ، خاص کر کمزور اور ضرورت مند طبقوں کے ساتھ، اسی طرح اللہ کی عام  
 مخلوق کے ساتھ کیا رویہ اور کیا برتاؤ ہونا چاہیے۔ علیٰ بڑا آپس میں ملنے جھلنے، پیٹنے بولنے، کھانے  
 پینے، پہننے، اٹھنے بیٹھنے، شادی بیاہ اور خوشی یا غم کے موقعوں پر کن احکام اور آداب کی پابندی

کونی چاہئے۔۔۔ دین کے اس حصہ کا جامع عنوان معاشرت ہے۔  
 دوسرا حصہ حقوق العباد سے متعلق رسول اللہ صلی اللہ علیہ وسلم کی تعلیم کا وہ ہے جس میں معاشی  
 مالی معاملات شامل خرید و فروخت، تجارت، ذراعت، قرض، امانت، ہبہ و وصیت، عینت و عروہ کی یا باہمی  
 نزاع و حل و انصاف، محکمہ قضا اور شہادت و وکالت وغیرہ سے متعلق ہدایات دی گئی ہیں، اس کا  
 جامع عنوان معاملات ہے۔

معارف الحدیث کی پہلی جلد (کتاب ایمان) میں ایمان اور ایمان کے لوازم و متعلقات  
 سے متعلق رسول اللہ صلی اللہ علیہ وسلم کی وہ احادیث ایک خاص بیج اور ترتیب سے مرتب کر کے ان کی تشریح  
 کی گئی تھی جن کو حضرات محدثین نے اپنی مؤلفات کے ابواب ایمان میں درج کیا ہے اور قیامت  
 آخرت، جنت، دوزخ وغیرہ سے متعلق احادیث کو بھی اس جلد میں شامل کر دیا گیا تھا، کیونکہ ان  
 کا تعلق بھی ایمان اور عقیدہ ہی سے ہے۔

پھر دوسری جلد (کتاب الرقاق والاطلاق) میں ان حدیثوں کی تشریح کی گئی جن کا تعلق  
 ابواب زہد و رفاق اور اطلاق سے ہے کیونکہ ایمان اور احسان سے ان کا بہت قریبی رابطہ ہے  
 اور ان کا تعلق بھی علیٰ زندگی سے نہیں بلکہ قلب و باطن سے ہے۔

پھر تیسری جلد میں طہارت و نماز، اور چوتھی جلد میں زکوٰۃ، روزہ اور حج، اور پانچویں  
 جلد میں تلاوت قرآن، اذکار و دعوات، توبہ و استغفار وغیرہ سے متعلق احادیث جمع کر کے  
 ان کی تشریح کی گئی۔۔۔ اس طرح ان تینوں جلدوں میں رسول اللہ صلی اللہ علیہ وسلم کی ہدایت و تعلیم  
 کا وہ حصہ ضروری تشریح اور وضاحت کے ساتھ کم از کم اصولی طور پر پورا آ گیا جس کا تعلق بدلوں  
 پر اللہ تعالیٰ کے حقوق اور غامکہ عبادات سے ہے۔

اب یہ چھٹی جلد۔ جس کو صفات بڑھ جانے کا وجہ سے دو حصوں میں تقسیم کر دینا پڑا۔  
 اس میں کتب حدیث سے وہ حدیثیں منتخب کر کے ایک خاص ترتیب کے ساتھ جمع کی گئی ہیں جو کا تعلق

حقوق العباد یعنی معاشرت اور معاملات کے ابواب سے ہے۔

**جلد ششم حصہ اول** (جو آپ کے ہاتھ میں ہے) اس میں صرف ابواب معاشرے

متعلق سوائے سو حدیثوں کی تشریح کی گئی ہے، اسکی جامعیت کا کچھ اندازہ آپ اس فرستہ عنوان سے بھی کر سکتے ہیں جو کتاب کے شروع میں شامل ہے۔ اس کے حصہ دوم میں معاشرت معاملات

کے بقیہ ابواب، خلا نکاح و طلاق اور ان کے تعلقات اور تجارت و ذراعت و صیت و امانت و قرض و ہبہ اور اجارہ و کالت وغیرہ معاشی و مالی معاملات اور تضام عدالت وغیرہ سے متعلق رسول اللہ صلی اللہ علیہ وسلم کے ارشادات و معمولات کی تشریح انشاء اللہ اسی انداز میں آپ کے سامنے آئیگی۔ واللہ الموفق۔

اس جلد کی بھی زیادہ تر بلکہ قریباً تمام تر حدیثیں مشکوٰۃ الصالح، جمع الفوائد اور کنز العمال سے منتخب

کی گئی ہیں اور سابقہ جلدوں کی طرح اسکی احادیث کی تخریج میں بھی اپنی پراختیاد کیا گیا ہو۔ جو حدیثیں

صحیح بخاری اور صحیح مسلم کی گئی ہیں وہ اگرچہ حدیث کی دوسری کتابوں میں بھی ہوں لیکن صاحب مشکوٰۃ کے طریقہ پر ان حدیثوں کی تخریج میں صرف انہی دو کتابوں کے ذکر پر اکتفا کیا گیا ہے۔ کیونکہ کسی حدیث

کا ان دونوں میں سے کسی ایک میں بھی ہونا محمود حدیث کے نزدیک اسکی صحت کی ضمانت کے لئے کافی ہو

حدیثوں کی ترتیب و تشریح اور عنوانات وغیرہ میں وہی رعایتیں ملحوظ رکھی گئی ہیں اور ان ہی

اصولوں کی پابندی کی گئی ہے جن کا ذکر سابقہ جلدوں کے دیباچہ میں کیا جا چکا ہے، اس لئے اب یہاں

ان کے اعادہ کی ضرورت نہیں۔

اس سلسلہ ساروں الحدیث کی ایف سے مقصد چونکہ عام تقسیم ہے اس لئے اس جلد کی حدیثوں

کے ترجمہ میں بھی لفظی ترجمہ اور نحوی ترکیب کی پابندی ضروری نہیں سمجھی گئی ہے لیکن اگر مصنف سے

کسی حدیث کا مفہوم سمجھنے اور یاد کرنے میں غلطی ہو گئی ہو (جو بلاشبہ ممکن ہے) تو جو صاحب مسلم

اس پر مطلع ہوں وہ اندازہ کر کہ اس عاجز کو اطلاع دے کہ نمونہ فرمائیں تاکہ اس کی تصحیح کر دی جائے۔

وَالْحَمْدُ لِلّٰہِ

## اِنے ہاتھ توفیق ناظرین سے آخری گزارش یا وصیت!

اس سے پہلی جلدوں کے دیباچہ میں بھی یہی کی گئی تھی اور اب بھی یہی ہے

حدیث نبویؐ کا مطالعہ خالص "علمی سیر" کے طور پر ہرگز نہ کیا جائے، بلکہ آنحضرت صلی اللہ علیہ وسلم کے ساتھ اپنے ایمانی تعلق کو تازہ کرنے اور عمل کے لئے ہدایت حاصل کرنے کی نیت سے کیا جائے، نیز مطالعہ کے وقت رسول اللہ صلی اللہ علیہ وسلم کی محبت و عظمت کو دل میں ضرور سیرا کر لیا جائے اور اس طرح ادب اور توجہ سے پڑھا جائے کہ گویا حضورؐ کی مجلس اقدس میں حاضر ہیں اور آپؐ فرما رہے ہیں — اور ہم سن رہے ہیں اگر ایسا کیا گیا — تو

قلب و روح کو ان انوار و برکات اور ان ایمانی کیفیات کا کچھ نہ کچھ حصہ انشاء اللہ ضرور نصیب ہو گا جو حدیث نبویؐ کے ان خوش نصیبوں کو حاصل ہوتی تھے جن کو اللہ تعالیٰ نے حضور صلی اللہ علیہ وسلم سے براہ راست روحانی اور ایمانی استفادہ کی عطا فرمائی تھی — اس عاجز نے اپنے اساتذہ اور بزرگوں کو دیکھا ہے کہ وہ اندازہ ادب حدیث نبویؐ کے درس و مطالعہ کے لئے وضو کا اہتمام فرماتے تھے — اللہ تعالیٰ راسم سطور اور اس کتاب کے ناظرین کو بھی یہ ادب نصیب فرمائے

آخری بات اللہ کی حمد اور اس کا شکر ہے اور اس خدمت کے اہلہ کے لئے اس سے حسن توفیق کی استدعا اور کوتاہیوں اور گناہوں کی معافی کی التجا۔  
عاجز و گنہگار بندہ — محمد منظور نعمانی مقام شرمونہ

## بِسْمِ اللَّهِ الرَّحْمَنِ الرَّحِيمِ

خاتم النبیین سیدنا حضرت محمد ﷺ اللہ علیہ وسلم کی لائی ہوئی شریعت کا یہ قیاس ہے کہ اس میں انسانی زندگی کے تمام ہی شعبوں کے متعلق واضح ہدایات دی گئی ہیں۔ اس سلسلہ معارف الہدیت کی اس سے پہلی پانچ جلدوں میں رسول اللہ ﷺ اللہ علیہ وسلم کی جو احادیث اور آپ کے جو ارشادات مرتب کر کے پیش کئے جا چکے ہیں ان کا تعلق یا عقائد و ایمانیات سے تھا یا اخلاق و بندبات اور قلب و روح کی کیفیات سے یا طہارت اور نماز و روزہ، حج و زکوٰۃ وغیرہ عبادات اور اذکار و دعوات سے۔


اب ان احادیث کا سلسلہ شروع کیا جا رہا ہے جن کا تعلق معاشرتی حقوق و آداب اور معاشی معاملات سے ہے، اور جن سے معلوم ہو گا کہ ہم اپنے اپنا جنس اور عزیزوں، قریبوں، چھوٹوں اور بڑوں، اپنوں اور پرانیوں کے ساتھ، جن سے زندگی میں ہمارا واسطہ پڑتا ہے کس طرح پیش آئیں، کیسا برتاؤ کریں اور کس کے کس پر کیا حقوق ہیں۔ اور لین دین، خرید و فروخت، قرض و امانت، تجارت و زراعت، مزدوری و دستکاری، کارخانہ داری و کرایہ داری، اور اسی طرح دوسرے معاشی مشغلوں کے بارے میں اللہ و رسول کے کیا احکام ہیں، اور ان کی کون سی شکلیں جائز اور کون سی ناجائز ہیں۔

## معاشرت و معاملات کی خصوصی اہمیت :

یہ دونوں باب (معاشرت و معاملات) اس لحاظ سے شریعت کے نہایت اہم ابواب ہیں کہ ان میں ہدایت ربانی اور خواہشات نفسانی، اور احکام شریعت اور دنیوی مصلحت و منفعت کی کشمکش عبادات وغیرہ دو سکر تمام ابواب سے زیادہ ہوتی ہے، اسلئے اللہ کی بندگی و فرمانبرداری اور اُس کے رسولؐ اور اس کی شریعت کی تابعداری کا جیسا امتحان ان میدانوں میں ہوتا ہے دو سکر کسی میدان میں نہیں ہوتا۔ اور یہی وہ چیز ہے جس کی وجہ سے بنی آدم کو فرشتوں پر نوعی فضیلت حاصل ہوئی، ورنہ ظاہر ہے کہ ایمان و یقین اور ہمہ وقتی ذکر و عبادت اور روح کی لطافت و طہارت میں انسان فرشتوں کی برابری بھی نہیں کر سکتا۔

## معاشرت سے متعلق احکام و ہدایات

اس تمہید کے بعد ہم پہلے معاشرت کے سلسلہ کی حدیثیں پیش کرتے ہیں۔ نکاح و طلاق اور عدت و نفقہ وغیرہ سے متعلق احادیث بھی اس ضمن میں درج ہوں گی۔ معاشرتی احکام و ہدایات کا سلسلہ بچے کی پیدائش ہی سے شروع ہو جاتا ہے۔ اسلئے ہم انہی حدیثوں سے اس سلسلہ کا آغاز کر رہے ہیں جن میں پیدائش ہی کے سلسلہ میں ہدایات دی گئی ہیں، اور بتلایا گیا ہے کہ پیدا ہونے والے بچے کے بارے میں ماں باپ کی ذمہ داریاں کیا ہیں۔





# ماں باپ کی ابتدائی ذمہ داریاں

نومولود بچہ کے کان میں اذان: —————

(۱) عَنْ أَبِي رَافِعٍ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَدَّنَ فِي أُذُنِ الْحَسَنِ بْنِ عَلِيٍّ حِينَ وَلَدَتْهُ فَاطِمَةُ بِالصَّلَاةِ ————— رواه الترمذی و ابوداؤد

رسول اللہ صلی اللہ علیہ وسلم کے آزاد کردہ غلام حضرت ابو رافع رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو (اپنے نواسے) حسن بن علی کے کان میں نماز والی اذان پڑھتے ہوئے دیکھا جب (آپ کی صاحبزادی) فاطمہ کے ہاں ان کی ولادت ہوئی۔

(جامع ترمذی، سنن ابی داؤد)

(تشریح) حضرت ابو رافع رضی اللہ عنہ کی اس حدیث میں حضرت حسنؑ کے کان میں صرف اذان پڑھنے کا ذکر ہے، لیکن ایک دوسری حدیث سے جو ”کنز العمال“ میں مسند ابویعلیٰ صلی اللہ علیہ وسلم سے حضرت حسین بن علی (رضی اللہ عنہما) سے روایت کی گئی ہے معلوم ہوتا ہے کہ آپ نے نومولود بچہ کے دہننے کان میں اذان اور بائیں کان میں اقامت پڑھنے کی تعلیم و ترغیب دی، اور اس برکت اور تاثیر کا بھی ذکر فرمایا کہ اس کی وجہ سے بچہ اُم القصبیان کے ضرر سے محفوظ رہے گا (جو شیطانی اثرات سے بھی ہوتا ہے)۔

ان حدیثوں سے معلوم ہوا کہ نومولود بچہ کا پہلا حق گھر والوں پر ہے کہ سب پہلے اس کے کانوں کو اور کانوں کے ذریعہ اس کے دل و دماغ کو اللہ کے نام اور اس کی توحید

اور ایمان و نماز کی دعوت و پکار سے آشنا کریں۔ اس کا بہتر سے بہتر طریقہ یہی ہو سکتا ہے کہ اُس کے کانوں میں اذان و اقامت پڑھی جائے۔ اذان و اقامت میں وہیں جتنی بنیادی تعلیم اور دعوت نہایت مؤثر طریقے سے دی گئی ہے نیز ان دونوں کی یہ تاثیر اور خاصیت بہت سی احادیث میں بیان کی گئی ہو کہ اس شیطان بھاگتا ہوا سٹلے بچہ کی حفاظت کی بھی ایک سیڑجہ۔ رسول اللہ صلی اللہ علیہ وسلم نے پیدائش کے وقت نومود مسلمان بچے کے کان میں اذان و اقامت پڑھنے کی تعلیم دی، اور جب عمر پوری کرنے کے بعد اُس کو موت آجائے تو غسل دے کر اور کفنا کر اُس پر نماز جنازہ پڑھنے کی ہدایت فرمائی۔ اس طرح یہ بتلادیا اور بتلادیا کہ مومن کی زندگی اذان اور نماز کے درمیان کی زندگی ہے اور وہ بس اس طرح گزرتی چاہئے جس طرح اذان کے بعد نماز کے انتظار اور اُس کی تیاری میں گزرتی ہے۔۔۔۔۔ نیز یہ کہ مسلمان بچے کا پہلا حق یہ ہے کہ پیدائش کے ساتھ ہی اُس کے کان میں اذان دی جائے اور آخری حق یہ ہے کہ اُس پر نماز جنازہ پڑھی جائے۔

## تَحْنِیْکُ اور دُعائے برکت :

رسول اللہ صلی اللہ علیہ وسلم کی معرفت اور صحبت کے نتیجہ میں صحابہ کرام کو آپ کے ساتھ عقیدت کا جو تعلق تھا اس کا ایک ظہور یہ بھی تھا کہ نومود بچے آپ کی خدمت میں لائے جاتے تھے تاکہ آپ ان کے لئے خیر و برکت کی دُعا فرمادیں، اور کھجور یا ایسی ہی کوئی چیز چبا کر بچے کے تالو پر مل دیں، اور اپنا لعاب دہن اُس کے مُٹھے میں ڈال دیں جو خیر و برکت کا باعث ہو۔۔۔۔۔ اس عمل کو تحْنِیْکُ کہتے ہیں۔

URD 297.13 MUH

(۲) عَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ

L10582

كَانَ يُؤْتَى بِالصَّبْيَانِ فَيَبْرَكُ عَلَيْهِمْ وَيُحْيِيكُمُ

رواه مسلم

حضرت عائشہ صدیقہ رضی اللہ عنہا سے روایت ہے کہ لوگ اپنے  
بچوں کو رسول اللہ صلی اللہ علیہ وسلم کے پاس لایا کرتے تھے تو آپؐ ان کیلئے  
خیر و برکت کی دعا فرماتے تھے اور تحنیک فرماتے تھے۔ (صحیح مسلم)

(۳) عَنْ أَسْمَاءَ بِنْتِ أَبِي بَكْرٍ أَنَّهَا حَمَلَتْ بِعَبْدِ اللَّهِ  
بْنِ الزُّبَيْرِ بِمَكَّةَ قَالَتْ فَوَلَدْتُ بِقُبَاءٍ ثُمَّ  
أَتَيْتُ بِهِ رَسُولَ اللَّهِ صَلَّى اللَّهُ عَلَيْهِ وَسَلَّمَ فَوَضَعْتُهُ  
فِي حَجْرِهِ ثُمَّ دَعَا بِمَرْءَةٍ فَمَضَّغَهَا ثُمَّ تَقَلَّ فِي  
فِيهِ ثُمَّ حَنَكَهُ ثُمَّ دَعَا لَهُ وَبَرَكَ عَلَيْهِ وَكَانَ  
أَوَّلَ مَوْلُوهُ دُلْدًا فِي الْإِسْلَامِ۔

رواه البخاری ومسلم

حضرت اسماء بنت ابی بکر رضی اللہ عنہا سے روایت ہے کہ وہ ہجرت سے  
پہلے مکہ میں حمل سے تھیں جب ہجرت کر کے مدینہ آئیں تو قباء میں ان کے ولادت  
ہوئی، اور عبد اللہ بن زبیر پیدا ہوئے کہتی ہیں کہ میں بچے کو لیسکر رسول اللہ  
صلی اللہ علیہ وسلم کی خدمت میں حاضر ہوئی اور میں نے اُس کو آپؐ کی گود میں  
رکھ دیا۔ آپؐ نے چھوڑ دیا اور اُس کو چبایا پھر اپنا لعاب دہن اُس کے  
مُٹھ میں ڈالا اور پھر اُس کے تالو پر طلا، پھر اُس کے لئے دعا کی اور برکت نوازا  
اور یہ اسلام میں پہلا بچہ تھا جو ہجرت کے بعد ایک ہمارے گھر پیدا ہوا۔

(صحیح بخاری و صحیح مسلم)

(تشریح) صحیح بخاری کی اس حدیث کی ایک روایت میں یہ اضافہ بھی ہے کہ حضرت

عبداللہ بن زبیرؓ کے پیدا ہونے سے مسلمانوں کو خاص کر اسلئے بہت زیادہ خوشی ہوئی تھی کہ یہ بات مشہور ہو گئی تھی کہ یہودیوں نے مسلمانوں پر ایسا جادو کر دیا ہے کہ اُن کے بچے پیدا ہی نہ ہوں گے۔ عبداللہ بن زبیرؓ کی پیدائش نے اس کو غلط ثابت کر دیا اور مسلمانوں کے جو دشمن یہ جادو والی بات مشہور کر رہے تھے وہ ذلیل ہوئے۔

کتب حدیث میں ”تھنیک“ کے بہت سے واقعات مروی ہیں۔ ان سے معلوم ہوا کہ جب کسی گھرانے میں بچہ پیدا ہو تو چاہئے کہ اللہ کے کسی مقبول اور صالح بند کے پاس اُس کو لے جائیں، اس کے لئے خیر و برکت کی دُعا بھی کرائیں اور ”تھنیک“ بھی کرائیں۔ یہ اُن سنتوں میں سے ہے جن کا رواج بہت ہی کم رہ گیا ہے۔

## عقیدہ:

دنیا کی قریب قریب سب ہی قوموں اور ملتوں میں یہ بات مشترک ہے کہ بچہ پیدا ہونے کو ایک نعمت اور خوشی کی بات سمجھا جاتا ہے اور کسی تقریب کے ذریعہ اس خوشی کا اظہار بھی کیا جاتا ہے۔ یہ انسانی فطرت کا تقاضہ بھی ہے اور اس میں ایک بڑی مصلحت یہ ہے کہ اس سے نہایت لطیف اور خوبصورت طریقے پر یہ بات ظاہر ہو جاتی ہے کہ باپ اس بچے کو اپنا ہی بچہ سمجھتا ہے اور اس بارے میں اس کو اپنی بیوی پر کوئی شک و شبہ نہیں ہے۔ اس سے بہت سے فتنوں کا دروازہ بند ہو جاتا ہے۔ عربوں میں اس کے لئے جاہلیت میں بھی عقیدہ کا رواج تھا۔ دستور یہ تھا کہ پیدائش کے چند روز بعد نومولود بچے کے سر کے وہ بال جو وہ ماں کے پیٹ سے لیسے پیدا ہوا ہے صاف کرادیئے جاتے اور اُس دن خوشی میں کسی جانور کی قربانی کی جاتی (جو ملت ابراہیمی کی نشانیوں میں سے ہے)۔ رسول اللہ صلی اللہ علیہ وسلم نے اصولی طور پر اس کو باقی رکھتے ہوئے بلکہ اس کی ترغیب دیتے ہوئے اس کے بارے میں مناسب

ہدایات دیں اور خود عقیقہ کر کے علیٰ نمونہ بھی پیش فرمایا۔

(۴) عَنْ بُرَيْدَةَ قَالَ كُنَّا فِي الْجَاهِلِيَّةِ إِذَا وُلِدَ  
لِأَحَدِنَا غُلَامٌ ذَبَحَ شَاةً وَلَطَخَ رَأْسَهُ بِدَمِهَا  
فَلَمَّا جَاءَ الْإِسْلَامُ كُنَّا نَذْبَحُ شَاةً يَوْمَ السَّابِعِ  
وَنُحْلِقُ رَأْسَهُ وَنُلَطِّخُهُ بِرُغْفَرَانٍ۔

رواہ ابو داؤد

حضرت بریدہ رضی اللہ عنہ سے روایت ہے کہ زمانہ جاہلیت میں ہم لوگوں کا  
یہ دستور تھا کہ جب کسی کے لڑکا پیدا ہوتا تو وہ بکری یا بکرا ذبح کرتا اور اُس کے  
خون سے بچے کے سر کو رنگ دیتا، پھر جب اسلام آیا تو رسول اللہ صلی اللہ علیہ وسلم  
کی تعلیم و ہدایت کے مطابق ہمارا طریقہ یہ ہو گیا کہ ہم ساتویں دن عقیقہ کی بکری یا  
بکرے کی قربانی کرتے ہیں اور بچے کا سر صاف کرا کے اس کے سر پر رز عسفران  
لگا دیتے ہیں۔ (سنن ابی داؤد)

اور اسی حدیث کی رزین کی روایت میں یہ اضافہ ہے کہ ساتویں دن عقیقہ کے ساتھ  
ہم بچے کا نام بھی رکھتے ہیں۔

(۵) عَنْ عَائِشَةَ قَالَتْ كَانُوا فِي الْجَاهِلِيَّةِ إِذَا عَقُّوا  
عَنِ الصَّبِيِّ خَصَبُوا قُطْنَةً بِدَمِ الْعَقِيقَةِ فَإِذَا  
خَلَقُوا رَأْسَ الصَّبِيِّ وَصَبُّوا عَلَى رَأْسِهِ فَقَالَ النَّبِيُّ  
صَلَّى اللَّهُ عَلَيْهِ وَسَلَّمَ اجْعَلُوا مَكَانَ الدَّمِ خَلْقًا۔

رواہ ابن جابر فی میم

حضرت عائشہ صدیقہ رضی اللہ عنہا سے روایت ہے کہ زمانہ جاہلیت میں  
لوگوں کا یہ دستور تھا کہ جب وہ بچے کا عقیقہ کرتے تو روٹی کے ایک پھوٹے میں عقیقہ

کے جانور کا خون بھر لیتے، پھر جب پتے کا سر منڈوا دیتے تو وہ خون بھرا پھویا اس کے سر پہ رکھ دیتے (اور اس کے سر کو عقیقہ کے خون سے رنگین کر دیتے، یہ ایک جاہلانہ رسم تھی) تو رسول اللہ صلی اللہ علیہ وسلم نے فرمایا کہ: ”پتے کے سر پر خون نہیں بلکہ اس کی جگہ خنثوق لگایا کرو“ (صحیح جان)

(تشریح) خنثوق ایک مرکب خوشبو کا نام ہے جو زعفران وغیرہ سے تیار کیجاتی ہے۔ حضرت بریدہ اور ام المومنین حضرت عائشہ صدیقہ رضی اللہ عنہما کی ان حدیثوں سے معلوم ہوا کہ عقیقہ کا رواج عربوں میں زمانہ جاہلیت میں بھی تھا۔ چونکہ اس میں بہت سی مصلحتیں تھیں جن کی طرف اوپر اشارہ کیا جا چکا ہے، اور یہ بنیادی طور پر شریعت اسلامی کے مزاج کے مطابق تھا، اور غالباً مناسب حج کی طرح ملت باہمی کے بقایا میں سے تھا اس لئے رسول اللہ صلی اللہ علیہ وسلم نے اس کی اصل کو باقی رکھا اور جاہلانہ رسوم کی اصلاح فرمائی۔

اسی طرح یہی کی ایک روایت سے معلوم ہوتا ہے کہ عقیقہ کا رواج یہود میں بھی لیکن وہ صرف لڑکوں کی طرف سے عقیقہ کی قربانی کرتے تھے لڑکیوں کی طرف سے نہیں کرتے تھے، جس کی وجہ غالباً لڑکیوں کی ناقدری تھی۔ رسول اللہ صلی اللہ علیہ وسلم نے اس کی بھی اصلاح فرمائی اور حکم دیا کہ لڑکوں کی طرح لڑکیوں کی طرف سے بھی عقیقتہ کیا جائے۔ البتہ دونوں صنفوں میں جو قدرتی اور فطری فرق ہے (جس کا لحاظ میراث اور قانون شہادت وغیرہ میں بھی کیا گیا ہے) اس کی بنا پر آپ نے فرمایا کہ لڑکی کے عقیقہ میں ایک بکری اور لڑکے کے عقیقہ میں (اگر استطاعت اور وسعت ہو) تو دو بکریوں کی قربانی کی جائے۔

لَهُنَّ الْيَهُودُ تَعْقُ عَنْ الْغَلَامِ وَلَا تَعْقُ عَنْ الْجَارِيَةِ فَحَقَّوْا عَنْ الْغَلَامِ سَكَاتَيْنِ  
عَنِ الْجَارِيَةِ شَاةً — رواه البيهقي في شعب الایمان عن ابی ہریرۃ مرفوعاً۔ (کنز العمال) جلد ۶

(۶) عَنْ أُمِّ كُرَيْزٍ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَعِنَ الْعُلَامِ شَاتَانِ وَعَيْنُ الْجَارِيَةِ شَاةٌ وَلَا يَضُرُّكُمْ ذُكْرَانَا كُنَّ أَوْ أُنَاثَا۔

رواہ الترمذی والنسائی

اُمّ کرز رضی اللہ عنہا سے روایت ہے کہ میں نے رسول اللہ صلی اللہ علیہ وسلم سے سنا، آپ (عقیقہ کے بارے میں) فرما رہے تھے کہ لڑکے کی طرف سے دو بکریاں کی جائیں اور لڑکی کی طرف سے ایک بکری، اور اس میں کوئی حرج نہیں کہ عقیقہ کے جانور نر ہوں یا مادہ۔ (جامع ترمذی سنن نسائی)

(۷) عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ رَسُولَ اللَّهِ صَلَّى اللَّهُ عَلَيْهِ وَسَلَّمَ مَنْ وُلِدَ لَهُ وَلَدٌ فَأَحَبَّ أَنْ يَنْسَكَ عَنْهُ فَلْيَنْسَكَ عَنِ الْعُلَامِ شَاتَيْنِ وَعَيْنِ الْجَارِيَةِ شَاةً۔

رواہ ابوداؤد والنسائی

حضرت عبداللہ بن عمرو بن العاص رضی اللہ عنہ سے روایت ہے کہ:- رسول اللہ صلی اللہ علیہ وسلم نے فرمایا جس کے بچہ پیدا ہو، اور وہ اس کی طرف سے عقیقہ کی قربانی کرنا چاہے، تو لڑکے کی طرف سے دو بکریاں اور لڑکی کی طرف سے ایک بکری کی قربانی کرے۔ (سنن ابی داؤد سنن نسائی)

(تشریح) اس حدیث سے معلوم ہوا کہ عقیقہ فرائض و واجبات کی طرح کوئی لازمی چیز نہیں ہے بلکہ اس کا درجہ استحباب کا ہے جیسا کہ حدیث کے خط کشیدہ الفاظ سے معلوم ہوتا ہے۔ واللہ اعلم۔ اسی طرح لڑکے کے عقیقہ میں دو بکریاں کرنا بھی کچھ ضروری نہیں ہے، ہاں اگر وسعت ہو تو دو کی قربانی بہتر ہے ورنہ ایک بھی کافی ہے۔ آگے درج ہونے والی ایک حدیث سے معلوم ہو گا کہ خود رسول اللہ صلی اللہ علیہ وسلم نے

حضرت حسنؑ اور حضرت حسینؑ کے عقیقہ میں ایک ہی ایک بکری کی قربانی کی تھی۔

(۸) عَنْ الْحُسَيْنِ عَنْ سَمُرَةَ بْنِ جُنْدُبٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كُلُّ غُلَامٍ رَهِيْنَةٌ بِعَقِيْقَتِهِ تُدْفَنُ مَعَهُ يَوْمَ سَاجِدِهِ وَيُحْلَقُ وَيُسَنَّى۔

رواہ ابوداؤد و الترمذی والنسائی

حضرت حسنؑ بصری نے حضرت سمرة بن جندب رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:۔ ہر بچہ اپنے عقیقہ کے جانور کے عوض رہن ہوتا ہے جو ساتویں دن اس کی طرف سے قربانی کیا جائے اور اس کا سر منڈوا دیا جائے اور نام رکھا جائے۔

(سنن ابی داؤد، جامع ترمذی، سنن نسائی)

(تشریح) عقیقہ کے جانور کے عوض بچے کے رہن ہونے کے شاعرین نے کئی مطلب بیان کئے ہیں۔ اس عاجز کے نزدیک دل کو زیادہ لگنے والی بات یہ ہے کہ بچہ اللہ تعالیٰ کی ایک بڑی نعمت ہے اور صاحب استطاعت کے لئے عقیقہ کی قربانی اس کا شکرانہ اور گویا اس کا فدیہ ہے۔ جب تک یہ شکر یہ پیش نہ کیا جائے اور فدیہ ادا نہ کر دیا جائے وہ بار باقی رہے گا اور گویا بچہ اس کے عوض رہن رہے گا۔

پیدائش ہی کے دن عقیقہ کرنے کا حکم غالباً اسلئے نہیں دیا گیا کہ اُس وقت گھر والوں کو زچہ کی دیکھ بھال کی فکر ہوتی ہے، علاوہ ازیں اُسی دن بچے کا سر صاف کر دینے میں طبی اصول پر ضرر کا بھی خطرہ ہے۔ ایک ہفتہ کی مدت ایسی ہے کہ اُن زچہ بھی عموماً ٹھیک ہو جاتی ہے اور بچہ بھی سات دن تک اس دنیا کی ہوا کھا کے ایسا ہو جاتا ہے کہ اُس کا سر صاف کر دینے میں ضرر کا خطرہ نہیں رہتا۔ واللہ اعلم  
اس حدیث سے اور بعض دوسری احادیث سے بھی معلوم ہوتا ہے کہ عقیقہ



کے ساتھ ساتویں دن بچے کا نام بھی رکھا جائے۔ لیکن بعض احادیث سے معلوم ہوتا ہے کہ رسول اللہ صلی اللہ علیہ وسلم نے بعض بچوں کا نام پیدائش کے دن ہی رکھ دیا تھا، اسلئے ساتویں دن سے پہلے نام رکھ دینے میں بھی کوئی مضائقہ نہیں ہے، ہاں اگر پہلے نام نہ رکھا گیا ہو تو ساتویں دن عقیقہ کے ساتھ نام بھی رکھ دیا جائے جن حدیثوں میں ساتویں دن عقیقہ کے ساتھ نام رکھنے کا ذکر ہے ان کا مطلب یہی سمجھنا چاہئے۔

(۹) عَنْ سَلْمَانَ بْنِ عَامِرٍ الصَّبِيِّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَعَ الْغُلَامِ عَقِيقَةً فَأَهْرَيْقُوا عَنْهُ دَمًا وَامِطُوا عَنْهُ أَكْلا ذِي

رواہ البخاری

حضرت سلمان بن عامر الصبیؓ سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے سنا کہ بچے کے ساتھ عقیقہ ہے (یعنی اللہ تعالیٰ جس کو بچہ عطا فرمائے وہ عقیقہ کرے) لہذا بچے کی طرف سے شربانی کر دو اور اس کا سر صاف کرادو۔ (صحیح بخاری)

(تشریح) عقیقہ میں جیسا کہ ان حدیثوں سے ظاہر ہے دو ہی کام ہوتے ہیں۔ ایک بچے کا سر منڈوا دینا اور دوسرا اس کی طرف سے شکرانہ اور فدیہ کے طور پر جانور قربان کر دینا۔ ان دونوں عملوں میں ایک خاص ربط اور مناسبت ہے، اور یہ ملتِ ابراہیمی کے شعائر میں سے ہیں۔ حج میں بھی ان دونوں کا اسی طرح جوڑ ہے، اور حاجی قربانی کرنے کے بعد سر صاف کراتا ہے۔ اس لحاظ سے عقیقہ عملی طور پر اس کا بھی اعلان ہے کہ ہمارا رابطہ اللہ کے خلیل حضرت ابراہیم علیہ السلام سے ہے اور یہ بچہ بھی ملتِ ابراہیمی ہی کا ایک فرد ہے۔

(۱۰) عَنْ إِبْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَقَّ عَنِ الْحُسَيْنِ وَالْحُسَيْنِ كَبْشًا كَبْشًا -

رواه البوداؤد

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے (اپنے نواسوں) حسن اور حسین کا عقیقہ کیا اور ایک ایک (سنن ابی داؤد)

مینڈھا دیا گیا۔ (تشبیہ) حضرت حسنؑ اور حضرت حسینؑ کے عقیقہ میں رسول اللہ صلی اللہ علیہ وسلم نے صرف ایک ایک مینڈھے کی قربانی غالباً اسلئے کی کہ اُس وقت اتنی ہی وسعت تھی۔ اور اس طرح اُن لوگوں کے لئے جن کو زیادہ وسعت حاصل نہ ہو ایک نظیر بھی قائم ہو گئی۔ اس حدیث کی بعض روایات میں بجائے ایک ایک مینڈھے کے دو دو مینڈھوں کا بھی ذکر کیا گیا ہے لیکن محدثین کے نزدیک سنن ابی داؤد کی یہی روایت قابل ترجیح ہے جس میں ایک ایک مینڈھے کا ذکر کیا گیا ہے۔

(۱۱) عَنْ عَلِيِّ بْنِ أَبِي طَالِبٍ قَالَ عَقَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الْحُسَيْنِ بِشَاةٍ وَقَالَ يَا فَاطِمَةُ اِخْلِقِي رَأْسَهُ وَتَصَدَّقِي بِزَيْنَةِ شَعْرِهِ فَضَّةً فَهَـ ذَنَّاہُ فَكَانَ ذَرْنُهُ ذَرَهُمَا أَوْ بَعْضَ ذَرِهِم

رواه الترمذی

حضرت علی بن ابی طالب رضی اللہ عنہ سے روایت ہے کہ رسول اللہ صلی اللہ علیہ وسلم نے حسن کے عقیقہ میں ایک بکری کی قربانی کی، اور آپ نے (اپنی صاحبزادی) فاطمہ سے فرمایا کہ اس کا سر صاف کر دو اور بالوں کے وزن بھر چاندی صدقہ کر دو، ہم نے وزن کیا تو وہ ایک درہم برابر یا اس سے

بھی کچھ کم تھے۔ (جامع ترمذی)

(تشریح) اس حدیث میں حقیقہ کے سلسلہ میں قربانی کے علاوہ بچے کے بالوں کے وزن بھر چاندی صدقہ کرنے کا بھی ذکر ہے، یہ بھی مستحب ہے۔

اس حدیث کے بیان کے مطابق رسول اللہ صلی اللہ علیہ وسلم نے صاحبزادہ حسنؑ کے بالوں کے وزن بھر چاندی صدقہ کرنے کا حضرت سیدہ فاطمہ رضی اللہ عنہا کو جو حکم دیا تھا بعض حضرات نے اس کی توجیہ یہ کی ہے کہ حضرت حسنؑ کی پیدائش کے دنوں میں ان کے ماں باپ (حضرت فاطمہ اور حضرت علی رضی اللہ عنہما) کے ہاں اتنی وسعت نہیں تھی کہ وہ حقیقہ کی قربانی کر سکتے، اسلئے رسول اللہ صلی اللہ علیہ وسلم نے بکری کی قربانی تو اپنی طرف سے کر دی، لیکن حضرت فاطمہؑ سے فرما دیا کہ بچے کے بالوں کے وزن بھر چاندی وہ صدقہ کر دیں تاکہ ان کی طرف سے بھی کچھ شکرانہ صدقے کی شکل میں اللہ کے حضور میں گزر جائے۔

**تسمیہ** (نام رکھنا) :

بچے کا اچھا نام رکھنا بھی ایک حق ہے۔ احادیث نبویؐ میں اس بارے میں بھی واضح ہدایات وارد ہوئی ہیں۔

(۱۲) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَقُّ الْوَلَدِ عَلَى الْوَالِدِ أَنْ يُحْسِنَ اسْمَهُ وَيُحْسِنَ آدَبَهُ۔ رواه البيهقي في شعب الایمان

حضرت عبداللہ بن عباس رضی اللہ عنہ سے روایت ہے کہ :- رسول اللہ صلی اللہ علیہ وسلم نے فرمایا :- باپ پر بچے کا یہ بھی حق ہے کہ اس کا اچھا نام رکھے اور اس کو حسن ادب سے آراستہ کرے۔ (شعب الایمان للبیہقی)

(۱۳) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلُ مَا يَنْحَلُ الرَّجُلُ وَلَدَهُ اسْمُهُ فَلْيُحْسِنْ اسْمَهُ \_\_\_\_\_ رواه ابو الشيخ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ آدمی اپنے بچے کو سب سے پہلا تحفہ نام کا دیتا ہے اسلئے چاہئے کہ اس کا نام اچھا رکھے \_\_\_\_\_ (ابو الشيخ)

(۱۴) عَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَذَنُّونَ يَوْمَ الْقِيَمَةِ بِأَسْمَاءِكُمْ وَأَسْمَاءِ آبَائِكُمْ فَاحْسِنُوا أَسْمَاءَكُمْ \_\_\_\_\_ رواه احمد والبوداؤد

حضرت ابو الدرداء رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ قیامت کے دن تم اپنے اور اپنے آباء کے ناموں کے ساتھ پکارے جاؤ گے (یعنی پکارا جائے گا فلاں بن فلاں) لہذا تم اچھے نام رکھا کرو۔

(مسند احمد، سنن ابی داؤد)

(۱۵) عَنْ إِبْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَحَبَّ أَسْمَاءِكُمْ إِلَى اللَّهِ عَبْدُ اللَّهِ وَعَبْدُ الرَّحْمَنِ \_\_\_\_\_ رواه مسلم

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ تمہارے ناموں میں اللہ کو سب سے زیادہ محبوب اور پسندیدہ عبد اللہ اور عبد الرحمن ہیں \_\_\_\_\_ (رواہ مسلم)

(تشریح) عبد اللہ اور عبد الرحمن کے زیادہ پسندیدہ ہونے کی وجہ ظاہر ہے اس میں بندے کی عبدیت کا اعلان ہے اور یہ چیز اللہ کو پسند ہے۔

اسی طرح انبیاء علیہم السلام کے نام بھی پسندیدہ ناموں میں سے ہیں وہ انبیاء علیہم السلام کے ساتھ نسبت کو ظاہر کرتے ہیں۔ چنانچہ خود رسول اللہ صلی اللہ علیہ وسلم نے اپنے صاحبزادے کا نام ابراہیم رکھا تھا۔ اور سنن ابی داؤد وغیرہ میں آپ کا یہ ارشاد بھی مروی ہے: **سَمُّوا بِأَسْمَاءِ الْأَنْبِيَاءِ** (یعنی پیغمبروں کے ناموں پر نام رکھو)۔ اس کے علاوہ رسول اللہ صلی اللہ علیہ وسلم نے بعض بچوں کے نام ایسے بھی رکھے جو معنوی لحاظ سے اچھے ہیں، اگرچہ وہ پیغمبروں کے معروف ناموں میں سے نہیں ہیں مثلاً اپنے نواسوں کا نام حسن اور حسین رکھا، اور ایک انصاری صحابی کے بچے کا نام مُنْذِر رکھا۔ ————— الفرض اس باب میں رسول اللہ صلی اللہ علیہ وسلم کے طرزِ عمل اور آپ کے ارشادات سے یہی رہنمائی ملتی ہے کہ باپ کی ذمہ داری ہے کہ بچے کا اچھا نام رکھے یا اپنے کسی بزرگ سے رکھوائے۔

### حُسنِ ادب اور دینی تربیت : —————

اللہ کے سارے پیغمبروں نے اور ان سب کے آخر میں اُن کے خاتمِ سیدنا حضرت محمد صلی اللہ علیہ وسلم نے اس چند روزہ دُنیوی زندگی کے بارے میں یہی بتایا ہے کہ یہ دراصل آنے والی اس اُخروی زندگی کی تہیہ اور اُس کی تیاری کے لئے ہے جو اصلی اور حقیقی زندگی ہے، اور جو کبھی ختم نہ ہوگی۔ ————— اس نقطہ نظر کا قدرتی اور لازمی تقاضا ہے کہ دنیا کے سارے مسئلوں سے زیادہ آخرت کو بنانے اور وہاں فوز و فلاح حاصل کرنے کی فکر کی جائے، اسلئے رسول اللہ صلی اللہ علیہ وسلم نے ہر صاحبِ اولاد پر اُس کی اولاد کا یہ حق بتایا ہے کہ وہ بالکل مشروع ہی سے اس کی دینی تعلیم و تربیت کی فکر کرے، اگر وہ اس میں کوتاہی کرے گا تو قصور وار ہوگا۔ ————— اس سلسلہ کی چند حدیثیں ذیل میں پڑھئے ! : —————

(۱۶) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ افْتَحُوا عَلَى صَبِيَاكُمْ أَوَّلَ كَلِمَةٍ بِدَلَالَةِ إِلَهٍ إِلَّا اللَّهَ، وَلَقِّنُوهُمْ عِنْدَ الْمَوْتِ لَا إِلَهَ إِلَّا اللَّهُ \_\_\_\_\_ رواه البيهقي في شعب الايمان

اپنے بچوں کی زبان سے سب سے پہلے ”لا اِلهَ اِلاَّ اللهُ“ کہلوادو۔ اور موت کے وقت ان کو اسی کلمہ ”لا اِلهَ اِلاَّ اللهُ“ کی تلقین کرو۔

(شعب الايمان للبيهقي)

(تشریح) انسانی ذہن کی صلاحیتوں کے بارے میں جدید تجربات اور تحقیقات سے یہ بات ثابت ہو چکی ہے اور اب گویا تسلیم کر لی گئی ہے کہ پیدائش کے وقت ہی سے بچے کے ذہن میں یہ صلاحیت ہوتی ہے کہ جو آوازیں وہ کان سے سنے اور آنکھوں سے جو کچھ دیکھے اُس سے اثر لے اور وہ اثر لیتا ہے۔ رسول اللہ صلی اللہ علیہ وسلم نے پیدا ہونے کے بعد ہی بچے کے کان میں (خاص کان میں) اذان و اقامت پڑھنے کی جو ہدایت فرمائی ہے (جیسا کہ حضرت ابو رافع اور حضرت حسین بن علی کی متذکرہ بالا روایات سے معلوم ہو چکا ہے) اس سے بھی یہ صاف اشارہ ملتا ہے \_\_\_\_\_ حضرت عبداللہ بن عباس کی اس حدیث میں ہدایت فرمائی گئی ہے کہ بچے کی زبان جب بولنے کے لئے کھلنے لگے تو سب سے پہلے اس کو کلمہ ”لا اِلهَ اِلاَّ اللهُ“ کی تلقین کی جائے، اور اسی سے زبانی تعلیم و تلقین کا افتتاح ہو۔ \_\_\_\_\_ آگے یہ بھی ہدایت فرمائی گئی کہ جب آدمی کا وقت آخر آئے تو اُس وقت بھی اس کو اسی کلمہ کی تلقین کی جائے \_\_\_\_\_ بڑا خوش نصیب ہے اللہ کا وہ بندہ جس کی زبان سے دنیا میں آنے کے بعد سب سے پہلے یہی کلمہ نکلے، اور دنیا سے جاتے وقت یہی اس کا آخری کلمہ ہو \_\_\_\_\_ اللہ تعالیٰ نصیب فرمائے۔

(۱۷) عَنْ سَعِيدِ بْنِ الْعَاصِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا نَحْلُ وَالِدٌ وَلَدًا مِنْ نَحْلٍ أَفْضَلَ مِنْ أَدَبٍ حَسَنٍ ————— رواه الترمذی

حضرت سعید بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ: کسی باپ نے اپنی اولاد کو کوئی عطیہ اور تحفہ حسین ادب اور اچھی سیرت سے بہتر نہیں دیا۔ (جامع ترمذی)

(تشریح) یعنی باپ کی طرف سے اولاد کے لئے سب اعلیٰ اور بیش بہا تحفہ یہ ہے کہ اُن کی ایسی تربیت کرے کہ وہ شائستگی اور اچھے اخلاق و سیرت کے حامل ہوں۔

(۱۸) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْرَمُوا أَوْلَادَكُمْ وَأَحْسِنُوا إِذَا بَهُمْ ————— رواه ابن ماجہ

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ اپنی اولاد کا اکرام کرو اور (اچھی تربیت کے ذریعہ) اُن کو حسین ادب سے آراستہ کرو۔ (سنن ابن ماجہ)

(تشریح) اولاد کا اکرام یہ ہے کہ اُن کو اللہ تعالیٰ کا عطیہ اور اُس کی امانت سمجھ کر اُن کی قدر اور اُن کا لحاظ کیا جائے جسب استطاعت اُن کی ضروریات حیات کا بندوبست کیا جائے۔ اُن کو بوجھ اور مصیبت نہ بھجھا جائے۔

(۱۹) عَنْ عُمَرَ بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُرُوا أَوْلَادَكُمْ بِالْمَلُوءَةِ وَهُمْ أَبْنَاءُ سَمِيعٍ وَاصِرٍ يَوْمَهُمْ عَلَيْهَا وَهُمْ أَبْنَاءُ عَشْرِينَ سَنِينَ وَفَرَّقُوا بَيْنَهُمْ فِي الْمَضَاجِعِ ————— رواه ابوداؤد ورواه فی شرح السنن بمنہ من معجم

حضرت عبداللہ بن عمر والعاصل رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ تمہارے بچے جب سات سال کے ہو جائیں تو ان کو نماز کی تاکید کرو، اور جب دس سال کے ہو جائیں تو نمازیں کو تاحی کرنے پر ان کو سزا دو، اور ان کے بستر بھی الگ الگ کر دو۔ (سنن ابی داؤد)

(تشریح) عام طور سے بچے سات سال کی عمر میں سمجھ دار اور باشعور ہو جاتے ہیں اس وقت سے ان کو خدا پرستی کے راستے پر ڈالنا چاہئے، اور اس کے لئے ان سے نماز کی پابندی کرانی چاہئے۔ دس سال کی عمر میں ان کا شعور کافی ترقی کر جاتا ہے اور بلوغ کا زمانہ قریب آ جاتا ہے، اس وقت نماز کے بارے میں ان پر سختی کرنی چاہئے، اور اگر وہ کوتاہی کریں تو مناسب طور پر ان کو سزائش بھی کرنی چاہئے۔ نیز اس عہد کو پہنچ جانے پر ان کو الگ الگ سنانا چاہئے، ایک ساتھ اور ایک بستر پر نہ سنانا چاہئے (دس سال سے پہلے اس کی گنجائش ہے)۔

حدیث کا مدعا یہ ہے کہ ماں باپ پر یہ سب اولاد کے حقوق ہیں، لڑکوں کے بھی اور لڑکیوں کے بھی، اور قیامت کے دن ان سب کے بارے میں باز پرس ہوگی۔

نماص لڑکیوں کے ساتھ حسن سلوک کی اہمیت :-

آج تک بھی بہت سے علاقوں اور طبقوں میں لڑکی کو ایک بوجھ اور مصیبت سمجھا جاتا ہے، اور اسکے پیدا ہونے پر گھر میں بجائے خوشی کے افسردگی اور غمی کی فضا ہو جاتی ہے۔ یہ حالت تو آج ہے، لیکن اسلام سے پہلے عربوں میں تو بیچاری لڑکی کو باعثِ شگ و عار تصور کیا جاتا تھا، اور اس کا یہ حق بھی نہیں سمجھا جاتا تھا کہ اس کو زندہ ہی رہنے دیا جائے بہت سے قسے القلب خود اپنے ہاتھوں سے اپنی بچی کا گلا گھونٹ کر اس کا خاتمہ کر دیتے تھے، یا اس کو زندہ زمین میں دفن کر دیتے تھے۔





تو اللہ تعالیٰ لوگ کے ساتھ اس حسن سلوک کے صلے میں اس کو جنت عطا فرمائے گا۔

(مسند احمد، مستدرک حاکم)

(۲۱) عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ ابْتُلِيَ مِنْ هَذِهِ الْبَنَاتِ بِشَيْءٍ فَأَخْسَنَ إِلَيْهِنَّ كُنَّ لَهُ سِتْرًا مِنَ النَّارِ۔

رواہ البخاری و مسلم

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا :- جس بندے یا بندی پر اللہ تعالیٰ کی طرف سے بیٹیوں کی ذمہ داری ڈالی گئی (اور اس نے اس ذمہ داری کو ادا کیا) اور ان کے ساتھ اچھا سلوک کیا، تو یہ بیٹیاں اُس کے لئے دوزخ سے بچاؤ کا سامان بن جائیں گی۔

(صحیح بخاری و صحیح مسلم)

(تشریح) حضرت صدیقہ رضی اللہ عنہا کی اسی حدیث کی ایک روایت میں وہ واقعہ بھی بیان کیا گیا ہے جس کے سلسلہ میں رسول اللہ صلی اللہ علیہ وسلم نے یہ حدیث ارشاد فرمائی تھی۔ اور وہ یہ ہے کہ :- حضرت عائشہ صدیقہ رضی اللہ عنہا کے پاس ایک نہایت غریب عورت کچھ مانگنے کے لئے آئی، اُس کے ساتھ اُس کی دو بچیاں بھی تھیں، اتفاق سے اُن کے پاس اُس وقت صرف ایک کھجور تھی۔ حضرت عائشہ رضی اللہ عنہا نے بیان فرماتی ہیں کہ میں نے وہی کھجور اُس بیچاری کو دے دی۔ اُس نے اُسی ایک کھجور کے دو ٹکڑے کر کے دونوں بچیوں میں تقسیم کر دیئے، اور خود اُس میں سے کچھ بھی نہیں لیا اور چلی گئی۔ کچھ دیر کے بعد رسول اللہ صلی اللہ علیہ وسلم گھر میں تشریف لائے تو میں نے آپ سے یہ واقعہ بیان کیا۔ اس پر آپ نے فرمایا کہ :- ”جس بندے یا بندی پر بیٹیوں کی ذمہ داری پڑے، اور وہ ان کے ساتھ اچھا سلوک کرے، تو یہ بیٹیاں آخرت میں اس کی نجات کا

سامان بنیں گی۔۔۔۔۔ مطلب یہ ہے کہ یہ آدمی اگر بالفرض اپنے کچھ گناہوں کی وجہ سے سزا اور عذاب کے قابل ہو گا تو لڑکیوں کے ساتھ حسن سلوک کے صلہ میں اس کی مغفرت فرما دی جائے گی، اور وہ دوزخ سے بچا دیا جائے گا۔

حضرت عائشہ صدیقہ رضی اللہ عنہا ہی کی ایک دوسری روایت میں جس کو امام مسلم نے روایت کیا ہے۔ واقعہ اس طرح بیان کیا گیا ہے کہ ایک بیچاری مسکین عورت اپنی دو بچیوں کو گود میں لئے ان کے پاس آئی اور سوال کیا، تو حضرت عائشہؓ نے اس کو تین کھجوریں دیں، اُس نے ایک ایک دونوں بچیوں کو دے دی، اور ایک خود کھانے کیلئے اپنے منہ میں رکھنے لگی، بچیوں نے اُس قسمی کھجور کو بھی مانگا، تو اُس نے خود نہیں کھائی، بلکہ وہ بھی آدمی آدمی کر کے دونوں بچیوں کو دے دی۔۔۔۔۔ حضرت عائشہؓ اس کے اس طرزِ عمل سے بہت متاثر ہوئیں، اور انھوں نے رسول اللہ صلی اللہ علیہ وسلم سے اس کا ذکر کیا، تو آپ نے فرمایا کہ:۔۔۔۔۔ ”اللہ تعالیٰ نے اس عورت کے اسی عمل کی وجہ سے اس کے لئے جنت کا اور دوزخ سے رہائی کا فیصلہ فرما دیا۔“

ہو سکتا ہے کہ حضرت صدیقہ کے ساتھ یہ دونوں واقعے الگ الگ پیش آئے ہوں، اور یہ بھی ممکن ہے کہ واقعہ ایک ہی ہو اور راویوں کے بیان میں اختلاف ہو گیا ہو۔

(۲۲) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ عَالَ جَارَيْتَيْنِ حَتَّى تَبْلُغَا جَاءَ يَوْمَ الْقِيَمَةِ أَنَا وَهُوَ هَكَذَا أَضْمَمَ أَصَابِعَهُ۔۔۔۔۔ رواہ مسلم

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔۔۔ جو بندہ دو لڑکیوں کا بار اٹھائے اور ان کی پرورش کرے، یہاں تک کہ وہ سن بلوغ کو پہنچ جائیں، تو وہ اور میں قیامت کے دن اس طرح ساتھ چوں گے۔۔۔۔۔ راوی حضرت انسؓ کہتے ہیں کہ آپ نے اپنے ہاتھ کی انگلیوں کو بالکل ملا کر دکھایا

(یعنی یہ کہ جس طرح یہ انگلیاں ایک دوسرے ملی ہوئی ہیں اسی طرح میں اور وہ شخص بالکل ساتھ ہوں گے) ————— (صحیح مسلم)

(۲۳) عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ عَالَ ثَلَاثَ بَنَاتٍ أَوْ ثَلَاثَ أَخَوَاتٍ أَوْ أُخْتَيْنِ أَوْ بَنَتَيْنِ فَأَدَّ بَهُنَّ وَأَحْسَنَ إِلَيْهِنَّ وَرَزَّجَهُنَّ فَلَهُ الْجَنَّةُ ————— رواه ابو داود و الترمذی

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:۔ جس بندے نے تین بیٹیوں یا تین بہنوں یا دو بیٹیوں یا بہنوں کا بار اٹھایا اور ان کی اچھی تربیت کی اور ان کے ساتھ اچھا سلوک کیا اور پھر ان کا نکاح بھی کر دیا، تو اللہ تعالیٰ کی طرف سے اُس بے کیلئے جنت کا فیصلہ ہے ————— (سنن ابی داؤد جامع ترمذی)

(تشریح) ان حدیثوں میں رسول اللہ صلی اللہ علیہ وسلم نے حُسن سلوک کو لڑکیوں کا صرف حق ہی نہیں بتلایا، بلکہ اللہ تعالیٰ کی طرف سے اس پر داخلہ جنت اور عذاب و نزع سے نجات کا آپ نے اعلان فرمایا، اور یہ انتہائی خوش خبری سنائی کہ لڑکیوں کے ساتھ اچھا سلوک کرنے والے اہل ایمان قیامت میں اس طرح میرے قریب اور بالکل میرے ساتھ ہوں گے جس طرح ایک ہاتھ کی باہم ملی ہوئی انگلیاں ساتھ ہوتی ہیں۔

داد و دہش میں مساوات و برابری بھی اولاد کا حق ہے: —————

رسول اللہ صلی اللہ علیہ وسلم نے اولاد کے بارے میں یہ بھی ہدایت فرمائی ہے کہ خاص کر داد و دہش میں سب کے ساتھ انصاف اور برابری کا برتاؤ کیا جائے، یہ نہ ہو کہ کسی کو زیادہ نوازا جائے اور کسی کو محروم رکھا جائے یا کم دیا جائے ————— یہ چیز

بذاتِ خود بھی مطلوب ہے اور اُس عدل و انصاف کا بھی تقاضا ہے جو اللہ تعالیٰ کو محبوب ہے۔ اسکے علاوہ اس میں یہ بھی حکمت و مصلحت ہے کہ اگر اولاد میں سے کسی کو زیادہ نوازا جائے اور کسی کو کم، تو ان میں یا ہم بغض و حسد پیدا ہو گا جو دین اور تقویٰ کے لئے تباہ کن اور ہزار فتنوں کی جڑ ہے۔ نیز اولاد میں جس کے ساتھ نا انصافی ہوگی اس کے دل میں باپ کی طرف سے میل آئے گا اور شکایت و کد و رت پیدا ہوگی، اور ظاہر ہے کہ اس کا انجام کتنا خراب ہوگا۔ ان سب وجوہ سے رسول اللہ صلی اللہ علیہ وسلم نے اس بارے میں سخت تاکیدیں فرمائی ہیں، اور اس رویہ کو ایک طرح کا ظلم قرار دیا ہے۔ اس باب میں مندرجہ ذیل حدیثیں پڑھیے! :

(۲۴) عَنِ الثَّعْمَانِ بْنِ بَشِيرٍ أَنَّ أَبَاهُ أَتَى بِهِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي نَحَلْتُ ابْنِي هَذَا غُلَامًا فَقَالَ أَكُلَ وَلَدٍ نَحَلْتُ مِثْلَهُ؟ قَالَ لَا قَالَ فَارْجِعْهُ — وَفِي رِوَايَةٍ أَنَّهُ قَالَ أَيْسُرُكَ أَنْ يَكُونُ ذَا إِلَيْكَ فِي الْبَرِّ سَوَاءً قَالَ بَلَى قَالَ فَلَا إِذَا وَفِي رِوَايَةٍ أَنَّهُ قَالَ أَعْطَانِي أَبِي عَطِيَّةً فَقَالَتْ عَمْرَةَ بِنْتُ رَوَاحَةَ لَا أَرْضِي حَتَّى تُشْهَدَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي أَعْطَيْتُ ابْنِي مِنْ عَمْرَةَ بِنْتِ رَوَاحَةَ عَطِيَّةً فَأَمَرْتَنِي أَنْ أَشْهَدَكَ يَا رَسُولَ اللَّهِ قَالَ أَعْطَيْتَ سَائِرَ وَلَدِكَ مِثْلَ هَذَا؟ قَالَ لَا قَالَ فَاتَّقُوا اللَّهَ وَاعْدِلُوا بَيْنَ أَوْلَادِكُمْ قَالَ فَارْجِعْهُ فَرَدَّ عَطِيَّتَهُ وَفِي رِوَايَةٍ أَنَّهُ قَالَ

لَا أَشْهَدُ عَلَى جَوْدٍ ————— رواہ البخاری و مسلم

حضرت نعمان بن بشیر رضی اللہ عنہ سے روایت ہے کہ میرے والد مجھے لیکر رسول اللہ صلی اللہ علیہ وسلم کی خدمت میں حاضر ہوئے (بعض روایات میں ہے کہ گود میں لیکر حاضر ہوئے) اور عرض کیا کہ میں نے اس بیٹے کو ایک غلام ہبہ کر دیا ہے (بعض روایات میں بجائے غلام کے باغ ہبہ کرنے کا ذکر ہے، بہر حال) آنحضرت صلی اللہ علیہ وسلم نے اُن سے پوچھا: ”کیا تم نے اپنے سب بچوں کو اتنا ہی اتنا دیا ہے؟“ انھوں نے عرض کیا کہ: ”نہیں (اوروں کو تو نہیں دیا، صرف اسی لڑکے نعمان کو دیا ہے)۔ آپ نے فرمایا: ”پھر یہ تو ٹھیک نہیں۔ اور فرمایا کہ:۔ اس کو واپس لے لو۔۔۔ اور ایک روایت میں ہے کہ:۔ کیا تم یہ چاہتے ہو کہ تمھاری سب اولاد یکساں طور پر تمھاری فرمانبرداری اور خدمت گزار بنے؟۔۔۔ انھوں نے عرض کیا کہ:۔ ہاں! حضرت یہ تو ضرور چاہتا ہوں!۔ تو آپ نے فرمایا:۔ پھر ایسا نہ کرو کہ ایک کو دو اور دو سروں کو محروم رکھو)۔۔۔ اور نعمان بن بشیرؓ ہی کی ایک دوسری روایت میں (یہی واقعہ اس طرح بیان کیا گیا ہے کہ میرے والد نے (میری والدہ کے اصرار پر) میرے لئے کچھ ہبہ کیا تو میری والدہ عمرہ بنت رواحہؓ نے کہا کہ میں جب خوش اور مطمئن ہوں گی جب تم رسول اللہ صلی اللہ علیہ وسلم کو اس ہبہ کا گواہ بنا دو گے۔ چنانچہ میرے والد نعمان حضورؐ کی خدمت میں حاضر ہوئے اور عرض کیا کہ میری بیوی عمرہ بنت رواحہؓ سے میرا جو بچہ (نعمان) ہے میں نے اس کے لئے کچھ ہبہ کیا ہے، تو اس کی ماں نے مجھ سے تاکید کی ہے کہ میں حضورؐ کو اس کا گواہ بنا دوں (اور اس طرح حضورؐ کی منظوری بھی حاصل کر کے ہبہ کو پختہ کر دوں) آپ نے اُن سے پوچھا کہ:۔ کیا تم نے اپنے اور سب بچوں کے لئے بھی اتنا ہی ہبہ کیا ہے؟۔ انھوں نے عرض کیا کہ نہیں (اوروں کے لئے تو نہیں کیا)۔ آپ نے

ارشاد فرمایا :- فاتقوا الله واعدوا بین اولادکم (یعنی خدا سے ڈرو اور اپنی اولاد کے ساتھ مساوات اور برابری کا سلوک کرو)۔ حضرت نعمان بن بشیرؓ کہتے ہیں کہ حضورؐ کے اس فرمانے پر والد صاحب نے وجوع کر لیا اور ہبہ ایس لے لیا۔ اور ایک روایت میں ہے :- حضورؐ نے یہ بھی فرمایا کہ :- میں بے انصافی کے معاملہ کا گواہ نہیں بن سکتا۔ (صحیح بخاری و صحیح مسلم)

(تشریح) جیسا کہ ظاہر ہے اس حدیث میں اس بات سے ممانعت فرمائی گئی ہے اور اس کو جوڑ یعنی بے انصافی قرار دیا گیا ہے کہ اولاد میں سے کسی کے ساتھ داد و پیش میں ترجیحی سلوک کیا جائے بعض فقہاء نے اس کو حرام تک کہا ہے لیکن اکثر فقہاء نے اور ائمہ اربعہ میں سے امام ابو حنیفہؒ، امام مالکؒ اور امام شافعیؒ نے (بعض دوسرے دلائل و قرائن کی بناء پر) اس کو حرام تو نہیں لیکن مکروہ اور سخت ناپسندیدہ قرار دیا ہے مگر واضح رہے کہ یہ حکم اسی صورت میں ہے جبکہ ترجیحی سلوک بلا کسی ایسی وجہ کے ہو جو شرعاً معتبر ہو، لیکن اگر کوئی ایسی وجہ موجود ہو تو پھر اس وجہ کے بقدر ترجیحی سلوک درست ہوگا۔ مثلاً اولاد میں سے کسی کی صحت متقل طور پر خراب ہے اور وہ دوسرے بھائیوں کی طرح معاشی جدوجہد نہیں کر سکتا تو اس کے ساتھ خصوصی سلوک عدل و انصاف کے خلاف نہ ہوگا، بلکہ ایک درجہ میں ضروری اور باعث اجر ہوگا۔ اسی طرح اگر اولاد میں سے کسی نے اپنے کو دین و ملت کی خدمت میں اس طرح لگا دیا ہے کہ معاشی جدوجہد میں زیادہ حصہ نہیں لے سکتا تو اس کے ساتھ بھی مناسب حد تک خصوصی سلوک جائز بلکہ باعث اجر ہوگا۔ علیٰ ہذا اگر کسی ایک بھائی کے ساتھ خصوصی اور ترجیحی سلوک پر دوسرے بھائی رضا مند ہوں تب بھی یہ جائز ہوگا۔

(۲۵) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ سَوُّوا بَيْنَ أَوْلَادِكُمْ فِي الْعَطِيَّةِ فَكَلُوا

كُنْتُ مُفَضِّلًا أَحَدًا فَقَضَلْتُ النِّسَاءَ -

رواہ سعید بن منصور فی سننہ والطبرانی فی الکبیر

داد در ہن میں اپنی سب اولاد کے ساتھ مساوات اور برابری کا معاملہ کرو۔  
اگر میں اس معاملہ میں کسی کو ترجیح دیتا تو عورتوں (یعنی لڑکیوں) کو ترجیح دیتا۔  
(یعنی اگر مساوات اور برابری ضروری نہ ہوتی تو میں حکم دیتا کہ لڑکیوں کو لڑکوں  
سے زیادہ دیا جائے) (سنن سعید ابن منصور، بمعجم کبیر للطبرانی)

(تشریح) اس حدیث سے فقہاء کی ایک جماعت نے یہ سمجھا ہے کہ ماں باپ کے  
انتقال کے بعد میراث میں اگرچہ لڑکیوں کا حصہ لڑکوں سے نصف ہے، لیکن زندگی  
میں ان کا حصہ بھائیوں کے برابر ہے، لہذا ماں باپ کی طرف سے جو کچھ اور جتنا کچھ  
لڑکوں کو دیا جائے وہی اور اتنا ہی لڑکیوں کو دیا جائے۔

### نکاح اور شادی کی ذمہ داری :-

رسول اللہ صلی اللہ علیہ وسلم نے باپ کی یہ بھی ذمہ داری بتلائی ہے کہ جب بچہ  
یا بچی نکاح کے قابل ہو جائے تو اس کے نکاح کا بندوبست کیا جائے، اور تاکید  
فرمائی ہے کہ اس میں غفلت نہ برتی جائے۔

(۲۶) عَنْ أَبِي سَعِيدٍ وَابْنِ عَبَّاسٍ قَالَا قَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ مَنْ وَلَدَ وَلَدًا فَلْيُحْسِنْ  
إِسْمَهُ وَأَدِّبْهُ فَإِذَا بَلَغَ فَلْيُزَوِّجْهُ فَإِنْ بَلَغَ وَلَمْ  
يُزَوِّجْهُ فَأَصَابَ إِثْمًا فَإِثْمًا إِثْمُهُ عَلَى أَبِيهِ -

رواہ البیہقی فی شعب الایمان

حضرت ابو سعید خدری اور حضرت عبداللہ بن عباس رضی اللہ عنہما سے روایت ہے



کہ رسول اللہ صلی اللہ علیہ وسلم نے ارشاد فرمایا کہ: جس کو اللہ تعالیٰ اولاد دے، تو چاہئے کہ اس کا اچھا نام رکھے اور اس کو اچھی تربیت دے اور سلیقہ سکھائے، پھر جب وہ سن بلوغ کو پہنچے تو اس کے نکاح کا بندوبست کرے، اگر (اُس نے اس میں کوتاہی کی اور) شادی کی عمر کو پہنچ جانے پر بھی (اپنی غفلت اور بے پروائی سے) اس کی شادی کا بندوبست نہیں کیا اور وہ اس کی وجہ سے حرام میں مبتلا ہو گیا تو اس کا باپ اس گناہ کا ذمہ دار ہوگا۔

(شعب الایمان للسیوطی)

(تشریح) اس حدیث میں اولاد کے قابل شادی ہو جانے پر ان کے نکاح اور شادی کے بندوبست کو بھی باپ کا فریضہ قرار دیا گیا ہے۔ انہوں نے کہا ہمارے معاشرے میں اس بارے میں بڑی کوتاہی ہو رہی ہے، جس کی سبب بڑی وجہ یہ ہے کہ ہم نے دوسروں کی تقلید میں نکاح شادی کو بیکار بھاری اور بوجھل بنا لیا ہے اور ان کے رسم و رواج کی بیڑیاں اپنے پاؤں میں ڈال لی ہیں۔ اگر ہم اس بارے میں رسول اللہ صلی اللہ علیہ وسلم کے اسوۂ حسنہ کی پیروی کریں اور نکاح شادی اس طرح کرنے لگیں جس طرح رسول اللہ صلی اللہ علیہ وسلم نے خود اپنے اور اپنی صاحبزادیوں کے نکاح کئے تھے، تو یہ کام اتنا ہلکا پھلکا ہو جائے جتنا ایک مسلمان کے لئے جمعہ کی نماز ادا کرنا، اور پھر اس نکاح اور شادی میں وہ برکتیں ہوں جن سے ہم بالکل محروم ہو گئے ہیں۔

## مَاں باپ کے حقوقِ اولاد پر

رسول اللہ صلی اللہ علیہ وسلم نے جس طرح ماں باپ پر اولاد کے حقوق اور اس سلسلہ کی ان کی ذمہ داریاں بیان فرمائیں اسی طرح اولاد پر ماں باپ کے حقوق اور

اس سلسلہ کے ان کے فرائض بھی بتلائے، بلکہ اس کو آپ نے اپنی تعلیم و ہدایت میں جزو ایمان کا درجہ دیا۔ قرآن مجید جو اللہ تعالیٰ کی طرف سے آپ پر نازل کیا ہوا صحیفہ ہدایت ہے، اس میں ماں باپ کی خدمت اور ان کے ساتھ حسن سلوک کا حکم اللہ تعالیٰ کی توحید اور عبادت کے ساتھ ساتھ اس طرح دیا گیا ہے جس سے معلوم ہوتا ہے کہ انسانوں کے اعمال میں خدا کی عبادت کے بعد ماں باپ کی خدمت اور راحت رسانی کا درجہ ہے۔ سورہ بنی اسرائیل میں ارشاد فرمایا گیا ہے :-

وَقَضَىٰ رَبِّيَ أَلَّا  
تَعْبُدُوا إِلَّا يَٰه  
وَبِالْوَالِدَيْنِ إِحْسَانًا  
(بنی اسرائیل - ۳۷)

اور تمہارے رب کا قطعی حکم ہے کہ  
صرف اسی کی عبادت اور پرستش کرو  
اور ماں باپ کے ساتھ اچھے سے اچھا  
برتاؤ اور ان کی خدمت کرو۔

اور دوسری جگہ سورہ لقمان میں ماں باپ کا حق بیان کرتے ہوئے یہاں تک فرمایا گیا ہے کہ اگر بالفرض کسی کے ماں باپ کافر و مشرک ہوں اور اولاد کو بھی کفر و شرک کے لئے مجبور کریں تو اولاد کو چاہئے کہ ان کے کہنے سے کفر و شرک تو نہ کرے لیکن دنیا میں ان کے ساتھ اچھا سلوک اور ان کی خدمت پھر بھی کرتی رہے۔

وَإِنْ جَاهِدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ  
عِلْمٌ فَلَا تُطِعْهُمَا وَصَاحِبُكُمْ فِي الدِّنْيَا مَعْرُوفًا۔

(سورہ لقمان - ۲۷)

اگے درج ہونے والی حدیثوں میں رسول اللہ صلی اللہ علیہ وسلم نے ماں باپ کے حقوق اور ان سے متعلق اولاد کے فرائض کے بارے میں جو کچھ فرمایا ہے وہ دراصل قرآن مجید کی ان آیات ہی کی تشریح و تفسیر ہے۔

## ماں باپ اولاد کی جنت اور دوزخ ہیں :

(۲۷) عَنْ أَبِي أُمَامَةَ أَنَّ رَجُلًا قَالَ يَا رَسُولَ اللَّهِ  
مَا حَقُّ الْوَالِدَيْنِ عَلَيَّ وَلَدٍ هِمَّا قَالَ هُمَا جَنَّتُكَ  
وَنَارُكَ \_\_\_\_\_ رواه ابن ماجه

حضرت ابو امامہ رضی اللہ عنہ سے روایت ہے کہ ایک شخص نے رسول اللہ  
صلی اللہ علیہ وسلم سے پوچھا کہ :- حضرت ! اولاد پر ماں باپ کا کتنا حق ہے ؟  
آپ نے ارشاد فرمایا کہ :- وہ تمہاری جنت اور دوزخ ہیں ۔

(سنن ابن ماجہ)

(تشریح) مطلب یہ ہے کہ اگر تم ماں باپ کی فرمانبرداری و خدمت کرو گے اور  
ان کو راضی رکھو گے تو جنت پالو گے، اور اس کے برعکس اگر ان کی نافرمانی اور  
ایذا رسانی کر کے انہیں ناراض کرو گے اور ان کا دل دکھاؤ گے تو پھر تمہارا ٹھکانا  
دوزخ میں ہوگا ۔

## اللہ کی رضا والدین کی رضامندی سے وابستہ ہے :

(۲۸) عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ رِضَى الرَّبِّ فِي رِضَى الْوَالِدِ  
وَسَخَطُ الرَّبِّ فِي سَخَطِ الْوَالِدِ \_\_\_\_\_ رواه الترمذی

حضرت عبد اللہ بن عمرو بن العاص رضی اللہ عنہ سے روایت ہے کہ  
رسول اللہ صلی اللہ علیہ وسلم نے فرمایا کہ :- اللہ کی رضامندی والد کی رضامندی  
میں ہے اور اللہ کی نافرمانی والد کی نافرمانی میں ہے ۔ (جامع ترمذی)

(تشریح) حدیث کا مطلب اور مدعا یہ ہے کہ جو اپنے مالک و مولاکور رضی کرنا چاہے وہ اپنے والد کو راضی اور خوش رکھے، اللہ کی رضا حاصل ہونے کے لئے والد کی رضا جوئی شرط ہے، اور والد کی ناراضی کا لازمی نتیجہ اللہ کی ناراضی ہے، لہذا جو کوئی والد کو ناراض کرے گا وہ رضائے الہی کی دولت سے محروم رہے گا۔

اس حدیث میں والد کا لفظ آیا ہے جو عربی زبان میں باپ ہی کیلئے استعمال ہوتا ہے (ماں کے لئے والدہ کا لفظ بولا جاتا ہے) — اس بنا پر اس حدیث میں ماں کا ذکر صراحتہ نہیں آیا ہے لیکن چونکہ دوسری احادیث میں جو عنقریب درج ہوں گی اس بارے میں ماں کا درجہ باپ سے بھی بلند اور بالاتر بتایا گیا ہے اس لئے ماں کی خوشی اور ناخوشی کی بھی وہی اہمیت ہوگی اور اس کا بھی وہی درجہ ہوگا جو اس حدیث میں باپ کی رضامندی اور ناراضی کا بتایا گیا ہے۔

### ماں کا حق باپ سے بھی زیادہ :

(۲۹) عَنْ أَبِي هُرَيْرَةَ قَالَ قَالَ رَسُولُ اللَّهِ  
مَنْ أَحَقُّ بِمُحْسِنٍ مِّمَّابَتِي قَالَ أُمُّكَ ثُمَّ أُمُّكَ  
ثُمَّ أُمُّكَ ثُمَّ أَبَاكَ ثُمَّ أَدْنَاكَ فَأَدْنَاكَ ۔

رواہ البخاری و مسلم

حضرت ابو ہریرہ رضی اللہ عنہ سے روایت ہے کہ ایک شخص نے رسول اللہ صلی اللہ علیہ وسلم سے دریافت کیا کہ :- مجھ پر خدمت اور حسن سلوک کا سب سے زیادہ حق کس کا ہے ؟ - آپ نے ارشاد فرمایا کہ :- تمہاری ماں، میں پھر کتا ہوں تمہاری ماں، میں پھر کتا ہوں تمہاری ماں، اس کے بعد تمہارے باپ کا حق ہے، اس کے بعد جو تمہارے قریبی رشتہ دار ہوں، پھر جو ان کے بعد قریبی رشتہ دار ہوں۔

(صحیح بخاری و مسلم)

(تشریح) حضرت ابو ہریرہ رضی اللہ عنہ کی اس روایت میں سوال کرنے والے صحابی کا نام مذکور نہیں ہے، لیکن جامع ترمذی اور سنن ابی داؤد میں بہز بن حکیم بن معاویہ قشیری سے روایت کیا گیا ہے کہ میرے دادا معاویہ بن خندہ قشیری نے رسول اللہ صلی اللہ علیہ وسلم سے سوال کیا تھا کہ ”مَنْ اَبَاكَ؟“ (مجھے کس کی خدمت اور کس کے ساتھ اچھا سلوک کرنا چاہئے؟) یعنی اس ہمارے میں سب سے زیادہ اور سب سے مقدم حق کس کا ہے؟۔ تو آپ نے فرمایا کہ ”اُمَّتَكَ“ (تمہاری ماں کا)۔ انھوں نے پوچھا ”ثُمَّ مَنْ؟“ (پھر کس کا حق ہے)۔ آپ نے پھر فرمایا ”اُمَّتَكَ“ (تمہاری ماں کا)۔ انھوں نے پھر پوچھا ”ثُمَّ مَنْ؟“ (اس کے بعد کس کا حق ہے)۔ آپ نے پھر فرمایا ”اُمَّتَكَ“۔ انھوں نے اس کے بعد پھر پوچھا ”ثُمَّ مَنْ؟“ (پھر ماں کے بعد کس کا حق ہے؟)۔ تو چوتھی دفعہ میں آپ نے فرمایا: ”اَبَاكَ ثُمَّ اِلَّا قَرَبَ فَاِلَّا قَرَبَ“ یعنی ماں کے بعد تمہارے باپ کا حق ہے، اس کے بعد درجہ بدرجہ اہل قرابت اور رشتہ داروں کا حق ہے کہ ان کے ساتھ اچھا سلوک کیا جائے۔

ان دونوں حدیثوں کا مضمون بلکہ سوال جواب کے الفاظ بھی قریب قریب یکساں ہیں اس لئے اس کا بہت امکان ہے کہ صحیحین کی حضرت ابو ہریرہ کی روایت میں جس شخص کے سوال کا ذکر کیا گیا ہے وہ یہی معاویہ بن خندہ قشیری ہوں جن کی حدیث ان کے پوتے بہز بن حکیم سے امام ترمذی اور امام ابو داؤد نے روایت کی ہے۔ ان دونوں حدیثوں کا صریح مدعا یہ ہے کہ خدمت اور حسن سلوک کے بارے میں ماں کا حق باپ سے زیادہ اور مقدم ہے۔ قرآن مجید سے بھی یہی معلوم ہوتا ہے، کیونکہ کئی جگہ اس میں ماں باپ کے ساتھ حسن سلوک کی تاکید کے ساتھ خاص طور سے ماں کی اُن تکلیفوں اور مصیبتوں کا ذکر فرمایا گیا ہے جو حمل اور ولادت

میں، اور پھر دودھ پلانے اور پالنے میں خصوصیت کے ساتھ ماں کو اٹھانی پڑتی ہیں۔

**بوٹھے ماں باپ کی خدمت میں کوتاہی کر نیوالے بد بخت اور محروم**

(۳) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَغِمَ أَنْفُهُ رَغِمَ أَنْفُهُ قِيلَ مَنْ يَا رَسُولَ اللَّهِ؟ قَالَ مَنْ أَدْرَكَ وَالِدَيْهِ عِنْدَ الْكِبَرِ أَوْ أَحَدَهُمَا ثُمَّ لَمْ يَدْخُلِ الْجَنَّةَ — رواه مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ وہ آدمی ذلیل ہو، وہ خوار ہو، وہ رسوا ہو، عرض کیا گیا، یا رسول اللہ کون؟ (یعنی کس کے بارے میں یہ ارشاد فرمایا گیا ہے)۔ آپ نے فرمایا:۔ وہ بد نصیب، جو ماں باپ کو یاد دونوں میں سے کسی ایک ہی کو بڑھاپے کی حالت میں پائے، پھر (ان کی خدمت اور ان کا دل خوش کر کے) جنت حاصل نہ کرے۔

(صحیح مسلم)

(تشریح) حضرت ابو امامہ رضی اللہ عنہ کی وہ حدیث اوپر درج ہو چکی ہے جس میں فرمایا گیا ہے کہ ماں باپ تمہاری جنت اور تمہاری دوزخ ہیں (یعنی ماں باپ کی خدمت اور راحت رسانی جنت حاصل کرنے کا خاص وسیلہ ہے اور اسکے برعکس ان کی نافرمانی اور ایذا رسانی آدمی کو دوزخی بنادیتی ہے)۔ پھر یہ بھی ظاہر ہے کہ جب ماں باپ بڑھاپے کی عمر کو پہنچ کے از کار رفتہ ہو جائیں تو اس وقت وہ خدمت اور راحت رسانی کے زیادہ محتاج ہوتے ہیں، اور اس حالت میں ان کی خدمت اللہ تعالیٰ کے نزدیک نہایت محبوب اور مقبول عمل اور جنت تک پہنچنے کا سیدھا ذریعہ ہے۔ پس اللہ تعالیٰ جس بندے کو اس کا موقع میسر فرمائے اور

وہ ماں باپ کا یا دونوں میں سے کسی ایک ہی کا بڑھا پاپائے، اور پھر ان کی خدمت کر کے جنت تک نہ پہنچ سکے، بلاشبہ وہ بڑا بد نصیب اور محروم ہے، اور ایسوں کے حق میں رسول اللہ صلی اللہ علیہ وسلم کا فرمانا ہے کہ وہ نامراد ہوں، ذلیل و خوار ہوں، رسوا ہوں۔

ماں باپ کی خدمت بعض حالات میں ہجرت اور جہاد سے بھی مقدم ہے۔

(۳۱) عَنْ عَبْدِ اللَّهِ بْنِ عَمْرٍو قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ أَجَاهِدُ، قَالَ أَلَا أَبَوَانِ؟ قَالَ نَعَمْ قَالَ فَفِيهِمَا تَجَاهِدُ؟

حضرت عبداللہ بن عمرو بن العاص رضی اللہ عنہ سے روایت ہے کہ: ایک شخص رسول اللہ صلی اللہ علیہ وسلم کی خدمت میں حاضر ہوا اور عرض کیا کہ میں جہاد میں جانا چاہتا ہوں۔ آپ نے پوچھا کیا تمہارے ماں باپ ہیں؟ اس نے کہا: ہاں میں۔ آپ نے فرمایا: تو پھر ان کی خدمت اور راحت و سانی میں جدوجہد کرو۔ (یہی تمہارا جہاد ہے۔ سنن ابی داؤد)۔

(تشریح) غالباً رسول اللہ صلی اللہ علیہ وسلم پر یہ بات منکشف ہو گئی تھی یا کسی وجہ سے اس کے بارے میں شبہ ہو گیا تھا کہ اس آدمی کے ماں باپ اس کی خدمت کے محتاج ہیں، اور یہ ان کو پھوڑ کے ان کی اجازت کے بغیر جہاد کے لئے آگیا ہے اس لئے آپ نے اس کو یہ حکم دیا کہ وہ گھر واپس جا کر ماں باپ کی خدمت کرے، کیونکہ یہی امت میں اس کے لئے ماں باپ کی خدمت مقدم ہے۔

اس حدیث سے یہ نتیجہ نکالنا غلط ہو گا کہ جس کسی کے ماں باپ ہوں وہ جہاد اور دین کی کسی خدمت کے لئے کبھی گھر سے باہر نہ نکلے، اور صرف وہی لوگ جہاد میں اور دین کی خدمت میں لگیں جن کے ماں باپ نہ ہوں۔ رسول اللہ صلی اللہ علیہ وسلم

کے ساتھ جو صحابہ کرام جہاد کرتے تھے ان میں بڑی تعداد انہی کی ہوتی تھی جن کے ماں باپ زندہ ہوتے تھے۔

(۳۴) عَنْ أَبِي سَعِيدٍ الْخُدْرِيِّ أَنَّ رَجُلًا هَاجَرَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مِنَ الْيَمَنِ فَقَالَ هَلْ لَكَ أَحَدٌ بِالْيَمَنِ؟ فَقَالَ أَبَوَايَ، فَقَالَ أَذِنَا لَكَ؟ قَالَ لَا، قَالَ ارجِعْ إِلَيْهِمَا فَاسْتَاذِئِمَّا فَإِنْ أَذِنَا لَكَ فَجَاهِدْ وَإِلَّا فَدِرْهُمَا — رواه ابو داود و اسلم

حضرت ابو سعید خدری رضی اللہ عنہ سے روایت ہے کہ ایک شخص یمن سے ہجرت کر کے رسول اللہ صلی اللہ علیہ وسلم کی خدمت میں پہنچا، تو آپ نے اس سے پوچھا: کیا یمن میں تمہارا کوئی ہے؟ اس نے عرض کیا کہ: — ہاں میسرہ والدین ہیں۔ آپ نے دریافت فرمایا: کیا انھوں نے تم کو اجازت دی ہے؟ (اور تم ان کی اجازت سے یہاں آئے ہو؟)۔ اس نے عرض کیا: — ایسا تو نہیں ہے آپ نے فرمایا: — تو پھر ماں باپ کے پاس واپس جاؤ، اور یہاں آنے کی (اور جہاد اور دین کی محنت میں لگنے کی) ان سے اجازت مانگو، پھر وہ اگر تمہیں اجازت دے دیں، تو آؤ اور جہاد میں لگ جاؤ، اور اگر وہ اجازت نہ دیں تو ان کی خدمت اور ان کے ساتھ حُسنِ سلوک کرتے رہو۔ — (سنن ابی داؤد، مسند احمد)

(تشریح) ہجرت کر کے آنے والوں اور جہاد میں شرکت کرنے والوں کے بارے میں رسول اللہ صلی اللہ علیہ وسلم کا جو عام مستقل رویہ اور اسوہ حسنہ تھا اس کی روشنی میں اس قسم کی تمام احادیث کے بارے میں یہی کہا جاسکتا ہے کہ ان کا تعلق اُس صورت سے ہے جب ماں باپ خدمت کے سخت محتاج ہوں اور کوئی دوسرا ان کی خبر گیری کرنے والا نہ ہو، اور اس وجہ سے وہ اجازت بھی نہ دیں تو پھر بلاشبہ ان کی خدمت اور



خبرگیری ہجرت اور جہاد سے بھی مقدم ہوگی۔

جنتِ ماں کے قدروں میں ہے : —————

(۳۳) عَنْ مُعَاوِيَةَ بْنِ جَاهِمَةَ أَنَّ جَاهِمَةَ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ أَرَدْتُ أَنْ أَغْزُو وَقَدْ جِئْتُ أَسْتَشِيرُكَ فَقَالَ هَلْ لَكَ مِنْ مَأْتِمٍ؟ قَالَ نَعَمْ قَالَ فَالْزَمْهَا فَإِنَّ الْجَنَّةَ عِنْدَ رِجْلِهَا ————— رواه احمد والنسائي

معاویہ بن جاہمہ سے روایت ہے کہ میرے والد جاہمہ رسول اللہ صلی اللہ علیہ وسلم کی خدمت میں حاضر ہوئے اور عرض کیا کہ: ”میرا ارادہ جہاد میں جانے کا ہے اور میں آپ سے اس بارے میں مشورہ لینے کے لئے حاضر ہوا ہوں۔“ آپ نے اُن سے پوچھا: ”کیا تمہاری ماں ہیں؟“ انھوں نے عرض کیا: ”ہاں! ہیں۔“ آپ نے فرمایا: ”تو پھر انہی کے پاس اور انہی کی خدمت میں رہو، اُن کے قدروں میں تمہاری جنت ہے۔“ (مسند احمد، سنن نسائی)

(۳۴) عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِمْتُ فَرَأَيْتُنِي فِي الْجَنَّةِ فَسَمِعْتُ فِيهَا قِرَاءَةً فَقُلْتُ مَنْ هَذَا؟ قَالُوا حَارِثَةُ بِنْتُ التُّخَيْمَانَ كَذَ الْكُمُ الْبُرْكَذَ الْكُمُ الْيَرُوكَانَ أَبَوَا الْكَاسِ بِأَمَتِهِ۔

————— رواه البخاري في شرح السنن والبيهقي في شعب الایمان

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ: ”میں سویا تو میں نے خواب میں دیکھا کہ میں جنت میں ہوں“

وہیں میں نے کسی کے قرآن پڑھنے کی آواز سنی، تو میں نے دریافت کیا کہ: —  
 ”اللہ کا یہ کوئی بندہ ہے جو یہاں جنت میں قرآن پڑھ رہا ہے؟“ تو مجھے بتایا گیا کہ  
 ”یہ حارثہ بن النعمان ہیں“ — ماں باپ کی خدمتِ اطاعت شکاری  
 ایسی ہی چیز ہے ماں باپ کی خدمت و اطاعت شکاری ایسی ہی چیز ہے۔ (رسول اللہ  
 صلی اللہ علیہ وسلم نے اپنا یہ خواب بیان فرمانے کے بعد فرمایا کہ) حارثہ بن النعمان اپنی ماں کے  
 بہت ہی خدمت و اطاعت شکار تھے (یعنی اسی ماں نے ان کو اس مقام تک پہنچایا کہ  
 رسول اللہ صلی اللہ علیہ وسلم نے جنت میں ان کی قرأت سنی)۔

(شرح السنہ للبقوی و شعب الایمان للبیہقی)

## ماں کی خدمت بڑے سے بڑے گناہ کی معافی کا ذریعہ: —

(۳۵) عَنْ ابْنِ مُحَمَّرٍ أَنَّ رَجُلًا آتَى النَّبِيَّ صَلَّى اللَّهُ  
 عَلَيْهِ وَسَلَّمَ فَقَالَ يَا رَسُولَ اللَّهِ إِنِّي أَصَبْتُ ذَنْبًا  
 عَظِيمًا فَهَلْ لِي مِنْ تَوْبَةٍ؟ قَالَ هَلْ لَكَ مِنْ أُمِّ؟  
 قَالَ لَا قَالَ وَهَلْ لَكَ مِنْ خَالَةٍ؟ قَالَ نَعَمْ قَالَ  
 فَاذْكُرْهَا

رواہ الترمذی

حضرت عبداللہ بن عمر رضی اللہ عنہ سے روایت ہے کہ ایک شخص رسول اللہ  
 صلی اللہ علیہ وسلم کی خدمت میں حاضر ہوا اور عرض کیا کہ: — حضرت! میں نے  
 ایک بہت بڑا گناہ کیا ہے، تو کیا میری توبہ قبول ہو سکتی ہے (اور مجھے معافی مل سکتی ہے)؟  
 آپ نے پوچھا: — تمہاری ماں زندہ ہے؟ — اس نے عرض کیا کہ: — ماں تو نہیں ہے۔  
 آپ نے فرمایا تو کیا تمہاری کوئی خالہ ہے؟ — اس نے عرض کیا کہ: — ہاں خالہ موجود ہے۔  
 آپ نے فرمایا: — تو اس کی خدمت اور اس کے ساتھ اچھا سلوک کرو (اللہ تعالیٰ

اس کی برکت سے تمہاری توبہ قبول فرمائے گا، اور تمہیں معاف فرمادے گا) —

(جامع ترمذی)

(تشریح) توبہ کیا ہے؟ گناہ پر دل سے نادم و پشیمان ہو کر اللہ سے معافی مانگنا، تاکہ اللہ کے غضب اور اس عذاب سے بچ جائے جس کا وہ گناہ کی وجہ سے مستحق ہو چکا ہے اور توبہ کی قبولیت یہ ہے کہ اللہ پاک اس کو معاف فرمادے اور اس سے راضی ہو جائے۔ یوں تو سارے ہی اعمالِ صالحہ میں یہ خاصیت ہے کہ وہ گناہوں کے گندے اثرات کو مٹاتے اور اللہ کی رضا و رحمت کو کھینچتے ہیں (إِنَّ الْحَسَنَاتِ يُذْهِبْنَ الشَّيْئَاتِ) لیکن بعض اعمالِ صالحہ اس بارے میں غیر معمولی امتیازی شان رکھتے ہیں۔ اس حدیث سے معلوم ہوا کہ ماں باپ کی خدمت اور اسی طرح خالہ اور نانی کی خدمت بھی انہی اعمال میں سے ہے جن کی برکت سے اللہ تعالیٰ بڑے بڑے گناہگاروں اور سیاہ کاروں کی توبہ قبول فرمالتا ہے اور ان سے راضی ہو جاتا ہے۔

**خدمت اور حسن سلوک کا فرو مشرک ماں کا بھی حق ہے: —**

(۳۶) عَنْ أَسْمَاءَ بِنْتِ أَبِي بَكْرٍ قَالَتْ قَدِمْتُ عَلَى أُمِّي وَهِيَ مُشْرِكَةٌ فِي عَهْدِ قُرَيْشٍ فَقُلْتُ يَا رَسُولَ اللَّهِ إِنَّ أُمِّي قَدِمَتْ عَلَى وَهِيَ رَاغِبَةٌ أَفَأَصِلُهَا؟ قَالَ نَعَمْ صِلِيَهَا — رواہ البخاری و مسلم

حضرت اسماء بنت ابی بکر رضی اللہ عنہا سے روایت ہے کہ رسول اللہ صلی اللہ علیہ وسلم اور قریش مکہ کے (حدیبیہ والے) معاہدے کے زمانہ میں، میری ماں جو اپنے مشرکانہ مذہب پر قائم تھی (سفر کے مدینے میں) میرے پاس آئی، تو میں نے رسول اللہ صلی اللہ علیہ وسلم سے عرض کیا کہ: — یا رسول اللہ! میری ماں میرے

پاس آئی ہے اور وہ کچھ خواہشمند ہے، تو کیا میں اس کی خدمت کروں؟۔ آپ نے فرمایا:۔ ہاں! اس کی خدمت کرو (اور اس کے ساتھ وہ سلوک کرو جو بیٹی کو ماں کے ساتھ کرنا چاہئے)۔ (صحیح بخاری و صحیح مسلم)

(تشریح) حضرت اسماء صدیق اکبر رضی اللہ عنہ کی صاحبزادی اور دوسری ماں سے حضرت عائشہ صدیقہؓ کی بڑی بہن تھیں، ان کی ماں کا نام روایات میں قُتَيْلَةُ بنتِ عَبْدِ الْمُعْتَنِ ذکر کیا گیا ہے (جن کو حضرت ابو بکرؓ نے زمانہ جاہلیت ہی میں طلاق دے کر الگ کر دیا تھا؛ بہر حال اسلام کے دور میں یہ ان کی بیوی نہیں رہیں اور اپنے پُرانے مشرکانہ طریقے ہی پر قائم رہیں۔ صلح حدیبیہ کے زمانہ میں جب مشرکین مکہ کو مدینہ آنے کی اور مدینہ کے مسلمانوں کو مکہ جانے کی آزادی حاصل ہو گئی تو حضرت اسماءؓ کی یہ ماں اپنی بیٹی کے پاس مدینہ آئیں۔ حضرت اسماءؓ نے رسول اللہ صلی اللہ علیہ وسلم سے دریافت کیا کہ: ”مجھے ان کے ہاں سے کیا رویت اختیار کرنا چاہئے، کیا ان کے کافرو مشرک ہونے کی وجہ سے میں ان ”ترکِ موالات“ کروں؟ یا ماں کے رشتے کا لحاظ کر کے ان کی خدمت اور ان کے ساتھ اچھا سلوک کروں؟۔“ آپ نے حکم دیا کہ:۔ ان کی خدمت کرو، اور ان کے ساتھ وہی سلوک کرو جو ماں کا حق ہے۔ حدیث میں ”رَاغِبَةً“ کا لفظ ہے جس کا ترجمہ اس عاجز نے خواہشمند کیا ہے، اس بنا پر مطلب یہ ہو گا کہ حضرت اسماءؓ نے رسول اللہ صلی اللہ علیہ وسلم سے عرض کیا کہ میری ماں جو مشرک ہیں کچھ خواہشمند ہو کر آئی ہیں، یعنی وہ اس کی طالب و متوقع ہیں کہ میں ان کی مالی خدمت کروں۔ بعض شراحین نے اس کا ترجمہ مغفوت اور بیزار بھی کیا ہے اور لغت کے لحاظ سے اس کی بھی گنجائش ہے۔ اس بنا پر مطلب یہ ہو گا کہ میری ماں ملنے تو آئی ہیں لیکن ہمارے دین سے مغفوت اور بیزار ہیں، ایسی صورت میں ان کے ساتھ میرا رویت کیا ہونا چاہئے؟ کیا ماں ہونے کی وجہ سے ان کی خدمت اور ان کے ساتھ جس سلوک کروں، یا بے تعلقی اور بے رحمی کا رویت اختیار کروں۔۔۔ بہر حال رسول اللہ صلی اللہ علیہ وسلم

نے ان کو ہدایت فرمائی کہ ان کی خدمت اور ان کے ساتھ حسن سلوک کرو جو ماں کا حق ہے  
(نَعَمْ صَبِلْنَهَا)۔

اوپر قرآن مجید کی وہ آیت ذکر کی جا چکی ہے جس میں مسلمانوں کو ہدایت دی گئی  
کہ اگر کسی کے ماں باپ کا فرو مشرک ہوں اور وہ اولاد کو بھی کفر و شرک کے لئے مجبور کریں  
اور دباؤ ڈالیں تو اولاد ان کی یہ بات تو نہ مانے، لیکن ان کی خدمت اور ان کے ساتھ  
حسن سلوک برابر کرتی رہے۔

## ماں باپ کے مرنے کے بعد ان کے خاص حقوق : —

اولاد پر ماں باپ کے حقوق کا سلسلہ ان کی زندگی کے ساتھ ختم نہیں ہو جاتا بلکہ  
ان کے مرنے کے بعد ان کے کچھ اور حقوق عائد ہو جاتے ہیں جن کا ادا کرتے رہنا سعادت مند  
اولاد کی ذمہ داری اور اللہ تعالیٰ کی خاص رضا اور رحمت کا وسیلہ ہے۔

(۳۷) عَنْ أَبِي أُسَيْدٍ السَّاعِدِيِّ قَالَ بَيْنَمَا نَحْنُ  
عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ  
رَجُلٌ مِنْ بَنِي سَلَمَةَ فَقَالَ يَا رَسُولَ اللَّهِ هَلْ بَغِيَ  
مِنْ بَرٍّ أَبَوَيْ شَيْءٍ أَبَرَّهُمَا مِنْ بَعْدِ مَوْتِهِمَا ؟  
قَالَ نَعَمْ أَلَصَلَوْهُ عَلَيْهِمَا وَالْأَسْتَفْقَارُ لَهُمَا  
وَالنَّقَادُ عَمْدُهُمَا وَصِلَةُ الرَّحِمِ الَّتِي لَا تُؤْصَلُ  
إِلَّا بِهِمَا وَإِذَا كَرَأْمُ صَدِيقُهُمَا۔

رواہ ابو داؤد و ابن ماجہ

ابو اسید ساعدی رضی اللہ عنہ سے روایت ہے کہ ایک وقت جب ہم رسول اللہ  
صلی اللہ علیہ وسلم کی خدمت میں حاضر تھے بنی سلمہ میں کے ایک شخص آئے، اور

اغصی نے دریافت کیا کہ :- یا رسول اللہ! کیا میرے ماں باپ کے مجھ پر کچھ ایسے بھی حق ہیں جو ان کے مرنے کے بعد مجھے ادا کرنا چاہئیں؟ - آپ نے فرمایا :-  
 ”ہاں! اُن کے لئے خیر و رحمت کی دعا کرتے رہنا، ان کے واسطے اللہ سے مغفرت اور بخشش مانگنا، اُن کا اگر کوئی عہد معاہدہ کسی سے ہو تو اس کو پورا کرنا، اُن کے تعلق سے جو رشتے ہوں اُن کا کاٹنا رکھنا اور ان کا حق ادا کرنا، اور ان کے دوستوں کا اکرام و احترام کرنا۔ (سنن ابی داؤد، سنن ابن ماجہ)

(۳۸) عَنْ عَبْدِ اللَّهِ بْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحَبَّ أَنْ يَعْمَلَ آبَاهُ فِي قَبْرِهِ فَلْيَصِلْ رِاحَتَهُ وَأَبِيهِ بَعْدَ كَذَا \_\_\_\_\_ رواه ابن جابر

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ :- جو کوئی یہ چاہے کہ قبر میں اپنے باپ کو آرام پہنچائے اور خدمت کرے تو باپ کے انتقال کے بعد اس کے بھائیوں کے ساتھ وہ اچھا برتاؤ رکھے جو رکھنا چاہئے \_\_\_\_\_ (صحیح ابن جابر)

(۳۹) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنْ مِنْ أَبٍ أَلِيٍّ بِرِصْلَةٍ الذَّجُلِ أَهْلَ وَدِّ أَبِيهِ بَعْدَ أَنْ يَمُوتَ \_\_\_\_\_ رواه مسلم

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :- باپ کی خدمت اور حُسن سلوک کی ایک اعلیٰ قسم یہ ہے کہ ان کے انتقال کے بعد اُن کے دوستوں کے ساتھ (اکرام و احترام کا) تعلق رکھا جائے اور باپ کی دوستی و محبت کا حق ادا کیا جائے \_\_\_\_\_ (صحیح مسلم)

(تشریح) حضرت عبد اللہ بن عمر رضی اللہ عنہ کی ان دونوں حدیثوں میں صرف باپ کے

بھائیوں اور اہل محبت کا ذکر کیا گیا ہے، اور یہ بات پہلے معلوم ہو چکی ہے کہ اس باب میں ماں کا حق باپ سے بھی زیادہ ہے۔ علاوہ ازیں ابھی اوپر حضرت ابو اسیدہ سعدی کی روایت سے جو حدیث ذکر کی جا چکی ہے اس میں ماں باپ دونوں کے اہل قرابت کے ساتھ حسن سلوک اور اہل محبت کے اکرام و احترام کو اولاد پر ماں باپ کے مرنے کے بعد ان کا حق بتایا گیا ہے۔

(۴۰) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْعَبْدَ لَيَمُوتُ وَالِدَاهُ أَوْ أَحَدَهُمَا وَإِنَّهُ لَهُمَا لَعَاقٌ فَلَا يَزَالُ يَدْعُو لَهُمَا وَيَسْتَغْفِرُ لَهُمَا حَتَّى يَكْتَبَهُ اللَّهُ مَبْرُورًا ——— رواه البيهقي في شعب الايمان

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ :- ایسا بھی ہوتا ہے کہ کسی آدمی کے ماں باپ کا یا دونوں میں سے کسی کا انتقال ہو جاتا ہے اور اولاد زندگی میں ان کی نافرمان اور ان کی رضا مندی سے محروم ہوتی ہے، لیکن یہ اولاد ان کے انتقال کے بعد (پچھے دل) سے ان کے لئے اللہ تعالیٰ سے خیر و رحمت کی دعا اور مغفرت و بخشش کی استدعا کرتی رہتی ہے (اور اس طرح اپنے تصور کی تلافی کرنا چاہتی ہے) تو اللہ تعالیٰ اس نافرمان اولاد کو مبرا بن کر قرار دے دیتا ہے (پھر وہ ماں باپ کی نافرمانی کے وبال اور عذاب سے بچ جاتی ہے)۔

(شعب الايمان للبيهقي)

(تشریح) جس طرح زندگی میں ماں باپ کی فرمانبرداری و خدمت اور ان کے ساتھ جس طرح سلوک اعلیٰ درجے کا عمل صالح ہے جو بڑے بڑے گناہوں کا کفارہ بن جاتا ہو اسی طرح ان کے مرنے کے بعد ان کے لئے اخلاص اور کماحقہ سے رحمت و مغفرت کی دعا ایسا عمل ہے جو ایک طرف تو ماں باپ کے لئے قبر میں راحت و سکون کا وسیلہ بنتا ہے اور دوسری طرف

اس سے اولاد کے اُن قصوروں کی تلافی ہو جاتی ہے جو ماں باپ کی فرمانبرداری اور خدمت میں اُن سے ہوئی ہو اور وہ خود اللہ تعالیٰ کی رحمت و عنایت کی مستحق ہو جاتی ہے۔ قرآن پاک میں اولاد کو خاص طور سے ہدایت فرمائی گئی ہے کہ وہ اللہ تعالیٰ سے ماں باپ کے لئے رحمت و مغفرت مانگھا کرے۔

وَقُلْ رَبِّ اَرْحَمُهُمْ اَكْمَا اور اللہ سے یوں عرض کیا کرو کہ۔۔۔

رَبِّ كَيْفَا فِي صَغِيرًا۔۔۔ پروردگار! میرے ماں باپ پر رحمت فرما

(نبی اسرائیل علیہ السلام) جس طرح انھوں نے مجھے بچنے میں

(شفقت کے ساتھ) پالا تھا!

ماں باپ کی خدمت اور فرمانبرداری کی دُنیوی برکات:

ماں باپ کی خدمت اور فرمانبرداری کی اصل جزا تو جنت اور رضائے آسمیٰ ہے جیسا کہ اُن احادیث سے معلوم ہو چکا ہے جو ”ماں باپ کے حقوق“ کے زیر عنوان پہلے درج ہو چکی ہیں، لیکن رسول اللہ صلی اللہ علیہ وسلم نے بتلایا ہے کہ ماں باپ کی خدمت اور فرمانبرداری کرنے والی اولاد کو اللہ تعالیٰ کچھ خاص برکتوں سے اس دُنیا میں بھی نوازتا ہے۔

(۳۱) عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ إِنَّ اللَّهَ يَزِيدُ فِي هَمِّ الرَّجُلِ بِبَيْتِهِ وَالْيَاثِيَةِ

رواہ ابن مسعود و ابن عدی

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا کہ:۔۔۔ اللہ تعالیٰ ماں باپ کی خدمت و فرمانبرداری اور حُسن سلوک کی

وجہ سے آدمی کی عمر بڑھا دیتا ہے۔۔۔ (مسند ابن مسعود، کامل ابن عدی)۔۔۔



(تشریح) اس طرح کی احادیث کا تقدیر کے مسئلہ سے کوئی ٹکراؤ نہیں ہے، اللہ تعالیٰ کو ازل سے معلوم تھا اور معلوم ہے کہ فلاں آدمی ماں باپ کی خدمت اور فرمانبرداری کرے گا اسی لحاظ سے اس کی عمر اس سے زیادہ مقرر فرمائی گئی یعنی کہ اس کو ماں باپ کی خدمت اور فرمانبرداری نہ کرنے کی صورت میں دی جاتی۔ اسی طرح ان سب حدیثوں کو سمجھنا چاہئے جن میں کسی اچھے عمل پر رزق میں وسعت اور برکت وغیرہ کی خوشخبری سنائی گئی ہے۔ حالانکہ رزق کی تخلیق اور وسعت بھی مقدر ہے۔

(۴۲) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَبْرُؤُ آبَاءَكُمْ كَمَا يَبْرُؤُ أَبْنَاءُكُمْ وَعَفْوَاتِعُكُمْ نِسَاءً كَمَا نِسَاءً كَمَا رَوَاهُ الطَّبْرَانِيُّ فِي الْأَوْسَطِ

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ اپنے آباء (ماں باپ) کی خدمت و فرمانبرداری کرو، تمہاری اولاد تمہاری فرمانبرداری اور خدمت گزار ہوگی، اور تم پاکدامنی کے ساتھ دیکھو تمہاری عورتیں پاکدامن رہیں گی۔ (معجم اوسط الطبرانی)

(تشریح) مطلب یہ ہے کہ جو اولاد ماں باپ کی فرمانبرداری اور خدمت کرے گی اللہ تعالیٰ اس کی اولاد کو اس کا فرمانبرداری اور خدمت گزار بنادے گا، اسی طرح جو لوگ پاکدامنی کی زندگی گزاریں گے اللہ تعالیٰ ان کی بیویوں کو پاکدامنی کی توفیق دے گا۔

والدین کی نافرمانی و ایذا رسانی عظیم ترین گناہ :-

رسول اللہ صلی اللہ علیہ وسلم نے جس طرح ماں باپ کی فرمانبرداری اور احترام رسانی کو اعلیٰ درجہ کی نیکی قرار دیا ہے (جو جنت اور رضائے الہی کا خاص وسیلہ ہے)۔ اسی طرح ان کی نافرمانی اور ایذا رسانی کو ”اکبر الکبائر“ یعنی بدترین اور خبیث ترین گناہوں میں سے

بتلایا ہے۔

(۴۳) عَنْ أَنَسٍ قَالَ سَمِعَ النَّبِيَّ صَلَّى اللَّهُ عَلَيْهِ وَسَلَّمَ عَنِ الْكُبَايِثِ فَقَالَ لَا شِرَاكَ إِلَّا بِاللَّهِ وَعُقُوقُ الْوَالِدَيْنِ وَقَتْلُ النَّفْسِ وَشَهَادَةُ الزُّورِ۔

رواہ البخاری

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم سے کبیرو (یعنی بڑے بڑے) گناہوں کے بارے میں دریافت کیا گیا (کہ وہ کون کون گناہ ہیں) تو آپ نے فرمایا کہ:۔ خدا کے ساتھ شرک کرنا، ماں باپ کی نافرمانی و ایذا رسانی، کسی بندے کو ناحق قتل کرنا اور جھوٹی گواہی دینا۔

(صحیح بخاری)

(تشریح) صحیح بخاری کی ایک دوسری روایت میں ان گناہوں کو ”اکبر الکبائر“ (یعنی کبیرو گناہوں میں سب سے بڑے گناہ) بتایا گیا ہے، اور جس ترتیب سے آپ نے ان کا ذکر فرمایا ہے اُس سے معلوم ہوتا ہے کہ شرک کے بعد والدین کے عقوق (یعنی ان کی نافرمانی اور ایذا رسانی) کا درجہ ہے، حتیٰ کہ قتل نفس کا درجہ بھی اس کے بعد ہے۔

(۴۴) عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ الْكُبَايِثِ شَتْمُ الرَّجُلِ وَالِدَيْهِ قَالُوا يَا رَسُولَ اللَّهِ وَهَلْ يَشْتِمُ الرَّجُلُ وَالِدَيْهِ؟ قَالَ نَعَمْ يَسُبُّ أَبَا الرَّجُلِ فَيَسُبُّ آبَاءَهُ وَيَسُبُّ أُمَّهُ فَيَسُبُّ أُمَّهُ۔ رواہ البخاری وسلم

حضرت عبداللہ بن عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:۔ اپنے ماں باپ کو گالی دینا بھی کبیرو

گناہوں میں سے ہے۔ عرض کیا گیا کہ:۔ یا رسول اللہ! کیا کوئی اپنے ماں باپ کو بھی گالی دے سکتا ہے؟۔ آپ نے فرمایا:۔ ہاں! اس کی صورت یہ ہے کہ کوئی آدمی کسی کے ماں باپ کو گالی دے، پھر وہ جواب میں اس کے ماں باپ کو گالی دے، (تو گویا اس نے خود ہی اپنے ماں باپ کو گالی دلوائی)۔

(صحیح بخاری و صحیح مسلم)

(تشریح) اس حدیث سے معلوم ہوا کہ کسی آدمی کا کسی دوسرے کو ایسی بات کہنا یا ایسی حرکت کرنا جس کے نتیجہ میں دوسرا آدمی اس کے ماں باپ کو گالی دینے لگے، اتنی ہی بری بات ہے جتنی کہ خود اپنے ماں باپ کو گالی دینا، اور یہ گناہ کبیرہ کے درجہ کی چیز ہے۔ اس سے اندازہ کیا جاسکتا ہے کہ رسول اللہ صلی اللہ علیہ وسلم کی تعلیم میں ماں باپ کے احترام کا کیا مقام ہے، اور اس بارے میں آدمی کو کتنا محتاط رہنا چاہئے۔

**دوسرے اہل قرابت کے حقوق اور صلہ رحمی کی اہمیت :-**

اسلامی تعلیم میں والدین کے علاوہ دوسرے اہل قرابت کے ساتھ حسن سلوک اور ان کے حقوق کی ادائیگی پر بھی بہت زور دیا گیا ہے، اور ”صلہ رحمی“ اس کا خاص عنوان ہے۔ قرآن مجید میں جہاں والدین کی خدمت اور ان کے ساتھ حسن سلوک کی تاکید فرمائی گئی ہے وہیں ”وَذِي الْقُرْبَىٰ“ فرما کر دوسرے اہل قرابت کے ساتھ حسن سلوک اور ان کے حقوق قرابت کی ادائیگی کی بھی وصیت فرمائی گئی ہے۔

ابھی چند صفحے پہلے صحیح بخاری و صحیح مسلم کے حوالہ سے ایک سائل کے جواب میں رسول اللہ صلی اللہ علیہ وسلم کا یہ ارشاد گزر چکا ہے کہ:۔ ”خدمت اور حسن سلوک کا سب سے پہلا حق تم پر تمہاری ماں کا ہے، اس کے بعد باپ کا، اس کے بعد درجہ بدرجہ دوسرے

اہل قربت کا۔۔۔۔۔ اب یہاں چند حدیثیں اور پڑھ لیجئے جن میں صلہ رحمی کی اہمیت اور اس کے فضائل و برکات بیان فرمائے گئے ہیں، یا اس کے برعکس قطع رحمی کے بُرے انجام سے خبردار کیا گیا ہے۔

(۴۵) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَوْ جُعِلَتْ جَنَّةُ مِنَ الرَّحْمَنِ قَالَ اللَّهُ تَعَالَى مَنْ وَصَلَكَ وَصَلْتُهُ وَمَنْ قَطَعَكَ قَطَعْتُهُ۔

رواہ البخاری

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ۔۔۔ رحم (یعنی حق قربت) شوق ہے رحمن سے (یعنی خداوند رحمن کی رحمت کی ایک شاخ) اور اس نسبت سے (اللہ تعالیٰ نے اس کو فرمایا کہ جو تجھے جوڑے گا میں اُسے جوڑوں گا اور جو تجھے توڑے گا میں اس کو توڑوں گا۔

(صحیح بخاری)

(تشریح) مطلب یہ ہے کہ انسانوں کی باہم قربت اور رشتہ داری کے تعلق کو اللہ تعالیٰ کے اہم پاک رحمن سے اور اس کی صفت رحمت سے خاص نسبت ہے اور وہی اس کا سرچشمہ ہے اور اسی لئے اس کا عنوان رحم مقرر کیا گیا ہے۔ اس خصوصی نسبت ہی کی وجہ سے خدا اللہ اس کی اتنی اہمیت ہے کہ اللہ تعالیٰ کا یہ فیصلہ ہے کہ جو صلہ رحمی کریگا (یعنی قربت اور رشتہ داری کے حقوق ادا کرے گا) اور رشتہ داروں کے ساتھ اچھا سلوک کرے گا) اس کو اللہ تعالیٰ اپنے سے وابستہ کر لے گا اور اپنا بنالے گا اور جو کوئی اس کے برعکس قطع رحمی کا رویہ اختیار کرے گا اللہ تعالیٰ اس کو اپنے سے کاٹ دے گا اور دُور اور بے تعلق کر دے گا۔۔۔۔۔ اسی ایک حدیث سے اندازہ کیا جاسکتا ہے کہ رسول اللہ صلی اللہ علیہ وسلم کی تعلیم میں صلہ رحمی کی (یعنی رشتہ داروں اور اہل قربت

کے ساتھ عین سلوک کی کتنی اہمیت ہے اور اس میں کوتاہی کتنا سنگین جرم اور کتنی بڑی محرومی ہے۔ آگے درج ہونے والی حدیثوں کا مضمون بھی اسکے قریب ہی قریب ہے۔

(۳۶) عَنْ عَبْدِ الرَّحْمَنِ بْنِ عَوْفٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ قَالَ اللَّهُ تَبَارَكَ وَتَعَالَى أَنَا اللَّهُ وَأَنَا الرَّحْمَنُ خَلَقْتُ الرَّحِمَ وَشَقَقْتُ لَهَا مِنْ إِسْمِي فَمَنْ وَصَلَهَا وَصَلَتْهُ وَمَنْ قَطَعَ بَنَتُهَا۔

رواہ ابو داؤد

حضرت عبدالرحمن بن عوف رضی اللہ عنہ سے روایت ہے کہ میں نے رسول خدا صلی اللہ علیہ وسلم سے سنا، آپ فرماتے تھے کہ:۔ اللہ تبارک و تعالیٰ کا ارشاد ہے کہ:۔ میں اللہ ہوں، میں الرَّحْمَن ہوں، میں نے رحمۃ اقربیت کو پیدا کیا ہے اور اپنے نام رحمن کے مادہ سے نکال کر اس کو رحمہ کا نام دیا ہے پس جو اسے جوڑے گا میں اس کو جوڑوں گا، اور جو اس کو توڑے گا میں اس کو توڑ دوں گا۔

(سنن ابی داؤد)

(تشریح) مطلب یہ ہے کہ اللہ تعالیٰ نے اپنی حکمت اور مشیت سے پیدائش کا ایسا نظام بنایا ہے کہ ہر پیدا ہونے والا رشتوں کے بندھنوں میں بندھا ہوتا ہے، پھر ان رشتوں کے کچھ فطری تقاضے اور حقوق ہیں جن کا عنوان اللہ تعالیٰ نے جسم مقرر کیا ہے جو اس کے نام پاک رحمن سے گویا مشتق ہے (یعنی دونوں کا مادہ ایک ہی ہے) پس جو بندہ انسان کی فطرت میں رکھے ہوئے اور اللہ تعالیٰ کے مقرر کئے ہوئے ان حقوق اور تقاضوں کو ادا کرے گا (یعنی صلہ رحمی کرے گا) اس کے لئے اللہ تعالیٰ کا اعلان ہے کہ وہ اس کو جوڑے گا (یعنی اس کو اپنا بنائے گا اور فضل و کرم سے نوازے گا) اور اسکے برعکس

جو کوئی قطع رحمی کا رویہ اختیار کرے گا اور قرابت کے اُن حقوق کو پامال کرے گا جو اللہ تعالیٰ نے مقرر فرمائے ہیں اور انسان کی فطرت میں رکھے ہیں تو اللہ تعالیٰ اس کو توڑ دے گا، یعنی اپنے قرب اور اپنی رحمت و کرم سے محروم کر دے گا۔

آج کی دنیا میں مسلمان جن حالات سے دوچار ہیں اور اللہ تعالیٰ کی رحمت و عنایت سے محرومی کا منظر جو ہر جگہ نظر آ رہا ہے، بلاشبہ وہ زندگی کے مختلف شعبوں سے تعلق رکھنے والی ہماری بہت سی بد اعمالیوں کا نتیجہ ہے۔ لیکن ان احادیث کی روشنی میں یقین کے ساتھ کہا جاسکتا ہے کہ اس بربادی اور محرومی میں بڑا دخل ہمارے اس جرم کو بھی ہے کہ صلاہ رحمی کی تعلیم و ہدایت کو ہماری غالب اکثریت نے بالکل ہی بھلا دیا ہے، اور اس باب میں ہمارے عمل غیر مسلموں سے کچھ بھی مختلف نہیں ہے۔

### صلہ رحمی کے بعض دنیوی برکات :-

(۴۶) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحَبَّ أَنْ يُبْسَلَ لَهُ فِي يَدَيْهِ وَيُنْسَأَ لَهُ فِي أَثَرِهِ فَلْيَصِلْ رَحِمَتَهُ۔۔۔۔۔ رواه البخاری و مسلم

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو کوئی یہ چاہے کہ اس کے دُوق میں فراخی اور کشادگی ہو، اور دنیا میں اس کے آثارِ قدم تا دیر رہیں (یعنی اس کی عمر دراز ہو) تو وہ (اپنی قرابت کے ساتھ) صلاہ رحمی کرے۔۔۔۔۔ (صحیح بخاری و صحیح مسلم)

(تشریح) اللہ کی کتاب قرآن پاک اور رسول اللہ صلی اللہ علیہ وسلم کی احادیث میں یہ حقیقت جا بجا بیان فرمائی گئی ہے کہ بعض نیک اعمال کے صلہ میں اللہ تعالیٰ دُوس دنیا میں بھی برکتوں سے نوازتا ہے۔۔۔۔۔ اس حدیث میں بتایا گیا ہے کہ صلاہ رحمی

یعنی اہلِ قربت کے حقوق کی ادائیگی اور اُن کے ساتھ حسنِ سلوک وہ مبارک عمل ہے جس کے صلہ میں اللہ تعالیٰ کی طرف سے رزق میں وسعت اور عمر میں زیادتی اور برکت ہوتی ہے۔  
صلہ رحمی کی دو ہی صورتیں ہیں، ایک یہ کہ آدمی اپنی کمائی سے اہلِ قربت کی مالی مدد کرے، دوسرے یہ کہ اپنے وقت اور اپنی زندگی کا کچھ حصہ ان کے کاموں میں لگائے، اس کے صلہ میں رزق و مال میں وسعت اور زندگی کی مدت میں اضافہ اور برکت بالکل قرینِ قیاس اور اللہ تعالیٰ کی حکمت و رحمت کے عین مطابق ہے۔

اسبابِ نقطہ نظر سے بھی یہ بات سمجھ میں آنے والی ہے، یہ واقعہ اور عام تجربہ ہے کہ خاندانی جھگڑے اور خانگی الجھنیں جو زیادہ تر حقوقِ قربت ادا نہ کرنے کی وجہ سے پیدا ہوتی ہیں آدمی کے لئے دلی پریشانی اور اندرونی کڑھن اور گھٹن کا باعث بنتی ہیں اور کاروبار اور صحت ہر چیز کو متاثر کرتی ہیں، لیکن جو لوگ اہلِ خاندان اور اقارب کیساتھ نیکی اور صلہ رحمی کا برتاؤ کرتے اور اُن کے ساتھ اچھا سلوک رکھتے ہیں اُنکی زندگی انشراح و طمانیت اور خوشدلی کے ساتھ گزرتی ہے اور ہر لحاظ سے اُن کے حالات بہتر رہتے ہیں اور فضلِ خداوندی اُن کے شامل حال رہتا ہے۔

## قطعِ رحمی جنت کے راستے میں رکاوٹ : —————

(۴۸) عَنْ جُبَيْرِ بْنِ مُطْعِمٍ قَالَ قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ قَاطِعٌ —

رواہ البخاری و مسلم

حضرت جبیر بن مطعم رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ :- قطعِ رحمی کہنے والا (یعنی رشتہ داروں اور اہلِ قربت کے ساتھ برا سلوک کرنے والا) جنت میں نہ جائے گا ————— (صحیح بخاری و صحیح مسلم)

(تشریح) اسی ایک حدیث سے سمجھا جاسکتا ہے کہ رسول اللہ صلی اللہ علیہ وسلم کی تعلیم میں اور اللہ کے نزدیک صلہ رحمی کی کتنی اہمیت ہے اور قطع رحمی کس درجہ کا گناہ ہے حدیث کا مطلب یہ ہے کہ قطع رحمی اللہ تعالیٰ کے نزدیک اتنا سخت گناہ ہے کہ اس گناہ کی گندگی کے ساتھ کوئی جنت میں نہیں جاسکے گا، ہاں جب اس کو سزا دے، کے پاک کر دیا جائے گا یا کسی درجہ سے اس کو معاف کر دیا جائے گا تو جاسکے گا، جب تک ان دونوں میں سے کوئی ایک بات نہ ہو جنت کا دروازہ اس کے لئے بند رہے گا۔

### قطع رحمی کرنے والوں کے ساتھ بھی صلہ رحمی :-

خاندانی زندگی میں بکثرت ایسا پیش آتا ہے کہ ایک آدمی رشتہ اور قرابت کے حقوق ادا نہیں کرتا، اہل قرابت کے ساتھ برا سلوک کرتا ہے۔ رسول اللہ صلی اللہ علیہ وسلم نے ہدایت فرمائی ہے کہ ایسے آدمیوں کے ساتھ بھی جو اللہ رحمی کا معاملہ کیا جائے۔

(۳۹) عَنْ ابْنِ عُمَرَ قَالَ قَالَ رَسُولُ اللَّهِ ﷺ اللَّهُ عَلَيْهِ وَسَلَّمَ لَيْسَ الْوَاحِلُ بِاللَّهِكَافِي وَلَكِنَّ الْوَاحِلَ الَّذِي إِذَا قُطِعَتْ رَحْمَتُهُ وَهَلَكَ أُمَّهُ


حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :- وہ آدمی صلہ رحمی کا حق ادا نہیں کرنا جو اصلہ رحمی کر نیوالے اپنے اقربا کے ساتھ (بدلہ کے طور پر صلہ رحمی کرتا ہے۔ صلہ رحمی کا حق ادا کر نیوالا دراصل وہ ہے جو اس حالت میں بھی صلہ رحمی کرے) اور قرابت داروں کا حق ادا کرے) جب وہ اس کے ساتھ قطع رحم (اور حق تلفی) کا معاملہ کریں۔

(صحیح بخاری)

(تشریح) ظاہر ہے کہ قطع رحمی اور حق تلفی کرنے والوں کے ساتھ جب جوابی طور پر



قطع رحمی کا بڑا دُکھا جائے گا تو یہ بیماری اور گندگی معاشرے میں اور زیادہ بڑھے گی اور اس کے برعکس جب اُن کے ساتھ صلہ رحمی کا معاملہ کیا جائے گا تو انسانی فطرت اُمید ہے کہ دیرسویران کی اصلاح ہوگی اور معاشرے میں صلہ رحمی کو فروغ ہوگا۔



## میاں بیوی کے باہمی حقوق اور ذمہ داریاں

انسانوں کے باہمی تعلقات میں ازدواجی تعلق کی جو خاص نوعیت اور اہمیت ہے اور اُس سے جو عظیم مصالح اور منافع وابستہ ہیں وہ کسی وضاحت کے محتاج نہیں نیز زندگی کا سکون اور قلب کا اطمینان بڑی حد تک اسی کی خوشگوار اور باہمی اُلفت و اعتماد پر موقوف ہے۔۔۔ پھر جیسا کہ ظاہر ہے اس کا خاص مقصد یہ ہے کہ فریقین کو پاکیزگی کے ساتھ زندگی کی وہ مشیتیں اور تہمتیں جو اس تعلق ہی سے حاصل ہو سکتی ہیں اور آدمی آدمی اور پرانگی سے محفوظ رہ کر زندگی کے فرائض و وظائف ادا کر سکے اور نسل انسانی کا وہ تسلسل جس انسانی عظمت اور شرف کے ساتھ جاری رہے جو اس دنیا کے خالق کی مشیت ہے، اور ظاہر ہے کہ یہ مقصد بھی اسی صورت میں بہتر طریقے پر پورے ہو سکتے ہیں جسکے فریقین میں زیادہ سے زیادہ محبت و یکسانیت اور تعلق میں زیادہ سے زیادہ خوشگوار کی ہو۔

رسول اللہ صلی اللہ علیہ وسلم نے میاں بیوی کے باہمی حقوق اور ذمہ داریوں کے بارے میں جو ہدایات دی ہیں اُن کا خاص مقصد یہی ہے کہ یہ تعلق فریقین کے لئے زیادہ سے زیادہ خوشگوار اور مسرت و راحت کا باعث ہو اور ان جیسے رہیں اور وہ معاہدہ جن کے لئے یہ تعلق قائم کیا جاتا ہے بہتر طریقے سے پورے ہوں۔۔۔

اس باب میں آنحضرت صلی اللہ علیہ وسلم کی تعلیم و ہدایت کا خلاصہ یہ ہے کہ بیوی کو چاہئے کہ وہ اپنے شوہر کو اپنے لئے سب سے بالاتر سمجھے، اس کی وفادار اور فرمانبردار رہے، اس کی خیر خواہی اور رضا جوئی میں کسی نہ کرے، اپنی دنیا اور آخرت کی بھلائی اس کی خوشی سے وابستہ سمجھے۔۔۔۔۔ اور شوہر کو چاہئے کہ وہ بیوی کو اللہ کی عطا کی ہوئی نعمت سمجھے، اس کی قدر اور اس سے محبت کرے، اگر اس سے غلطی ہو جائے تو چشم پوشی کرے، صبر و تحمل و دانش مندی سے اس کی اصلاح کی کوشش کرے، اپنی استطاعت کی حد تک اس کی ضروریات اچھی طرح پوری کرے، اس کی راحت سانی اور دل جوئی کی کوشش کرے۔

ان تعلیمات کی صحیح قدر و قیمت سمجھنے کے لئے اب سے قریباً ۱۴۰۰ سال پہلے پوری انسانی دنیا اور خاندانوں کے اس ماحول کو سامنے رکھنا چاہئے جس میں بیچاری بیوی کی حیثیت ایک خرید کردہ جانور سے کچھ زیادہ مختلف نہ تھی اور اس غریب کا کوئی حق نہ سمجھا جاتا تھا۔۔۔۔۔ اس مختصر مہمد کے بعد اس مسئلہ کے رسول اللہ صلی اللہ علیہ وسلم کے ارشادات پڑھئے:۔۔۔۔۔

**بیوی پر سب سے بڑا حق اُسکے شوہر کا ہے:۔۔۔۔۔**

(۵۰) عَنْ عَائِشَةَ قَالَتْ قَالَ رَسُولُ اللَّهِ ﷺ عَلَى الْمَرْأَةِ رَوْجُهَا  
وَاعْظَمُ النَّاسِ حَقًّا عَلَى الرَّجُلِ امْرَأَتُهُ۔

رواہ الحاکم فی المستدرک

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ

علیہ وسلم نے فرمایا:۔۔۔ عورت پر سب سے بڑا حق اس کے شوہر کا ہے اور مرد پر

سب سے بڑا حواصن کی ماں کا ہے۔ ————— ستر کی حاکم :

اگر غیر اللہ کے لئے سجدے کی گنجائش ہوتی تو عورتوں کو شوہروں کے لئے سجدے کا حکم ہوتا: —————

(۵۱) عَنْ ابْنِ هُرَيْرَةَ قَالَ قَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ لَوْ كُنْتُ أَمْرًا حَدًّا أَنْ يَسْجُدَ لِأَحَدٍ

أَوْ سَرَدَةٍ أَوْ سَوَادَةٍ لَزِدْتُهَا ————— رواه الترمذی

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا: — اگر میں کسی کو کسی مخلوق کے لئے سجدے کا حکم کرتا تو عورت کو حکم دیتا

وہ اپنے شوہر کو سجدہ کرے۔ ————— (جامع ترمذی)

تشریح) کسی مخلوق پر کسی دوسری مخلوق کا زیادہ سے زیادہ حق بیان کرنے کے لئے

اس سے زیادہ بلیغ اور بڑھ کر کوئی دوسرا عنوان نہیں ہو سکتا جو رسول اللہ صلی اللہ علیہ وسلم

نے اس حدیث میں بیوی پر شوہر کا حق بیان کے لئے اختیار فرمایا۔ — حدیث کا

مطلب اور رعایا یہی ہے کہ کسی کے کاج میں آجانے اور اس کی بیوی بن جانے کے بعد

عورت پر خدا کے بعد سب سے بڑا حق اُس کے شوہر کا ہو جاتا ہے۔ اُسے چاہئے کہ اسکی

فرمانبرداری اور رضا جوئی میں کوئی کمی نہ کرے۔

جامع ترمذی میں یہ حدیث حضرت ابو ہریرہ رضی اللہ عنہ کی روایت سے انہی

الفاظ میں روایت کی گئی ہے۔

(۵۲) اور امام احمد نے سند میں اسی مضمون کی ایک حدیث حضرت انس سے

ان الفاظ میں روایت کی ہے: —————

لَا يَصْلَحُ لِبَشَرٍ كَيْسِي آدَمِيَّ كَلِّهِ يَهْجُزُ نَيْسِي

أَنْ يَسْجُدَ لِبَشِيرٍ وَكَوْصَلِهِ      کہ وہ کسی دوسرے آدمی کو سجدہ کرے  
 يُبَشِّرُ أَنْ يَسْجُدَ لِبَشِيرٍ      اور اگر یہ جائز ہوتا تو میں عورت کو  
 أَلَا سَرْتُ الْمَرْأَةَ أَنْ      حکم دیتا کہ وہ اپنے شوہر کو سجدہ  
 تَسْجُدَ لِزَوْجِهَا مِنْ      کیا کرے، کیونکہ اس پر اس کے شوہر کا  
 عَظْمٍ حَقَّقَ عَلَيْهَا الْحَدِيثُ      بہت بڑا حق ہے۔

(۵۳) اور سنن ابن ماجہ میں یہی مضمون حضرت عبداللہ بن ابی ادنیٰ کی روایت

سے حضرت معاذ بن جبل کے ایک واقعہ کے ضمن میں بیان کیا گیا ہے۔ اس روایت میں واقعہ اس طرح بیان کیا گیا ہے کہ۔۔۔۔۔

”مشہور انس رضی صحابی معاذ بن جبل رضی اللہ عنہ ملکِ شام گئے ہوئے تھے، جب وہاں سے واپس آئے تو انھوں نے رسول اللہ صلی اللہ علیہ وسلم کے حضور میں سجدہ کیا۔ آپ نے تعجب سے پوچھا:۔۔۔۔۔

”مَا هَذَا يَا مَعَاذُ؟“ (معاذ! یہ کیا کر رہے ہو؟)

انھوں نے عرض کیا کہ۔۔۔ بس شام گیا تھا، وہاں کے لوگوں کو میں نے دیکھا کہ وہ اپنے دینی پیشواؤں، پادریوں کو اور قومی سرداروں کو سجدہ کرتے ہیں، تو میرے دل میں آیا کہ ایسے ہی ہم بھی آپ کو سجدہ کیا کریں۔ آپ نے ارشاد فرمایا کہ۔۔۔ ایسا نہ کرو۔۔۔ اس کے بعد ارشاد فرمایا:۔۔۔۔۔

فَإِنِّي لَوْ كُنْتُ أَمِيرًا أَحَدًا      اگر میں کسی کو اللہ کے سوا کسی اور  
 أَنْ يَسْجُدَ لِعَبْدٍ إِلَّا لِلَّهِ      کے لئے سجدہ کرنے کے لئے کہتا تو  
 لَأَمَرْتُ الْمَرْأَةَ أَنْ      عورت سے کہتا کہ وہ اپنے شوہر کو  
 تَسْجُدَ لِزَوْجِهَا (ابحدیث)      سجدہ کرے۔

(۵۴) اور سنن ابی داؤد میں اس سے ملتا جلتا ایک دوسرا واقعہ رسول اللہ

صلی اللہ علیہ وسلم کے صحابی قیس بن سعد سے روایت کیا گیا ہے ————— وہ خود اپنا واقعہ بیان کرتے ہیں کہ : —————

”میں حیرہ گیا تھا ریہ کو فہ کے پاس ایک قدیمی شہر تھا وہاں کے لوگوں کو میں نے دیکھا کہ وہ ادب و تعظیم کے طور پر اپنے سردار کو سجدہ کرتے ہیں۔ میں نے اپنے جی میں کہا کہ رسول اللہ صلی اللہ علیہ وسلم اس کے زیادہ سختی ہیں کہ ہم آپ کو سجدہ کیا کریں پھر جب میں (مسافر سے لوٹ کے) آپ کی خدمت میں حاضر ہوا تو میں نے آپ سے یہی بات عرض کی۔ آپ نے تبھ سے فرمایا : —————

أَرَأَيْتَ لَوْ مَرَرْتَ بِقَدِيرٍ	بتاؤ اگر (دیر سے مرنے کے بعد) تم میری قبر
أَكُنْتَ تَسْجُدُ لَهُ؟ فَقُلْتُ	کے پاس سے گزر دے تو کیا میری قبر کو بھی
لَا فَقَالَ لَا تَفْعَلُوا،	سجدہ کرو گے؟ (قیس کہتے ہیں) میں نے
لَوْ كُنْتُ أَمْرًا أَحَدًا	عرض کیا کہ نہیں (میں آپ کی قبر کو تو سجدہ
أَنْ يَسْجُدَ لِأَحَدٍ لَا	نہیں کروں گا) تو آپ نے فرمایا ایسے ہی ابھی
مَرَّتِ النِّسَاءُ أَنْ يَسْجُدْنَ	نہ کرو۔۔ (اس کے بعد آپ نے فرمایا) اگر میں
لَا زَوْجِي هُنَّ لِمَا	کسی کو کسی دوسری مخلوق کیلئے سجدہ کرنے
جَعَلَ اللَّهُ لَهُمْ عَلَيْهِنَّ	کیلئے کہتا تو عورتوں کو کہتا کہ وہ اپنے شوہروں
مِنْ حَقٍّ	کو سجدہ کیا کریں اُس عظیم حق کی بنا پر جو

اللہ نے ان کے شوہروں کا ان پر مقرر کیا ہے۔“

۱۔ اس سوال سے آپ کا مقصد قیس بن سعد کو یہ بتانا اور سمجھانا تھا کہ میں تو ایک نئی ہستی ہوں، ایک نئی ذات یا کبریاں دفن ہو جاؤں گا اور اس کے بعد تم بھی مجھے سجدے کے لائق نہ سمجھو گے، پھر مجھے سجدہ کیونکر روا ہو سکتا ہے سجدہ تو اُس ذات کے لئے روا ہے جو ”سَاحَى لَا يَمُوتُ“ ہے اور جس کے لئے کبھی فنا نہیں۔ ۱۷۔

(۵۵) اور مسند احمد میں حضرت عائشہ صدیقہ رضی اللہ عنہا سے ایک اور واقعہ روایت کیا گیا ہے کہ ایک اونٹ نے رسول اللہ صلی اللہ علیہ وسلم کے حضور میں سجد کیا (یعنی وہ اس طرح آپ کے حضور میں جھک گیا جس کو دیکھنے والوں نے سجدہ سے تعبیر کیا) اس اونٹ کا یہ طرز عمل دیکھ کر بعض صحابہؓ نے حضورؐ سے عرض کیا کہ: — یا رسول اللہ! اونٹ جیسے چوپائے اور درخت آپ کے لئے سجدہ کرتے ہیں (یعنی جھک جاتے ہیں) تو ان کی نسبت ہمارے لئے زیادہ سزاوار ہے کہ ہم آپ کو سجدہ کریں۔ — آپ نے ان سے سزا دیا: —

عبادت اور پرستش بس اپنے رب کی کرو	أَعْبُدُوا وَارْكَعُوا وَاسْجُدُوا
اور اپنے بھائی کا (یعنی میرا) بس اکرام	أَخَاكُمْ وَلَوْ كُنْتُمْ أُمَّرًا
واحترام کرو، اور اگر میں کسی کو کسی دوسری	أَحَدًا أَنْ يَسْجُدَ لِأَحَدٍ
مخلوق کیلئے سجدہ کرنے کو کہتا تو عورت کو	لَا مَرْءٌ الْمَرْأَةَ أَنْ تَسْجُدَ
کہتا کہ وہ اپنے شوہر کو سجدہ کرے۔۔۔ الخ	لِذَوِّجِهَآ۔۔۔ (الحدیث)

ان مختلف احادیث و روایات سے معلوم ہوتا ہے کہ رسول اللہ صلی اللہ علیہ وسلم نے بیوی پر شوہر کے حق کے بارے میں یہ سجدے والی بات مختلف موقعوں پر اور بار بار فرمائی۔

## ہر قسم کا سجدہ صرف اللہ کے لئے:

ان سب حدیثوں سے یہ بات بھی پوری صراحت اور وضاحت کے ساتھ معلوم ہو گئی کہ شریعت محمدیؐ میں سجدہ صرف اللہ کے لئے ہے، اُس کے سوا کسی دوسرے کے لئے حتیٰ کہ افضل مخلوقات سید الانبیاء حضرت محمد صلی اللہ علیہ وسلم کے لئے بھی کسی طرح کے سجدہ کی گنجائش نہیں ہے۔ یہ بھی ظاہر ہے کہ حضرت معاذ یا قیس بن سعدؓ یا جن دوسرے صحابہؓ نے رسول اللہ صلی اللہ علیہ وسلم کے حضور میں سجدے کے بارے میں

عرض کیا تھا وہ سجدہ تہیج ہی کے بارے میں عرض کیا تھا (جس کو لوگ سجدہ تعلیمی بھی کہتے ہیں) اس کا تو شبہ بھی نہیں کیا جاسکتا کہ ان صحابہؓ نے عاذ اللہ سجدہ عبادت و عبودیت کے بارے میں عرض کیا ہو۔ جو شخص رسول اللہ صلی اللہ علیہ وسلم پر ایمان لا چکا اور آپ کی دعوت توحید کو قبول کر چکا اس کو تو اس کا دسوسہ بھی نہیں آسکتا کہ اللہ کے سوا کسی دوسرے کو سجدہ عبادت کرے۔ اس لئے ماننا پڑے گا کہ ان حدیثوں کا تعلق خاص کر سجدہ تہیج ہی سے ہے۔ اسی لئے فقہاء نے تصریح کی ہے کہ کسی مخلوق کے لئے سجدہ تہیج بھی حرام ہے۔ پس جو لوگ اپنے بزرگوں، مرشدوں کو، یا مرنے کے بعد ان کے مزاروں کو سجدہ کرتے ہیں وہ بہر حال شریعت محمدیؐ کے مجرم اور باغی ہیں اور ان کا یہ عمل صورتہ بلاشبہ شرک ہے۔

[غیر اللہ کے لئے سجدے کے بارے میں یہاں جو چند سطریں لکھی گئیں، یہ مندرجہ بالا احادیث کی تشریح کا ضروری حق اور تقاضا تھا، اب اصل موضوع (یعنی بیوی پر شوہر کے حقوق) سے متعلق بقیہ احادیث پڑھئے]

### شوہر کی اطاعت و فرمانبرداری :-

میاں بیوی کے تعلق میں یہ ضروری تھا کہ کسی ایک کو سربراہی کا درجہ دیا جائے اور اسی حساب سے اُس پر ذمہ داریاں بھی ڈالی جائیں، اور ظاہر ہے کہ اپنی فطری برتری کے لحاظ سے اس کے لئے شوہر ہی زیادہ نوزوں ہو سکتا تھا۔ چنانچہ شریعت محمدیؐ میں گھر کا سربراہ مرد ہی کو قرار دیا گیا ہے، اور بڑی ذمہ داریاں اسی پر ڈالی گئی ہیں۔

فرمایا گیا ہے: "أَلْزَمَ الْجَمْعُ قَوْلَ الْمُؤَنِّ عَلَى الْإِسَاءِ" (مرد عورتوں کے سربراہ اور ذمہ دار ہیں)۔ اور عورتوں کو حکم دیا گیا ہے کہ: "وہ گھر کے سربراہ و ذمہ دار اور اپنے ستراج کی حیثیت سے شوہر کی بات مانیں، اور بیوی ہونے کی حیثیت سے ان کی جو مخصوص خانگی ذمہ داریاں ہیں ان کی ادائیگی میں کوتاہی نہ کریں۔ چنانچہ ان کے لئے فرمایا گیا ہے۔



”خَالِ الصَّالِحَاتِ قَنِيتُ خَفِظْتُ لِلْغَيْبِ“ (نیک بیویاں شوہروں کی مشربانہ ہوتی ہیں اور شوہر کے پیچھے بھی (اس کی آبرو اور ہرمانت کی حفاظت کرتی ہیں) — اگر عورت شوہر کی اطاعت و فرمانبرداری کے بجائے نافرمانی و سرکشی کا روتہ اختیار کرے تو ظاہر ہے کہ اس کے نتیجہ میں پہلے کشمکش اور پھر خانہ جنگی ہوگی، جو دونوں کی دینی و دنیوی بربادی کا باعث ہوگی۔ اس لئے رسول اللہ صلی اللہ علیہ وسلم نے عورتوں کو شوہروں کی اطاعت و فرمانبرداری اور رضا جوئی کی تاکید بھی فرمائی ہے اور اس کا عظیم اجر و ثواب بیان فرما کر ترغیب بھی دی ہے۔

(۵۶) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَرْأَةُ إِذَا أَصَلَتْ خَمْسَهَا وَصَامَتْ شَهْرَهَا وَأَحْصَنَتْ فَرْجَهَا وَأَطَاعَتْ بَعْلَهَا فَلَتْدُخْلُ مَنْ أَيْ أَبْجَابِ الْجَنَّةِ شَاعَتْ — رواه أبو نعیم فی المحلیۃ

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ عورت جب پانچوں وقت کی نماز پڑھے اور ماہ رمضان کے روزے رکھے اور اپنی شرم و آبرو کی حفاظت کرے اور شوہر کی فرمانبرداری ہے تو پھر (اُسے حق ہو کہ) جنت کے جس دروازے سے چاہے اس میں داخل ہو۔ (علیہ ابو نعیم)

(تشریح) اس حدیث میں یہ بات خاص طور سے قابلِ لحاظ ہے کہ اس میں بیوی کیلئے شوہر کی اطاعت کو نماز، روزہ اور زنا سے اپنی حفاظت کے ساتھ ذکر کیا گیا ہے یہ اس بات کی طرف واضح اشارہ ہے کہ شریعت کی نگاہ میں اس کی بھی ایسی ہی اہمیت ہے جیسی کہ ان ارکان و فرائض کی۔

(۵۷) عَنْ أُمِّ سَلَمَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّمَا امْرَأَةٍ مَاتَتْ وَرَوْجُهَا عَنْهَا رَاضٍ

دَخَلَتْ الْجَنَّةَ ..... رواه الترمذی

حضرت ام سلمہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ: جو عورت اس حالت میں دنیا سے جائے کہ اس کا شوہر اس سے رضی اور خوش ہو تو وہ جنت میں جائے گی۔ (جامع ترمذی)

**تشریح** اس سلسلہ معارف الحدیث میں یہ بات بار بار واضح کی جا چکی ہے کہ جن احادیث میں کسی خاص عمل پر جنت کی بشارت دی جاتی ہے تو اس کا مطلب یہ ہوتا ہے کہ یہ عمل اللہ کو بہت محبوب ہے اور اس کا صلہ جنت ہے اور اس کا کرنے والا جنتی ہے، لیکن اگر بالقرن وہ عقیدہ یا عمل کسی ایسی گندگی میں ملوث ہو جس کی لازمی سزا دوزخ کا عذاب ہو تو اللہ کے قانون کے مطابق اس کا اثر بھی ظاہر ہو کے رہے گا۔ اسی روشنی میں حضرت ام سلمہ کی اس حدیث کا مطلب سمجھنا چاہئے۔

دوسری بات یہاں یہ قابل لحاظ ہے کہ اگر کوئی شوہر نا واجب طور پر اپنی بیوی سے اراض ہو تو اللہ کے نزدیک بیوی بے قصور ہوگی، اور ناراضی کی ذمہ داری خود شوہر پر ہوگی۔

یہاں تک وہ حدیثیں مذکور ہوئیں جن میں بیویوں پر شوہروں کا حق بیان کیا گیا ہے، اور ان کی اطاعت و فرمانبرداری اور رضا جوئی کی تاکید فرمائی گئی ہے۔ اب وہ حدیثیں پڑھئے جن میں شوہروں کو بیویوں کی رعایت اور دلجوئی و دلدادگی اور بہتر رویہ کی تاکید فرمائی گئی ہے۔

**بیویوں کے حقوق اور انکی رعایت مدارات کی تاکید:**

(۵۸) عَنْ جَابِرِ بْنِ حَدِيثٍ طَوِيلٍ فِي قِصَّةِ حُجَّةِ الْوَدَاعِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي خُطْبَتِهِ يَوْمَ عَرَفَةَ (اتَّقُوا اللَّهَ فِي النِّسَاءِ وَلَا تَكْمُرُوا أَخَذْتُكُمْ مَوْهِنًا بِمَا مَنِ اللَّهُ

وَأَسْتَحَلَلْتُمْ فُرُوجَهُنَّ بِكَلِمَةِ اللَّهِ وَلَكُمْ عَلَيْهِنَّ  
أَلَّا يُوْطِئَنَّ فُرُشَكُمْ أَحَدًا تَكَرَّهُوْنَهُ فَإِنْ فَعَلْنَ  
ذَلِكَ فَاصْرِبُوهُنَّ صَرْبًا غَيْرَ مُبَرَّحٍ وَلَهُنَّ عَلَيْكُمْ  
رِزْقُهُنَّ وَكِسْوَتُهُنَّ بِالْمَعْرُوفِ ————— رواہ مسلم

حضرت جابر رضی اللہ عنہ سے روایت ہے کہ حجۃ الوداع میں یوم عرفہ کے خطبہ میں رسول اللہ صلی اللہ علیہ وسلم نے یہ ہدایت بھی دی (لوگو! اپنی بیویوں کے بارے میں اللہ سے ڈرو، تم نے اُن کو اللہ کی امان کے ساتھ اپنے عقد میں لیا ہے اور اُمی اللہ کے کلمہ اور حکم سے وہ تمہارے لئے حلال ہوئی ہیں۔ تمہارا اُن پر یہ حق ہے کہ جس کا (گھر میں آنا اور) تمہارے بستروں پر بیٹھنا تمہیں ناپسند ہو وہ اس کو آکر وہاں بیٹھنے کا موقع نہ دیں، پس اگر وہ ایسی غلطی کریں تو اُن کو (تنبیہ و تادیب کے طور پر) تم سزا دے سکتے ہو جو زیادہ سخت نہ ہو، اور تمہارے ذمہ مناسب طریقے پر اُن کے کھانے کی پٹری (وغیرہ ضروریات) کا بندوبست کرنا ہے۔

(صحیح مسلم)

(تشریح) اس حدیث میں سب سے پہلی بات تو یہ فرمائی گئی ہے کہ مرد جو عورتوں کے باختیار اور صاحبِ امر سربراہ ہیں وہ اپنی اس سربراہی کو خدا کے مواخذہ اور محاسبہ بے پروا ہو کر عورتوں پر استعمال نہ کریں، وہ ان کے معاملہ میں خدا سے ڈریں اور یاد رکھیں کہ اُن کے اور اُن کی بیویوں کے درمیان خدا ہے، اسی کے حکم اور اسی کے مقرر کئے ہوئے ضابطہ نکاح کے مطابق وہ ان کی بیوی بنی ہیں اور ان کے لئے حلال ہوئی ہیں، اور وہ اللہ کی امان میں ان کی ماتحت اور زیر دست بنائی گئی ہیں، یعنی ان کی بیوی بن جانے کے بعد ان کو اللہ کی امان اور پناہ حاصل ہے۔ اگر شوہران کے ساتھ ظلم و زیادتی کریں گے تو اللہ کی دی ہوئی امان کو توڑیں گے اور اس کے مجرم ہوں گے۔ ”أَخَذَتْهُمُوهُنَّ“

يَا مَنَ اللّٰهَ " کا یہی مطلب ہے — رسول اللہ صلی اللہ علیہ وسلم کے اس جملہ نے بتایا کہ جب کوئی عورت اللہ کے حکم کے مطابق کسی مرد سے نکاح کر کے اس کی بیوی بن جاتی ہے تو اس کو اللہ کی ایک خاص امان حاصل ہو جاتی ہے — یہ عورتوں کے لئے کتنا بڑا شرف ہے اور اس میں ان کے سربراہ شوہروں کو کتنی سخت آگاہی ہے کہ وہ یہ بات یاد رکھیں کہ ان کی بیویاں اللہ کی امان میں ہیں۔

اس کے بعد فرمایا گیا ہے کہ شوہروں کا بیویوں پر یہ حق ہے کہ جن مردوں یا عورتوں کا گھر میں آنا اور بیویوں سے بات چیت کرنا انہیں پسند نہ ہو بیویاں ان کو گھر میں آنے کی اجازت نہ دیں — "وَلَكُمْ عَلَيْهِنَّ اَلَا يُؤْطَيْنَ فَرَشَكُمْ" کا یہی مطلب ہے آگے فرمایا گیا ہے کہ اگر وہ اس کی خلاف ورزی کریں تو ہم مردوں کو ان کے سربراہ کہ جینٹلمن کے حق ہے کہ ان کی اصلاح اور تنبیہ کیلئے مناسب سمجھیں تو ان کو سزا دیں، لیکن

۱۔ اس کا پس منظر یہ ہے کہ اسلام سے پہلے عربوں کی معاشرت میں گھروں کے اندر دو قریب رشتہ داروں اور دوسرے تعلق والوں کے آنے جانے اور عورتوں سے بات چیت کرنے کا عام رواج تھا، حالانکہ ان میں ایسے بھی ہوتے تھے جن کا گھر میں آنا اور بیوی سے بات چیت کرنا شوہر کو ناگوار اور ناپسند ہو سکتا تھا۔ اسی کے بارے میں اس حدیث میں عورتوں کو یہ ہدایت فرمائی گئی ہے کہ وہ اس معاملہ میں شوہر کی مرضی کی پابندی کریں، اور ایسے کسی مرد یا عورت کو گھر میں آنے اور پاس بیٹھ کر بات چیت کرنے کی اجازت نہ دیں جن کا آنا جاننا شوہر کو ناپسند ہو۔ "الفرصن" لا یؤطین فرشکم " کا یہی مطلب ہے —

اور آگے اسی کے بارے میں فرمایا گیا ہے کہ:۔ اگر بیویاں اس کی خلاف ورزی کریں تو شوہروں کو بطور تنبیہ و تادیب کے سزا دینے کا بھی حق ہے، لیکن یہ سزا سخت نہ ہو [سزا باغیر عاثرہم] — جو لوگ اس کا مطلب بدکاری اور زنا سمجھتے ہیں وہ بہت غلط سمجھتے ہیں، کیونکہ اس کی سزا تو شریعت میں

کھڑکے ساتھ ہلاکت فرمائی گئی ہے کہ پھر اسخت نہ ہو۔ "غیر مہرج" کا یہی مطلب ہے۔  
آخر میں فرمایا گیا ہے کہ بیویوں کا شوہروں پر یہ خاص حق ہے کہ وہ ان کے کھانے  
پکڑے وغیرہ کی ضروریات اپنی حیثیت اور معاشرے کے دستور کے مطابق پوریں کریں  
اس معاملہ میں نخل و کنجوسی سے کام نہ لیں۔ "بالمعروف" کا یہی مطلب ہے۔

### بیویوں کے ساتھ حسن سلوک کی وصیت:۔۔۔۔۔

(۵۹) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ اسْتَوْصُوا بِالنِّسَاءِ خَيْرًا فَإِنَّهُنَّ خُلِقْنَ  
مِنْ ضَلَعٍ وَإِنَّ أَعْوَجَ شَيْءٍ فِي الصُّلْعِ أَعْلَاهُ فَإِنْ  
ذَهَبَتْ ثَقِيمُهُ كَسَرَتْهُ وَإِنْ تَرَكَتُهُ لَمْ يَزَلْ  
أَعْوَجَ فَاسْتَوْصُوا بِالنِّسَاءِ۔۔۔۔۔ رواہ البخاری و مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم  
نے فرمایا:۔ لوگو! بیویوں کے ساتھ بہتر سلوک کے بارے میں میری وصیت مانو (یعنی  
میں تم کو وصیت کرتا ہوں کہ اللہ کی ان بندیوں کے ساتھ اچھا سلوک کرو، نرمی اور  
مدارات کا برتاؤ رکھو، ان کی تخلیق پسلی سے ہوئی ہے (جو قدرتی طور پر ٹیڑھی ہوتی ہے)  
اور زیادہ کبھی پسلی کے اوپر کے حصے میں ہوتی ہے، اگر تم اس ٹیڑھی پسلی کو (زبردستی)  
بالکل سیدھا کرنے کی کوشش کرو گے تو وہ ٹوٹ جائے گی، اور اگر اسے یوں ہی اپنے  
حال پر چھوڑ دو گے (اور درست کرنے کی کوئی کوشش نہ کرو گے) تو پھر وہ ہمیشہ ویسی  
ہی ٹیڑھی رہے گی، بسلئے بیویوں کے ساتھ بہتر سلوک کرنے کی میری وصیت قبول کرو۔  
(صحیح بخاری و صحیح مسلم)

(تشریح) اس حدیث میں عورتوں کے بارے میں جو فرمایا گیا ہے:۔ اِنَّهُنَّ خُلِقْنَ

مِنْ ضِلَاحٍ“ (ان کی تخلیق اور بناوٹ پسلی سے ہوئی ہے) یہ واقعہ کا بیان بھی ہو سکتا ہے اور اس کو محاوراتی تمثیل بھی کہا جاسکتا ہے۔ یہ صورت مقصد و مدعا یہ ہے کہ عورتوں کی جبلت اور سرشت میں کچھ نہ کچھ کمی ہوتی ہے، جیسے کہ آدمی کے پہلو کی پسلی میں قدرتی کمی ہوتی ہے۔ آگے فرمایا گیا ہے کہ زیادہ کمی اس کے اوپر والے حصے میں ہوتی ہے، یہ غالباً اس طرف اشارہ ہے کہ عورت میں کمی کا زیادہ تر ظہور اوپر کے حصے میں ہوتا ہے، جس میں سوچنے والا دماغ اور بولنے والی زبان ہے۔ آگے فرمایا گیا ہے کہ اگر تم میسر ہی پسلی کو زور و قوت سے بالکل سیدھا کرنے کی کوشش کرو گے تو وہ ٹوٹ جائے گی اور اگر یونی پھوڑ دو گے تو وہ ہمیشہ میسر ہی رہے گی مقصد یہ ہے کہ اگر کوئی زبردستی اور تشدد سے عورت کی مزاجی کمی نکالنے کی کوشش کرے گا تو وہ کامیاب نہ ہو سکے گا، بلکہ ہو سکتا ہے کہ افتراق اور علیحدگی کی نوبت آجائے، اور اگر اصلاح کی بالکل فکر نہ کریگا تو وہ کمی ہمیشہ رہے گی اور کبھی قلبی سکون اور زندگی کی خوشگواہی کی وہ دولت حاصل نہ ہو سکے گی جو رشتہ ازدواج کا خاص مقصد ہے، اس لئے مردوں کو چاہئے کہ وہ عورتوں کی معمولی غلطیوں اور کمزوریوں کو نظر انداز کرتے ہوئے ان کے ساتھ بہتر سلوک اور دلداری کا برتاؤ کریں، اس طریقے سے ان کی اصلاح بھی ہو سکے گی، یہ میری خاص وصیت اور نصیحت ہے اس پر کاربند ہو۔ “اَسْتَوْصُوا بِالنِّسَاءِ خَيْرًا“ سے آپ نے کلام شروع فرمایا تھا اور خاتمہ کلام پر پھر فرمایا: “فَاَسْتَوْصُوا بِالنِّسَاءِ“۔ اس سے اندازہ کیا جاسکتا ہے کہ

۱۔ حضرت شاہ ولی اللہ رحمۃ اللہ علیہ نے اس حدیث کو نقل کر کے لکھا ہے:۔ معناه اقبلوا وصیتی واعملوا بها فی النساء وان فی خلقھن عوجا وسوءا وھو کا الامراللازم بمنزلة ما یتوارثه الشئ من مادته وان الانسان اذا اراد استیفاء مقاصد المنزل منها لا بد ان یجاوز عن محقرات الامور ویکظم الغیظ فیما یجدہ خلاف ھوۃ۔۔۔۔۔ الخ  
حمتہ اللہ الباقی۔ ۱۳۵ (جلد ۲)



عَلَيْهِ وَسَلَّمَ أَنَّ مِنْ أَكْمَلِ الْمُؤْمِنِينَ إِيمَانًا أَحْسَنُهُمْ  
خُلُقًا وَالْأَطْفَهُمْ بِأَهْلِهِ

رواہ الترمذی

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ: مسلمانوں میں اس آدمی کا ایمان زیادہ کامل ہے جس کا اخلاق برتاؤ (سب کے ساتھ) بہت اچھا ہو (اور خاص کر) بیوی کے ساتھ جس کا رویہ لطف

(جامع ترمذی)

(۶۲) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا وَخَيْرًا دُكُمْ خَيْرًا دُكُمْ لِنِسَائِهِمْ

رواہ الترمذی

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: مسلمانوں میں زیادہ کامل ایمان وہ ہیں جن کے اخلاق بہتر ہیں، اور واقعہ میں اور اللہ کی نگاہ میں تم میں اچھے اور خیر کے زیادہ حامل وہ ہیں جو اپنی بیویوں کے حق میں زیادہ اچھے ہیں

(جامع ترمذی)

بیویوں کے ساتھ رسول اللہ کا معیاری اور مثالی برتاؤ:

(۶۳) عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي

رواہ الترمذی والدارمی ورواہ ابن ماجہ عن ابن عباس

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: وہ آدمی تم میں زیادہ اچھا اور بھلا ہے جو اپنی بیوی کے حق میں اچھا ہو۔ (اسی کے ساتھ فرمایا) اور میں اپنی بیویوں کے لئے بہت اچھا ہوں

(جامع ترمذی)



نیز سند داری اور سنن ابن ماجہ میں یہی حدیث حضرت عبداللہ بن عباسؓ سے

روایت کی گئی ہے۔

(تشریح) مطلب یہ ہے کہ آدمی کی اچھائی اور بھلائی کا خاص معیار اور نشانی یہ ہے کہ اس کا برتاؤ اپنی بیوی کے حق میں اچھا ہو۔ آگے مسلمانوں کے واسطے اپنی اس ہدایت کو زیادہ مؤثر بنانے کے لئے رسول اللہ صلی اللہ علیہ وسلم نے خود اپنی مثال بھی پیش فرمائی کہ خدا کے فضل سے میں اپنی بیویوں کے ساتھ بہت اچھا برتاؤ کرتا ہوں۔

واقعہ یہ ہے کہ بیویوں کے ساتھ رسول اللہ صلی اللہ علیہ وسلم کا برتاؤ انتہائی دلجوئی اور دلداری کا تھا جس کی ایک دو مثالیں آگے درج ہونے والی حدیثوں سے بھی معلوم ہونگی۔

(۶۳) عَنْ عَائِشَةَ قَالَتْ دَخَلْتُ النَّعِيمَ بِالْبَنَاتِ عِنْدَ النَّبِيِّ صَلَّى اللَّهُ عَلَيْهِ وَسَلَّمَ وَكَانَ لِي صَوَابٌ يَلْعَبُنَ مَعِيَ فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ يَنْقَعَنَّ مِنْهُ فَيُسَرِّبُهُنَّ إِلَى يَلْعَبُنَ مَعِيَ۔

رواہ البخاری و مسلم

حضرت عائشہ رضی اللہ عنہا سے روایت ہے کہ میں رسول اللہ صلی اللہ

علیہ وسلم کے پاس (یعنی نکاح و رخصتی کے بعد آپ کے ہاں آجانے کے بعد بھی) گڑیوں سے

کھیلا کرتی تھی، اور میرے ساتھ کھیلنے والی میری کچھ سہیلیاں تھیں (جو ساتھ کھیلنے)

کے لئے میرے پاس یہاں بھی آیا جایا کرتی تھیں) تو جب آنحضرت صلی اللہ علیہ وسلم

گھر میں تشریف لاتے تو وہ (آپ کے احترام میں کھیل چھوڑ کے) گھر کے اندر جا بھینٹیں

تو آپ ان کو میرے پاس بھجوا دیتے (یعنی خود فرما دیتے کہ وہ اسی طرح میرے ساتھ کھیلتی

رہیں) چنانچہ وہ آگے پھر میرے ساتھ کھیلنے لگتیں۔ (صحیح بخاری صحیح مسلم)

(تشریح) حضرت عائشہ صدیقہ رضی اللہ عنہا صحیح روایات کے مطابق نو سال کی عمر میں

آنحضرت صلی اللہ علیہ وسلم کے گھر آگئی تھیں، اور اس وقت وہ گڑیوں سے کھیلنا کرتے تھے، انہیں اس سے دلچسپی تھی۔ صحیح مسلم کی ایک دوسری حدیث میں ہو حضرت عائشہ صدیقہ کا اپنے متعلق یہ بیان ہے: ”وَزَقَّتْ إِلَيْهِ وَهِيَ بِنْتُ نُسَاجٍ وَلَعَبُهَا مَعَهَا“ (یعنی جب ان کی رخصتی ہوئی تو وہ نو سال کی تھیں اور ان کے کھیلنے کی گڑیاں ان کے ساتھ تھیں) صحیحین کی زیر تشریح حدیث سے معلوم ہوا کہ رسول اللہ صلی اللہ علیہ وسلم انہیں اس کھیل اور تفریحی مشغلہ سے نہ صرف یہ کہ منع نہیں فرماتے تھے بلکہ اس بارے میں ان کی اس حد تک دلداری فرماتے تھے کہ جب آپ کے تشریف لانے پر ساتھ کھیلنے والی دوسری بچیاں کھیل چھوڑ کے بھاگتیں تو آپ خود ان کو کھیل جاری رکھنے کے لئے فرما دیتے۔ ظاہر ہے کہ بیوی کی دلداری کی یہ انتہائی مثال ہے۔

یہاں بعض ذہنوں میں سوال پیدا ہو سکتا ہے کہ جب ذی رُوح

حضرت عائشہؓ کی گڑیاں اور تصویر کا مسئلہ

کی تصویر بنانا اور اس کا گھر میں رکھنا جائز نہیں اور اس پر صحیح حدیثوں میں سخت عیدیں وارد ہوئی ہیں تو رسول اللہ صلی اللہ علیہ وسلم نے حضرت صدیقہؓ کو گڑیوں سے کھیلنے اور

لے رسول اللہ صلی اللہ علیہ وسلم نے حضرت عائشہ صدیقہ رضی اللہ عنہا سے پہلے اور ان کے بعد بھی جن ازواج مطہرات سے نکاح کیا وہ عموماً سن رسیدہ بیوائیں یا پہلے شوہروں کی مطلقہ تھیں، تنہا حضرت صدیقہؓ وہ ہیں جن کی عمر کم تھی۔ اس کم عمری میں یہ نکاح جن عظیم مقاصد اور مصالح کے لئے کیا گیا تھا ان کی وضاحت کے لئے مستقل مقالہ کی ضرورت ہے۔ اتنا اشارہ یہاں بھی مناسب ہو گا کہ اُمت کو ایک ایسی مسئلہ کی ضرورت تھی جس کی مکمل تربیت خود رسول اللہ صلی اللہ علیہ وسلم نے کی ہو، اور اللہ تعالیٰ نے اس کو اعلیٰ صلاحیتیں بخشی ہوں، اور وہ رسول اللہ صلی اللہ علیہ وسلم کی پوری محرم راز رہی ہو۔ رسول اللہ صلی اللہ علیہ وسلم نے وحی کے اشارہ سے اس مقصد کیلئے حضرت عائشہؓ کا انتخاب فرمایا تھا، اور اسی لئے گویا بچپن ہی سے ان کی رفاقت اور تربیت میں لے لیا تھا۔ ۱۲

گھر میں رکھنے کی اجازت کیوں دی؟۔ بعض شارحین نے اس کا ایک جواب یہ بھی دیا ہے کہ حضرت عائشہؓ کے گڑیوں سے کھیلنے کا یہ واقعہ ہجرت کے ابتدائی زمانہ کا ہے جبکہ تصویروں کی حرمت کا حکم نہیں آیا تھا، بعد میں جب تصویروں کے بنانے اور رکھنے کی سخت ممانعت کر دی گئی تو گڑیوں کے بنانے اور کھیلنے کی بھی گنجائش نہیں رہی۔ لیکن اس عاجز کے نزدیک زیادہ صحیح جواب یہ ہے کہ حضرت صدیقہ رضی اللہ عنہا کی یہ گردیاں تصویروں کے حکم میں داخل ہی نہیں تھیں۔۔۔۔۔ وہ تو چودہ سو برس پہلے کی بات ہے، خود ہمارے اس زمانہ میں جبکہ سینے پر رونے کے فن نے وہ ترقی کر لی ہے جو معلوم ہے، گھروں کی چھوٹی بچیاں اپنے کھیلنے کے لئے جو گردیاں بناتی ہیں ہم نے دیکھا ہے کہ تصویریت کے لحاظ سے وہ اتنی ناقص ہوتی ہیں کہ ان پر کسی طرح بھی تصویر کا حکم نہیں لگایا جاسکتا، اسلئے حضرت عائشہ صدیقہ رضی اللہ عنہا کی گڑیوں کے بارے میں یہ سوال ہی پیدا نہیں ہوتا۔

### حضور کا حضرت عائشہؓ سے دوڑ میں مقابلہ:

(۶۵) عَنْ عَائِشَةَ أَنَّهَا كَانَتْ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ قَالَتْ فَسَابَقْتُهُ فَسَبَقْتُهُ عَلَى رَجُلِي فَلَمَّا حَمَلْتُ اللَّحْمَ سَابَقْتُهُ فَسَبَقْنِي قَالَ هَذَا بِتِلْكَ السَّبَقَةِ۔۔۔۔۔ ردۃ ابو داؤد

حضرت عائشہ صدیقہ رضی اللہ عنہا سے روایت ہے کہ میں ایک سفر میں حضورؐ کے ساتھ تھی تو پیدل دوڑ میں ہمارا مقابلہ ہوا تو میں جیت گئی اور آگے نکل گئی اس کے بعد جب (فرہی سے) میاں جسم بھاری ہو گیا تو اُس زمانہ میں بھی ایک دفعہ ہمارا دوڑ میں مقابلہ ہوا تو آپ جیت گئے اور آگے نکل گئے، اُس وقت آپ نے فرمایا: ”یہ تمہاری اُس جیت کا جواب ہو گیا“۔۔۔۔۔ (سنن ابی داؤد)

(تشریح) بلاشبہ بیویوں کے ساتھ محسن معاشرت اور ان کا دل خوش کرنے کی یہ بھی نہایت اعلیٰ مثال ہے اور اس بس ان لوگوں کے لئے خاص سبق ہے جن کے نزدیک دین میں اس طرح کی تفہیم کی کوئی جگہ نہیں۔

حضور نے حضرت عائشہؓ کو خود کھیل دکھایا: —

(٦٦) عَنْ عَائِشَةَ قَالَتْ وَاللَّهِ رَأَيْتُ النَّبِيَّ صَلَّى اللَّهُ  
عَلَيْهِ وَسَلَّمَ يَقُومُ عَلَى بَابِ حُجْرَتِي وَالْحُبْشَةُ يَلْعَبُونَ  
بِالْحِرَابِ فِي الْمَسْجِدِ وَرَسُولُ اللَّهِ صَلَّى اللَّهُ عَلَيْهِ وَسَلَّمَ  
يَسْتُرُنِي بِرِدَائِهِ لَا تَنْظُرُ إِلَى لَعِبِهِمْ بَيْنَ أَذُنِهِ وَ  
عَاتِقِهِ ثُمَّ يَقُومُ مِنْ أَجْلِ حَتَّى أَكُونُ أَنَا الَّتِي  
أَنْصَرِفُ فَأَقْدُرُ قَدْرَ الْجَارِيَةِ الْمُحْدِثَةِ السَّنَنِ  
الْمَحْرُومَةِ عَلَى اللَّهِ ——— رواه البخاري ومسلم

حضرت عائشہ صدیقہ زہرا اللہ عنہا سے روایت ہے، بیان کرتی ہیں: —

خدا کی قسم! میں نے یہ نہ نظر دیکھا ہے کہ (ایک روز) حبشی لوگ مسجد میں نیزہ ماری کا کھیل کھیل رہے تھے۔ رسول اللہ صلی اللہ علیہ وسلم مجھے ان کا کھیل دکھانے کیلئے میرے لئے اپنی چادر کا پردہ کر کے میرے حجرے کے دروازے پر کھڑے ہو گئے (جو مسجد ہی میں کھلتا تھا) میں اس کے کانٹے اور کان کے درمیان سے ان کا کھیل دیکھتی رہی، آپ میری وجہ سے سلسل کھڑے رہے، یہاں تک کہ (میرا جی بھر گیا اور) میں خود ہی ٹوٹ آئی۔ (حضرت عائشہؓ فرماتی ہیں کہ اس واقعہ سے) اندازہ کرو کہ ایک نوعمر اور کھیل تماشا سے دلچسپی رکھنے والی لڑکی کا کیا نفعام تھا۔۔۔ (صحیح بخاری و صحیح مسلم)

(تشریح) یہ واقعہ بھی یوں کے ساتھ رسول اللہ صلی اللہ علیہ وسلم کی حسن معاشرت اور

ان کی دلجوئی و دلداری کی انتہائی مثال ہے اور اس میں اُمت کے لئے بڑا سبق ہے۔

عید میں لہو و لعب کی بھی گنجائش | البتہ اس سلسلہ میں یہ بات خاص طور سے قابلِ ملاحظہ ہے کہ یہ عید کا دن تھا، جیسا کہ

صحیح بخاری اور صحیح مسلم کی ایک روایت میں اس کی تصریح ہے، اور عید میں لہو و لعب کی بھی ایک حد تک گنجائش رکھی گئی ہے، کیونکہ عوامی جشن و نشاط کا یہ بھی ایک فطری تقاضا ہے۔ صحیحین اور دوسری کتب حدیث حضرت عائشہ رضی اللہ عنہا سے

یہ واقعہ مروی ہے کہ :- ایک دفعہ عید کے دن رسول اللہ صلی اللہ علیہ وسلم کپڑا اوڑھے آرام فرما رہے تھے دو بچیاں آئیں اور دف بجا بجا کر جنابِ نبات سے متعلق کچھ اشعار گانے لگیں، اتنے میں حضرت ابو بکرؓ آگئے انھوں نے ان بچیوں کو ڈانٹ کر بھگا دینا چاہا، آنحضرت صلی اللہ علیہ وسلم نے منہ کھول کر فرمایا: ”دَعْنَهُمَا يَا أَبَا بَكْرٍ فَإِنَّهُمَا أَيَا تُمَ عِيدٌ“ (ابو بکر: ان بچیوں کو چھوڑ دو، یعنی جو کر رہی ہیں کرنے دو، یہ عید کا دن ہے) مطلب یہی تھا کہ عید میں اس طرح کے لہو و لعب کی ایک حد تک گنجائش رکھی گئی ہے۔

الغرض زیر تشریح حدیث میں حبشیوں کے جس کھیل کا اور حضرت عائشہ صدیقہ رضی اللہ عنہا کے اس کھیل کو دیکھنے کا جو ذکر ہے اُس کے بارے میں ایک بات تو یہ ملحوظ رہنی چاہئے کہ وہ عید کا دن تھا، اور عید میں اس طرح کی تفریحات کی ایک حد تک گنجائش ہے۔

یہ ایک با مقصد اور تربیتی کھیل تھا | علاوہ ازیں نیزہ بازی کا یہ کھیل ایک با مقصد کھیل تھا جو فنِ جنگ کی تعلیم اسی لئے خود حضورؐ نے بھی اسیں دلچسپی لی


اسی لئے رسول اللہ صلی اللہ علیہ وسلم نے خود بھی اس سے دلچسپی لی۔ صحیحین کی اسی حد

کی بعض روایات میں ہے کہ آنحضرت صلی اللہ علیہ وسلم ان کھلاڑیوں کو ”دَوْتُكُمْ يَابَنِي اَرْفِدَا“ کہہ کر ایک طرح کی داؤ بھی دیتے اور ان کی ہمت افزائی فرماتے تھے۔ اور اسی واقعہ سے متعلق صحیحین کی بعض روایات میں یہ بھی ہے کہ حضرت عمر رضی اللہ عنہ نے ان کھلاڑی حبشیوں کو (جو مسجد میں اپنا کھیل دکھا رہے تھے) مسجد سے بھگا دینا چاہا تھا لیکن رسول اللہ صلی اللہ علیہ وسلم نے حضرت عمرؓ سے فرمایا: ”دَعَهُمْ“ (یعنی انہیں کھیلنے دو)۔ اور ان کھلاڑیوں سے فرمایا: ”اَمْنَا بَنِي اَرْفِدَا“ (یعنی تم بے خون اور مطمئن ہو کر کھیلو!)۔

پُرودہ کا سوال اس حدیث کے سلسلہ میں ایک اہم سوال یہ بھی ہے کہ حبشی لوگ حضرت عائشہ صدیقہ رضی اللہ عنہا کے لئے یقیناً غیر محرم اور اجنبی تھے، پھر انہوں نے ان کا کھیل کیوں دیکھا اور رسول اللہ صلی اللہ علیہ وسلم نے کیوں دکھایا؟۔

بعض شارحین نے اس کے جواب میں کہا ہے کہ:- یہ واقعہ اُس ابتدائی زمانہ کا ہے جب پرودہ کا حکم نازل ہی نہیں ہوا تھا۔ لیکن روایات کی روشنی میں یہ بات صحیح ثابت نہیں ہوتی، فتح الباری میں حافظ ابن حجرؒ نے ابن جنان کی روایت سے ذکر کیا ہے کہ یہ واقعہ ۸ھ کا ہے جبکہ حبشہ کا وفد رسول اللہ صلی اللہ علیہ وسلم کی خدمت میں حاضر ہوا تھا، اور حجاب کا حکم یقیناً اس سے پہلے آپؐ کا تھا۔ اس کے علاوہ حضرت عائشہؓ کی زیر تشریح حدیث میں بھی یہ مذکور ہے کہ جس وقت وہ یہ کھیل دیکھ رہی تھیں تو رسول اللہ صلی اللہ علیہ وسلم نے ان کے لئے اپنی چادر مبارک کا پرودہ کر دیا تھا، اگر یہ واقعہ حجاب کے حکم سے پہلے کا ہوتا تو اس کی ضرورت نہ ہوتی۔

دوسری بات اس سوال کے جواب میں یہ کہی گئی ہے کہ چونکہ اس کا قطعاً کوئی خطر نہیں تھا کہ ان حبشیوں کا کھیل دیکھنے کی وجہ سے حضرت صدیقہؓ کے دل میں کوئی بُرا خیال اور وسوسہ پیدا ہو، اسلئے ان کے لئے یہ دیکھنا جائز تھا، اور جب بھی کسی عورت کے لئے ایسی صورت ہو کہ وہ فتنہ اور مفسدہ سے مامون و محفوظ ہو تو اس کے لئے عجبی کو دیکھنا ناجائز نہیں ہوگا۔ امام بخاریؒ نے صحیح بخاری کتاب النکاح میں اسی حدیث پر ”باب النظر الى الحبش ونحوهم من غير ريبة“ کا ترجمہ الباب و تمام کر کے اسی جواب کی طرف اشارہ کیا ہے اور بلاشبہ یہی جواب زیادہ تشفی بخش ہے۔  
واللہ اعلم۔



## ہمسایوں کے حقوق

انسان کا اپنے ماں باپ، اپنی اولاد اور قریبی رشتہ داروں کے علاوہ ایک مستقل واسطہ اور تعلق ہمسایوں اور پڑوسیوں سے بھی ہوتا ہے، اور اس کی خوشگواہی اور خوشگوار کار زندگی کے چین و سکون پر اور اخلاق کے بناؤ بگاڑ پر بہت زیادہ اثر پڑتا ہے۔ رسول اللہ صلی اللہ علیہ وسلم نے اپنی تعلیم و ہدایت میں ہمسائی اور پڑوس کے اس تعلق کو بڑی عظمت بخشی ہے، اور اس کے احترام و رعایت کی بڑی تاکید فرمائی ہے۔ یہاں تک کہ اس کو جزو ایمان اور داخلہ جنت کی شرط اور اللہ و رسول کی محبت کا معیار قرار دیا ہے۔ اس سلسلہ میں آپ کے مندرجہ ذیل ارشادات پڑھئے !۔

پڑوسی کے بارے میں حضرت جبریلؑ کی مسلسل وصیت تاکید:۔

(۶۷) عَنْ عَائِشَةَ وَابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا زَالَ جِبْرِيلُ يُوصِيْنِي بِالْجَارِ حَتَّى ظَنَنْتُ أَنَّهُ سَيُورَّثُهُ ——— رواه البخاری ومسلم

حضرت عائشہ صدیقہ اور حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ (اللہ کے خاص قاصد) جبریلؑ پڑوسی کے حق کے بارے میں مجھے (اللہ تعالیٰ کی طرف سے) برابر وصیت اور تاکید کرتے رہے



یہاں تک کہ میں خیال کرنے لگا کہ وہ اس کو وارث قرار دے دیں گے۔

(صحیح بخاری و صحیح مسلم)

(تشریح) مطلب یہ ہے کہ پڑوسی کے حق اور اس کے ساتھ اکرام و رعایت کا رویہ رکھنے کے بارے میں اللہ تعالیٰ کی طرف سے حضرت جبریل مسلسل ایسے تاکیدی احکام لاتے رہے کہ مجھے خیال ہوا کہ شاید اس کو وارث بھی بنادیا جائے گا، یعنی حکم آجائے گا کہ کسی کے انتقال کے بعد جس طرح اس کے ماں باپ، اس کی اولاد اور دوسرے اقارب اس کے ترکہ کے وارث ہوتے ہیں اسی طرح پڑوسی کا بھی اس میں حصہ ہوگا۔ ظاہر ہے کہ اس ارشاد کا مقصد صرف ایک واقعہ کا بیان نہیں ہے بلکہ پڑوسیوں کے حق کی اہمیت کے اظہار کے لئے یہ ایک نہایت مؤثر اور بلیغ ترین عنوان ہے۔

پڑوسیوں کے ساتھ اچھا رویہ اللہ و رسول کی محبت کی شرط اور اس کا معیار۔

(۶۸) عَنْ عَبْدِ الرَّحْمَنِ بْنِ أَبِي قُرَادٍ اَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ يَوْمًا فَجَعَلَ أَصْحَابُهُ يَتَمَسَّحُونَ بِوَضُوئِهِ فَقَالَ لَهُمُ النَّبِيُّ صَلَّى اللَّهُ عَلَيْهِ وَسَلَّمَ مَا يَحْمِلُكُمْ عَلَى هَذَا؟ قَالُوا حُبُّ اللَّهِ وَرَسُولِهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ سَرَّكَ أَنْ يُحِبَّ اللَّهُ وَرَسُولَهُ أَوْ يُحِبَّهُ اللَّهُ وَرَسُولُهُ فَلْيَصِدُقْ حَدِيثَهُ إِذَا حَدَّثَ وَلْيُؤَدِّ أَمَانَتَهُ إِذَا يُثْمَنَ وَلْيُحْسِنْ جَوَارَ مَنْ جَاوَرَهُ۔

رواہ البیہقی فی شعب الایمان

عبد الرحمن بن ابی قراد رضی اللہ عنہ سے روایت ہے کہ ایک دن رسول اللہ صلی اللہ علیہ وسلم نے وضو فرمایا تو صحابہؓ آپ کے وضو کا استعمال پانی لے لے کر اپنے پر

ملنے لگے حضور نے اُن سے فرمایا کہ: تمہارے لئے اس کا کیا باعث اور محرک ہے؟  
 انہوں نے عرض کیا کہ: بس اللہ و رسول کی محبت! — آپ نے ارشاد فرمایا کہ: —  
 ”جس کی یہ خوشی اور بچاہٹ ہو کہ اس کو اللہ و رسول کی محبت نصیب ہو یا یہ کہ اس سے  
 اللہ و رسول کو محبت ہو تو اُسے چاہئے کہ وہ ان تین باتوں کا اہتمام کرے: —  
 بات کرے تو سچ بولے، جب کوئی امانت اس کے سپرد کی جائے تو امانت داری کیساتھ  
 اس کو ادا کرے اور اپنے پڑوسیوں کے ساتھ اچھا رویہ رکھے۔“  
 (شعب الایمان للبیہقی)

### پڑوسیوں کے ساتھ اچھا برتاؤ لازمہ ایمان:

(۶۹) اَنْ اَبَى شَرِيْحَ الْعَدُوِّیِّ قَالَ سَمِعْتُ اُذْنَاى وَاَبْصَرْتُ  
 عَيْنَاى حِيْنَ تَكَلَّمَ النَّبِیُّ صَلَّی اللّٰهُ عَلَیْهِ وَسَلَّمَ فَقَالَ  
 مَنْ كَانَ یَوْمًا بِاللّٰهِ وَالْیَوْمِ الْاٰخِرِ فَلِیْكُمْ رَمْلٌ جَارٌ وَ  
 مَنْ كَانَ یَوْمًا بِاللّٰهِ وَالْیَوْمِ الْاٰخِرِ فَلِیْكُمْ رَمْلٌ ضَیْفَةٌ  
 وَمَنْ كَانَ یَوْمًا بِاللّٰهِ وَالْیَوْمِ الْاٰخِرِ فَلِیْكُمْ خَیْرٌ  
 اَوْ لَیْصَمْتُ

رواہ البخاری و مسلم  
 حضرت ابو شریح عدوی رضی اللہ عنہ سے روایت ہے کہ میں نے اپنے کانوں سے  
 رسول اللہ صلی اللہ علیہ وسلم کا یہ ارشاد سنا اور جس وقت آپ یہ فرما رہے تھے  
 اس وقت میری آنکھیں آپ کو دیکھ رہی تھیں — آپ نے ارشاد فرمایا: —

”جو شخص اللہ اور یومِ آخرت پر ایمان رکھتا ہو اس کے لئے لازم ہے کہ اپنے پڑوسی  
 کے ساتھ کرام کا معاملہ کرے، اور جو اللہ پر اور یومِ آخرت پر ایمان رکھتا ہو اُسے  
 لازم ہے کہ اپنے مہمان کا اکرام کرے، اور جو اللہ پر اور یومِ آخرت پر ایمان رکھتا ہو

اسے لازم ہے کہ اچھی بات بولے یا پھر چپ رہے۔ (صحیح بخاری و صحیح مسلم)  
 (یہی مضمون قریب قریب انہی الفاظ میں صحیح بخاری اور صحیح مسلم  
 ہی میں حضرت ابو ہریرہ رضی اللہ عنہ سے بھی روایت کیا گیا ہے)

وہ آدمی مومن اور خلتی نہیں جس کے پڑوسی اسے مامون اور بخوف نہ ہوں:-

(۷۰) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ  
 عَلَيْهِ وَسَلَّمَ وَاللَّهِ لَا يُؤْمِنُ وَاللَّهِ لَا يُؤْمِنُ وَاللَّهِ لَا  
 يُؤْمِنُ قِيلَ مَنْ يَا رَسُولَ اللَّهِ؟ قَالَ الَّذِي لَا يَأْمَنُ  
 جَارُهُ بَوَائِقِهِ رواه البخاری و مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ  
 علیہ وسلم نے ایک دن ارشاد فرمایا کہ: ”خدا کی قسم! وہ شخص مومن نہیں، خدا کی قسم!  
 اس میں ایمان نہیں، خدا کی قسم! وہ صاحب ایمان نہیں“ — عرض کیا گیا کہ:-  
 ”یا رسول اللہ! کون شخص؟“ (یعنی حضور کو کس پر نصیب شخص کے بارے میں قسم کے قضا  
 ارشاد فرما رہے ہیں کہ وہ مومن نہیں، اور اس میں ایمان نہیں؟) — آپ نے  
 ارشاد فرمایا کہ: ”وہ آدمی جس کے پڑوسی اس کی شرارتوں اور مفسدہ پردازیوں سے  
 مامون اور بے خوف نہ ہوں“ (یعنی ایسا آدمی ایمان سے محروم ہے)۔

(صحیح بخاری و صحیح مسلم)

(یہ حدیث قریب قریب انہی الفاظ میں حضرت طلح بن علی رضی اللہ عنہ سے طبرانی نے

معجم کبیر میں اور حضرت انس رضی اللہ عنہ سے حاکم نے مستدرک میں روایت کی ہے)۔

(تشریح) حدیث کے الفاظ میں غور کر کے ہر شخص اندازہ کر سکتا ہے کہ رسول اللہ  
 صلی اللہ علیہ وسلم کا یہ ارشاد کیسے جلال سے معمور ہے، اور جس وقت آپ نے یہ ارشاد

فرمایا ہوگا اُس وقت آپ کا حال اور آپ کے خطاب کا انداز کیا رہا ہوگا۔  
 بہر حال اس پر جلال ارشاد کا مدعا اور پیغام یہی ہے کہ ایمان والوں کے لئے لازم ہے کہ  
 پڑوسیوں کے ساتھ ان کا برتاؤ اور رویہ ایسا شریفانہ رہے کہ وہ ان کی طرف سے بالکل  
 مطمئن اور بے خوف رہیں، ان کے دلوں دماغوں میں بھی ان کے بارے میں کوئی اندیشہ  
 اور خطرہ نہ ہو۔ اگر کسی مسلمان کا یہ حال نہیں ہے، اور اس کے پڑوسی اس سے  
 مطمئن نہیں ہیں تو رسول اللہ صلی اللہ علیہ وسلم کا ارشاد ہے کہ اسے ایمان کا مقام  
 نصیب نہیں ہے۔

(۱۷) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ مَنْ لَا يَأْمَنُ جَارًا بَوَاقًا۔

رواہ مسلم

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم  
 نے ارشاد فرمایا: ”وہ آدمی جنت میں داخل نہ ہو سکے گا جس کی شرارتوں اور

ایذا رسانیوں سے اس کے پڑوسی مامون نہ ہوں۔“ (صحیح مسلم)

(تشریح) مطلب یہ ہے کہ جس آدمی کا کردار اور رویہ ایسا ہو کہ اس کے پڑوسی اس کی  
 شرارتوں اور بد اطواریوں سے خائف رہتے ہوں وہ اپنی اس بد کرداری کی وجہ سے  
 اور اس کی سزا پائے بغیر جنت میں نہ جاسکے گا۔

(تشریح) ان دو حدیثوں سے سمجھا جاسکتا ہے کہ رسول اللہ صلی اللہ علیہ وسلم  
 کی تعلیم و ہدایت میں ہمسایوں کے ساتھ حسن سلوک کا کیا درجہ اور مقام ہے۔ نبوت کی  
 زبان میں کسی عمل کی سخت تاکید اور دین میں اس کی انتہائی اہمیت جتانے کے لئے  
 آخری تعبیر یہ ہوتی ہے کہ اس میں کوتاہی کرنے والا مومن نہیں، یا یہ کہ وہ جنت میں  
 نہ جاسکے گا۔ افسوس ہے کہ اس طرح کی حدیثیں ہمارے علمی اور دینی حلقوں

میں اب کلامی بحثوں اور علمی موثر گائیوں کا موضوع بن کر رہ گئی ہیں، شاذ و نادر ہی اللہ کے وہ خوش نصیب بندے ہوں گے جو یہ حدیثیں پڑھ کر اور سن کر زندگی کے اس شعبہ کو درست کرنے کی فکر میں لگ جائیں، حالانکہ حضورؐ کے ان ارشادات کا مقصد مدعا یہی ہے۔۔۔۔۔ یہ حدیثیں پڑھنے اور سننے کے بعد بھی اپنے پڑوسیوں کے ساتھ برتاؤ اور رویہ کو بہتر اور خوشگوار بنانے کی فکر نہ کرنا بلاشبہ بڑی شقاوت اور بد بختی کی نشانی ہے۔

اسی سلسلہ ”معارف الحدیث“ کی پہلی جلد ”کتاب الایمان“ میں تفصیل سے لکھا جا چکا ہے کہ اس طرح کی حدیثیں جن میں کسی عملی یا اخلاقی تقصیر اور کوتاہی کی بنا پر ایمان کی نفی کی گئی ہے یا جنت میں نہ جاسکنے کی وعید سنائی گئی ہے اُن کا مداوٰی مطلب کیا ہے اور شریعت میں ایسے لوگوں کا حکم کیا ہے۔

وہ شخص مومن نہیں جو پیٹ بھر کے سو جائے اور اس کا پڑوسی بھوکا ہو:۔

(۷۲) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مَنَّ بِي مَنْ بَاتَ شَبَعَانَ وَجَارَةً جَائِعَةً إِلَى جَنْبِهِ وَهُوَ يَعْلَمُ بِهِ \_\_\_\_\_ رواه البزار والطبرانی في الكبير

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:۔۔۔ وہ آدمی مجھ پر ایمان نہیں لایا (اور وہ میری جماعت میں نہیں ہے) جو ایسی حالت میں اپنا پیٹ بھر کے رات کو (بے فکری سے) سو جائے کہ اس کے برابر رہنے والا اس کا پڑوسی بھوکا ہو، اور اس آدمی کو اس کے بھوکے ہونے کی خبر ہو۔

(مسند نزار، معجم کبیر للطبرانی)

یہی مضمون قریب قریب انہی الفاظ میں امام بخاریؒ نے ”الادب المفرد“ میں آؤ بیہقی نے ”شعب الایمان“ میں حضرت عبد اللہ بن عباسؓ سے، اور حاکم نے

”مستدرک“ میں، ان کے علاوہ حضرت عائشہ صدیقہؓ سے بھی روایت کیا ہے۔

(ف) افسوس! ہم مسلمانوں کے طرز عمل اور رسول اللہ صلی اللہ علیہ وسلم کے ان ارشادات میں اتنا بعد اور فاصلہ ہو گیا ہے کہ کسی ناواقف کو اس بات کا یقین کرنا مشکل ہے کہ یہ تعلیم اور ہدایت مسلمانوں کے پیغمبرؐ کی ہو سکتی ہے۔ رسول اللہ صلی اللہ علیہ وسلم نے ان ارشادات میں اعلان فرمادیا ہے کہ: جو شخص اپنے پڑوسیوں کے بھوک پیاس کے مسئلوں اور اسی طرح کی دوسری ضرورتوں سے بے فکر اور بے نیاز ہو کر زندگی گزارے وہ مجھ پر ایمان نہیں لایا اور اس نے میری بات بالکل نہیں مانی اور وہ میرا نہیں ہے۔ یہ بات بھی ملحوظ رکھنے کی ہے کہ ان تمام حدیثوں میں مسلم اور غیر مسلم پڑوسی کی کوئی تخصیص نہیں کی گئی ہے، بلکہ آگے درج ہونے والی بعض حدیثوں سے معلوم ہوگا کہ یہ سارے حقوق غیر مسلم پڑوسیوں کے بھی ہیں۔

### ہمسائگی کے بعض متعین حقوق:

رسول اللہ صلی اللہ علیہ وسلم نے پڑوسیوں کے بعض متعین حقوق کی نشان دہی بھی فرمائی ہے، ان سے اس باب میں شریعت کا اصولی نقطہ نظر بھی سمجھا جاسکتا ہے۔

(۷۳) عَنْ مُعَاذِ بْنِ حَبِشَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَقُّ الْجَارِ دَانٌ مَرْضَعٌ عِدَّتُهُ وَلَا نَ مَاتَ شَيْعَتُهُ وَلَا نَ اسْتَفْرَضَتْ أَقْرَبَتُهُ وَلَا نَ أَعْوَرَسَتْ نَوْتُهُ وَلَا نَ أَمَابَةُ خَيْرٌ مِّنَّا تَهُ وَلَا نَ أَمَابَتُهُ مُصِيبَةٌ عَرَّيْتُهُ وَلَا تَرَفَعُ بَنَاتُكَ فَوْقَ بَنَاتِهِ فَتَسُدَّ عَلَيْهِ الرِّيحُ وَلَا تُؤْذِيهِ بِرِيحٍ قَدَرِكَ إِلَّا أَنْ تَعْرِفَ لَهُ مِنْهَا

رواہ الطبرانی فی الکبیر

معاویہ بن جعدہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:۔ پڑوسی کے حقوق تم پر یہ ہیں کہ اگر وہ بیمار ہو جائے تو اس کی عیادت اور خبر گیری کرو، اور اگر انتقال کر جائے تو اس کے جنازے کے ساتھ جاؤ (اور تدفین کے کاموں میں ہاتھ بٹاؤ) اور اگر وہ (اپنی ضرورت کے لئے) فرض مانگے تو (بشرط استطاعت) اس کو فرض دو، اور اگر وہ کوئی بُرا کام کر بیٹھے تو پردہ پوشی کرو، اور اگر اسے کوئی نعمت ملے تو اس کو مبارکباد دو، اور اگر کوئی مصیبت پہنچے تو تعزیت کرو، اور اپنی عمارت اس کی عمارت سے اس طرح بلند نہ کرو کہ اس کے گھر کی بنوائند ہو جائے، اور (جب تمہارے گھر کوئی اچھا کھانا پکے تو اس کی کوشش کرو کہ) تمہاری ہانڈی کی جگہ اس کے لئے (اور اس کے بچوں کے لئے) باعثِ ایذا نہ ہو (یعنی اس کا اہتمام کرو کہ ہانڈی کی جگہ اس کے گھر تک نہ جائے) الا یہ کہ اس میں سے تھوڑا سا کچھ اس کے گھر بھی بھیج دو (اس صورت میں کھانے کی جگہ اس کے گھر تک جانے میں کوئی مضائقہ نہیں)۔ (معجم کبیر طبرانی)

(تشریح) اس حدیث میں ہمسایوں کے جو متعین حقوق بیان کئے گئے ہیں ان میں سے آخری دو خاص طور سے قابلِ غور ہیں:۔ ایک یہ کہ اپنے گھر کی تعمیر میں اس کا لحاظ رکھو اور اس کی دیواریں اس طرح نہ اٹھاؤ کہ پڑوسی کے گھر کی بنوائند ہو جائے اور اسکو تکلیف پہنچے۔ اور دوسرے یہ کہ گھر میں جب کوئی اچھی مرغوب چیز پکے تو اس کو نہ بھولو کہ ہانڈی کی جگہ پڑوسی کے گھر تک جائے گی، اور اس کے یا اس کے بچوں کے دل میں اس کی طلب اور طمع پیدا ہوگی جو ان کے لئے باعثِ ایذا ہوگی، اسلئے یا تو اپنے پر لازم کر لو کہ اُس کھانے میں سے کچھ تم پڑوسی کے گھر بھی بھیج گے یا پھر اس کا اہتمام کرو کہ ہانڈی کی جگہ پڑوسی کے گھر تک نہ جائے جو ظاہر ہے کہ مشکل ہے۔ رسول اللہ صلی اللہ علیہ وسلم کی ان دو ہدایتوں سے اندازہ کیا جاسکتا ہے کہ پڑوسیوں کے بارے میں کتنے نازک اور

باریک پہلوؤں کی رعایت کو آپ نے ضروری قرار دیا ہے۔  
 قریب قریب اسی مضمون کی ایک حدیث ابن عدی نے "کامل" میں، اور ترمذی نے "مکرم الاخلاق" میں حضرت عبداللہ بن عمرو بن العاص سے بھی روایت کی ہے اور اس میں یہ اضافہ ہے :-

وَلَا تَخْرُجْ بِهَا وَلَدَكَ  
 لِيُعِظَ بِهَا وَلَدُكَ  
 اُور اگر تم کوئی پھل پھلانا خرید کر لاؤ، تو  
 اُس میں سے پڑوسی کے ہاں بھی ہریجھو  
 اور اگر ایسا نہ کر سکو تو اس کو چھپا کے لاؤ  
 کہ پڑوس والوں کو خبر نہ ہو، اور اس کی بھی  
 احتیاط کرو کہ تمہارا کوئی بچہ وہ پھل لیکر  
 گھر سے باہر نہ نکلے کہ پڑوسی کے بچے کے  
 (کنز العمال)

دل میں اُسے دیکھ کے جلن پیدا ہو۔

اللہ تعالیٰ اُمت کو توفیق دے کہ وہ اپنے رسول اللہ صلی اللہ علیہ وسلم کی ان ہدایتوں  
 کی قدر و قیمت کو سمجھیں، اور اپنی زندگی کا معمول بنا کر ان کی ہمیشہ بابرکات کا دنیا ہی میں  
 تجربہ کریں۔

(۷۴) عَنْ جَابِرٍ رَضِيَ اللَّهُ عَنْهُ قَالَ قَالَ رَسُولُ اللَّهِ  
 صَلَّى اللَّهُ عَلَيْهِ وَسَلَّمَ إِذَا طَبَخَ أَحَدُكُمْ قِدْرًا فَلْيُكْثِرْ  
 مِنْهَا ثُمَّ لِيُنَاولَ جَارَةً مِنْهَا۔ رواه الطبرانی في الأوسط  
 حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم  
 نے ارشاد فرمایا :- جب تم میں سے کسی کے ہاں سالن کی ہانڈی پکے تو اُسے چاہئے  
 کہ شور بہ زیادہ کر لے، پھر اُس میں سے کچھ پڑوسی کو بھی بھیج دے۔

(معجم اوسط الطبرانی)



(رسول اللہ صلی اللہ علیہ وسلم کی یہ ہدایت قریب قریب انہی الفاظ میں جامع ترمذی وغیرہ میں حضرت ابوذر غفاری رضی اللہ عنہ سے بھی ہدایت کی گئی ہے)۔

**پڑوسی کی تین قسمیں، غیر مسلم پڑوسی کا بھی حق ہے:**

(۷۵) عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْجُذَيَّانِ ثَلَاثَةٌ فَجَارٌ لَهُ حَقٌّ وَاحِدٌ وَهُوَ أَذْنَى الْجُذَيَّانِ حَقًّا وَجَارٌ لَهُ حَقَّانِ وَجَارٌ لَهُ ثَلَاثَةٌ حُقُوقٍ فَأَمَّا الَّذِي لَهُ حَقٌّ وَاحِدٌ فَجَارٌ مُشْرِكٌ لَا رَحْمَةَ لَهُ، لَهُ حَقُّ الْجُذَيَّانِ وَأَمَّا الَّذِي لَهُ حَقَّانِ فَجَارٌ مُسْلِمٌ لَهُ حَقُّ الْإِسْلَامِ وَحَقُّ الْجُذَيَّانِ وَأَمَّا الَّذِي لَهُ ثَلَاثَةٌ حُقُوقٍ فَجَارٌ مُسْلِمٌ ذُو رَحِمَةٍ لَهُ حَقُّ الْإِسْلَامِ وَحَقُّ الْجُذَيَّانِ وَحَقُّ الرَّحِمِ۔

رداء البزار فی المسند والبیہق فی اعلیہ

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: پڑوسی تین قسم کے اور تین درجے کے ہوتے ہیں۔ ایک وہ پڑوسی جس کا صرف ایک ہی حق ہو، اور وہ (حق کے لحاظ سے) سب کم درجہ کا پڑوسی ہے اور دوسرا وہ پڑوسی جس کے دو حق ہوں، اور تیسرا وہ جس کے تین حق ہوں۔ تو ایک حق والا وہ مشرک (غیر مسلم) پڑوسی ہے جس سے کوئی رشتہ داری بھی نہ ہو (تو اس کا صرف پڑوسی ہونے کا حق ہے) اور دو حق والا وہ پڑوسی ہے، جو پڑوسی ہونے کے ساتھ مسلم (یعنی دینی بھائی) بھی ہو، اس کا ایک حق مسلمان ہونے کی وجہ سے ہے اور دوسرا پڑوسی ہونے کی وجہ سے۔ اور تین حق والا پڑوسی وہ ہے جو

پڑوسی بھی ہو، مسلم بھی ہو اور رشتہ دار بھی ہو۔ تو اس کا ایک حق مسلمان ہونے کا ہوگا  
دوسرا حق پڑوسی ہونے کا، اور تیسرا حق رشتہ داری کا ہوگا۔

(مسند بزار، علیہ ابی نعیم)

(تشریح) اس حدیث میں صراحت اور وضاحت فرمادی گئی ہے کہ پڑوسیوں کے  
جو حقوق قرآن و حدیث میں بیان فرمائے گئے اور ان کے اکرام اور رعایت و حسن سلوک کی  
جو تاکیدیں فرمائی گئی ہیں ان میں غیر مسلم پڑوسی بھی شامل ہیں اور ان کے بھی وہ سب حقوق ہیں  
\_\_\_\_\_ صحابہ کرامؓ نے رسول اللہ صلی اللہ علیہ وسلم کی تعلیم سے یہی سمجھا۔ جامع ترمذی وغیرہ  
میں حضرت عبداللہ بن عمرو بن العاصؓ کے متعلق روایت کیا گیا ہے کہ ایک دن ان کے گھر  
بکری ذبح ہوئی وہ تشریف لائے تو انھوں نے گھر والوں سے کہا: \_\_\_\_\_

أَهْدَيْتُمْ لِحَارِنَا الْيَهُودِيَّ	تم لوگوں نے ہمارے یہودی پڑوسی کے لئے
أَهْدَيْتُمْ لِحَارِنَا الْيَهُودِيَّ؟	بھی گوشت کا ہدیہ بھیجا؟ تم لوگوں نے ہمارے
سَمِعْتُ رَسُولَ اللَّهِ	یہودی پڑوسی کیلئے بھی بھیجا؟ میں نے
صَلَّى اللَّهُ عَلَيْهِ وَسَلَّمَ	رسول اللہ صلی اللہ علیہ وسلم سے سنا، آپ
يَقُولُ مَا زَالَ جَبْرَيْلُ	فرماتے تھے کہ پڑوسیوں کیساتھ حسن سلوک
يُوصِيَنِي بِالْجَارِ حَتَّى	کے بارے میں مجھے جبریلؑ (اللہ تعالیٰ کی
ظَلَمْتُ أَنَّهُ سَيُورِثُهُ۔	طرف سے) برابر وصیت اور ناکہ کرتے ہے

یہاں تک کہ مجھے خیال ہونے لگا کہ وہ اس کو وارث بھی قرار دے دیں گے۔

افسوس ہے کہ عہد نبویؐ سے جتنا بعد ہوتا گیا اُمت آپ کی تعلیمات اور ہدایات  
سے اُسی قدر دور ہوتی چلی گئی۔ \_\_\_\_\_ رسول اللہ صلی اللہ علیہ وسلم نے پڑوسیوں کے  
بارے میں جو وصیت اور تاکید امت کو فرمائی تھی اگر صحابہ کرامؓ کے بعد بھی اس پر امت کا  
عمل رہا ہوتا تو یقیناً آج دنیا کا نقشہ کچھ اور ہوتا۔ \_\_\_\_\_ اللہ تعالیٰ ہم مسلمانوں کو

توفیق دے کہ آنحضرت صلی اللہ علیہ وسلم کی تعلیم و ہدایت کی قدر و قیمت سمجھیں اور اس کو اپنا دستور العمل بنائیں۔

## تعلیم و تربیت کا اہتمام بھی پڑوسی کا حق ہے: —

پڑوسیوں کے حقوق کے بارے میں رسول اللہ صلی اللہ علیہ وسلم کے جو ارشادات یہاں تک درج ہوئے اُن کا زیادہ تر تعلق زندگی کے معاملات میں اُن کے ساتھ اکرام و رعایت کے برتاؤ اور حسن سلوک سے تھا۔ آخر میں آپ کا ایک وہ ارشاد بھی پڑھئے جس میں ہدایت فرمائی گئی ہے کہ:۔ اگر کسی کے پڑوس میں بیچارے ایسے لوگ رہتے ہوں جو دینی تعلیم و تربیت اور اپنی علمی اور اخلاقی حالت کے لحاظ سے پسماندہ ہوں تو دوسرے لوگوں کی ذمہ داری ہے کہ ان کی تعلیم و تربیت اور اُن کے سدھار و اصلاح کی فکر و کوشش کریں، اگر وہ اس کو تاحی کریں گے تو مجرم اور سزا کے مستحق ہوں گے۔

(۷۶) عَنْ عَلْقَمَةَ بْنِ عَبْدِ الرَّحْمَنِ بْنِ ابْنِ عَن  
أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ مَا بَالُ أَقْوَامٍ لَا يَفْقَهُونَ حَيْرَانَهُمْ وَلَا  
يَعْلَمُونَ نَهْمَهُمْ وَلَا يَعْطُونَ نَهْمَهُمْ وَلَا يَأْمُرُونَ نَهْمَهُمْ وَلَا  
يَنْهَوْنَ نَهْمَهُمْ وَمَا بَالُ أَقْوَامٍ لَا يَتَعَلَّمُونَ مِنْ حَيْرَانِهِمْ  
وَلَا يَتَفَقَّهُونَ وَلَا يَتَّعِظُونَ وَاللَّهِ لَيُعَلِّمَنَّ قَوْمٌ حَيْرَانَهُمْ  
وَيَفْقَهُونَهُمْ وَيَعْطُونَ نَهْمَهُمْ وَيَأْمُرُونَ نَهْمَهُمْ وَيَنْهَوْنَ نَهْمَهُمْ  
وَلَيَتَعَلَّمَنَّ قَوْمٌ مِنْ حَيْرَانِهِمْ وَيَتَفَقَّهُونَ وَيَتَّعِظُونَ  
أَوَّلًا عَاجِلَتَهُمْ بِالْعُقُوبَةِ فِي الدُّنْيَا۔

علقمہ بن عبد الرحمن بن ابزری نے اپنے والد عبد الرحمن کے واسطے سے اپنے دادا ابزری خزامی رضی اللہ عنہ سے روایت کی ہے کہ رسول اللہ صلی اللہ علیہ وسلم نے ایک دن (اپنے ایک خاص خطاب میں) ارشاد فرمایا: کیا ہو گیا ہے اُن لوگوں کو اُوں کیا حال ہے اُن کا (جنہیں اللہ نے علم و تقفہ کی دولت سے نوازا ہے، اور اُن کے پُرسوں میں ایسے پسماندہ لوگ ہیں جن کے پاس دین کا علم اور اس کی سمجھ بوجھ نہیں ہے) وہ اپنے اُن پُرسوں کو دین سکھانے اور اُن میں دین کی سمجھ بوجھ پیدا کرنے کی کوشش نہیں کرتے ہیں، نہ ان کو وعظ و نصیحت کرتے ہیں نہ امر بالمعروف و نہی عن المنکر کی ذمہ داری ادا کرتے ہیں۔ اور کیا ہو گیا ہے ان (بے علم اور پسماندہ) لوگوں کو کہ وہ اپنے پُرسوں سے دین سیکھنے اور دین کی سمجھ بوجھ پیدا کرنے کی فکر نہیں کرتے نہ ان سے نصیحت لیتے ہیں۔ خدا کی قسم! (دین کا علم اور اس کی سمجھ کھنے والے) لوگوں کا فرض ہے کہ وہ اپنے (ناواقف اور پسماندہ) پُرسوں کو دین سکھانے اور دین کی سمجھ بوجھ ان میں پیدا کرنے کی کوشش کریں، اور وعظ و نصیحت (کے ذریعہ ان کی اصلاح) کریں، اور انہیں نیک کاموں کی تاکید اور بُرے کاموں سے منع کریں۔ اور اسی طرح ان کے ناواقف اور پسماندہ پُرسوں کو چاہئے کہ وہ خود طالب بن کر اپنے پُرسوں سے دین کا علم و فہم حاصل کریں اور اُن سے نصیحت لیں۔ یا پھر (یعنی اگر یہ دونوں طبقے اپنا اپنا فرض ادا نہیں کریں گے) تو میں اُن کو دنیا ہی میں سخت سزا دلوں گا۔ (مسند اسحاق بن راہویہ)

کتاب الوعدان للبخاری، مصنف ابن اسکن، مسند ابن مندہ)۔

(تشریح) یہ حدیث کنز العمال جلد پنجم میں ”حق البخاری“ کے زیر عنوان اسی طرح مذکور ہے جس طرح یہاں درج کی گئی ہے، لیکن دوسری جگہ اسی کنز العمال میں حضور کا یہی خطاب قریب قریب انہی الفاظ میں اس اصناف کے ساتھ مذکور ہے کہ رسول اللہ صلی اللہ علیہ وسلم

کاروائے سخن اس خطاب میں ابو موسیٰ اشعری اور ابو مالک اشعری کی قوم اشعریین کی طرف تھا اس قوم کے افراد عام طور سے دین کے علم اور تفقہ سے بہرہ مند تھے، لیکن ان ہی کے علاوہ میں اور ان کے پڑوس میں ایسے لوگ بھی آباد تھے جو اس لحاظ سے بہت پسماندہ تھے، نہ ان کی تعلیم و تربیت ہوئی تھی اور نہ خود ان میں اس کی طلب اور سرکھتی — اس لحاظ سے یہ دونوں طبقے قصور وار تھے اس بنا پر رسول اللہ صلی اللہ علیہ وسلم نے اپنی کریمانہ عادت کے مطابق ان کو نامزد کئے بغیر اپنے اس خطاب میں ان دونوں پر عتاب فرمایا تھا۔ اس رد و آہ میں آگے یہ بھی ذکر کیا گیا ہے کہ جب اشعریین کو یہ معلوم ہوا کہ اس خطاب میں حضور کے عتاب کاروائے سخن جہادی طرف تھا تو ان کا ایک وفد آپ کی خدمت میں حاضر ہوا اور انھوں نے حضور سے یہ وعدہ کیا کہ ہم انشاء اللہ ایک سال کے اندر اندر ان آبادیوں کے لوگوں کو دین کی تعلیم دے دیں گے۔

اس حدیث سے معلوم ہوا کہ رسول اللہ صلی اللہ علیہ وسلم نے ہر علاقہ کے ان لوگوں کو جو دین کا علم رکھتے تھے ان کو اس کا ذمہ دار قرار دیا، کہ وہ اپنے پاس پڑوس کے ناواقف لوگوں کو دین کی تعلیم دیں اور تبلیغ اور وعظ و نصیحت کے ذریعہ ان کی اصلاح کی کوشش کرتے رہیں۔ اور اسی طرح ناواقف لوگوں کو اس کا ذمہ دار قرار دیا ہے کہ وہ اپنے پاس پڑوس کے اہل علم اور اہل دین سے تعلیم اور تربیت و اصلاح کا رابطہ رکھیں —

اگر رسول اللہ صلی اللہ علیہ وسلم کی اس ہدایت پر عمل جاری رہتا تو امت کے کسی طبقہ میں بھی دین سے بے خبری اور اللہ و رسول سے وہ بے تعلقی نہ ہوتی جس میں امت کی غالب اکثریت آج مبتلا ہے۔ بلاشبہ اس وقت کا سب سے بڑا اصلاحی اور تجدیدی کارنامہ یہی ہے کہ امت میں تعلیم اور تعلم کے اس عمومی غیر رسمی نظام کو پھر سے جاری اور قائم کیا جائے جس کی اس حدیث پاک میں ہدایت فرمائی گئی ہے۔ بڑے خوش نصیب ہوں گے وہ بندے جن کو اس کی توفیق ملے۔

## کمزور اور حاجت مند طبقوں کے حقوق

یہاں تک جن طبقوں کے حقوق کا بیان کیا گیا یہ سب وہ تھے جن سے آدمی کا کوئی خاص تعلق اور واسطہ ہوتا ہے خواہ نسلی اور غوثی رشتہ ہو یا ازدواجی رابطہ، یا ہمسائیگی اور پڑوس کا تعلق، یا عارضی اور وقتی سنگھ ساتھ — لیکن رسول اللہ صلی اللہ علیہ وسلم کی تعلیم میں ان کے علاوہ تمام کمزور طبقوں اور ہر طرح کے حاجت مندوں، یتیموں، بیواؤں، غریبوں، مسکینوں، مطلوبوں، آفت رسیدوں اور بیماروں وغیرہ کا بھی حق مقرر کیا گیا ہے اور آپ نے اپنے پیروں کو ان کی خدمت و خبر گیری اور ہمدردی و معاونت کی تلقین و تاکید فرمائی ہے اور اس کو اعلیٰ درجہ کی نیکی قرار دے کر اس پر اللہ تعالیٰ کی طرف سے بڑے بڑے انعامات کی بشارت سنائی ہے — ان سب طبقوں سے متعلق رسول اللہ صلی اللہ علیہ وسلم کے چند ارشادات ذیل میں پڑھئے :-

مسکینوں، یتیموں اور بیواؤں کی کفالت و سرپرستی : —

(۷۷) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ السَّاعِي عَلَى الْأَرْمَلَةِ وَالْمُسْكِينِ كَالْمُجَاهِدِ فِي سَبِيلِ اللَّهِ وَاحْسِبُهُ قَالَ كَالْقَائِمِ لَا يَفْتَرُّ وَ

كَانَ لَهَا يَوْمَ لَا يَقْطُرُ ————— رواه البخاری و مسلم

حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: کسی بیچاری بے شوہر والی عورت یا کسی مسکین حاجت مند کیلئے دوڑ دھوپ کرنے والا بندہ (اللہ کے نزدیک اور اجر و ثواب میں) راہِ خدا میں حرام دکانے والے بندے کے مثل ہے ————— اور میرا گمان ہے کہ یہ بھی فرمایا تھا کہ —————

اس قائم اللیل (یعنی شب بیدار) بندے کی طرح ہے جو (عبادت اور شب خیزی میں) مستی نہ کرتا ہو، اور اُس صائم اللہ ہر بندے کی طرح ہے جو ہمیشہ روزہ رکھتا ہو کبھی ناغہ نہ کرتا ہو ————— (صحیح بخاری و صحیح مسلم)

(تشریح) ہر شخص جو دین کی کچھ بھی واقفیت رکھتا ہے، جانتا ہے کہ راہِ خدا میں ہمساد و جاننازی بلند ترین عمل ہے، اسی طرح کسی بندے کا یہ حال کہ اس کی برائیاں عبادت میں کٹتی چلیں اور دن کو ہمیشہ روزہ رکھتا ہو، بڑا ہی قابلِ شکر حال ہے لیکن رسول اللہ صلی اللہ علیہ وسلم نے اس حدیث میں فرمایا ہے کہ اللہ کے نزدیک یہی درجہ اور مقام اُن لوگوں کا بھی ہے جو کسی حاجت مند مسکین یا کسی ایسی لاوارث عورت کی خدمت و اعانت کیلئے جس کے سر پر شوہر کا سایہ نہ ہو دوڑ دھوپ کریں، جس کی صورت یہ بھی ہو سکتی ہے کہ خود محنت کر کے کمائیں اور ان پر خرچ کریں، اور یہ بھی ہو سکتی ہے کہ دوسرے لوگوں کو ان کی خبر گیری اور اعانت کی طرف متوجہ کرنے کے لئے دوڑ دھوپ کریں ————— بلاشبہ وہ بندے بڑے محروم ہیں جو اس حدیث کے علم میں آجانے کے بعد بھی اس سعادت سے محروم رہیں۔

(۷۸) عَنْ سَهْلِ بْنِ سَعْدٍ قَالَ قَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ أَنَا وَكَافِلُ الْيَتِيمِ لَهُ أَوْلَعِيْرَةٌ فِي

الْبُحْتَةِ هَكَذَا وَأَشَارَ بِالسَّيَابَةِ وَالْوُسْطَى وَفَرَّجَ

بَيْنَهُمَا شَيْئًا \_\_\_\_\_ رواه البخاری

حضرت اہل بن سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ: میں اور اپنے یا پرانے یتیم کی کفالت کرنے والا آدمی جنت میں اس طرح (قریب قریب) ہوں گے اور آپ نے اپنی انگشت شہادت اور بیچ والی انگلی سے اشارہ کر کے بتلایا اور ان کے درمیان تھوڑی سی کشادگی رکھی۔  
(صحیح بخاری)

(تشریح) مطلب یہ ہے کہ رسول اللہ صلی اللہ علیہ وسلم نے اپنی کلمہ والی انگلی اور اس کے برابر کی بیچ والی انگلی اس طرح اٹھا کر کہ ان کے درمیان تھوڑا سا فاصلہ رکھا، بتلایا کہ جتنا تھوڑا سا فاصلہ اور فرق تم میری ان دو انگلیوں کے درمیان دیکھتے ہو بس اتنا ہی فاصلہ اور فرق جنت میں میرے اور اس مردِ مومن کے مقام میں ہو گا جو اللہ کے لئے اس دنیا میں کسی یتیم کی کفالت اور پرورش کا بوجھ اٹھائے خواہ وہ یتیم اس کا اپنا ہو (جیسے پوتا یا بھتیجہ وغیرہ) یا پرانا ہو یعنی جس کے ساتھ رشتہ داری وغیرہ کا کوئی خاص تعلق نہ ہو۔  
اللہ تعالیٰ ان حقیقتوں پر یقین نصیب فرمائے اور وہ سعادت میسر فرمائے جس کی رسول اللہ صلی اللہ علیہ وسلم نے ان ارشادات میں ترغیب دی ہے۔

(۷۹) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ مَنْ قَبَضَ يَتِيمًا مِنْ بَيْنِ الْمُسْلِمِينَ إِلَى

كُلْعَامِهِ وَشَرَّاهُ أَدْخَلَهُ اللَّهُ الْجَنَّةَ الْبَتَّةَ لَا أَلَا

أَنْ يَكُونُ قَدْ عَمِلَ ذَنْبًا لَا يُغْفَرُ \_\_\_\_\_ رواه الترمذی

حضرت عبد اللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ: اللہ کے جس بندے نے مسلمانوں میں سے کسی یتیم بچے کو لے لیا اور اپنے کھانے پینے میں شریک کر لیا، تو اللہ تعالیٰ اس کو ہر دروازہ جنت میں



داخل کرے گا۔ اُقا یہ کہ اُس نے کوئی ایسا جرم کیا ہو جو قابلِ معافی ہو۔

(جامع ترمذی)

(تشریح) اس حدیث سے صراحت معلوم ہوا کہ تقیم کی کفالت و پرورش بہرہ اخلاقیہ جنت کی قطعی بشارات اس شرط کے ساتھ مشروط ہے کہ وہ آدمی کسی ایسے سخت گناہ کا مرتکب نہ ہو جو اللہ کے نزدیک ناقابلِ معافی ہو (جیسے شرک و کفر و خونِ ناحق وغیرہ) اور اصل یہ شرط اس طرح کی تمام بشری حدیثوں میں ملحوظ ہوتی ہے، اگرچہ الفاظ میں مذکور نہ ہو۔ حال اس طرح کی تمام ترغیبی اور تبشیری حدیثوں میں بطور قاعدہ کلیہ کے اس کو ملحوظ رکھنا چاہیے۔

(۴۰) عَنْ أَبِي أُمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَسَحَ رَأْسَ يَتِيمٍ لَمْ يَسْخَهُ إِلَّا اللَّهُ كَانَ لَهُ بِحَلِّ شَعْرَتِهِ يَمُرُّ عَلَيْهَا يَدُ خَسَنَاتٍ وَمَنْ أَحْسَنَ إِلَى يَتِيمَةٍ أَوْ يَتِيمَةٍ عِنْدَ كَأَنَّهُ أَنَا وَهُوَ فِي الْبُعْثَةِ كَهَاتَيْنِ وَقَرْنِ بَيْنِ أَصْبَعَيْهِ۔۔۔۔۔ رواه احمد والترمذی

حضرت ابو امامہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ: جس شخص نے کسی یتیم کے سر پر صرف اللہ کے لئے ہاتھ پھیرا تو اس کے جتنے بالوں پر اس کا ہاتھ پھرتا ہو ہر بالی کے حساب سے اس کی نیکیاں ثابت ہوں گی اور جس نے اپنے پاس رہنے والی کسی یتیم بچی یا یتیم بچے کے ساتھ بہتر سلوک کیا تو میں اُو وہ آدمی جنت میں ان دو انگلیوں کی طرح قریب قریب ہوں گے اور آپ نے اپنی دو انگلیوں کو مل کر بتایا اور دکھایا کہ ان دو انگلیوں کی طرح باہل پاس پاس ہوں گے۔

(مسند احمد جامع ترمذی)

(تشریح) اس حدیث سے صراحت کے ساتھ معلوم ہوا کہ یتیموں کے ساتھ حسن سلوک پر جو روح پرور بشارات اس حدیث میں سنائی گئی ہے وہ اس شرط کے ساتھ مشروط ہے کہ یہ

حُسن سلوک خالصاً للوجه الشر ہو۔ اس کو بھی قاعدہ کلیہ کی طرح اس طرح کی تمام تر غیبی اور  
بشری حدیثوں میں ملحوظ رکھنا چاہئے۔

(۸۱) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ خَيْرُ بَيْتٍ فِي الْمُسْلِمِينَ بَيْتٌ فِيهِ يَتِيمٌ  
يُحْسِنُ إِلَيْهِ وَشَرُّ بَيْتٍ فِي الْمُسْلِمِينَ بَيْتٌ فِيهِ يَتِيمٌ  
يَسْأَلُ إِلَيْهِ ————— رواه ابن ماجه

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ  
علیہ وسلم نے فرمایا: مسلمانوں کے گھرانوں میں بہترین وہ گھرانہ ہے جس میں کوئی یتیم ہو  
اور اس کے ساتھ اچھا سلوک کیا جاتا ہو، اور مسلمانوں کے گھروں میں بدترین گھر  
وہ ہے جس میں کوئی یتیم ہو اور اس کے ساتھ بُرا سلوک کیا جائے۔

(سنن ابن ماجہ)

(۸۲) عَنْ أَبِي هُرَيْرَةَ أَنَّ رَجُلًا شَكَاَ إِلَى النَّبِيِّ صَلَّى اللَّهُ  
عَلَيْهِ وَسَلَّمَ قَسْوَةَ قَلْبِهِ قَالَ امْسَحْ رَأْسَ الْيَتِيمِ  
وَاطْعِمِ الْمُسْكِينِ ————— رواه احمد

حضرت ابو ہریرہ رضی اللہ عنہ سے روایت ہے کہ ایک شخص نے رسول اللہ  
صلی اللہ علیہ وسلم سے اپنی تراویح تلبی اور سخت دلی کی شکایت کی۔ آپ نے فرمایا کہ  
یتیموں کے سر پر (سپار کا) ہاتھ پھیرا کرو، اور مسکینوں کا جتمدوں کو کھانا کھلا کر دو۔

(مسند احمد)

(تشریح) یتیموں کے سروں پر شفقت کا ہاتھ پھیرنا اور مسکینوں کا جتمدوں کو کھانا کھلانا  
در اصل وہ حال ہیں جو دل کی درد مندی اور رحم کے جذبہ سے صادم ہوتے ہیں، لیکن اگر  
کسی کا دل درد مندی اور جذبہ رحم سے غالی ہوا اور اس کے بجائے اس میں قساوت ہو، تو

اس کا علاج یہ ہے کہ وہ عزم اور قوت ارادی سے کام لے کر یہ اعمال کرے، انشاء اللہ اس کے دل کی قساوت و رمدندی سے بدل جائے گی۔ رسول اللہ صلی اللہ علیہ وسلم نے اس حدیث میں اسی طریق علاج کی طرف رہنمائی فرمائی ہے۔

محتاجوں، بیماروں اور مصیبت زدوں کی خدمت و اعانت: —

(۸۳) عَنْ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ وَمَنْ كَانَ فِي حَاجَةِ أَخِيهِ كَانَ اللَّهُ فِي حَاجَتِهِ وَمَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ كُرْبَةً مِنْ كُرْبَاتٍ يَوْمَ الْقِيَمَةِ وَمَنْ سَتَرَ مُسْلِمًا سَتَرَهُ اللَّهُ يَوْمَ الْقِيَمَةِ۔  
رواہ البخاری و مسلم

حضرت عبداللہ ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ہر مسلمان دوسرے مسلمان کا بھائی ہے (اس لئے) نہ تو خود اس پر ظلم و زیادتی کرے نہ دوسروں کا مظلوم بننے کے لئے اس کو بے یار و مددگار چھوڑے۔ اور جو کوئی اپنے بھائی کی حاجت پوری کرے گا اللہ تعالیٰ اس کی حاجت وائی کرے گا اور جو کسی مسلمان کی تکلیف اور مصیبت کو دور کرے گا اللہ تعالیٰ قیامت کے دن اس کی مصیبتوں میں سے اس کی کسی مصیبت کو دور کرے گا، اور جو کسی مسلمان کی پردہ داری کرے گا اللہ تعالیٰ قیامت کے دن اس کی پردہ داری کرے گا۔

(صحیح بخاری و صحیح مسلم)

(۸۴) عَنْ ابْنِ هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ نَفَسَ عَنْ مُسْلِمٍ كُرْبَةً مِنْ كُرْبِ الدُّنْيَا

نَفَسَ اللَّهُ عَنْهُ كُزْبَةً مِنْ كُرْبٍ يَوْمَ الْقِيَمَةِ وَمَنْ يَسَّرَ  
عَلَى مُعْسِرٍ يَسِّرَ اللَّهُ عَلَيْهِ فِي الدُّنْيَا وَالْآخِرَةِ وَمَنْ  
سَّوَّرَ مُسْلِمًا سَوَّرَ اللَّهُ فِي الدُّنْيَا وَالْآخِرَةِ وَاللَّهُ فِي  
عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ -

رواه ابو داود و ترمذی

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ  
علیہ وسلم نے فرمایا :- جو کسی مسلمان کی کوئی ذمیوی تکلیف اور پریشانی دہو کرے گا  
اللہ تعالیٰ (اس کے حوض) قیامت کے دن کی تکلیف اور پریشانی سے اس کو نجات  
دے گا، اور (جو قرض خواہ اپنے کسی تنگ دست مقروض کو اپنے قرضے کی وصولی  
کے سلسلہ میں) سہولت دے گا تو اللہ تعالیٰ اس کو دنیا اور آخرت میں سہولت دے گا  
اور جو کسی مسلمان کی پردہ پوشی کرے گا اللہ تعالیٰ دنیا اور آخرت میں اس کی پردہ پوشی  
کرے گا، اور جو کوئی بندہ جب تک اپنے کسی بھائی کی امداد و اعانت کرتا ہے گا اللہ تعالیٰ  
اس کی مدد کرتا ہے گا۔ (سنن ابی داؤد، جامع ترمذی)

(۸۵) عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ أَيُّمَا مُسْلِمٍ كَسَا مُسْلِمًا ثَوْبًا عَلَى عُرَى كَسَاهُ اللَّهُ  
مَنْ خَضِرَ الْجَنَّةِ وَأَيُّمَا مُسْلِمٍ أَطْعَمَ مُسْلِمًا عَلَى جَوْعٍ  
أَطْعَمَهُ اللَّهُ مَنْ شَمَرَا الْجَنَّةِ وَأَيُّمَا مُسْلِمٍ سَقَا مُسْلِمًا  
عَلَى ظَمَأٍ سَقَاهُ اللَّهُ مِنَ الرَّحِيْقِ الْمَحْمُومِ -

رواه ابو داود و ترمذی

حضرت ابو سعید خدری رضی اللہ عنہ سے روایت ہے کہ رسول اللہ صلی اللہ  
علیہ وسلم نے فرمایا :- جو مسلمان کسی مسلمان کو عریانی کی حالت میں کپڑے پہنائے اللہ تعالیٰ

اس کو جنت کے سبز چوڑے حلقے فرمائے گا اور جو مسلمان کسی مسلمان کو بھوک کی حالت میں کھانا کھلائے اللہ تعالیٰ اس کو جنت کے پھل اور میوے کھلائے گا اور جو مسلمان کسی مسلمان کو پیاس کی حالت میں پانی (یا کوئی مشروب) پلائے اللہ تعالیٰ اس کو نہایت نفیس (جنت کی) شراب طہور پلائے گا جس پر غیبی قمر لگی ہوگی۔

(سنن ابی داؤد، جامع ترمذی)

(۸۶) عَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَطْعَمُوا الْجَائِعَ وَعَوَّدُوا الْمَرِيضَ وَفُكُّوا الْعَانِيَ۔

رواہ البخاری

حضرت ابو موسیٰ اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ بھوکوں کو کھانا کھلاؤ، بیماروں کی خبر لو (اور دیکھ بھال کرو) اور اسیروں قیدیوں کو رہائی دلانے کی کوشش کرو۔ (صحیح بخاری)

(تشریح) اس حدیث میں بھوکوں کو کھانا کھلانے کے علاوہ مریضوں کی عیادت اور قیدیوں کو رہا کرنے کی بھی تلقین فرمائی گئی ہے۔ ”عیادت“ کے متعلق یہ بات قابلِ لحاظ ہے کہ ہمارے عرف اور محاورہ میں عیادت کا مطلب صرف بیمار پرسی (یعنی مریض کا حال دریافت کرنا) سمجھا جاتا ہے، لیکن عربی زبان میں اس کا مفہیم اس سے زیادہ وسیع ہے، اور بیمار پرسی اور خبر گیری کے علاوہ بیمار داری بھی اس کے مفہوم میں شامل ہے، اسلئے اس حدیث میں مریضوں کی عیادت کا جو حکم دیا گیا ہے اس کا مطلب صرف بیمار پرسی ہی نہیں، بلکہ بیمار داری اور حسبِ استطاعت دوا علاج کی فکر بھی اس میں شامل ہے۔ اسی طرح قیدیوں کو رہا کرنے کا جو حکم اس حدیث میں دیا گیا ہے اس کے بارے میں بھی یہ بات بالکل ظاہر ہے کہ اس سے وہی اسیرینِ بلا مراد ہیں جو تاحق قید میں رکھے گئے ہوں، یا کم از کم اُن کے رہا ہو جانے سے خیر کی امید ہو، بلاشبہ ایسے گرفتارینِ بلا کا رہا کرنا اور اُن کو آزادی دلانا بڑا کارِ ثواب ہے۔

(۸۷) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى يَقُولُ يَوْمَ الْقِيَمَةِ يَا ابْنَ آدَمَ مَرَضْتُ فَلَمْ تَعُدْ نِي قَالَ يَا رَبِّ كَيْفَ أَعُوذُ لَكَ وَأَنْتَ رَبُّ الْعَالَمِينَ قَالَ أَمَا عَلِمْتَ أَنَّ عَبْدِي فَلَانًا مَرِضَ فَلَمْ تَعُدَّهُ أَمَا عَلِمْتَ أَنَّكَ لَوْ عُدْتَهُ لَوَجَدْتَنِي عِنْدَهُ يَا ابْنَ آدَمَ اسْتَطَعْتُمْ أَنْ تَطْعِمَنِي قَالَ يَا رَبِّ كَيْفَ أَطْعِمُكَ وَأَنْتَ رَبُّ الْعَالَمِينَ قَالَ أَمَا عَلِمْتَ أَنَّكَ اسْتَطَعْتَ عَبْدِي فَلَانٌ فَلَمْ تَطْعِمْهُ أَمَا عَلِمْتَ أَنَّكَ لَوْ أَطْعَمْتَهُ لَوَجَدْتَنِي ذَلِكَ عِنْدِي يَا ابْنَ آدَمَ اسْتَسْقَيْتُكَ فَلَمْ تَسْقِنِي قَالَ يَا رَبِّ كَيْفَ أَسْقِيكَ وَأَنْتَ رَبُّ الْعَالَمِينَ قَالَ اسْتَسْقَاكَ عَبْدِي فَلَانٌ فَلَمْ تَسْقِهِ أَمَا إِنَّكَ لَوْ سَقَيْتَهُ وَجَدْتَنِي ذَلِكَ عِنْدِي۔

رواہ مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ :- اللہ تعالیٰ قیامت کے دن فرزندِ آدم سے فرمائے گا کہ اے ابنِ آدم! میں بیمار ہوا تھا تو نے میری خبر نہیں لی؟ جبندہ عرض کرے گا :- اے میرے مالک! اور پروردگار! میں کیسے تیری بیمار داری یا بیمار پرسی کر سکتا تھا تو تو ربِ انجلیں ہے (بیماری کا تجھ سے کیا واسطہ اور تیری بارگاہ میں اس کا کہاں گونم اللہ تعالیٰ فرمائے گا :- کیا تجھے علم نہیں ہوا تھا کہ میرا فلاں بندہ بیمار ہوا تھا، تو نے اس کی عیادت نہیں کی اور خبر نہیں لی؟ کیا تجھے معلوم نہیں تھا کہ اگر تو اس کی خبر لیتا اور بیمار داری کرتا تو مجھے اس کے پاس ہی پاتا؟ اے ابنِ آدم! میں نے

تجھے کھانا مانگا تھا تو نے تجھے نہیں کھلایا؟۔ بزدل عرض کرے گا:۔ (خداوند!) میں تجھے کیسے کھانا کھلا سکتا تھا تو تو رب العالمین ہے تجھے کھانے سے کیا واسطہ؟۔ اللہ تعالیٰ فرمائے گا:۔ کیا تجھے معلوم نہیں کہ میرے فلاں بندے نے تجھ سے کھانا مانگا تھا، تو نے اس کو کھانا نہیں دیا کیا تجھے علم نہیں ہے کہ اگر تو اس کو کھانا کھلاتا تو اس کو میرے پاس پابند تھا۔ اے ابی آدم! میں نے پینے کے لئے تجھ سے (پانی) مانگا تھا تو نے مجھے نہیں پلایا؟۔ بزدل عرض کرے گا:۔ میں تجھے پانی کیسے پلاتا تو تو رب العالمین ہے تجھے پینے سے کیا واسطہ؟۔ اللہ تعالیٰ فرمائے گا:۔ میرے فلاں بزدل!۔ نے تجھ سے پینے کے لئے پانی مانگا تھا تو نے اس کو نہیں پلایا، سن! اگر تو اس کو پانی پلا دیتا تو اس کو میرے پاس پالیتا۔

صحیح مسلم

(تشریح) اس حدیث میں جس بوڑھے اور غیر معمولی انداز میں کسپرس بیماروں کی عیادت بیمار دار کا اور بھونوں پیاسوں کو کھلانے پلانے کی توجہ دی گئی ہے اس میں غور کرنے سے سمجھا جاسکتا ہے کہ رسول اللہ صلی اللہ علیہ وسلم کی تعلیم و ہدایت میں ان معاشرتی اعمال اور عاجمہ بندوں کی خدمت و اعانت کی کس قدر اہمیت ہے اور ان کا ہر جہ کتنا بلند ہے۔ فرمایا گیا ہے کہ جو کسی حاجت مند اور بیمار کی خدمت و عیادت کرے گا وہ خدا کو اس کے پاس پائے گا اور اُسے خدا مل جائے گا۔ اللہ تعالیٰ توفیق عطا فرمائے۔

غلاموں اور زیر دستوں کے بارے میں ہدایات:

رسول اللہ صلی اللہ علیہ وسلم جب دنیا میں مبعوث ہوئے تو عرب میں بلکہ قریب قریب اس پوری دنیا میں جس کی تاریخ معلوم ہے غلاموں کا طبقہ موجود تھا۔ خاتع قہیں مفتوح توٹا کے افراد کو غلام بنالیتی تھیں پھر وہ ان کی ملکیت چھ جاتے تھے، ان سے جانوروں کی طرح محنت و مشقت کے کام لئے جاتے تھے، اور ان کا کوئی حق نہیں سمجھا جاتا تھا۔

رسول اللہ صلی اللہ علیہ وسلم نے ایک طرف تو غلاموں کو آزاد کرنے کو بہت سے گناہوں کا کفارہ اور بہت بڑا کارِ ثواب قرار دیا اور طرح طرح سے اس کی ترغیب دی، دوسری طرف ہدایت فرمائی کہ ان کے ساتھ بہتر سلوک کیا جائے ان پر محنت و مشقت کا زیادہ ۹۰ بوجھ نہ ڈالا جائے، ان کے طعام و لباس جیسی بنیادی ضرورتوں کا مناسب انتظام کیا جائے، بلکہ حکم دیا کہ جو گھر میں کھایا جائے وہی ان کو کھلایا جائے، جیسا کپڑا خود پہن جائے ویسا ہی مانی کو پہنایا جائے، ان کے معاملے میں خدا کے محاسبہ اور مواخذہ سے قضا جائے۔

تاریخ شاہد ہے کہ ان ہدایات اور تعلیمات نے غلاموں کی دنیا ہی بدل دی، پھر تو ان میں سے ہزاروں اُمت کے امیر اور پیشوا تک ہوئے، ہزاروں حکمت کے بڑے سے بڑے عہدوں پر فائز ہوئے، ان کی حکومتیں تک قائم ہوئیں یہ سب اُس ہدایت و تعلیم ہی کے نتائج تھے جو انسانیت کے اس مظلوم و ناتواں طبقہ کے بارے میں رسول اللہ صلی اللہ علیہ وسلم نے اپنی اُمت کو دی تھی، اور پھر ساری دنیا اس سے متاثر ہوئی۔ اس سلسلہ کی چند حدیثیں ذیل میں پڑھی جائیں۔

### غلاموں کے بنیادی حقوق :-

(۸۸) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْمُتْلُوكِ طَعَامُهُ وَكِسْوَتُهُ وَلَا يَكْلَفُ مِنَ الْعَمَلِ إِلَّا مَا يَطِيقُ

رواہ مسلم  
حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

نے امیرِ مومنین فرمایا :- طعام اور لباس غلام کا حق ہے، اور یہ بھی اس کا حق ہے کہ اسے

ایسے سخت کام کی تکلیف نہ دی جائے جس کا وہ تحمل نہ کر سکے۔ (صحیح مسلم)

(تشریح) اس حدیث میں صرف یہ فرمایا گیا ہے کہ طعام و لباس غلام کا حق ہے۔ آقا کی



یہ ذمہ داری ہے کہ اس کا یہ حق ادا ہو، اسے ضرورت پھر کھانا اور کپڑا دیا جائے۔  
آگے درج ہونے والی حدیث سے معلوم ہو گا کہ اسے وہی کھانا کھلایا جائے جو گھر میں  
کھایا جائے، وہی لباس پہنایا جائے جو خود پہنا جائے۔۔۔۔۔۔ یہ بھی فرمایا گیا کہ:۔۔ اس پر  
کام کا بیجا بوجھ نہ ڈالا جائے، اتنا ہی کام لیا جائے جتنا وہ کر سکے۔ یہ گویا غلاموں کے بنیادی  
حقوق ہیں۔

یہ غلام تمہارے بھائی ہیں، ان سے برادرانہ سلوک کیا جائے:۔۔۔

(۸۹) عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ إِخْوَانُكُمْ جَعَلَهُمُ اللَّهُ تَحْتَ أَيْدِيكُمْ فَمَنْ  
جَعَلَ اللَّهُ أَخَاهُ تَحْتَ يَدَيْهِ فَلْيُطْعِمْهُ مِمَّا يَأْكُلُ  
وَلْيُلْبِسْهُ مِمَّا يَلْبَسُ وَلَا يَكْلِفْهُ مِنَ الْعَمَلِ مَا يَغْلِبُهُ  
إِنْ كَلَّفَهُ مَا يَغْلِبُهُ فَلْيُعِينْهُ عَلَيْهِ - رواه البخاری و مسلم

حضرت ابو ذر غفاری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ:۔۔ (یہ بیچارے غلام) تمہارے بھائی ہیں، اللہ نے ان کو  
تمہارا زیر دست (محکوم) بنا دیا ہے، تو اللہ جس کے زیر دست (اور تحت حکم) اس کے  
کسی بھائی کو کر دے تو اس کو چاہئے کہ اس کو وہ کھلائے جو خود کھاتا ہے، اور وہ پہنائے  
جو خود پہنتا ہے، اور اس کو ایسے کام کا مکلف نہ کرے جو اس کے لئے بہت بھاری ہو۔  
اور اگر ایسے کام کا مکلف کرے تو پھر اس کام میں خود اس کی مدد کرے۔

(صحیح بخاری صحیح مسلم)

(تشریح) اس حدیث میں ہر غلام کو اس کے آقا کا بھائی بتایا گیا ہے جس کو اللہ تعالیٰ نے  
اس کے تحت میں کر دیا ہے۔ اس تعبیر میں اس مظلوم طبقہ کے ساتھ حسن سلوک کی جتنی ترغیبیں ہیں

وہ ظاہر ہے۔۔۔۔۔ غلام اور آقا کو بھائی بھائی اس بنا پر قرار دیا گیا ہے کہ دونوں بہر حال آدم و حوا کی اولاد ہیں۔ یہ بنی آدم اعضاء کے یکہ گیرندہ کہ در آفرینش زیکہ جو ہر اندہ پھر اسی تعلق اور رشتہ کی بنیاد پر فرمایا گیا ہے کہ جب تمہارا غلام اور خادم تمہارا بھائی ہے تمہاس کے ساتھ وہی بڑاؤ ہونا چاہئے جو بھائیوں کے ساتھ ہوتا ہے، اُسے وہی کھلایا اور پہنایا جائے، جو خود کھایا اور پہنایا جائے۔

غلام یا نوکر جو کھانا بنائے اُس میں سے اُس کو ضرور کھلایا جائے۔

(۹۰) عَنْ أَبِي مُدْرِيَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا صَنَعَ لِأَحَدٍ كُمًّا خَادِمُهُ طَعَامَهُ ثُمَّ جَاءَهُ بِهِ وَقَدْ دَلِيَ حَرَّكَهُ دُخَانَهُ فَلْيَقْعِدْهُ مَعَهُ فَلْيَأْكُلْ فَإِنْ كَانَ الطَّعَامُ مَشْقُوعًا قَلِيلًا فَلْيَضَعْ فِي يَدِهِ مِنْهُ أُكْلَةً أَوْ أُكْلَتَيْنِ۔۔۔۔۔ (صحیح مسلم)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب تم میں سے کسی کا خادم اس کے لئے کھانا تیار کرے پھر وہ اس کے پاس لیکر آئے۔۔۔۔۔ اور اُس نے اس کے پکانے اور بنانے میں گرمی اور دھوئیں کی تکلیف اٹھائی ہے۔۔۔۔۔ تو آقا کو چاہئے کہ کھانا تیار کرنے والے اُس خادم کو بھی کھانے میں اپنے ساتھ بٹھالے اور وہ بھی کھائے۔۔۔۔۔ پس اگر کبھی (کھانا) تھوڑا ہو (جو دونوں کے لئے کافی نہ ہو سکے) تو آقا کو چاہئے کہ اُس کھانے میں سے دو ایک لقمے ہی اس خادم کو دے دے۔۔۔۔۔ (صحیح مسلم)

(تشریح) رسول اللہ صلی اللہ علیہ وسلم کے زمانہ میں جن گھروں میں غلام یا بندیاں تھیں

کھانے پکانے جیسے خدمت کے کام انہی سے لئے جاتے تھے۔ ان کے بارے میں آپ نے ہدایت فرمائی کہ جب وہ کھانا پکاکے لائیں تو ان کو اپنے کھانے میں شریک کر لو اور ساتھ بٹھا کر کھلاؤ، اور جب کھانا کم ہو اس کی گنجائش نہ ہو تب بھی ان کو اس میں سے کچھ حصہ ضرور دو، کیونکہ انہوں نے اس کے پکانے میں گرمی اور دھوئیں کی تکلیف برداشت کی ہے۔  
ہمارے زمانہ میں اسی بنیاد پر یہی حکم کھانا پکانے والے نوکروں اور نوکرانیوں کے لئے ہوگا۔

## غلاموں کی غلطیوں و قصور کو معاف کیا جائے:

(۹۱) عَنْ عَبْدِ اللَّهِ بْنِ عُمَرَ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ كَمْ نَعْفُو عَنِ الْخَادِمِ فَسَكَتَ ثُمَّ أَعَادَ عَلَيْهِ الْكَلَامَ فَصَمَّتْ فَلَمَّا كَانَتِ الثَّلَاثَةُ قَالَ اغْفُوا عَنْهُ كُلَّ يَوْمٍ سَبْعِينَ مَرَّةً

رواہ ابو داؤد

حضرت عبداللہ بن عمر رضی اللہ عنہ سے روایت ہے کہ ایک شخص رسول اللہ صلی اللہ علیہ وسلم کی خدمت میں حاضر ہوئے اور عرض کیا کہ: یا رسول اللہ! اپنے خادم اور غلام کی غلطیاں کس حد تک ہیں معاف کر دینا چاہئیں؟  
آپ نے سکوت فرمایا (اور کوئی جواب نہیں دیا)۔ اس شخص نے دوبارہ آپ کی خدمت میں یہی عرض کیا۔ آپ پھر خاموش رہے اور جواب میں کچھ نہیں فرمایا۔ پھر جب تیسری دفعہ اس نے عرض کیا، تو آپ نے ارشاد فرمایا ہر روز ستر دفعہ۔ (سنن ابی داؤد)

(تشریح) پہلی اور دوسری دفعہ جو آپ نے کوئی جواب نہیں دیا اور خاموشی اختیار فرمائی اس کی وجہ غالباً یہ تھی کہ آپ نے سوال کرنے والے صاحب کو اپنی خاموشی سے یہ تاثر دینا چاہا کہ

یہ کوئی پوچھنے کی بات نہیں ہے، اپنے زید دست غلام کا قصور معاف کر دینا تو ایک نیکی ہے جس سے اللہ تعالیٰ کی رضا اور رحمت حاصل ہوتی ہے اسلئے جہاں تک ہو سکے معاف ہی کیا جائے لیکن جب وہ دفعہ کے بعد تیسری دفعہ بھی اُن صاحب نے پوچھا تو آپ نے فرمایا: ”مَنْ يَوْمَ سَبْعِينَ مَرَّةً“ یعنی اگر بالفرض ہر روز صبح سے شام تک ستر قصور کرے تب بھی اُسے معاف ہی کر دو۔۔۔ ظاہر ہے کہ یہاں ”سَبْعِينَ“ سے شتر کا خاص عدد مراد نہیں ہے، بلکہ مطلب یہ ہے کہ اگر تمہارا زید دست غلام یا نوکر بار بار غلطی اور قصور کرے تو انتقام نہ لو، معاف ہی کر دو۔

اس عاجز کے نزدیک معافی کے اس حکم کا مطلب یہی ہے کہ اس کو انتقاماً سزا نہ دی جائے، لیکن اگر اصلاح و تادیب کے لئے کچھ سزائیں مناسب سمجھی جائے تو اس کا پورا حق ہے، اور اس حق کا استعمال کرنا اس ہدایت کے خلاف نہ ہوگا، بلکہ بعض اوقات اس کے حق میں ہی بہتر ہوگا۔

(۹۲) عَنْ كَعْبِ بْنِ مَجْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَضْرِبُوا أَمَاءَكُمْ عَلَى كَسْرٍ إِنْ أَعَاكُمْ فَإِنَّ لَهُمَا أَجَالًا كَأَجَالِكُمْ۔۔۔ رواه الدلمی

حضرت کعب بن مجرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ہدایت فرمائی کہ:۔۔۔ اپنی باندیوں کو برتن توڑ دینے پر سزا نہ دیا کرو، اس لئے کہ برتنوں کی بھی عمریں مقرر ہیں تمہاری عمروں کی طرح۔

(مسند المفرد وس الدلمی)

(تشریح) گھروں میں کام کرنے والی باندیوں اور نوکرانیوں سے اور اسی طرح غلاموں اور نوکروں سے برتن ٹوٹ پھوٹ جاتے تھے اور ان بیچاروں کی پٹائی ہوتی تھی۔ اس حدیث میں رسول اللہ صلی اللہ علیہ وسلم نے ہدایت فرمائی ہے کہ جس طرح وقت پورا ہونے پر آدمی

مرجاتا ہے اسی طرح وقت پورا ہونے پر برتن بھی ٹوٹ پھوٹ جاتے ہیں اس لئے انی بیچاروں سے انتقام لینا اور مارنا پیٹنا بہت ہی غلط بات ہے (ہاں جیسا کہ اوپر عرض کیا گیا اصلاح و تادیب کی نیت سے مناسب تنبیہ اور سزاؤں کیجا سکتی ہے)۔

غلام پر ظلم کر نیوالے سے قیامت میں بدلہ لیا جائے گا: —

(۹۳) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ ضَرَبَ مَمْلُوكَهُ ظَلِمًا أُقِيدَ مِنْهُ يَوْمَ الْقِيَمَةِ ————— رواه البیہقی فی شعب الایمان

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ: جو کوئی اپنے غلام کو ناحق مارے گا قیامت کے دن اس سے بدلہ لیا جائے گا ————— (شعب الایمان للبیہقی)

غلام پر ظلم کا کفارہ: —

(۹۴) عَنْ أَبِي عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ ضَرَبَ غُلَامًا مَالَهُ حَدًّا أَلَمْ يَأْتِهِ أَوْ لَطَمَهُ فَإِنَّ كَفَّارَتَهُ أَنْ يُعْتِقَهُ ————— رواه مسلم

حضرت عبد اللہ بن عمر رضی اللہ عنہ سے روایت ہے کہ انھوں نے کہا کہ میں نے رسول اللہ صلی اللہ علیہ وسلم سے سنا آپ فرماتے تھے کہ: جس کسی نے اپنے غلام کو کسی ایسے جرم پر سزا دی جو اس نے نہیں کیا تھا یا اس کو طمانہ مارا تو اس کا کفارہ یہ ہے کہ اس کو آزاد کر دے (یعنی اگر ایسا نہیں کرے گا تو خدا کے ہاں سزا کا مستحق ہوگا)۔

(صحیح مسلم)

(۹۵) عَنْ أَبِي مَسْعُودٍ الْأَنْصَارِيِّ قَالَ كُنْتُ أَحْزَبُ غَلَامًا مَالِي فَسَبَعْتُ مِنْ خَلْفِي مَهْوًنًا إِنْ عَلِمَ أَبَا مَسْعُودٍ أَنَّ اللَّهَ أَقْدَرُ عَلَيَّكَ مِنْكَ عَلَيْهِ فَانْتَفَتْ فَإِذَا هُوَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ هُوَ حَزْرٌ لِي جَاءَهُ اللَّهُ فَقَالَ أَمَّا لَوْلَمْ تَفْعَلْ لَلْفَحْشَاءِ النَّارِ أَوَلَمْ تَسْتَشْكِ النَّارَ — رواه مسلم

حضرت ابو مسعود انصاری رضی اللہ عنہ سے روایت ہے کہ میں اپنے ایک غلام کو مال دیتا تھا، میں نے پیچھے سے آواز سنی (کوئی کہہ رہا تھا) کہ اے ابو مسعود! تجھے معلوم رہنا چاہئے (اور اس بات سے غافل نہ ہونا چاہئے) کہ اللہ کو تجھ پر اس سے زیادہ قدرت اور قابو حاصل ہے جتنا تجھے اس بیچارے غلام پر ہے — میں نے مکرر دیکھا تو وہ فرماتے والے رسول اللہ صلی اللہ علیہ وسلم تھے — میں نے عرض کیا: — یا رسول اللہ! (میں نے اس کو آزاد کر دیا) اب یہ (میری طرف) اللہ کے لئے آزاد ہے — آپ نے ارشاد فرمایا: — تمہیں معلوم ہونا چاہئے کہ اگر تم یہ نہ کرتے (یعنی اس غلام کو اللہ کے لئے آزاد نہ کر دیتے) تو لَفَفَحْنَاكَ النَّارَ (جس کا ترجمہ ہے کہ جہنم کی آگ تمہیں جلا ڈالتی) — یا فرمایا "لَمَسْنَاكَ النَّارَ" (جس کا ترجمہ ہے کہ جہنم کی آگ تمہیں لمبیٹ میں لے لیتی)۔

(صحیح مسلم)

(تشریح) اگر اللہ اور یوم آخرت پر ایمان ہو تو ظلم و زیادتی اور ہر قسم کے گناہوں سے بچانے کے لئے بہترین تدبیر یہی ہے کہ اللہ کی پکڑ اور آخرت کے مواخذہ و محاسبہ کو یاد دلایا جائے۔ اللہ تعالیٰ ایمان نصیب فرمائے۔

## غلاموں کے بارے میں حضور کی آخری وصیت :

(۹۶) عَنْ عَلِيٍّ قَالَ كَانَ آخِرُ كَلَامِ رَسُولِ اللَّهِ صَلَّى اللَّهُ عَلَيْهِ وَسَلَّمَ الصَّلَاةُ الصَّلَاةُ وَاتَّقُوا اللَّهَ فِيمَا مَلَكَتْ أَيْمَانُكُمْ

رواہ ابو داؤد

حضرت علی رضی اللہ عنہ سے روایت ہے کہ رسول اللہ صلی اللہ علیہ وسلم نے (وفات سے پہلے) جو آخری کلام فرمایا، وہ یہ تھا: ”الصَّلَاةُ الصَّلَاةُ وَاتَّقُوا اللَّهَ فِيمَا مَلَكَتْ أَيْمَانُكُمْ“ (یعنی نماز کی پابندی کرو، نماز کا پورا اہتمام کرو، اور اپنے غلاموں زیر دستوں کے بارے میں خدا سے ڈرو)۔

(سنن ابی داؤد)

(تشریح) اس حدیث سے معلوم ہوا کہ اس دنیا سے اور امت سے ہمیشہ کے لئے رخصت ہوتے ہوئے رسول اللہ صلی اللہ علیہ وسلم نے اپنی امت کو خاص طور سے دو باتوں کی تاکید اور وصیت فرمائی تھی۔ ایک یہ کہ نماز کا پورا اہتمام کیا جائے اس میں غفلت اور کوتاہی نہ ہو یہ سب اہم فریضہ اور بندوں پر اللہ کا سب سے بڑا حق ہے۔ دوسری یہ کہ غلاموں باندیوں کے ساتھ برتاؤ میں اُس خداوند و ابجلال سے ڈرا جائے جس کی عدالت میں ہر ایک کی پیشی ہوگی اور ہر مظلوم کو ظالم سے بدلہ دلوا یا جائے گا۔ غلاموں زیر دستوں کے لئے یہ بات کتنے شرف کی ہے کہ نبی رحمت صلی اللہ علیہ وسلم نے اس دنیا سے جاتے وقت سب سے آخری وصیت اللہ کے حق کے ساتھ اُن کے حق کی ادائیگی اور ان کے ساتھ عسین سلوک کی فرمائی، اور اس حدیث کے مطابق سب سے آخری لفظ آپ کی زبان مبارک سے جوا ہوا وہ یہ تھا: ”وَ اتَّقُوا اللَّهَ فِيمَا مَلَكَتْ أَيْمَانُكُمْ“

حضرت عائشہ رضی اللہ عنہا کی ایک روایت سے جو صحیح بخاری میں بھی مروی ہے یہ

معلوم ہوتا ہے کہ سب سے آخری کلمہ آپ کی زبان مبارک سے پیدا ہوا تھا: ”اَللّٰهُمَّ  
الَّذِيْ فِیْكَ الْاَعْلٰی“ (اے اللہ! مجھے رفیقِ اعلیٰ کی طرف اٹھالے)۔ شارحین نے ان دونوں  
حدیثوں میں اس طرح تطبیق کی ہے کہ اُمت سے مخاطب ہو کر آپ نے وصیت کے طور پر آخری  
بات تو وہ فرمائی تھی جو حضرت علی مرتضیٰ رضی اللہ عنہ کی مسندِ رجۃ بالا حدیث میں مذکور ہوئی ہے  
اور اس کے بعد اللہ تعالیٰ کی طرف مخاطب ہو کر آخری کلمہ وہ فرمایا تھا جو حضرت عائشہ صدیقہ  
رضی اللہ عنہا نے نقل فرمایا ہے۔ واللہ اعلم۔

آقاؤں کی خیر خواہی اور فاداری کے بارے میں غلاموں کو ہدایت :-

رسول اللہ صلی اللہ علیہ وسلم نے جس طرح غلاموں کے حقوق اور ان کے ساتھ حسن سلوک  
کے بارے میں آقاؤں کو ہدایت دیں اسی طرح غلاموں کو بھی آپ نے نصیحت فرمائی اور ترغیب  
دی کہ وہ جس کے زیر دست ہیں اُس کے ساتھ خیر خواہی اور وفاداری کا رویہ رکھیں۔ آپ نے  
کسی غلام کی بڑی خوشنہیبی اور کامیابی یہ بتائی کہ وہ اپنے خالق پروردگار کا عبادت گزار اور  
اپنے سید و آقا کا وفادار و فرمانبردار ہو۔

(۹۷) عَنْ اَبِيْ هُرَيْرَةَ قَالَ قَالَ رَسُولُ اللّٰهِ صَلَّی اللّٰهُ  
عَلَيْهِ وَسَلَّمْ نِعَمًا لِّلْمَمْلُوْكِ اَنْ يَتَوَقَّاهُ اللّٰهُ بِحُسْنِ  
عِبَادَةِ رَبِّهِ وَطَاعَةِ سَيِّدِهِ نِعَمًا لِّهِ۔

رواہ البخاری ومسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم  
نے فرمایا: کسی غلام اور مملوک کے لئے بڑی اچھی اور کامیابی کی بات ہے کہ اللہ  
اس کو ایسی حالت میں اٹھائے کہ وہ اپنے پروردگار کا عبادت گزار اور اپنے سید و آقا  
کا فرمانبردار ہو۔ (صحیح بخاری و صحیح مسلم)



(۹۸) عَنْ عَبْدِ اللَّهِ بْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الْعَبْدَ إِذَا نَصَحَ لِسَيِّدِهِ وَأَخْسَنَ عِبَادَةً رَبِّهِ فَلَهُ أَجْرُهُ مَرَّتَيْنِ \_\_\_\_\_ رواه البخاری ومسلم

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ کوئی غلام جب اپنے سید و آقا کی نیر خواہی اور ذفا داری کہے اور خدا کی عبادت بھی اچھی طرح کرے تو وہ دوسرے ثواب کا مستحق ہوگا۔

(صحیح بخاری و صحیح مسلم)

(تشریح) رسول اللہ صلی اللہ علیہ وسلم کی ہدایت و تعلیم کا یہ ایک بنیادی اصول ہے کہ ہر فرد اور ہر طبقہ کو آپ ترغیب دیتے ہیں اور تاکید فرماتے ہیں کہ وہ دوسرے کا حق ادا کرے اور حقوق کے ادا کرنے میں اپنی کامیابی سمجھے۔

سیدوں اور آقاؤں کو آپ نے ہدایت فرمائی کہ وہ غلاموں زیر دستوں کے بارے میں خدا سے ڈریں، اُن کے حقوق ادا کریں، اُن کے ساتھ بہتر سلوک کریں، اُن کو اپنا بھائی سمجھیں اور ایک فرد خاندان کی طرح رکھیں۔

اور غلاموں اور مملوکوں کو ہدایت فرمائی اور ترغیب دی کہ وہ سیدوں اور آقاؤں کے خیر خواہ اور وفادار ہو کر رہیں۔

ہماری اس دنیا کے سارے شر و فساد کی جڑ بنیادیہ ہے کہ ہر ایک دوسرے کا حق ادا کرنے سے منکر یا کم از کم بے پروا ہے اور اپنا حق دوسرے سے وصول کرنے بلکہ پھینکنے کے لئے ہر شکش اور جبر و زور کو صحیح سمجھتا ہے، اسی نے دنیا کو جہنم بنا رکھا ہے اور اُس وقت تک یہ دنیا امن و سکون سے محروم رہے گی جب تک کہ حق لینے اور پھینکنے کے بجائے حق ادا کرنے پر زور نہ دیا جائے گا۔ اگر عقل و بصیرت سے محرومی نہ ہو تو مسئلہ بالکل بے بسی ہے۔

بڑوں اور چھوٹوں کے باہمی برتاؤ کے بارے میں ہدایات: —

ہر معاشرہ اور سماج میں کچھ بڑے ہوتے ہیں اور کچھ ان کے چھوٹے۔ رسول اللہ صلی اللہ علیہ وسلم نے بڑوں کے چھوٹوں کے ساتھ اور چھوٹوں کے بڑوں کے ساتھ برتاؤ کے بارے میں بھی ہدایات فرمائی ہیں۔ اگر ان کا اتباع کیا جائے تو معاشرہ میں خوشگواہی اور روحانی سرور و سکون رہے جو انسانیت کے لئے نعمتِ عظمیٰ ہے۔  
اس سلسلہ کی چند حدیثیں یہاں بھی پڑھ لی جائیں: —

(۹۹) عَنْ عُمَرُو بْنِ شُعَيْبٍ عَنْ أَبِيهِ عَنْ جَدِّهِ  
قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ مِنَّا  
مَنْ لَمْ يَرْحَمْ صَغِيرَنَا وَ يَعْرِفْ شَرَفَ كَبِيرِنَا۔  
رواہ الترمذی و ابوداؤد

عمر بن شعیب اپنے والد شعیب سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا: جو آدمی ہمارے چھوٹوں کے ساتھ شفقت کا برتاؤ نہ کرے اور بڑوں کی عزت کا خیال نہ کرے وہ ہم میں سے نہیں ہے۔ (جامع ترمذی، سنن ابی داؤد)

(۱۰۰) عَنْ أَنَسٍ قَالَ جَاءَ شَيْخٌ يُرِيدُ النَّبِيَّ صَلَّى اللَّهُ عَلَيْهِ وَسَلَّمَ فَأَبْطَأَ الْقَوْمُ أَنْ يُوسِعُوهُ فَقَالَ  
صَلَّى اللَّهُ عَلَيْهِ وَسَلَّمَ لَيْسَ مِنَّا مَنْ لَمْ يَرْحَمْ  
صَغِيرَنَا وَلَمْ يُوقِزْ كَبِيرَنَا۔ رواہ الترمذی

حضرت انس رضی اللہ عنہ سے روایت ہے کہ ایک بوڑھے بزرگ آئے، وہ رسول اللہ صلی اللہ علیہ وسلم کے پاس پہنچنا چاہتے تھے، لوگوں نے (جو اس وقت حاضر تھے)

اُن کے لئے گنجائش پیدا کرنے میں دیر کی (یعنی ایسا نہیں کیا کہ اُن کے بڑھاپے کے احترام میں جلدی سہان کو راستہ دے دیتے اور جگہ خالی کر دیتے) تو حضورؐ نے فرمایا کہ :- جو آدمی ہمارے چھوٹوں پر شفقت نہ کرے اور ہمارے بڑوں کا احترام نہ کرے وہ ہم میں سے نہیں۔  
(جامع ترمذی)

(تشریح) مطلب یہ ہے کہ جو شخص رسول اللہ صلی اللہ علیہ وسلم اور آپ کے دین سے وابستگی چاہے، اُس کے لئے ضروری ہے کہ وہ بڑوں کے ساتھ ادب و احترام کا برتاؤ رکھے، اور چھوٹوں کے ساتھ شفقت سے پیش آئے، اور جو ایسا نہ کرے اس کو حق نہیں ہے کہ وہ حضورؐ کی طرف اور آپ کی خاص جماعت کی طرف اپنی نسبت کرے۔  
قریب قریب اسی مضمون کی ایک حدیث جامع ترمذی ہی میں حضرت عبداللہ بن عباس رضی اللہ عنہ سے بھی روایت کی گئی ہے۔

(۱۰۱) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَكْرَمَ شَايَ شَيْخًا مِنْ أَجَلِ سِنِّهِ إِلَّا قَبِضَ اللَّهُ لَهُ عِنْدَ سِنِّهِ مَنْ يُكْرِمُهُ -


رواہ الترمذی

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا :- جو جوان کسی بوڑھے بزرگ کا اُس کے بڑھاپے ہی کی وجہ سے ادب و احترام کرے گا، تو اللہ تعالیٰ اُس جوان کے بوڑھے ہونے کے وقت ایسے بندے مقرر کرے گا جو اُس وقت اُس کا ادب و احترام کریں گے۔

(جامع ترمذی)

(تشریح) اور جو دو حدیثیں جمع ہوئی ہیں اُن سے اندازہ کیا جاسکتا ہے کہ بڑوں کے ادب و احترام اور چھوٹوں پر شفقت کا رسول اللہ صلی اللہ علیہ وسلم کی ہدایت و تعلیم میں

کیا درجہ ہے، اور اس میں غفلت اور کوتاہی کتنا سنگین جرم ہے۔ اَللّٰهُمَّ اَحْفَظْنَا۔۔۔  
 اور حضرت انس رضی اللہ عنہ کی اس حدیث سے یہ بھی معلوم ہوا کہ بڑوں کا ادب و احترام اور  
 اُن کی خدمت و نسیکی ہے جس کا صلہ اللہ تعالیٰ اس دنیا میں بھی عطا فرماتا ہے، اور ہر  
 جزا و ثواب کی جگہ تو آخرت ہی ہے۔



# اسلامی برادری کا ہمہ تعلق اور تناؤ کے بارے میں ہدایات

رسول اللہ صلی اللہ علیہ وسلم (اور اسی طرح آپؐ پہلے تمام انبیاء علیہم السلام بھی) اللہ تعالیٰ کی طرف سے دین حق کی دعوت اور ہدایت لے کر آئے تھے، جو لوگ ان کی دعوت کو قبول کر کے ان کا دین اور ان کا راستہ اختیار کر لیتے تھے وہ قدرتی طور سے ایک جماعت اور اُمت بنتے جاتے تھے۔ یہی دراصل ”اسلامی برادری“ اور ”اُمت مسلمہ“ تھی۔

جب تک رسول اللہ صلی اللہ علیہ وسلم اس دنیا میں رونق افروز رہے یہی برادری اور یہی اُمت آپ کا دست و بازو اور دعوت و ہدایت کی جہم میں آپ کی رفیق و مددگار تھی اور آپ کے بعد قیامت تک اسی کو آپ کی نیابت میں اس مقدس مشن کی ذمہ داری سنبھالنی تھی۔ اس کے لئے جس طرح ایمان و یقین، تعلق باللہ اور اعمال و اخلاق کی پاکیزگی اور جذبہ دعوت کی ضرورت تھی، اسی طرح دلوں کے جوڑ اور شیرازہ بندی کی بھی ضرورت تھی، اگر دل پھٹے ہوئے ہوں، اتحاد و اتفاق کے بجائے اختلاف و انتشار اور خود آپس میں جنگ و پیکار ہو تو ظاہر ہے کہ نیابت نبوت کی یہ ذمہ داری کسی طرح بھی ادا نہیں کی جاسکتی۔

اس لئے رسول اللہ صلی اللہ علیہ وسلم نے اسلامیت کو بھی ایک مقدس رشتہ قرار دیا۔

اور اُمت کے افراد اور مختلف طبقوں کو خاص طور سے ہدایت و تاکید فرمائی کہ وہ ایک دوسرے کو اپنا بھائی سمجھیں، اور باہم خیر خواہ و خیر اندیش اور معاون و مددگار بن کے رہیں۔ ہر ایک دوسرے کا لحاظ رکھے، اور اس دینی ناطقہ سے ایک دوسرے پر جو حقوق ہوں ان کو ادا کرنے کی کوشش کریں۔

اس تعلیم و ہدایت کی ضرورت خاص طور سے اسلئے بھی تھی کہ اُمت میں مختلف ملکوں، نسلوں اور مختلف طبقوں کے لوگ تھے جن کے رنگ و مزاج اور جن کی زبانیں مختلف تھیں اور یہ رنگارنگی آگے کو اور زیادہ بڑھنے والی تھی۔ اس سلسلہ کی رسول اللہ صلی اللہ علیہ وسلم کی اہم ہدایات مندرجہ ذیل حدیثوں میں پڑھئے ! : ———

(۱۰۲) عَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ

قَالَ الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا

ثُمَّ شَبَّكَ بَيْنَ أَصَابِعِهِ ——— رواہ البخاری و مسلم

حضرت ابو موسیٰ اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ :- ایک مسلمان کا دوسرے مسلمان سے تعلق ایک مضبوط عمارت کا سا ہے، اُس کا ایک حصہ دوسرے کو مضبوط کرتا ہے۔ پھر آپ نے ایک ہاتھ کی انگلیاں دوسرے ہاتھ کی انگلیوں میں ڈال کر دکھایا کہ مسلمانوں کو اس طرح باہم وابستہ اور پیوستہ ہونا چاہئے) (صحیح بخاری و صحیح مسلم)

(تشریح) مطلب یہ ہے کہ جس طرح عمارت کی انیٹیں باہم مل کر مضبوط قلعہ بن جاتی ہیں اُسی طرح اُمت مسلمہ ایک قلعہ ہے، اور ہر مسلمان اس کی ایک ایک انیٹ ہے، ان میں باہم وہی تعلق و ارتباط ہونا چاہئے جو قلعہ کی ایک انیٹ کا دوسری انیٹ سے ہوتا ہے۔ پھر آپ نے اپنے ایک ہاتھ کی انگلیاں دوسرے ہاتھ کی انگلیوں میں ڈال کر دکھایا کہ مسلمانوں کے مختلف افراد اور طبقوں کو باہم پیوستہ ہو کر اس طرح اُمتِ ماحدہ بن جانا چاہئے جس طرح

ایک ایک دو ہاتھوں کی یہ انگلیاں ایک دوسرے سے پیوستہ ہو کر ایک حلقہ اور گویا ایک وجود بن گئیں۔

(۱۰۳) عَنِ الثُّعْمَانِ بْنِ بَشِيرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَمْ تُؤْمِنُونَ كَرَجُلٍ وَاحِدٍ إِنْ اشْتَكَى عَيْنُهُ اشْتَكَى كُلَّهُ وَإِنْ اشْتَكَى رَأْسُهُ اشْتَكَى كُلَّهُ۔  
رواہ مسلم

حضرت ثعمان بن بشیر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔۔۔ سب مسلمان ایک شخص واحد (کے مختلف اعضاء) کی طرح ہیں۔ اگر اس کی آنکھ دکھے تو اس کا سارا جسم دکھ محسوس کرتا ہے اور اسی طرح اگر اس کے سر میں تکلیف ہو تو بھی سارا جسم تکلیف میں شریک ہوتا ہے۔ (صحیح مسلم)

(تشریح) مطلب یہ ہے کہ پوری امت مسلمہ گویا ایک جسم و جان والا وجود ہے اور اس کے افراد اس کے اعضاء ہیں کسی کے ایک عضو میں اگر تکلیف ہو تو اس کے سارے اعضاء تکلیف محسوس کرتے ہیں۔ اسی طرح پوری امت اسلامیہ کو ہر مسلمان فرد کی تکلیف محسوس کرنی چاہئے اور ایک کے دکھ درد میں سب کو شریک ہونا چاہئے۔

(۱۰۴) عَنْ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الْمُسْلِمُ أَخُو الْمُسْلِمِ لَا يَظْلِمُهُ وَلَا يُظْلَمُهُ وَ مَنْ كَانَ فِي حَاجَةِ أَخِيهِ كَانَ اللَّهُ فِي حَاجَتِهِ وَ مَنْ فَزَحَ عَنْ مُسْلِمٍ كُرْبَةً فَزَحَ اللَّهُ عَنْهُ كُرْبَةً مِنْ كُرْبَاتٍ يَوْمَ الْقِيَمَةِ وَ مَنْ سَتَرَ مُسْلِمًا سَتَرَهُ اللَّهُ يَوْمَ الْقِيَمَةِ۔  
رواہ البخاری و مسلم

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ

علیہ وسلم نے فرمایا: ہر مسلمان دوسرے مسلمان کا بھائی ہے (اسلئے) نہ تو خود اس پر ظلم و زیادتی کرے نہ دوسروں کا نشانہ ظلم بننے کے لئے اس کو بے مدد چھوڑے (یعنی دوسروں کے ظلم سے بچانے کے لئے اس کی مدد کرے)۔ اور جو کوئی اپنے ضرورت مند بھائی کی حاجت پوری کرے گا، اللہ تعالیٰ اس کی حاجت روائی کرے گا۔ اور جو کسی مسلمان کو کسی تکلیف اور مصیبت سے نجات دلائے گا، اللہ تعالیٰ اس کو قیامت کے دن کی کسی مصیبت اور پریشانی سے نجات عطا فرمائے گا۔ اور جو کسی مسلمان کی پردہ داری کرے گا، اللہ تعالیٰ قیامت کے دن اس کی پردہ داری کرے گا۔

(صحیح بخاری و صحیح مسلم)

(۱۰۵) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلْمُسْلِمُ أَخُو الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْقِرُهُ التَّقْوَىٰ مِنْ هُنَا (وَيُشِيرُ إِلَى صَدْرِهِ) ذَلِكَ مِيزَانٌ يَحْسِبُ أُخْرَىٰ مِنَ الشَّرِّ أَنْ يَحْقِرَ أَخَاهُ الْمُسْلِمَ كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعِزُّهُ — رواه مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ہر مسلمان دوسرے مسلمان کا بھائی ہے لہذا نہ خود اس پر ظلم و زیادتی کرے نہ دوسروں کا ظلم بننے کے لئے اس کو بے یا مدد گار چھوڑے، نہ اس کی تحقیر کرے (حدیث کے راوی حضرت ابو ہریرہؓ کہتے ہیں کہ اس موقع پر رسول اللہ صلی اللہ علیہ وسلم نے اپنے سینہ مبارک کی طرف اشارہ کیا کہ یہ حق تعالیٰ کا میزان ہے) "تقویٰ یہاں ہوتا ہے۔" کسی آدمی کے لئے یہی بوائی کافی ہے کہ جب تک کسی مسلمان بھائی کو حقیر سمجھے اور اس کی تحقیر کرے مسلمان کی ہر چیز دوسرے مسلمان کیلئے حرام ہے (یعنی اس پر دوست درازی حرام ہے) اس کا خون بھی، اس کا مالی بھی اور اس کی زندگی بھی۔ (صحیح مسلم)



(تشریح) اس حدیث میں رسول اللہ صلی اللہ علیہ وسلم نے یہ ہدایت فرمانے کے ساتھ کہ کوئی مسلمان دوسرے مسلمان کو حقیر و ذلیل نہ سمجھے اور اس کی حقیر نہ کرے (لَا يُخَوِّرُ) اپنے سینہ مبارک کی طرف تین دفعہ اشارہ کر کے جو یہ فرمایا کہ ”اَلتَّقْوٰی هُمْنَا سَتَقْوٰی“ یہاں سینہ کے اندر و باطن میں ہوتا ہے) اس کا مقصد اور مطلب سمجھنے کے لئے پہلے یہ جان لینا چاہئے کہ اللہ تعالیٰ کے ہاں بڑائی، چھوٹائی، عظمت و حقارت اور عزت و ذلت کا دار و مدار ”تقویٰ“ پر ہے۔ قرآن پاک میں فرمایا گیا ہے: —————

إِنَّ الْكَرَمَ كُمْ عِنْدَ اللَّهِ      اللہ کے نزدیک تم میں زیادہ معزز اور قابلِ اکرام

اللہ کے نزدیک تم میں زیادہ معزز اور قابلِ اکرام

اَتَّقَاكُمْ ————— وہ ہے جس میں تقویٰ زیادہ ہے —————

اور تقویٰ و حقیقت خدا کے خوف اور محاسبہ آخرت کی فکر کا نام ہے، اور ظاہر ہے کہ وہ دل کے اندر کی اور باطن کی ایک کیفیت ہے، اور ایسی چیز نہیں ہے جسے کوئی دوسرا آدمی آنکھوں سے دیکھ کر معلوم کر سکے کہ اس آدمی میں تقویٰ ہے یا نہیں ہے، اس لئے کسی بھی صاحبِ ایمان کو حق نہیں ہے کہ وہ دوسرے ایمان والے کو حقیر سمجھے اور اُس کی حقیر کرے۔ کیا خبر جس کو تم اپنی ظاہری معلومات یا قرائن سے قابلِ حقیر سمجھتے ہو اُس کے باطن میں تقویٰ ہو اور وہ اللہ کے نزدیک مکرم ہو۔ اس لئے کسی مسلم کے لئے روانہ نہیں کہ وہ دوسرے مسلم کی حقیر کرے۔ آگے آپ نے فرمایا کہ: کسی آدمی کے بُرے ہونے کے لئے تنہا یہی ایک بات کافی ہے کہ وہ اللہ کے کسی مسلم بندے کو حقیر سمجھے اور اس کی حقیر کرے۔

(۱۰۶) عَنْ جَرِيرِ بْنِ عَبْدِ اللَّهِ قَالَ بَايَعْتُ رَسُولَ اللَّهِ

مَهْلِكِ اللَّهُ عَلَيْهِ وَسَلَّمَ عَلَى إِقَامِ الصَّلَاةِ وَإِيتَاءِ الزَّكَاةِ

وَالْتَصَحَّ بِكُلِّ مُسْلِمٍ \_\_\_\_\_ رواه البخاري ومسلم

حضرت حمزہ بن عبدالمطلبؓ رضی اللہ عنہ سے روایت ہے کہ میں نے رسول اللہ

صلی اللہ علیہ وسلم سے بیعت کی تھی نماز قائم کرنے اور زکوٰۃ ادا کرنے پر اور ہر مسلمان

کے ساتھ مخلصانہ خیر خواہی پر ————— (صحیح بخاری و صحیح مسلم)  
(تشریح) مطلب یہ ہے کہ رسول اللہ صلی اللہ علیہ وسلم نے بیعت کی تھی تو آپ نے خصوصیت کے ساتھ تین باتوں کا مجھ سے عہد لیا تھا:۔ ایک اہتمام سے نماز پڑھنے کا، دوسرے زکوٰۃ ادا کرنے کا، تیسرے ہر مسلمان کے ساتھ مخلصانہ تعلق اور اس کے لئے خیر خواہی اور خیر اندیشی کا۔ اس سے معلوم ہوا کہ رسول اللہ صلی اللہ علیہ وسلم کو مسلمانوں کے باہمی تعلق کا اتنا اہتمام تھا کہ آپ نماز اور زکوٰۃ جیسے بنیادی ارکان کے ساتھ اس کی بھی بیعت لیتے تھے۔

(۱۰۷) عَنْ حَذِیْقَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَا يَهْتَمُّ بِأَمْرِ الْمُسْلِمِينَ فَلَيْسَ مِنْهُمْ وَمَنْ لَمْ يُصَبِّحْ وَيُصَبِّحْ نَا حَاحًا لِلَّهِ وَرَسُولِهِ وَلِكِتَابِهِ وَلَا لِأَمَامِهِ وَلِعَامَّةِ الْمُسْلِمِينَ فَلَيْسَ مِنْهُمْ۔  
رواہ الطبرانی فی الاوسط

حضرت حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ، جس کو مسلمانوں کے مسائل و معاملات کی فکر نہ ہو وہ ان میں سے نہیں ہے اور جس کا یہ حال ہو کہ وہ ہر روز صبح و شام اللہ اور اس کے رسول اور اس کی کتاب پاک قرآن مجید کا اور اس کے امام (یعنی خلیفہ وقت) کا، اور عام مسلمانوں کا مخلص و خیر خواہ اور وفادار ہو (یعنی جو کسی وقت بھی اس مخلص اور وفاداری سے خالی ہو) وہ مسلمانوں میں سے نہیں ہے۔ (معجم الاوسط الطبرانی)

(تشریح) اس حدیث سے معلوم ہوا کہ کسی بندے کے اللہ کے نزدیک مسلمانانہ مقبول اسلام ہونے کے لئے یہ بھی شرط ہے کہ وہ عام مسلمانوں کے معاملات اور ان کے مصائب و مشکلات سے بے پروا نہ ہو بلکہ ان کی فکر رکھتا ہو۔ اسی طرح یہ بھی شرط ہے کہ وہ اللہ و رسول اور کتاب اللہ اور حکومت اسلام اور عام مسلمانوں کا ایسا مخلص اور وفادار و خیر خواہ ہو کہ یہ مخلص اور وفاداری اس کا

زندگی کا جو دین گئی ہو، اور اس کی رگ و پے میں اس طرح سرایت کر گئی ہو کہ وہ کسی وقت بھی اس سے خالی نہ ہو سکے۔ خدا کیلئے ہم غور کریں کہ ہم نے رسول اللہ صلی اللہ علیہ وسلم کی اس قدیم اہم ہدایات کو کیسا پس پشت ڈال دیا ہے۔

(۱۰۸) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَا يُؤْمِرُ عَبْدٌ حَتَّى يُحِبَّ لِأَخِيهِ مَا يُحِبُّ لِنَفْسِهِ

رواہ البخاری و مسلم  
حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرما دیا کہ: قسم اُس ذاتِ پاک کی جس کے قبضہ میں میری جان ہے، کوئی بندہ سچا مومن نہیں ہو سکتا جب تک کہ وہ اپنے مسلمان بھائی کے لئے وہی نہ چاہے جو اپنے لئے چاہتا ہو۔ (صحیح بخاری و صحیح مسلم)

(تشریح) مطلب یہ ہے کہ ہر مسلمان کے لئے دوسرے مسلمان کی اس وجہ خیر خواہی کہ جو خیر اور بھلائی اپنے لئے چاہے وہی اس کے لئے بھی چاہے ایمان کے شرائط اور لوازم میں سے ہے، اور ایمان و اسلام کا جو دعویٰ اس سے خالی ہے وہ ایمان کی رُوح و حقیقت اور اس کے برکات سے محروم ہے۔

### اسلامی رشتے کے چند خاص حقوق:

(۱۰۹) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَقُّ الْمُسْلِمِ عَلَى الْمُسْلِمِ خَمْسٌ رَدُّ السَّلَامِ وَعِيَادَةُ الْمَرِيضِ وَتَقْبِاطُ الْعِنَايَةِ وَاجَابَةُ الدَّعْوَةِ وَتَشْيِيمُ الْعَاطِسِ

رواہ البخاری و مسلم  
حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا۔ ایک مسلم کے دوسرے مسلم پر پانچ حق ہیں۔ سلام کا جواب دینا، بیٹا رکی عبادت کرنا، جنازے کے ساتھ جانا، دعوت قبول کرنا، اور شہینکے پتہ پر حمل شدہ کہہ کے اس کے لئے دعائے رحمت کرنا۔ (صحیح بخاری و صحیح مسلم)

(تشریح) مطلب یہ ہے کہ روزمرہ کی علمی زندگی میں یہ پانچ باتیں ایسی ہیں جن سے دو مسلمانوں کا باہمی تعلق ظاہر ہوتا ہے اور نشوونما بھی پاتا ہے، اسلئے ان کا خاص طور سے اہتمام کیا جائے۔ ایک دوسری حدیث میں سلام کا جواب دینے کی جگہ خود سلام کرنے کا ذکر فرمایا گیا ہے، اور ان پانچ کے علاوہ بعض اور چیزوں کا ذکر بھی کیا گیا ہے۔ اس سے معلوم ہوتا ہے کہ اس حدیث میں ان پانچ کا ذکر بطور تمثیل کے فرمایا گیا ہے، ورنہ اور بھی اس درجہ کی چیزیں ہیں جو اسی فہرست میں شامل ہیں۔

### مسلمان کی عزت و آبرو کی حفاظت و حمایت:

(۱۱۰) عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ وَسَلَّمَ قَالَ مَا مِنْ أَمْرٍ مُسْلِمٍ يَخْذُلُ أَمْرًا مُسْلِمًا فِي مَوْضِعٍ يُنْتَهَكُ فِيهِ حُرْمَتُهُ وَيُنْتَقَصُ فِيهِ مِنْ عِزِّهِ إِلَّا خَذَلَهُ اللَّهُ تَعَالَى فِي مَوْضِعٍ يُحِبُّ فِيهِ نَصْرَكَ وَمَا مِنْ أَمْرٍ مُسْلِمٍ يَنْصُرُ مُسْلِمًا فِي مَوْضِعٍ يُنْتَقَصُ مِنْ عِزِّهِ وَيُنْتَهَكُ فِيهِ مِنْ حُرْمَتِهِ إِلَّا أَنْصَرَهُ اللَّهُ فِي مَوْطِنٍ يُحِبُّ فِيهِ نَصْرَكَ۔ رواه ابو داود

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ:۔ جو (بے توفیق) مسلمان کسی دوسرے مسلمان کے کسی ایسے موقع پر بے محابہ وارے گا جس میں اس کی عزت پر حملہ ہو، اور اس کی آبرو تاراج جاتی ہو تو

اللہ تعالیٰ اس کو بھی ایسی جگہ اپنی مدد سے محروم رکھے گا جہاں وہ اللہ کی مدد کا خواہشمند  
(اور طلبگار) ہوگا۔ اور جو (باتوفیق مسلمان) کسی مسلمان بندے کی ایسے  
موقع پر مدد اور حمایت کرے گا جہاں اس کی عزت و آبرو پر حملہ ہو تو اللہ تعالیٰ  
ایسے موقع پر اس کی مدد فرمائے گا جہاں وہ اس کی نصرت کا خواہشمند (اور طلبگار)  
ہوگا۔ (سنن ابی داؤد)

(۱۱۱) عَنْ مُعَاذِ بْنِ أَنَسٍ قَالَ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ مَنْ حَمَى مُؤْمِنًا مِنْ مُنَافِقٍ بَعَثَ اللَّهُ  
مَلَكَ يَحْمِيهِ يَوْمَ الْقِيَمَةِ مِنْ نَارِ جَهَنَّمَ وَمَنْ  
رَمَى مُسْلِمًا بِشَيْءٍ يُرِيدُ بِهِ شَيْنَهُ حَبَسَهُ اللَّهُ عَلَى  
جَسْرِ جَهَنَّمَ حَتَّى يُخْرَجَ مِنْهَا قَالَ — رواه ابوداؤد

حضرت معاذ بن انس انصاری رضی اللہ عنہ سے روایت ہے کہ رسول اللہ  
صلی اللہ علیہ وسلم نے فرمایا: جس نے کسی بدین منافق کے شر سے کسی بندہ مومن کی  
حمایت کی (مثلاً کسی شریر بدین نے کسی مومن بندے پر کوئی الزام لگایا، اور کسی  
باتوفیق مسلمان نے اس کی مداخلت کی) تو اللہ تعالیٰ قیامت میں ایک فرشتہ مقرر  
فرمائے گا جس کے گوشت (یعنی جسم) کو آتش دوزخ سے بجائے گا۔ اور جس کسی نے  
کسی مسلمان بندے کو بدنام کرنے اور گرانے کے لئے اس پر کوئی الزام لگایا تو اللہ تعالیٰ  
اس کو جہنم کے پل پر قید کر دے گا اس وقت تک کے لئے کہ وہ اپنے الزام کی گندگی سے  
پاک صاف ہو جائے۔ (سنن ابی داؤد)

(تشریح) مطلب یہ ہے کہ کسی بندہ مومن کو بدنام و رسوا کرنے کے لئے اس پر الزام  
لگانا اور اس کے خلاف پروپیگنڈہ کرنا ایسا سنگین اور اتنا سخت گناہ ہے کہ اس کا ارتکاب  
کرنے والا اگرچہ مسلمانوں میں سے ہو جہنم کے ایک حصہ پر (جس کو حدیث میں جسر جہنم کہا گیا ہے)

اُس وقت تک ضرور قید میں دکھا جائے گا جب تک کہ محلِ جُن کر اپنے اس گناہ کی گندگی سے پاک صاف نہ ہو جائے، جس طرح کہ سونا اس وقت تک آگ پر رکھا جاتا ہے جب تک کہ اس کا میل کھیل ختم نہ ہو جائے۔ حدیث کے ظاہری الفاظ سے معلوم ہوتا ہے کہ یہ گناہ اللہ کے ہاں ناقابلِ معافی ہے، لیکن آج ہم مسلمانوں کا ہمارے خواص تک کا یہ لذیذ ترین شغل ہے۔ اَللّٰهُمَّ احْفَظْنَا وَنَعُوْذُ بِاللّٰهِ مِنْ شُرُوْرِ اَنْفُسِنَا وَ مِنْ سَيِّئَاتِ اَعْمَالِنَا۔

(۱۱۲) عَنْ اَبِي الدَّزْدَاءِ قَالَ سَمِعْتُ رَسُوْلَ اللّٰهِ صَلَّی اللّٰهُ عَلَیْہِ وَسَلَّمْ یَقُوْلُ مَا مِنْ مُسْلِمٍ یَّرُدُّ عَنْ عِرْضِ اَخِيْہِ اِلَّا كَانَ حَقًّا عَلٰی اللّٰهِ اَنْ یَّرُدَّ عَنْہُ نَارَ جَهَنَّمَ یَوْمَ الْقِیَمَةِ ثُمَّ تَلَا هٰذِہِ الْاٰیۃَ "وَ كَانَ حَقًّا عَلَیْنَا نَصْرُ الْمُؤْمِنِیْنَ"۔  
رواہ البغوی فی شرح السنۃ

حضرت ابو الدرداء رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے سنا، آپ فرماتے تھے کہ:۔ جب کوئی مسلمان اپنے کسی مسلم بھائی کی آبرو پر ہونے والے حملہ کا جواب دے (اور اس کی طرف سے ممانعت کرے) تو اللہ تعالیٰ کا یہ ذمہ ہوگا کہ وہ قیامت کے دن آتشِ جہنم کو اُس سے دفع کرے۔  
پھر (بطور سند کے) آپ نے یہ آیت تلاوت فرمائی: "وَ كَانَ حَقًّا عَلَیْنَا نَصْرُ الْمُؤْمِنِیْنَ"۔ (اور ہمارے ذمہ ہے ایمان والوں کی مدد کرنا)۔

(شرح السنۃ للامام محی السنۃ البغوی)

(۱۱۳) عَنْ اَسْمَاءَ بِنْتِ یَزِیْدٍ قَالَتْ قَالَ رَسُوْلُ اللّٰهِ صَلَّی اللّٰهُ عَلَیْہِ وَسَلَّمْ مَنْ ذَبَّ عَنْ لَحْمِ اَخِيْہِ بِالْمَغِیْبَةِ كَانَ حَقًّا عَلٰی اللّٰهِ اَنْ یُعَذِّبَہُ مِنَ النَّارِ۔ رواہ البیہقی فی شعب الایمان

حضرت اسماء بنت یزید رضی اللہ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا کہ: جس بندے نے اپنے کسی مسلم بھائی کے خلاف کی جانے والی غیبت اور بدگویی کی اس کی عدم موجودگی میں مداخلت اور جوابدہی کی تو اللہ تعالیٰ کے ذمہ ہے کہ آتش دوزخ سے اس کو آزادی بخشدے۔

(شعب الایمان للبیہقی)

(۱۱۴) عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ  
مَنْ اغْتَيْبَ عِنْدَهُ أَخُوهُ الْمُسْلِمُ وَهُوَ يَقْدِرُ عَلَى نَصْرِهِ  
فَنَصَرَهُ نَصْرَهُ اللَّهُ فِي الدُّنْيَا وَالْآخِرَةِ فَإِنْ لَمْ يَنْصُرْهُ  
وَهُوَ يَقْدِرُ عَلَى نَصْرِهِ أَذْرَكَهُ اللَّهُ فِي الدُّنْيَا  
وَالْآخِرَةِ

رواہ ابی نعیم فی شرح السنہ

حضرت انس رضی اللہ عنہ رسول اللہ صلی اللہ علیہ وسلم سے روایت کرتے ہیں کہ آپ نے فرمایا: جس شخص کے سامنے اس کے کسی مسلم بھائی کی غیبت اور بدگویی کی جائے اور وہ اس کی نصرت و حمایت کر سکتا ہو اور کرے (یعنی غیبت و بدگویی کرنے والے کو اس سے روکے یا اس کا جواب دے اور مداخلت کرے) تو اللہ تعالیٰ دنیا و آخرت میں اس کی مدد فرمائے گا، اور اگر قدرت حاصل نہ کرنے کے باوجود وہ اس کی نصرت و حمایت نہ کرے (نہ غیبت کرنے والے کو غیبت سے روکے نہ جواب دے نہ مداخلت کرے) تو اللہ تعالیٰ دنیا و آخرت میں اس کو اس کو تباہی پر پہنچائے گا (اور اس کی سزا دے گا)۔

(شرح السنہ للامام محی السنہ البیہقی)

(تشریح) حضرت جابر، حضرت معاذ بن انس، حضرت امیر المومنین، حضرت اسماء بنت یزید اور حضرت انس رضی اللہ عنہم کی ان پانچوں حدیثوں سے اندازہ کیا جاسکتا ہے کہ ایک بندہ مسلم کی عزت و آبرو اللہ تعالیٰ کے نزدیک کس قدر محترم ہے اور دوسرے مسلمانوں کیلئے

اس کی حفاظت و حمایت کس درجہ کا فریضہ ہے، اور اس میں کوتاہی کس درجہ کا سنگین جرم ہے۔  
 افسوس ہے کہ ہدایتِ محمدی کے اس اہم باب کو اُمت نے بالکل ہی فراموش کر دیا ہے۔  
 بلاشبہ یہ ہمارے اُن اجتماعی گناہوں میں سے ہے جن کی پاداش میں ہم صدیوں سے اللہ تعالیٰ  
 کی نصرت سے محروم ہیں، ٹھوکرین کھا رہے ہیں اور ذلیل ہو رہے ہیں۔

## ایک مسلمان دوسرے مسلمان کیلئے آئینہ ہے:

(۱۱۵) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمُؤْمِنَ مِنَ الْمُؤْمِنِينَ وَالْمُؤْمِنَةُ مِنَ الْمُؤْمِنَاتِ كَالْمُحِيطَةِ بِمُحِيطَتِهَا وَكَالْمُؤْمِنِ بِمُؤْمِنِهِ.

رواہ ابو داؤد و الترمذی

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم  
 نے ارشاد فرمایا کہ:۔ ایک مومن دوسرے مومن کا آئینہ ہے اور ایک مومن دوسرے  
 مومن کا بھائی ہے، اُس کے ضرر کو اس سے دفع کرتا ہے اور اس کے پھیلنے سے اس کی  
 پاسبانی دیکھتی کرتا ہے۔ (سنن ابی داؤد، جامع ترمذی)

(تشریح) آئینہ کا یہ کام ہے کہ وہ دیکھنے والے کو اُس کے چہرے کا ہر داغ و دھبہ اور  
 ہر بدنما نشان دکھا دیتا ہے، اور ہر گناہ اُس کو دکھاتا ہے۔ دوسروں کو نہیں دکھاتا۔ ایک  
 مومن کے دوسرے مومن کے لئے آئینہ ہونے کا مطلب بھی یہی ہے کہ اس کو چاہئے کہ دوسرے  
 بھائی میں جو نامناسب اور قابلِ اصلاح بات دیکھے وہ پورے خلوص اور خیر خواہی کیساتھ  
 اس کو اس پر مطلع کرے، دوسروں میں اس کی تشہیر نہ کرے۔ آگے ارشاد فرمایا گیا ہے  
 کہ ہر مسلمان دوسرے مسلمان کا بھائی ہے، اس دینی اخوت کے ناطے سے اس کی فیضداری ہے  
 کہ اگر اُس پر کوئی آفت اور تباہی آنے والی ہو تو وہ اپنے مقدور بھرا اس کو روکنے والا اس کی



نور سے اس کو بچانے کی کوشش کرے، اور جس طرح اپنی کسی عزیز ترین چیز کی ہر طرف سے پاسانی اور نگرانی کی جاتی ہے اسی طرح اپنے دینی و ایمانی بھائی کی نگرانی اور پاسانی کرے۔

عام انسانوں اور مخلوقات کیساتھ برتاؤ کے بارے میں ہدایات :-

مندرجہ بالا حدیثوں میں مسلمانوں کو دوسرے مسلمانوں کے ساتھ تعلق اور برتاؤ کے بارے میں ہدایات دی گئی ہیں۔ ذیل میں وہ حدیثیں پڑھئے جن میں رسول اللہ صلی اللہ علیہ وسلم نے عام انسانوں اور دوسری مخلوقات کے ساتھ تعلق و برتاؤ کے بارے میں ہدایات دی ہیں۔

(۱۱۶) عَنْ مُعَاذِ بْنِ جَبَلٍ أَنَّهُ سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ أَفْضَلِ الْإِيمَانِ قَالَ أَنْ تُحِبَّ لِلَّهِ وَتُبْغِضَ لِلَّهِ وَتُعْمَلَ لِسَانَكَ فِي ذِكْرِ اللَّهِ، قَالَ وَمَا ذَا يَا رَسُولَ اللَّهِ؟ قَالَ وَأَنْ تُحِبَّ لِلنَّاسِ مَا تُحِبُّ لِنَفْسِكَ وَتَكْرَهُ لَهُمْ مَا تَكْرَهُ لِنَفْسِكَ۔

رواہ احمد

حضرت معاذ بن جبل رضی اللہ عنہ سے روایت ہے کہ انھوں نے رسول اللہ صلی اللہ علیہ وسلم سے دریافت کیا کہ :- ایمان کا افضل درجہ کیا ہے ؟ (یعنی ایمان والے اعمال و اخلاق میں وہ کون سے ہیں جن کو فضیلت کا اعلیٰ درجہ حاصل ہے) آپ نے ارشاد فرمایا :- یہ کہ تمھاری محبت و مودت اور تمھاری نفرت و عداوت بس اللہ کے واسطے ہو، اور تمھاری زبان اللہ کے ذکر میں استعمال ہو۔

معاذ کہتے ہیں کہ میں نے عرض کیا کہ :- اس کے علاوہ اور کیا یا رسول اللہ ؟۔ تو آپ نے فرمایا :- اور یہ کہ تم سب لوگوں کے لئے وہی چاہو اور وہی پسند کرو جو اپنے لئے چاہتے

اور پسند کرتے ہو اور اُس چیز اور اُس حالت کو سب لوگوں کے لئے ناپسند کرو جس کو اپنے لئے ناپسند کرتے ہو۔ (مسند احمد)

(تشریح) اس حدیث سے معلوم ہوا کہ رسول اللہ صلی اللہ علیہ وسلم کی ہدایت و تعلیم میں عام انسانوں کی اس حد تک نیچو نیچو و خیر اندیشی اور اُن کے ساتھ اتنا خلوص کہ جو اپنے لئے چاہے وہ سب کے لئے چاہے اور جو اپنے لئے نہ چاہے وہ کسی کے لئے بھی نہ چاہے، اعلیٰ درجہ کے ایمانی اعمال و اخلاق میں سے ہے۔

(۱۱۶) عَنْ جَرِيرِ بْنِ عَبْدِ اللَّهِ قَالَ قَالَ رَسُولُ اللَّهِ ﷺ لَا يَرْحَمُ اللَّهُ مَرْءًا لَا يَرْحَمُ النَّاسَ — رواه البخاري ومسلم

حضرت جریر بن عبد اللہ سے روایت ہے کہ رسول اللہ صلی اللہ علیہ وسلم نے ارشاد فرمایا: اُس شخص پر اللہ کی رحمت نہ ہوگی، جو (اُس کے پیچھا کئے ہوئے) انسانوں پر رحم نہ کھائے گا، اور اُن کے ساتھ رحم کا معاملہ نہ کرے گا۔

(صحیح بخاری و صحیح مسلم)

(تشریح) اس حدیث میں اُن لوگوں کے لئے جو دوسرے قابلِ رحم انسانوں کیساتھ رحم کا برتاؤ نہ کریں، یعنی ان کی تکلیف اور ضرورت کو محسوس کر کے اپنے مقصد اور کے مطابق ان کی مدد اور خدمت نہ کریں۔ بڑی سخت وعید ہے۔ فرمایا گیا ہے کہ: — ایسے لوگ خداوندِ جنم کی رحمت سے محروم رہیں گے۔ الفاظ میں اس کی بھی گنجائش ہے، کہ اس کو بددعا سمجھا جائے، اس صورت میں مطلب یہ ہو گا کہ ایسے لوگ خدا کی رحمت سے محروم رہیں۔ واضح رہے کہ چوروں، ڈاکوؤں، بھروسے کے دوسرے مجرموں کو سزا دینا اور تاتلوں کو قصاص میں قتل کرنا، اِرحم کی اس تعلیم و ہدایت کے خلاف نہیں ہے، بلکہ یہ بھی عوام کے ساتھ رحم ہی کا تقاضا ہے، اگر مجرموں کو تفریری قانون کے مطابق سخت سزا میں نہ دی جائیں تو

بیچارے عوام ظالموں کے مظالم اور مجرمین کے جرائم کا اور زیادہ نشانہ بنیں گے۔ قرآن پاک میں ارشاد فرمایا گیا ہے :-

وَلَكُمْ فِي الْقِصَاصِ  
حَيَوةٌ يَا أُولِي الْأَلْبَابِ - تمہارے لئے زندگی کا سامان ہے۔  
(۱۱۸) عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ الرَّاحِمُونَ يَرْحَمُهُمُ الرَّحْمَنُ  
إِِرْحَمُوا مَنْ فِي الْأَرْضِ يَرْحَمَكُمُ مَنْ فِي السَّمَاءِ -

رواہ ابو داؤد والترمذی

حضرت عبداللہ بن عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :- (اللہ کی مخلوق پر) رحم کھانے والوں اور (ان کے ساتھ) رحم کا معاملہ کرنے والوں پر خداوند رحمن کی خاص رحمت ہوگی۔ تم زمین کی مخلوق کے ساتھ رحم کا معاملہ کرو، آسمان والا تم پر رحمت فرمائے گا۔

(سنن ابی داؤد، جامع ترمذی)

(تشریح) اس حدیث میں بڑے ہی مبلغ اور مؤثر انداز میں تمام مخلوق کے ساتھ جس سے انسان کا واسطہ پڑتا ہے رحم کی ترغیب دی گئی ہے، پہلے فرمایا گیا ہے کہ رحم کرنے والوں پر خدا کی رحمت ہوگی، اس کے بعد فرمایا گیا ہے کہ تم خدا کی زمینی مخلوق کے ساتھ رحم کا برتاؤ کرو، آسمان والا (رَبُّ الْعَرْشِ) تم پر رحمت کرے گا۔

اس حدیث میں اللہ تعالیٰ کے لئے ”مَنْ فِي السَّمَاءِ“ کا لفظ استعمال کیا گیا ہے جس کا لفظی ترجمہ ہے کہ ”وہ جو آسمان میں ہے“ ظاہر ہے کہ اللہ تعالیٰ کو آسمان سے وہ نسبت نہیں ہے جو ایک مکیں کو اپنے خاص رہائشی مکان سے ہوتی ہے، آسمان بھی زمین اور دوسری مخلوقات کی طرح کُوس کی ایک مخلوق ہے، وہ رَبُّ السَّمَوَاتِ وَالْأَرْضِ ہے اور

اس کی خالقیت اور اُلُوہیت و ربوبیت کا دونوں سے یکساں تعلق ہے (وَهُوَ الَّذِي فِي السَّمَاءِ إِلَهٌ وَفِي الْأَرْضِ إِلَهٌ) اس کے باوجود نوعیت اور بلا اتری کے لحاظ سے اس کو آسمان سے ایک خاص نسبت ہے جو زمین اور اس عالمِ اسفل کی دوسری مخلوقات سے نہیں ہے، اور وہی اس کی نوعیت اور کیفیت جانتا ہے، اسی نسبت کے اعتبار سے اس حدیث میں ”مَنْ فِي الْأَرْضِ“ کے مقابلہ میں اللہ تعالیٰ کیلئے ”مَنْ فِي السَّمَاءِ“ کا لفظ استعمال کیا گیا ہے۔

(۱۱۹) عَنْ أَنَسٍ وَعَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلْخَلَقُ عِيَالُ اللَّهِ فَاحْبُبْ أَلْخَلْقَ إِلَى اللَّهِ مَنْ أَحْسَنَ إِلَى عِيَالِهِ۔

رواہ البیہقی فی شعب الایمان

حضرت انس اور حضرت عبداللہ بن مسعود رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا:۔ ساری مخلوق اللہ تعالیٰ کی عیال (گویا اُس کا کنبہ) ہے، اسلئے اللہ کو زیادہ محبوب اپنی مخلوق میں وہ آدمی ہے جو اللہ کی عیال (یعنی اُس کی مخلوق) کے ساتھ احسان اور اچھا سلوک کرے۔

(شعب الایمان للبیہقی)

(تشریح) آدمی کے ”عیال“ اُن کو کہا جاتا ہے جن کی زندگی کی ضروریات کھانے پینے وغیرہ کا وہ کفیل ہو۔ بلاشبہ اس لحاظ سے ساری مخلوق اللہ کی ”عیال“ ہے۔ وہی سب کا پروردگار اور روزی و رزاں ہے۔ اس نسبت سے جو آدمی اُس کی مخلوق کے ساتھ اچھا برتاؤ کرے گا، اس حدیث میں فرمایا گیا ہے کہ وہ اُس کی محبت اور پیار کا مستحق ہوگا۔

## جانوروں کے ساتھ بھی اچھے برتاؤ کی ہدایت :-

اگرچہ رسول اللہ صلی اللہ علیہ وسلم نے (اور آپ سے پہلے آنے والے نبیوں رسولوں نے بھی) اس کی اجازت دی ہے کہ جو جانور سواری یا بار برداری کے لئے یا کسی دوسرے کام کے لئے پیدا کئے گئے ہیں ان سے وہ کام لئے جائیں۔ اسی طرح جن جانوروں کو حلال طیب قرار دیا گیا ہے ان کو اللہ کی نعمت سمجھتے ہوئے اُس کے حکم کے مطابق غذا میں استعمال کیا جائے، لیکن اسی کے ساتھ اپنے ہدایت فرمائی کہ ان کے ساتھ ایذا رسانی اور بے رحمی کا برتاؤ نہ کیا جائے اور ان کے معاملہ میں بھی خدا سے ڈرا جائے۔

(۱۴۰) عَنْ سَهِيلِ بْنِ الْحَنْظَلِيَّةِ قَالَ مَدَّ النَّبِيُّ صَلَّى اللَّهُ عَلَيْهِ وَسَلَّمَ يَدَيْهِ قَدْ حَقَّ ظَهْرُهُ بِطَنْهِ فَقَالَ اتَّقُوا اللَّهَ فِي هَذِهِ الْبَهَائِمِ اللَّهُ عَجَمَةٌ فَتَارَ كَبُوهَا صَالِحَةٌ وَتَارَ رُكُوهَا صَالِحَةٌ — رواه ابو داود

حضرت سہیل بن الحنظلہ رضی اللہ عنہ سے روایت ہے کہ رسول اللہ صلی اللہ علیہ وسلم ایک اونٹ کے پاس سے گزرے جس کا پیٹ (بھوک کی وجہ سے) اس کی کمر سے لگ گیا تھا تو آپ نے فرمایا: لوگو! ان بے زبان جانوروں کے معاملہ میں خدا سے ڈرو (ان کو اس طرح بھوکا نہ مارو)۔ ان پر سوار ہو تو ایسی حالت میں جب یہ ٹھیک چوں (یعنی ان کا پیٹ بھرا ہو) اور ان کو چھوؤ تو (اسی طرح کھلا پلا کر) ابھی حالت میں — (سنن ابی داؤد)

(۱۴۱) عَنْ جَابِرٍ قَالَ رَأَى النَّبِيَّ صَلَّى اللَّهُ عَلَيْهِ وَسَلَّمَ حِمَارًا قَدْ وُصِمَ فِي وَجْهِهِ فَقَالَ لَعَنَ اللَّهُ مَنْ فَعَلَ هَذَا

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم کی نظر ایک گدھے پر پڑی جس کے چہرے پر داغ دے کر نشان بنایا گیا تھا تو آپ نے فرمایا:۔۔ وہ شخص خدا کی رحمت سے دُور اور محروم ہے جس نے یہ (بے رحمی کا) کام کیا ہے۔۔۔ (مسند احمد)

(تشریح) دنیا کے بہت سے حصوں میں گھوڑوں گدھوں جیسے جانوروں کی پہچان کیلئے ان کے جسم کے کسی حصہ پر گرم لوسے سے داغ دے کر نشان بنادیا جاتا تھا، اب بھی کہیں میں اس کا بیجا ہے لیکن اس مقصد کے لئے چہرے کو داغنا (جو جانور کے سارے جسم میں سے زیادہ نازک اور حساس حصہ ہے) بڑی بے رحمی اور گنہگارپنہ کی بات ہے۔ رسول اللہ صلی اللہ علیہ وسلم نے ایک گدھے کو دیکھا جس کا چہرہ داغ لگایا تھا تو آپ کو سخت دکھ ہوا، اور آپ نے فرمایا کہ: "لعن اللہ من فعل ہذا" (یعنی اُس پر خدا کی لعنت جس نے کیا ہے)۔ ظاہر ہے کہ یہ انتہائی درجہ کی ناراضی اور نیرازی کا کلمہ تھا، جو ایک گدھے کے ساتھ بے رحمی کا معاملہ کرنے والے کیلئے آپ کی زبان مبارک سے نکلا۔

دنیا نے "انسداد بے رحمی" کو اپنی اپنی ذمہ داری سمجھا ہے، لیکن اللہ کے رسول حضرت محمد صلی اللہ علیہ وسلم نے جب چودہ سو برس پہلے اُس کی طرف رہنمائی فرمائی تھی اور اس پر زور دیا تھا۔

(۱۳۴) عَنْ ابْنِ هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غُفِرَ لِمُرَاةٍ مُؤْمِسَةٍ مَرَّتْ بِحَلَبٍ عَلَى رَأْسِ دَكِيٍّ يَلْهَثُ كَأَن يَقْتُلُهُ الْعَطَشُ فَزَعَتْ مُعَقَّهَا فَأَوْثَقَتْهُ بِخِمَارِهَا فَزَعَتْ لَهُ مِنَ الْمَاءِ فُغِفِرَ لَهَا بِذَلِكَ — قِيلَ إِنَّ لَنَا فِي الْبَهَائِشِ أَجْرًا؟ قَالَ فِي عَيْنِ ذَاتِ كَبِدٍ وَعَلَبَةٍ أَجْرٌ — رواه البخاري ومسلم

حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:۔ ایک بدچلن عورت کی اسی عمل پر بخشش ہوگئی کہ وہ ایک کتے کے پاس گزری، جو ایک کنویں کے پاس اس حالت میں دچکر کاٹ رہا تھا کہ اس کی زبان باہر نکلی ہوئی تھی، اور وہ ہانپ رہا تھا، اور قریب تھا کہ پیاس سے مر جائے۔ اس عورت نے (ڈول رتی دھونے کی وجہ سے) پاؤں سے اپنا چمڑے کا موزہ اٹھا کر پھر اپنی اڑھنی میں (کسی طرح ہوس کو باندھا اور اس پیاس سے کتے کے لئے (کنویں سے) پانی نکالا) اور پلایا، تو اسی پر اس کی مغفرت کا فیصلہ فرمادیا گیا۔ \_\_\_\_\_ رسول اللہ صلی اللہ علیہ وسلم سے دریافت کیا گیا کہ:۔ کیا جانوروں (کے کھلانے پلانے) میں بھی ثواب ہے؟۔ آپ نے ارشاد فرمایا کہ:۔ بیشک! ہر زندہ جانور کے کھلانے پلانے میں ثواب ہے۔ (صحیح بخاری و صحیح مسلم)

(تشریح) ظاہر ہے کہ اس بدچلن عورت کے اس واقعہ کا ذکر کرنے سے رسول اللہ صلی اللہ علیہ وسلم کا مقصد صرف واقعہ سنا دینا نہ تھا، بلکہ یہ سبق دینا تھا کہ کتے جیسی مخلوق کے ساتھ بھی مگر ترحم کا برتاؤ کیا جائے گا تو وہ خداوند قدوس کی رحمت و مغفرت کا باعث ہوگا اور بندہ اس کا اجر و ثواب پائے گا۔

قریب قریب اسی مضمون کی ایک حدیث جس میں عورت کے بجائے ایک راستہ چلتے مسافر کا اسی طرح کا ایک واقعہ بیان کیا گیا ہے۔ صحیح بخاری اور صحیح مسلم ہی کے حوالہ سے اسی سلسلہ معارفِ احمدیہ میں اب سے بہت پہلے (کتاب الاخلاق میں رحم دلی کے زیر عنوان) درج ہو چکی ہے اور وہاں اس کی تشریح میں بہت تفصیل سے کلام کیا جا چکا ہے اور اس سوال کا جواب بھی دیا جا چکا ہے کہ صرف ایک کتے کو پانی پلا دینا کیونکر ایک گنہگار آدمی کی مغفرت کا سبب بن سکتا ہے، اور اس میں کیا راز ہے۔ \_\_\_\_\_ اس حدیث

پر بھی جاسکتی ہے۔ (کتاب الاخلاق) \_\_\_\_\_

کی رُوح اور اس کا خاص پیغام یہی ہے کہ کتے جیسے جانوروں کے ساتھ بھی ہمارا برتاؤ ترحم کا ہونا چاہیے۔

(۱۲۳) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ يَغْرِسُ غَرْسًا أَوْ يَزْرَعُ زَرْعًا فَيَاْكُلُ مِنْهُ إِنْسَانٌ أَوْ طَيْرٌ أَوْ بَيْهِيمَةٌ إِلَّا كَانَ لَهُ بِهِ قَدْرٌ  
 رواہ البخاری و مسلم

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ جو کوئی مسلم بندہ کسی درخت کا پودا لگائے یا کھیتی کرے، پھر کوئی انسان یا کوئی پرندہ یا چوپایہ اس درخت یا کھیتی میں سے کھائے، تو یہ اُس بندے کی طرف سے صدقہ اور کارِ ثواب ہوگا۔ (صحیح بخاری و صحیح مسلم)

(تشریح) اس حدیث کا بھی پیغام اور سبق یہی ہے کہ انسانوں کے علاوہ اللہ کے پیدا کئے ہوئے سب جانوروں پرندوں اور چوپایوں کو کھلانا پلانا بھی صدقہ اور کارِ ثواب ہے۔ اُس کے برعکس مندرجہ ذیل حدیث سے معلوم ہوگا کہ کسی جانور کو بلاوجہ مٹانا اور اُس کے ساتھ معاملہ نہ برتاؤ کرنا سخت گناہ ہے جو آدمی کو عذابِ خداوندی کا مستحق بنا دیتا ہے۔

(۱۲۴) عَنِ ابْنِ عُمَرَ وَابْنِ هُرَيْرَةَ قَالَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ بَنَاتِ إِمْرَأَةٍ فِي هَدْيَةٍ أَمْسَلَتْهَا حَتَّى مَاتَتْ مِنَ الْجُوعِ فَلَمْ تَكُنْ تُطْعِمُهَا وَلَا تُسَلِّمُهَا فَتَا كُلُّ مِمَّنْ خَشِيَ مِنَ الْأَرْضِ -


رواہ البخاری و مسلم

حضرت عبداللہ بن عمر اور حضرت ابوہریرہ رضی اللہ عنہما سے روایت ہے دو شخص نے بیان کیا کہ رسول اللہ صلی اللہ علیہ وسلم نے فرمایا کہ:۔ ایک ظالم عورت کو



ایک بلی کو (نہایت ظالمانہ طریقہ سے) مار ڈالنے کے حرم میں عذاب دیا گیا ہے۔ اُس نے اس بلی کو بند کر لیا، پھر نہ تو خود اُسے کچھ کھانے کو دیا اور نہ اُسے چھوڑا کہ وہ عسرات الارض سے اپنا پیٹ بھر لیتی (اس طرح اُسے بھوکا تڑپا تڑپا کے مار ڈالا۔ اس کی سزا اور پاداش میں وہ عورت عذاب میں ڈالی گئی ہے) ————— (صحیح بخاری و صحیح مسلم)

(تشریح) یہ چند حدیثیں یہ جاننے کے لئے کافی ہیں کہ جانوروں کے ساتھ برتاؤ کے بارے میں رسول اللہ صلی اللہ علیہ وسلم کی ہدایت اور تعلیم کیا ہے۔ اور یہ اس کے بالکل منافی نہیں ہے کہ سانپ چھتو جیسے موذی جانوروں کو مار ڈالنے کا خود آپ نے حکم دیا ہے، اور حرم میں بھی ان کے مار دینے کی اجازت دی گئی ہے۔ یہ بھی دراصل اللہ کی مخلوق اور اس کے بندوں کے ساتھ خیر خواہی کا تقاضا ہے۔



## آدابِ ملاقات

یہاں تک جو حدیثیں درج ہوئیں اُن سے انسانوں کے مختلف طبقات اور اللہ کی عام مخلوقات کے ساتھ برتاؤ کے بارے میں رسول اللہ صلی اللہ علیہ وسلم کی تعلیمات و ہدایات معلوم ہوئیں، آگے ”آدابِ ملاقات“ اور اس کے بعد ”آدابِ مجلس“ کے سلسلہ کی جو احادیث درج کی جا رہی ہیں وہ بھی دراصل زندگی کے ایک خاص دائرے میں آپس کے برتاؤ ہی سے متعلق ہدایات ہیں۔

### تحیۃ اسلام، سلام:

دنیا کی تمام متمدن قوموں اور گروہوں میں ملاقات کے وقت پیار و محبت یا جذبہ اکرام و خیراندیشی کا اظہار کرنے اور مخاطب کو مانوس و مسرور کرنے کے لئے کوئی خاص کلمہ کہنے کا رواج رہا ہے اور آج بھی ہے۔ ہمارے ملک ہندوستان میں ہمارے براہمن وطن ہندو، ملاقات کے وقت ”نمتے“ کہتے ہیں، کچھ پُرانے قسم کے کم پڑھے لکھوں کو ”رام رام“ کہتے ہوئے بھی سنا ہے۔ یورپ کے لوگوں میں صبح کی ملاقات کے وقت ”گڈ مازنگ“ (اچھی صبح)، دو شام کی ملاقات کے وقت ”گڈ ایووننگ“ (اچھی شام)، اور رات کی ملاقات میں ”گڈ نائٹ“ (اچھی رات) وغیرہ کہنے کا رواج ہے۔ رسول اللہ صلی اللہ علیہ وسلم کی حدیث



جو ایمان لاچکے ہیں، تو آپ اُن سے کہیں کہ: ”سَلَامٌ عَلَیْکُمْ کَتَبَ رَبُّکُمْ عَلَی نَفْسِہِ الرَّحْمَہ“ (السلام علیکم! تمہارے پروردگار نے تمہارے لئے رحمت کا فیصلہ فرما دیا ہے)۔ اور آخرت میں داخلہ جنت کے وقت اللہ تعالیٰ کی طرف سے اہل ایمان سے فرمایا جائے گا: ”اَدْخُلُوْہَا بِسَلَامٍ“۔ اور سَلَامٌ عَلَیْکُمْ بِمَا صَبَرْتُمْ فَنِعْمَ عُقْبٰی الدَّارِ۔

الغرض ملاقات کے وقت کے لئے ”اَلْسَلَامُ عَلَیْکُمْ“ سے بہتر کوئی کلمہ نہیں ہو سکتا۔ اگر ملنے والے پہلے سے باہم متعارف اور شناسا ہیں اور ان میں محبت و اخوت یا قربت کے قسم کا کوئی تعلق ہے تو اس کلمہ میں اس تعلق اور اس کی بنا پر محبت و مسرت اور اکرام و خیر اندیشی کا پورا اظہار ہے۔ اور اگر پہلے سے کوئی تعارف اور تعلق نہیں ہے، تو یہ کلمہ ہی تعلق و اعتماد و خیر سگالی کا وسیلہ بنتا ہے، اور اس کے ذریعہ ہر ایک دوسرے کو گویا اطمینان دلاتا ہے کہ میں تمہارا خیر اندیش اور دُعا گو ہوں، اور میرے اور تمہارے درمیان ایک رُوخانی رشتہ اور تعلق ہے۔

بہر حال ملاقات کے وقت ”اَلْسَلَامُ عَلَیْکُمْ“ اور ”وَعَلَیْکُمْ السَّلَامُ“ کی تعلیم رسول اللہ صلی اللہ علیہ وسلم کی نہایت مبارک تعلیمات میں سے ہے، اور یہ اسلام کا شعار ہے، اور اسی لئے آپ نے اس کی بڑی تاکید فرمائی اور بڑے فضائل بیان فرمائے ہیں۔ اس تمہید کے بعد اس سلسلہ کی احادیث پڑھئے:۔

## سلام کی فضیلت و اہمیت:

(۱۲۵) عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَعْبُدُوا الرَّحْمَنَ، وَأَطِعُوا الطَّعَامَ، وَأَشْهُوا السَّلَامَ، تَدْخُلُوا الْجَنَّةَ بِسَلَامٍ۔ رواہ الترمذی

حضرت عبداللہ بن عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:۔ لوگو! خداوند رحمن کی عبادت کرو اور بندہ کا رخ خدا کو کھانا کھلاؤ اور سلام کو خوب پھیلاؤ، تم جنت میں پہنچ جاؤ گے سلامتی کیساتھ۔  
(جامع ترمذی)

(تشریح) اس حدیث میں رسول اللہ صلی اللہ علیہ وسلم نے تین نیک کاموں کی ہدایت فرمائی ہے، اولاً ان کے کرنے والے کو جنت کی بشارت دی ہے:۔ ایک خداوند رحمن کی عبادت (یعنی بندے پر اللہ کا جو خاص حق ہے اور جو دراصل مقصدِ تخلیق ہے کہ اس کی اور صرف اسی کی عبادت کی جائے، اس کو ادا کیا جائے)۔ دوسرے اطعامِ طعام یعنی اللہ کے محتاج اور مسکین بندوں کو بطور صدقہ کے، اور دوسری عزیزوں اور اللہ کے نیک بندوں کو بطور ہدیہ اخلاص و محبت کے کھانا کھلایا جائے (جو دلوں کو جوڑنے اور باہم محبت و الفت پیدا کرنے کا بہترین وسیلہ ہے، اور بخل جیسی ہلکائی کا علاج بھی ہے)۔ تیسرے ”اَلسَّلَامُ عَلَیْکُمْ“ اور ”وَعَلَیْکُمْ السَّلَامُ“ کو جو اسلامی شعار ہے اور اللہ تعالیٰ کا تعلیم فرمایا ہوا دعائیہ کلمہ ہے، اس کو خوب پھیلا یا جائے اور اس کی ایسی کثرت اور ایسا رواج ہو کہ اسلامی دنیا کی فضا اس کی لہروں سے معمور ہے۔ ان تین نیک کاموں پر رسول اللہ صلی اللہ علیہ وسلم نے بشارت سنائی ہے:۔ تَنْتَحِلُوا الْجَنَّةَ بِسَلَامٍ (تم پوری سلامتی کے ساتھ جنت میں پہنچ جاؤ گے)۔

(۱۲۶) عَنْ عَبْدِ اللَّهِ بْنِ عَمْرٍو أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيْ السَّلَامِ خَيْرٌ؟ قَالَ تَطْعِمُ الطَّعَامَ وَتُقْرِئُ السَّلَامَ عَلَى مَنْ عَرَفْتَ وَمَنْ لَمْ تَعْرِفْ۔

رواہ البخاری و مسلم  
حضرت عبداللہ بن عمرو رضی اللہ عنہ سے روایت ہے کہ:۔ ایک شخص نے

رسول اللہ صلی اللہ علیہ وسلم سے پوچھا کہ: حضرت! اسلام میں (یعنی اسلامی) اعمال میں کیا چیز (اور کون سا عمل) زیادہ اچھا ہے؟ آپ نے فرمایا:۔ (ایک) یہ کہ تم اللہ کے بندوں کو کھانا کھلاؤ، اور (دوسرے) یہ کہ جس سے جان پہچان ہو اُس کو بھی اور جس سے جان پہچان نہ ہو اُس کو بھی سلام کرو۔ (صحیح بخاری و صحیح مسلم)

(تشریح) اس حدیث میں رسول اللہ صلی اللہ علیہ وسلم نے اسلامی اعمال میں اطعام طوام اور سلام کو خیر اور بہتر قرار دیا ہے بعض دوسری حدیثوں میں (جو گزر رہی تھیں) دو کبھی بعض اعمال صالحہ کو مثلاً ذکر اللہ یا جہاد فی سبیل اللہ کو یا والدین کی خدمت و اطاعت کو ”خیر اعمال“ اور ”افضل اعمال“ قرار دیا گیا ہے لیکن جیسا کہ اسی سلسلہ میں بار بار واضح کیا جا چکا ہے، اس میں کوئی تضاد نہیں ہے۔ آپ کے جوابات کا یہ فرق دراصل پوچھنے والوں کی حالت و ضرورت اور موقع محل کے فرق کے لحاظ سے ہے، اور اسلامی نظام حیات میں ان سب ہی اعمال کو مختلف جہتوں سے خاص اہمیت اور عظمت حاصل ہے۔

(۱۲۷) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَدْخُلُوا الْجَنَّةَ حَتَّى تُؤْمِنُوا وَلَا تَأْكُلُوا حَتَّى تَحَابُّوْا، وَلَا أَذْكَكُمْ عَلَى شَيْءٍ إِذَا فَعَلْتُمْ مَوْءَةً تَحَابُّبُكُمْ، أَفْشُوا السَّلَامَ بَيْنَكُمْ۔

رواہ مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ تم جنت میں نہیں جا سکتے تاؤ قینکہ پورے یمن نہ ہو جاؤ (اور تمہاری زندگی ایمان والی زندگی نہ ہو جائے) اور یہ نہیں ہو سکتا جب تک کہ تم میں باہم محبت نہ ہو جائے، کیا میں تمہیں وہ عمل نہ بتا دوں جس کے کرنے سے تمہارے درمیان محبت بکثرت پیدا ہو جائے، یہ کہ تم سلام کو ایک دوسرے کے درمیان افشائے۔ (صحیح مسلم)

(تشریح) اس حدیث سے صراحت معلوم ہوا کہ ایمان جس پر داخلہ جنت کی بشارت اور وعدہ ہے، وہ صرف کلمہ پڑھ لینے کا اور عقیدہ کا نام نہیں ہے، بلکہ وہ اتنی وسیع حقیقت ہے کہ اہل ایمان کی باہمی محبت و مودت بھی اس کی لازمی شرط ہے، اور رسول اللہ صلی اللہ علیہ وسلم نے بڑے اہتمام کے ساتھ بتلایا ہے کہ ایک دوسرے کو سلام کرنے اور اس کا جواب دینے سے یہ محبت و مودت دلوں میں پیدا ہوتی ہے۔

یہاں یہ بات قابلِ لحاظ ہے کہ کسی عمل کی خاص تاثیر جب ہی ظہور میں آتی ہے جبکہ اس عمل میں روح ہو، نماز، روزہ اور حج اور ذکر اللہ جیسے اعمال کا حال بھی یہی ہے۔ بالکل ہی معاملہ سلام اور مصافحہ کا بھی ہے کہ یہ اگر دل کے اخلاص اور ایمانی رشتہ کی بنا پر صحیح جذبہ ہو تو پھر دلوں سے کہورت نکلنے اور محبت و مودت کا اس پیدا ہو جانے کا یہ بہترین وسیلہ ہیں۔ لیکن آج ہمارا ہر عمل بے روح ہے۔

## سلام کا اجر و ثواب :

(۱۲۸) عَنْ عِمْرَانَ بْنِ حُصَيْنٍ أَنَّ رَجُلًا جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ السَّلَامُ عَلَيْكُمْ فَرَدَّ عَلَيْهِ ثُمَّ جَلَسَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ عَشْرٌ، ثُمَّ جَاءَ آخَرُ فَقَالَ السَّلَامُ عَلَيْكُمْ وَرَحْمَةُ اللَّهِ فَرَدَّ عَلَيْهِ فَجَلَسَ فَقَالَ عَشْرُونَ ثُمَّ جَاءَ آخَرُ فَقَالَ السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ، فَرَدَّ عَلَيْهِ فَجَلَسَ فَقَالَ ثَلَاثُونَ

رواہ الترمذی والبودادہ

حضرت عمران بن حصین رضی اللہ عنہ سے روایت ہے کہ ایک شخص حضور کی خدمت میں حاضر ہوا، اول اس نے کہا: ”السَّلَامُ عَلَيْكُمْ“ آپ نے اُس کے

سلام کا جواب دیا، پھر وہ مجلس میں بیٹھ گیا، تو آپ نے ارشاد فرمایا: ”دش (یعنی اس بندے کے لئے اس کے سلام کی وجہ سے دش نیکیاں لکھی گئیں)“ پھر ایک اور آدمی آیا، اُس نے کہا: ”اَلسَّلَامُ عَلَیْکُمْ وَرَحْمَةُ اللّٰهِ“ آپ نے اُس کے سلام کا جواب دیا، پھر وہ آدمی بیٹھ گیا، تو آپ نے ارشاد فرمایا: ”میش (یعنی اس کے لئے میش نیکیاں لکھی گئیں)۔“ پھر ایک تیسرا آدمی آیا، اُس نے کہا: ”اَلسَّلَامُ عَلَیْکُمْ وَرَحْمَةُ اللّٰهِ وَبَرَکَاتُہُ“ آپ نے اُس کے سلام کا جواب دیا، اور وہ مجلس میں بیٹھ گیا، تو آپ نے فرمایا: ”تیش (یعنی اس کے لئے تیش نیکیاں ثابت ہو گئیں)۔“

(جامع ترمذی، سنن ابی داؤد)

(تشریح) اللہ تعالیٰ کا یہ کریمانہ قانون ہے کہ اس نے ایک نیکی کا اجر اس آخری اُمّت کے لئے دش نیکیوں کے برابر مقرر کیا ہے۔ قرآن پاک میں بھی فرمایا گیا: ”مَنْ جَاءَ بِاِحْسَنَةٍ فَلَهُ عَشْرٌ مِّثَالُہَا“ اسی بنا پر رسول اللہ صلی اللہ علیہ وسلم نے اُس شخص کے حق میں جس نے صرف ایک کلمہ ”اَلسَّلَامُ عَلَیْکُمْ“ کہا تھا، فرمایا کہ: ”اس کے لئے دش نیکیاں ثابت ہو گئیں۔“ اور جس شخص نے اس کے ساتھ دوسرے کلمہ ”وَرَحْمَةُ اللّٰهِ“ کا بھی اضافہ کیا، اُس کے لئے آپ نے فرمایا کہ: ”میش نیکیاں ثابت ہو گئیں۔“ اور تیسرے شخص کے لئے جس نے ”اَلسَّلَامُ عَلَیْکُمْ وَرَحْمَةُ اللّٰهِ“ کے ساتھ تیسرے کلمہ ”وَبَرَکَاتُہُ“ کا بھی اضافہ کیا، آپ نے فرمایا کہ: ”اس کے لئے ۳۰ نیکیاں ثابت ہو گئیں۔“ اسی حساب سے سلام کا جواب دینے والا بھی اجر و ثواب کا مستحق ہوگا۔

اللہ تعالیٰ ان حقیقتوں کا یقین نصیب فرمائے اور رسول اللہ صلی اللہ علیہ وسلم کے ذریعہ اللہ تعالیٰ کی رضا اور رحمت حاصل کرنے کے جو راستے معلوم ہوئے ہیں اُن کی قدر و احد استفادے کی توفیق دے۔

امام مالکؒ نے ابی بن کعب کے صاحبزادے طفیل کا یہ بیان نقل کیا ہے کہ: ”میں حضرت



عبداللہ بن عمرؓ کی خدمت میں حاضر ہوا کرتا تھا۔ ان کا طریقہ تھا کہ وہ ہمیں ساتھ لے کر بازار جاتے، اور جس دکاندار اور جس کباڑیے اور جس فقیر و مسکین کے پاس سے گزرتے اُس کو بس سلام کرتے (اور کچھ خرید و فروخت کے بغیر واپس آجاتے)۔ ایک دن میں ان کی خدمت میں حاضر ہوا، تو معمول کے مطابق مجھے ساتھ لے کر بازار جانے لگے میں نے عرض کیا کہ آپ بازار جا کے کیا کریں گے؟ نہ تو آپ کسی دکان پر کھڑے ہوتے ہیں، نہ کسی چیز کا سودا کرتے ہیں، نہ بھاؤ ہی کی بات کرتے ہیں، اور بازار کی مجلسوں میں بھی نہیں بیٹھتے (پھر آپ بازار کس لئے جائیں؟) ہمیں بیٹھے، باتیں ہوں اور ہم استفادہ کریں؛ حضرت ابن عمرؓ نے فرمایا کہ: ہم تو صرف اس غرض اور اس نیت سے بازار جاتے ہیں کہ جو سامنے پڑے اُس کو سلام کریں (اور ہر سلام پر کم از کم دو خش نیکیاں کما کر اللہ تعالیٰ کی رحمتیں اور بندگانِ خدا کے جوابی سلاموں کی برکتیں حاصل کریں)۔

(۱۲۹) عَنْ أَبِي أُمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَوْلَى النَّاسِ بِاللَّهِ مَنْ بَدَأَ بِالسَّلَامِ۔

رواہ احمد و الترمذی و ابوداؤد

حضرت ابوامامہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ:۔ لوگوں میں اللہ کے قرب اور اس کی رحمت کا زیادہ مستحق وہ بندہ ہے جو سلام کرنے میں پہل کرے۔ (مسند احمد، جامع ترمذی، سنن ابی داؤد)

(۱۳۰) عَنْ عَبْدِ اللَّهِ بْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْبَادِئُ بِالسَّلَامِ بَرٌّ مِنَ الْكَبِيرِ۔

رواہ البیہقی فی شعب الایمان

حضرت عبداللہ بن مسعود رضی اللہ عنہ رسول اللہ صلی اللہ علیہ وسلم سے روایت

کرتے ہیں کہ آپ نے ارشاد فرمایا کہ:۔ سلام میں پہل کرنے والا کبیر سے بری ہے۔

(شعب الایمان للبیہقی)

(تشریح) یعنی سلام میں پہل کرنا اس بات کی علامت اور دلیل ہے کہ اس بندے کے دل میں تکبر نہیں ہے۔ اور یہ مطلب بھی ہو سکتا ہے کہ سلام میں پہل کرنا کبر کا علاج ہے جو بدترین مذلیلہ ہے جس پر احادیث میں عذابِ نار کی وعید ہے۔ اَللّٰهُمَّ احْفَظْنَا! —————  
اس کے بعد چند وہ حدیثیں پڑھئے جن میں خاص خاص موقعوں پر سلام کرنے کی ہدایت فرمائی گئی ہے۔

عند الملاقات، سلام: —

(۱۳۱) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَقُّ الْمُسْلِمِ عَلَى الْمُسْلِمِ سِتُّ قِيلَ مَا هُنَّ يَا رَسُولَ اللَّهِ قَالَ إِذَا لَقِيتَهُ فَسَلِّمْ عَلَيْهِ وَإِذَا دَعَاكَ فَاجِبْهُ وَإِذَا اسْتَنْصَحَكَ فَانصَحْ لَهُ وَإِذَا عَطَسَ فَعَمِدَ اللَّهُ فَشَمَّتْهُ وَإِذَا مَرَضَ فَعُدُّهُ وَإِذَا مَاتَ فَاتَّبِعْهُ -

رواه مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :- ایک مسلمان کے دوسرے مسلمان پر پچھڑا (خاص) حق ہیں : —————۔ اول یہ کہ جب ملاقات ہو تو سلام کرے ۔ دوسرے جب وہ مدعو کرے تو اُس کی دعوت قبول کرے (بشرطیکہ کوئی شرعی محذور اور مانع نہ ہو) تیسرے جب وہ نصیحت (یا مخلصانہ مشورہ) کا طالب ہو تو اُس سے دریغ نہ کرے چوتھے جب اُس کو چھینک آئے، اور وہ الحمد للہ شکر کہے تو یہ اُس کو ”برحکم اللہ“ کہے (جو دعائیں کلمہ ہے)۔ پانچویں جب بیمار ہو تو اس کی عیادت کرے۔ چھٹے جب وہ انتقال کر جائے تو اُس رکعت اذکار کے ساتھ ! اُٹے ————— (صحیح مسلم)

(تشریح) اس حدیث میں رسول اللہ صلی اللہ علیہ وسلم نے ایک مسلمان کا دوسرے مسلمان پر

سب پہلا حق یہ بتلایا ہے کہ ملاقات ہو تو سلام کرے، یعنی ”السَّلَامُ عَلَيْكُمْ“ کہے۔  
(حضرت ابو ہریرہؓ ہی کی روایت سے قریب قریب اسی مضمون کی ایک حدیث ”اسلامی  
رشتہ کے چند حقوق“ کے زیر عنوان) صحیح بخاری اور صحیح مسلم کے حوالہ سے چند ہی ورق پہلے لکھ چکے  
ہیں وہاں ضروری تشریح بھی کی جا چکی ہے، اس لئے یہاں اس سے زیادہ کچھ لکھنے کی ضرورت نہیں۔

(۱۳۲) عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ  
قَالَ إِذَا لَقِيَ أَحَدَكُمْ أَخَاهُ فَلْيَسَلِّمْ عَلَيْهِ فَإِنْ حَالَتْ  
بَيْنَهُمَا شَجَرَةٌ أَوْ جَدَارٌ أَوْ حَجْرٌ ثُمَّ لَقِيَهِ فَلْيَسَلِّمْ  
عَلَيْهِ

رواہ ابو داؤد

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم  
نے فرمایا کہ: جب تم میں سے کسی کی اپنے کسی مسلمان بھائی سے ملاقات ہو، تو چاہئے کہ  
اس کو سلام کرے، اگر اس کے بعد کوئی درخت یا کوئی دیوار یا کوئی پتھر ان دونوں کے  
درمیان حائل ہو جائے (اور تھوڑی دیر کے لئے ایک دوسرے سے غائب ہو جائیں)  
اور اس کے بعد پھر سامنا ہو، تو پھر سلام کرے۔ (سنن ابی داؤد)

(تشریح) مطلب یہ ہے کہ اگر ملاقات اور سلام کے بعد دو چار سکنڈ کے لئے بھی ایک  
دوسرے سے علیحدہ ہو جائیں اور اس کے بعد پھر ملیں تو دوبارہ سلام کیا جائے اور دوسرا اس کا  
جواب دے۔ اس حدیث سے سمجھا جاسکتا ہے کہ رسول اللہ صلی اللہ علیہ وسلم کی تعلیم  
اور شریعت اسلام میں سلام کی کتنی اہمیت ہے۔

اپنے گھر یا کسی مجلس میں آویجا ہو تو سلام کرو:

(۱۳۳) عَنْ أَنَسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ  
قَالَ يَا بَنِيَّ إِذَا دَخَلْتَ عَلَى أَهْلِكَ فَسَلِّمْ يَكُونُ بَرَكَهٌ

عَلَيْكَ وَعَلَى أَهْلِ بَيْتِكَ \_\_\_\_\_ رواہ الترمذی

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ بیٹا! جب تم اپنے گھر والوں کے پاس جاؤ تو سلام کرو، یہ تمھارے لئے بھی باعث برکت ہوگا، اور تمھارے گھر والوں کے لئے بھی \_\_\_\_\_ (جامع ترمذی)

(۱۳۴) عَنْ قَتَادَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ  
إِذَا دَخَلْتُمْ بَيْتًا فَاسَلِّمُوا عَلَى أَهْلِهِ وَإِذَا أَخْرَجْتُمْ فَأَوْدِعُوا  
أَهْلَهُ بِسَلَام \_\_\_\_\_ رواہ البیہقی فی شعب الایمان

حضرت قتادہ (تابعی) سے (مرسل) روایت ہے کہ رسول اللہ صلی اللہ علیہ وسلم نے فرمایا:۔ جب تم کسی گھر میں جاؤ تو گھر والوں کو سلام کرو، اور پھر جب گھر سے نکلو اور جانے لگو تو واپسی سلام کر کے نکلو \_\_\_\_\_ (شعب الایمان للبیہقی)  
(۱۳۵) عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ  
قَالَ إِذَا أَنْتَهَى أَحَدُكُمْ إِلَى مَجْلِسٍ فَلْيَسَلِّمْ فَإِنْ بَدَأَهُ  
أَنْ يَجْلِسَ فَلْيَجْلِسْ ثُمَّ إِذَا قَامَ فَلْيَسَلِّمْ فَلْيَسَلِّمْ  
الْأَوَّلَى بِأَحَقِّ مِنَ الْآخِرَةِ \_\_\_\_\_ رواہ الترمذی

حضرت ابو ہریرہ رضی اللہ عنہ رسول اللہ صلی اللہ علیہ وسلم سے روایت کرتے ہیں کہ آپ نے ارشاد فرمایا:۔ جب تم میں سے کوئی کسی مجلس میں پہنچے تو چاہئے کہ (اَوَّلًا) پہلی مجلس کو سلام کرے، پھر بیٹھنا مناسب سمجھے تو بیٹھ جائے، پھر جانے لگے تو پھر سلام کرے \_\_\_\_\_ اور پہلا سلام بعد والے سلام سے اعلیٰ اور بالا نہیں ہے۔  
(یعنی بعد والے وصستی سلام کا بھی وہی درجہ ہے جو پہلے سلام کا ہے اس سے کچھ کم نہیں)۔  
\_\_\_\_\_ (جامع ترمذی)

## سلام کے متعلق کچھ احکام اور ضابطے:

رسول اللہ صلی اللہ علیہ وسلم نے سلام اور جواب سلام کے کچھ احکام اور ضابطے بھی تعلیم فرمائے ہیں۔ اُن کے لئے ذیل کی چند حدیثیں پڑھیے:-

(۱۳۶) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَلِّمُ الصَّغِيرُ عَلَى الْكَبِيرِ وَالْمَاءُ عَلَى الْقَاعِدِ، وَالْقَلِيلُ عَلَى الْكَثِيرِ \_\_\_\_\_ رواه البخاری

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ہدایت فرمائی ہے کہ:- چھوٹا بڑے کو سلام کیا کرے، اور راستہ سے گزرنے اور چلنے والا بیٹھے ہوؤں کو سلام کیا کرے، اور تھوڑے آدمی زیادہ آدمیوں کی جماعت کو سلام \_\_\_\_\_ (صحیح بخاری)

(۱) حضرت ابو ہریرہ رضی اللہ عنہ کی ایک دوسری روایت میں ہے کہ سارا آدمی کو

چاہئے کہ وہ پیدل چلنے والے کو سلام کرے۔

(تشریح) مطلب یہ ہے کہ جب ایک چھوٹے اور بڑے کی ملاقات ہو تو چھوٹے کو چاہئے کہ وہ پیشقدمی کر کے بڑے کو سلام کرے۔ اور اسی طرح جب کسی چلنے والے کا گزر کسی بیٹھے ہوئے آدمی پر ہو تو چلنے والے کو چاہئے کہ وہ سلام میں پیشقدمی کرے، اور اگر دو جماعتوں کی ملاقات ہو تو جس جماعت میں نسبتاً کم آدمی ہوں وہ دوسری زیادہ آدمیوں والی جماعت کو سلام کرنے میں پیشقدمی کرے، اور جو شخص کسی سواری پر جا رہا ہو وہ پیشقدمی کر کے پیدل چلنے والوں کو سلام کرے۔ اس ہدایت کی یہ حکمت ظاہر ہے کہ سوار کو بظاہر ایک ذیوی بلندی اور بڑائی حاصل ہے اس لئے اس کو حکم دیا گیا کہ وہ پیدل چلنے والوں کو سلام کر کے اپنی بڑائی کی نفی اور تواضع اور خاکساری کا اظہار کرے۔

(۱۳۷) عَنْ عَلِيِّ بْنِ أَبِي طَالِبٍ مَرْفُوعًا قَالَ يُجْزَى عَنِ الْجَمَاعَةِ إِذَا مَرَّ وَأَنْ يُسَلِّمَ أَحَدُهُمْ وَيُجْزَى عَنِ الْجُلُوسِ أَنْ يَرُدَّ أَحَدُهُمْ — رواه البیهقی فی شعب الایمان

حضرت علی بن ابی طالبؓ روایت ہے، انھوں نے رسول اللہ صلی اللہ علیہ وسلم کی طرف نسبت کر کے بیان فرمایا کہ گزرنے والی جماعت میں سے اگر کوئی ایک سلام کر لے تو پوری جماعت کی طرف سے کافی ہے اور بیٹھے ہوئے لوگوں میں سے ایک جواب دے دے سب کی طرف سے کافی ہے۔ (شعب الایمان للبیہقی)

بعض حالتوں میں سلام نہ کیا جائے: —

(۱۳۸) عَنِ ابْنِ عُمَرَ أَنَّ رَجُلًا سَلَّمَ عَلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ يُبُولُ فَلَمْ يَرُدَّ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ السَّلَامَ — رواه الترمذی

حضرت عبداللہ بن عمر رضی اللہ عنہ سے روایت ہے کہ ایک شخص نے رسول اللہ صلی اللہ علیہ وسلم کو اس حالت میں سلام کیا جب آپ پشیا بکے لئے بیٹھے ہوئے تھے تو آپ نے اس کے سلام کا جواب نہیں دیا۔ (جامع ترمذی)

(تشریح) اس حدیث سے معلوم ہوا کہ ایسی حالتوں میں سلام نہیں کرنا چاہئے۔ اور اگر کوئی آدمی نادان قضا سے سلام کرے تو اس کا جواب نہ دینا چاہئے۔

(۱۳۹) عَنْ مِقْدَادِ بْنِ الْأَسْوَدِ فِي حَدِيثٍ طَوِيلٍ قَالَ فَيَجِئُنِي رَسُولُ اللَّهِ صَلَّى اللَّهُ عَلَيْهِ وَسَلَّمَ مِنَ اللَّيْلِ فَيُسَلِّمُ تَسْلِيمًا لَا يُوقِفُ النَّائِمَ وَيُسَوِّعُ الْيَقْظَانَ ..

الحديث

حضرت مقداد بن الاسود رضی اللہ عنہ ایک طویل حدیث کے ضمن میں بیان فرماتے ہیں کہ رسول اللہ صلی اللہ علیہ وسلم رات کو اصحابِ صفہ کے پاس تشریف لاتے تو آپ اس طرح آہستہ اور احتیاط سے سلام کرتے کہ سونے والے نہ جاگتے اور جاگنے والے سُن لیتے۔ (جامع ترمذی)

(تشریح) اس حدیث سے معلوم ہوا کہ سلام کرنے والے کو اس کا محاذ رکھنا چاہیے کہ اس کے سلام سے کسی سونے والے کی آنکھ نہ کھل جائے یا اس طرح کی کوئی دوسری اذیت اللہ کے کسی بندے کو نہ پہنچ جائے۔ اللہ تعالیٰ ہمیں یہ آداب سیکھنے اور برتنے کی توفیق عطا فرمائے۔

## مُصَافَہ

محلات کے وقت محبت و مسرت اور جذبہ اکرام و احترام کے اظہار کا ایک ذریعہ سلام کے علاوہ اور اُس سے بالاتر مصافحہ بھی ہے جو عمومًا مسلام کے ساتھ اور اس کے بعد ہوتا ہے اور اس سے سلام کے ان مقاصد کی گویا تکمیل ہوتی ہے بعض احادیث میں صراحت یہ بات فرمائی گئی ہے۔

(۱۴۰) عَنْ زَيْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مِنْ تَمَامِ التَّحِيَّةِ الْاِخْذُ بِالْيَدِ - رواه الترمذی

حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ:۔ سلام کا مکمل مصافحہ ہے۔

(جامع ترمذی، سنن ابی داؤد)

(قریب قریب یہی مضمون جامع ترمذی ہی میں ایک دوسری حدیث کے ضمن میں مشہور صحابی حضرت ابو امامہ رضی اللہ عنہ سے بھی مروی ہے)۔

## مُصَافِحہ کا اجر و ثواب اس کی برکتیں :-

(۱۳۱) شَيْنَ الْاَبْرَارِ بْنِ غَارِبٍ قَالَ قَالَ النَّبِيُّ صَلَّى اللهُ عَلَيْهِ وَسَلَّمَ اِذَا تَقَى الْمُسْلِمَانِ فَمُصَافِحَا وَحَسَدَا اللهُ وَاسْتَغْفَرََا غُفِرَ لَهُمَا \_\_\_\_\_ رواه ابو داود

ترجمہ: دو پارساؤں نے ایک دوسرے سے عداوت اور حسد کو چھوڑ دیا تو ان کی مغفرت ہو جی جائے گی۔  
(سنن ابی داؤد)

(۱۳۲) عَنْ عَطَاءِ الْحُدَّاسِيِّ أَنَّ رَسُولَ اللهِ صَلَّى اللهُ عَلَيْهِ وَسَلَّمَ قَالَ تَصَا فُحْوًا يَذْهَبُ الْعِلُّ وَتَهَادُّوا تَحَابُّوا وَتَذْهَبُ الشُّحْنَاءُ \_\_\_\_\_ رواه مالك - مسلماً

حلاؤ خواسانی تابعی سے (بطریق ارسال) روایت ہے کہ رسول اللہ صلی اللہ علیہ وسلم نے فرمایا۔ تم باہم مصافحہ کیا کرو اس سے کینہ کی صفائی ہوتی ہے اور آپس میں ایک دوسرے کو کھیر دیا کرو اس سے تم میں باہم محبت پیدا ہوگی اور دونوں سے دشمنی دور ہوگی۔ (مسلم امام مالک)

(یہ روایت امام مالک نے اسی طرح حلاؤ خواسانی سے مسلمانوں کی ہے، یعنی انہوں نے یہ نہیں بتایا کہ ان کو یہ حدیث کس صحابی سے پہنچی۔

ایسی حدیث کو محض کہا جاتا ہے، اور اس طریقہ سے روایت کرنے کو ارسال)۔

(تشریح) یہاں بھی اس بات کو یاد کر لیا جائے کہ ہر عمل کی تاثیر اور برکت اس شرط کے ساتھ مشروط ہے کہ اس میں مدوح ہو، جو دانہ بیجاں ہو چکا اس سے پودا نہیں آگتا۔



## معانقہ و تقبیل — اور قیام

محبت و تعلق کے اظہار کا آخری اور انتہائی ذریعہ معانقہ اور تقبیل (چومنا) ہے لیکن اس کی اجازت اسی صورت میں ہے جبکہ موقع محل کے لحاظ سے کسی شرعی مصلحت کے خلاف نہ ہو، اور اس سے کسی بُرائی یا اس کے شک شبہ کے پیدا ہونے کا اندیشہ نہ ہو۔ جامع ترمذی میں حضرت انس رضی اللہ عنہ سے یہ حدیث مروی ہے کہ ایک دی نے رسول اللہ صلی اللہ علیہ وسلم سے پوچھا کہ: جب اپنے بھائی یا عزیز دوست سے ملاقات ہو، تو کیا اس کی اجازت ہے کہ اس سے لپٹ جائیں، اُسے گلے لگائیں اور اس کو چومیں؟ تو آپ نے فرمایا کہ: اس کی اجازت نہیں ہے۔ اُس شخص نے عرض کیا: تو پھر اس کی اجازت ہو کہ اس کا ہاتھ اپنے ہاتھ میں لے لیں اور مصافحہ کریں؟ آپ نے فرمایا: ہاں! اس کی اجازت ہے اس حدیث سے معانقہ اور تقبیل کی جو ممانعت مفہوم ہوتی ہے اس کے بارے میں شارحین حدیث کی رائے دوسری بہت سی حدیثوں کی روشنی میں یہی ہے کہ اس کا تعلق اُس صورت سے ہے جبکہ سینہ سے لگانے اور چومنے میں کسی بُرائی یا اس کے شک و شبہ کے پیدا ہونے کا اندیشہ ہو۔ ورنہ خود رسول اللہ صلی اللہ علیہ وسلم سے معانقہ اور تقبیل کے بہت سے واقعات مروی اور ثابت ہیں۔ ان میں سے بعض ذیل کی حدیثوں سے معلوم ہوں گے۔

(۱۴۳) عَنْ أَيُّوبَ بْنِ بُشَيْرٍ عَنْ رَجُلٍ مِنْ عَنَزَةٍ أَكْبَهَ قَالَ خَلْتُ زَيْدِي ذَرِهَلْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَامِلُهَا إِذَا لَقِيَتْهُ وَتَالَ مَا لَقِيَتْهُ، قَطَّرَ الْأَمَامُ حَتَّى وَبَعَثَ إِلَى ذَاتِ يَوْمٍ وَكَلَّمَ أَكْبَهَ فِي أَهْلِي فَلَمَّا جِئْتُ أَخْبَرْتُ فَأَقْبَلْتُهُ وَهُوَ عَلَى سَرِيرٍ قَالَ تَزَمَنِي فَكَانَتْ تِلْكَ أَجْوَدَ

وَأَجْوَدُ \_\_\_\_\_ رواہ ابو داؤد

ایوب بن بشیر قبیلہ بنو عسزہ کے ایک آدمی سے روایت کرتے ہیں اُس نے بیان کیا کہ میں نے حضرت ابوذر غفاری رضی اللہ عنہ سے پوچھا: کیا رسول اللہ صلی اللہ علیہ وسلم ملاقات کے وقت آپ لوگوں سے مصافحہ بھی کیا کرتے تھے؟ تو انہوں نے فرمایا کہ:۔ میں جب بھی حضورؐ کی خدمت میں حاضر ہوا، اور آپؐ کے بلا تو آپؐ نے ہمیشہ مجھ سے مصافحہ کیا۔ اور ایک دفعہ آپؐ نے مجھے گھر سے بلوایا میں اس وقت اپنے گھر پر نہیں تھا، جب میں گھر آیا لے مجھے بتایا گیا کہ حضورؐ نے بلوایا تھا، تو میں آپؐ کی خدمت میں حاضر ہوا، اس وقت آپؐ اپنے سر پر رتھے (جو کھجور کی شاخوں سے ایک تخت یا چارپائی کی طرح بنالیا جاتا تھا) آپؐ (اس سے اٹھ کر) مجھ سے پٹ گئے اور گلے لگایا، اور آپؐ کا یہ معافہ بہت خوب اور بہت ہی خوب تھا (یعنی بڑا لذت بخش اور بہت ہی مبارک تھا)۔ (سنن ابی داؤد)

(۱۴۴) عَنْ الشَّعْبِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ تَلَقَّى جَعْفَرَ بْنَ أَبِي طَالِبٍ خَالَ تَزْمَةٍ وَقَبَّلَ مَا بَيْنَ عَيْنَيْهِ \_\_\_\_\_ رواہ ابو داؤد و البیہقی فی شعب الایمان مرسلًا

امام شعبی تابعی سے مرسلًا روایت ہے کہ رسول اللہ صلی اللہ علیہ وسلم نے جعفر بن ابی طالب کا استقبال کیا (جب وہ مجلس سے واپس آئے) تو آپؐ ان کو پٹ گئے (یعنی معافہ فرمایا) اور دونوں آنکھوں کے بیچ میں (اُن کی پیشانی کو) پٹا۔ (سنن ابی داؤد، شعب الایمان البیہقی)

(۱۴۵) عَنْ عَائِشَةَ قَالَتْ مَا رَأَيْتُ أَحَدًا كَانَ أَشْبَهَ مَمْنًا وَهَدًى وَدَلًا بِرَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ فاطِمَةَ كَانَتْ إِذَا دَخَلَتْ عَلَيْهِ قَامَ إِلَيْهَا



اگر صحابہ کرامؓ کبھی کھڑے ہو جاتے تو آپؐ اس کو ناپسند فرماتے اور ناگواری کا اظہار فرماتے تھے غالباً اس کی وجہ آپؐ کی مزاجی خاکساری اور تواضع پسندی تھی۔ واللہ اعلم۔

## ملاقات یا گھریا مجلس میں آنے کیلئے اجازت کی ضرورت :-

رسول اللہ صلی اللہ علیہ وسلم نے یہ بھی ہدایت فرمائی ہے کہ جب کسی سے ملاقات کرنے کے لئے یا اس کے گھر یا اس کی مجلس میں کوئی جانا چاہے تو پہلے سلام کہے اور اجازت مانگے، اس کے بغیر ہرگز اچانک داخل نہ ہو، معلوم نہیں وہ اس وقت کس حال اور کس کام میں ہو، ممکن ہے کہ اُس وقت اس کے لئے ملنا مناسب نہ ہو۔

(۱۳۶) عَنْ كَلْدَةَ بِنْتِ حَنْبَلٍ أَنَّ صَفْوَانَ بْنَ أُمَيَّةَ بَعَثَهُ يَلْبِسَ وَجِدًا يَتَوَضَّعُ بِئْسَ إِلَى النَّبِيِّ صَلَّى اللَّهُ عَلَيْهِ وَسَلَّمَ وَالنَّبِيُّ صَلَّى اللَّهُ عَلَيْهِ وَسَلَّمَ بَاعِلَى الْوَادِي قَالَ قَدْ خَلْتُ عَلَيْهِ وَلَمْ أُسَلِّمْ وَلَمْ أُسْتَاذِنْ فَعَالَ النَّبِيُّ صَلَّى اللَّهُ عَلَيْهِ وَسَلَّمَ رَاجِعٌ فَقُلْ أَلَسَ لَكُمْ عَلَيْكُمْ أَدْخُلُ؟

رواہ الترمذی والبودادو

کلدہ بن حنبل سے روایت ہے کہ (ان کے انجانی بھائی) صفوان بن امیہ نے ان کو دودھ اور ہرنی کا ایک بچہ اور کچھ کھیر سے لے کر رسول اللہ صلی اللہ علیہ وسلم کی خدمت میں بھیجا، یہ اُس وقت کی بات ہے جب رسول اللہ صلی اللہ علیہ وسلم وادی مکہ کے بالائی حصے میں تھے کلدہ کہتے ہیں کہ میں یہ چیزیں لے کر رسول اللہ صلی اللہ علیہ وسلم کے پاس پہنچ گیا، اور نہ میں نے پہلے سلام کیا، اور نہ حاضری

کی اجازت چاہی، تو آپؐ نے فرمایا کہ: تم واپس جاؤ، اور (قاعدہ کے مطابق) پوچھو: اَلَسَ لَكُمْ عَلَيْكُمْ أَدْخُلُ؟ کہہ کے اجازت مانگو۔ (جامع ترمذی، سنن بیہقی)

(تشریح) یہ صفوان بن اُمیہ مشہور دشمن اسلام اور دشمن رسول اُمیہ بن خلف کے  
 روکے تھے۔ یہ اللہ کی توفیق سے فحشہ کے بعد اسلام لے آئے اور یہ واقعہ جو اس روایت میں  
 ذکر کیا گیا ہے غالباً فتح مکہ کے سفر ہی کا ہے۔ رسول اللہ صلی اللہ علیہ وسلم کا قیام واوی مکہ  
 کے اس بالائی حصہ میں تھا جس کو مغلی کہتے ہیں صفوان بن اُمیہ نے اپنے خیانی بھائی  
 کلہ بن خبیل کو مدیہ کے طور پر یہ تین چیزیں لے کر حضور کی خدمت میں بھیجا تھا۔ کچھ دودھ تھا،  
 ایک ہرنی کا بچہ تھا اور کچھ کھیرے تھے۔ یہ اس سے واقف نہیں تھے کہ جب کسی سے ملنے کے لئے  
 جانا ہو تو سلام کر کے اور پہلے اجازت لے کر جانا چاہئے، اس لئے جو نہی حضورؐ کے پاس  
 پہنچ گئے۔ آپ نے اس ادب کی تعلیم کے لئے اُن سے فرمایا کہ:- باہر واپس جاؤ اور  
 کہو: اَلسَّلَامُ عَلَیْکُمْ اَاَدْخُلُ (السلام علیکم کیا میں اندر آسکتا ہوں؟) اور جب  
 اجازت ملے تو آؤ۔۔۔ چنانچہ انھوں نے ایسا ہی کیا۔۔۔ رسول اللہ صلی اللہ علیہ وسلم  
 نے سلام اور استیذان (یعنی اجازت چاہنے) کا طریقہ صرف زبانی بتا دینے کے بجائے  
 اُن سے عمل بھی کرا دیا۔۔۔ ظاہر ہے کہ جو سبق اس طرح دیا جائے اُس کو آدمی کبھی  
 نہیں بھول سکتا۔

(۱۳۷) عَنْ عَطَاءِ بْنِ یَسَّارٍ اَنَّ رَجُلًا سَأَلَ رَسُولَ اللَّهِ  
 صَلَّى اللَّهُ عَلَيْهِ وَسَلَّمَ فَقَالَ اَسْتَاذِنُ عَلَى اُرمِ؟ فَقَالَ  
 نَعَمْ، فَقَالَ الرَّجُلُ اِنِّي مَعَهَا فِي الْبَيْتِ، فَقَالَ رَسُولُ اللَّهِ  
 صَلَّى اللَّهُ عَلَيْهِ وَسَلَّمَ اَسْتَاذِنُ عَلَيْهَا، فَقَالَ الرَّجُلُ  
 اِنِّي خَاصِمُهَا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 اَسْتَاذِنُ عَلَيْهَا، اَلْحَبِيبُ اَنْ تَرَاهَا عُرْيَانَةً؟ قَالَ لَا،  
 قَالَ فَاسْتَاذِنُ عَلَيْهَا۔۔۔ رواہ مالک و مسلم

عطاء بن یسار تاہی سے روایت ہے کہ ایک شخص نے رسول اللہ صلی اللہ علیہ وسلم سے

علیہ وسلم سے پوچھا: کیا میں اپنی ماں کے پاس جانے کے لئے بھی پہلے اجازت طلب کروں؟ آپ نے ارشاد فرمایا کہ:۔ ہاں! ماں کے پاس جانے کے لئے بھی اجازت لو!۔ اُس شخص نے عرض کیا کہ:۔ میں ماں کے ساتھ ہی گھر میں رہتا ہوں (مطلب یہ کہ میرا گھر کہیں الگ نہیں ہے، ہم ماں بیٹے ایک ہی گھر میں ساتھ رہتے ہیں تو کیا ایسی صورت میں بھی میرے لئے ضروری ہے کہ اجازت لے کر گھر میں جاؤں؟)۔ آپ نے ارشاد فرمایا:۔ ہاں! اجازت لے کر ہی جاؤ۔ اُس شخص نے عرض کیا کہ:۔ میں ہی اس کا خادم ہوں (اس کے سارے کام کاج میں ہی کرتا ہوں اس لئے بار بار جانا ہوتا ہے، ایسی صورت میں تو ہر دفعہ اجازت لینا ضروری نہ ہوگا) آپ نے ارشاد فرمایا کہ:۔ نہیں، اجازت لے کر ہی جاؤ، کیا تم یہ پسند کرو گے کہ اس کو روہنہ دیکھو!۔ اُس شخص نے عرض کیا کہ:۔ یہ تو ہرگز پسند نہیں کروں گا۔ آپ نے ارشاد فرمایا:۔ تو پھر اجازت لے کر ہی جاؤ۔ (طحاوی، امام مالک)

(تشریح) مطلب یہ ہے کہ بغیر اجازت اور اچانک اپنی ماں کے گھر میں جانے کی صورت میں، اس کا امکان ہے کہ تم ایسی حالت میں گھر میں پہنچو کہ تمہاری ماں کسی ضرورت سے کپڑے اتارے ہوئے ہو، اس لئے ماں کے پاس بھی اجازت لے کر ہی جانا چاہئے۔

(۱۳۸) عَنْ جَابِرِ بْنِ عَبْدِ اللَّهِ قَالَ

لَا تَأْذُو الْوَالِدَيْنِ إِلَّا بِالسَّلَامِ۔ رواہ البیہقی فی شعب الایمان

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے

ارشاد فرمایا کہ:۔ جو شخص اجازت لینے سے پہلے سلام نہ کرے اس کو اجازت نہ دو۔

(شعب الایمان البیہقی)

(تشریح) مطلب یہ ہے کہ اجازت لینے کا اسلامی طریقہ یہ ہے کہ پہلے اَلْسَّلَامُ عَلَیْکُمْ کہے، اُس کے بعد کہے کیا میں آسکتا ہوں اگر کوئی آدمی بغیر سلام کے اجازت چاہے تو اس کے

اجازت نہ دو بلکہ اس کو بتادو کہ پہلے اَلسَّلَامُ عَلَیْکُمْ کا دُعا یہ کلمہ کہہ کے (جو اسلامی شعار بھی ہے) اسلامی اُفتخ اور نئی رشتہ کا اظہار کرے اس کے بعد اجازت طلب کرے۔ جب وہ اس طریقہ پر اجازت طلب کرے تو اس کو اجازت دے دو۔

(۱۴۹) عَنْ رَجَبِ بْنِ حِرَاشٍ قَالَ جَاءَ رَجُلٌ فَأَشْتَأُ ذَنْ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ أَأَرْجُو؟ فَقَالَ النَّبِيُّ صَلَّى اللَّهُ عَلَيْهِ وَسَلَّمَ يَخَادِمُهُ أَخْرُجْ إِلَى هَذَا فَعَلِمَهُ إِلَّا سَتَيْتُ أَنْ فَقُلْتُ لَهُ «قُلْ اَلسَّلَامُ عَلَیْکُمْ أَمْ دُخِلُ؟» فَسَمِعَهُ الرَّجُلُ فَقَالَ اَلسَّلَامُ عَلَیْکُمْ أَمْ دُخِلُ؟ فَأَذِنَ لَهُ النَّبِيُّ صَلَّى اللَّهُ عَلَيْهِ وَسَلَّمَ فَدَخَلَ

رجبی بن حراش (تابعی) روایت کرتے ہیں کہ ایک شخص نے رسول اللہ صلی اللہ علیہ وسلم سے حاضری کی اجازت چاہی، اور عرض کیا: — اَأَرْجُو؟ (کیا میں اندر آ سکتا ہوں؟)۔ رسول اللہ صلی اللہ علیہ وسلم نے اپنے خادم سے فرمایا کہ اس شخص پر پاس جاؤ اور اسے اجازت طلب کرنے کا طریقہ بتاؤ، اُس سے کہو کہ وہ یوں کہے: — اَلسَّلَامُ عَلَیْکُمْ اَأَدْخِلُ؟ اُس شخص نے آپ کی بات خود سُن لی، اور عرض کیا: — اَلسَّلَامُ عَلَیْکُمْ اَأَدْخِلُ؟ تو اپنے آنے کی اجازت دے دی، اور وہ آپ کے پاس حاضر ہو گیا۔ (سنن ابی داؤد)

(۱۵۰) عَنْ قَيْسِ بْنِ سَعْدٍ قَالَ زَادَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَنْزِلِنَا فَقَالَ اَلسَّلَامُ عَلَیْکُمْ وَرَحْمَةُ اللَّهِ، فَرَدَّ ابْنِي رَدًّا خَفِيًّا، فَقُلْتُ أَلَا تَأْذِنُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَقَالَ دُرُّهُ حَتَّى يَكْثُرَ سَلْفُنَا اَلسَّلَامُ فَقَالَ

صَلَّى اللَّهُ عَلَيْهِ وَسَلَّمَ "الَسَّلَامُ عَلَيْكُمْ وَرَحْمَةُ اللَّهِ"  
 فَرَدَّ سَعْدٌ رَدًّا خَفِيًّا ثُمَّ قَالَ صَلَّى اللَّهُ عَلَيْهِ وَسَلَّمَ  
 "الَسَّلَامُ عَلَيْكُمْ وَرَحْمَةُ اللَّهِ"، ثُمَّ رَجَعَ، فَاتَّبَعَهُ  
 سَعْدٌ فَقَالَ يَا رَسُولَ اللَّهِ إِنِّي كُنْتُ أَسْمَعُ تَسْلِيمَكَ  
 وَأَرُدُّ عَلَيْكَ رَدًّا خَفِيًّا لِكَثْرَةِ عَلَيْنَا مِنَ السَّلَامِ فَانْصَرَفَ  
 مَعَهُ الشَّيْءُ صَلَّى اللَّهُ عَلَيْهِ وَسَلَّمَ وَأَمْرًا سَعْدٌ يَغْسِلُ  
 فَاغْتَسَلَ ثُمَّ نَاولَهُ مِخْفَةً مَصْبُوعَةً بِزُعْفَرَانٍ أَوْ زِي  
 فَاشْتَمَلَ بِهَا، ثُمَّ رَفَعَ يَدَيْهِ وَهُوَ يَقُولُ "اللَّهُمَّ  
 اجْعَلْ هَلْوَ اتِكَ وَرَحْمَتِكَ عَلَى آلِ سَعْدٍ، ثُمَّ أَصَابَ  
 صَلَّى اللَّهُ عَلَيْهِ وَسَلَّمَ مِنَ الطَّعَامِ، فَلَمَّا أَرَادَ الْإِنْصِرَافَ  
 قَرَّبَ لَهُ سَعْدٌ حِمَارًا قَدْ وَطَأَ عَلَيْهِ بِعُطِيفَةٍ فَقَالَ  
 لِي سَعْدٌ اصْحَبْ رَسُولًا، اللَّهُ صَلَّى اللَّهُ عَلَيْهِ وَسَلَّمَ فَصَبَّحَتْهُ  
 فَقَالَ لِي إِذَا كَانَ مَعِيَ ذَابِدَةٌ، فَقَالَ إِمَّا أَنْ تَرْكَبَ  
 وَإِمَّا أَنْ تَنْصَرِفَ فَانْصَرَفَتْ

رواه ابو داؤد

حضرت سعد بن عبادہ کے فرزند قیس بن سعد (رضی اللہ عنہ) سے روایت ہے کہ  
 رسول اللہ صلی اللہ علیہ وسلم (ایک دن) ہمارے گھر پر تشریف لائے اور آپ نے  
 قاعدے کے مطابق (ہر سے) فرمایا: "الَسَّلَامُ عَلَيْكُمْ وَرَحْمَةُ اللَّهِ"  
 تو میرے والد (سعد بن عبادہ) نے (مجھے) اس کے کہ آپ کے سلام کا آواز سے  
 جواب دیتے اور اندر تشریف لے آنے کے لئے عرض کرتے (بہت غصی آواز سے  
 کہ حضور مرسن نہ سکیں) صرف سلام کا جواب دیا۔ تو میں نے کہا کہ:۔۔ آپ حضور  
 اندر تشریف لانے کے لئے کیوں عرض نہیں کرتے؟۔۔ میرے والد نے فرمایا کہ:۔۔



بولومت ایسے ہی مدینہ دو تاکہ آپ بار بار ہمارے لئے سلام فرمائیں ! اور ہمیں اس کی برکتیں حاصل ہوں) — تو رسول اللہ صلی اللہ علیہ وسلم نے دوبارہ ارشاد فرمایا: **بِالسَّلَامِ عَلَيْكُمْ وَرَحْمَةُ اللَّهِ** حضرت سعدؓ نے پھر (اسی طرح) چپکے سے سلام کا جواب دیا (جس کو حضورؐ نے نہیں سنا)۔ تو پھر (تیسری بار) رسول اللہ صلی اللہ علیہ وسلم نے فرمایا: **بِالسَّلَامِ عَلَيْكُمْ وَرَحْمَةُ اللَّهِ** (اور جب اس کے بعد بھی محنت سجد کی طرف سے کوئی جواب آپ نے نہیں سنا) تو آپ واپس لوٹنے لگے — تو حضرت سعدؓ آپ کے پیچھے پیچھے آئے اور عرض کیا کہ:۔ حضرت! میں آپ کا سلام سنتا تھا اور (دانستہ) چپکے سے جواب دیتا تھا، تاکہ آپ بار بار ہمارے لئے سلام فرمائیں (اور ہمیں اس کی برکات حاصل ہوں) تو رسول اللہ صلی اللہ علیہ وسلم حضرت سعدؓ کے ساتھ ان کے گھر لوٹ آئے۔ حضرت سعدؓ نے اپنے گھر والوں کو حکم دیا کہ حضورؐ کے غسل کا انتظام کیا جائے۔ چنانچہ حضورؐ نے غسل فرمایا۔ پھر حضرت سعدؓ نے حضورؐ کو ایک چادری جو عفرانی یا درس سے رنگی ہوئی تھی، جسے آپ نے ”ہشتمال“ کے طریقے پر باندھ لیا، پھر آپ نے ہاتھ اٹھا کے اس طرح دعا فرمائی: **اللَّهُمَّ اجْعَلْ حَمَلُوا تِلْكَ وَرَحْمَتَكَ عَلَىٰ آلِ مَعْدٍ** (اے میرے خدا! اپنی خاص نوازشیں اہل بیتیں فرما سجد کے گھر والوں پر) اس کے بعد آپ نے کھانا تناول فرمایا۔ پھر جب آپ نے واپسی کا ارادہ فرمایا تو میرے والد سعد بن عبادہ نے سواری کے لئے اپنا حصار پیش کیا جس کی کمر بچاؤر کا گڈا بنا کر رکھ دیا گیا تھا اور مجھ سے فرمایا کہ حضورؐ کے ساتھ جاؤ، تو میں آپ کے ساتھ ساتھ چلا، آپ نے ارشاد فرمایا کہ:۔ تم بھی میرے ساتھ سوار ہو جاؤ۔ میں نے معذرت کر دی اور سوار نہیں ہوا، تو آپ نے ارشاد فرمایا کہ یا تو میرے ساتھ تم بھی سوار ہو جاؤ یا پھر واپس چلے جاؤ (یعنی مجھے یہ گوارا نہیں کہ میں سوار ہو کر چلوں اور تم ساتھ ساتھ سیدل چلو واقعہ کے راوی قیس بن سعد کہتے ہیں کہ جب حضورؐ نے یہ فرمایا

تو میں واپس لوٹ آیا ————— (سنن ابی داؤد)۔

(تشریح) اس حدیث سے معلوم ہوا کہ جب کسی کے ہاں ملاقات کے لئے جائے تو پہلے اَلسَّلَامُ عَلَیْکُمْ کہہ کے اندکھانے کی اجازت چاہے، اور جب کوئی جواب نہ ملے تو دوسری دفعہ اور پھر جواب نہ ملے تو تیسری دفعہ اَلسَّلَامُ عَلَیْکُمْ کہہ کے اجازت مانگے اور بالفرض اگر تیسری دفعہ بھی جواب نہ ملے تو پھر واپس ہو جائے۔

حضرت سعد بن عبادہ نے حضورؐ کے بار بار سلام اور اس کی برکات حاصل کرنے کے لئے جو روتہ اختیار کیا (جس کی وجہ سے حضورؐ کو تین دفعہ سلام کرنا اور اس کے بعد واپسی کا ارادہ کر لینا پڑا) بظاہر ایک نامناسب بات تھی، لیکن ان کی نیت اور جذبہ بہت مبارک تھا، اور حضورؐ کی مزاج شناسی کی بنا پر انہیں یقین تھا کہ آپ اس سے ناراض نہ ہوں گے اس لئے انہوں نے یہ جرات کی۔ چنانچہ ایسا ہی ہوا، اور حضورؐ نے کسی گرائی کا اظہار نہیں فرمایا، بلکہ ان کے جذبہ اور نیت کی قدر فرمائی، جیسا کہ آپ کی دُعا سے ظاہر ہے۔

اس روایت میں یہ بھی بیان کیا گیا ہے کہ حضورؐ نے غسل فرمانے کے بعد ایک ایسی چادر لپیٹ لی جو زعفران یا درس سے رنگی ہوئی تھی ————— حالانکہ دوسری بعض حدیثوں میں اس کی سخت ممانعت وارد ہوئی ہے کہ کوئی مرد زعفران یا درس سے رنگا ہو اکپٹراپنے (درس بھی زعفران ہی کی طرح کی ایک نبات ہے جو رنگ دار بھی ہوتی ہے اور خوشبو دار بھی) اب یا تو یہ سمجھا جائے کہ یہ واقعہ جو زیر تشریح حدیث میں ذکر کیا گیا ہے اس ابتدائی زمانہ کا ہے جبکہ مردوں کے لئے زعفران وغیرہ سے رنگے ہوئے کپڑوں کی ممانعت کا حکم نہیں آیا تھا، یا یہ کہا جائے کہ جو چادر حضورؐ نے استعمال فرمائی وہ کبھی پہلے رنگی گئی تھی لیکن بعد میں ابھی طرح دھو دی گئی تھی، اور ایسی صورت میں اس کا استعمال مردوں کے لئے بھی جائز ہے۔ واللہ اعلم۔

## ملاقات کو آنیوالے کا حق ہے کہ اُس کو پاس بٹھایا جائے :-

(۱۵۱) عَنْ قَائِلَةَ بِنِ الْخَطَّابِ قَالَتْ دَخَلَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ فِي الْمَسْجِدِ قَاعِدٌ فَتَزَحَّزَحَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ الرَّجُلُ يَا رَسُولَ اللَّهِ إِنَّ فِي الْمَكَانِ سَعَةً فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ لِلْمُسْلِمِ لَحَقًّا إِذَا رَأَى أَخُوهُ أَنْ يَتَزَحَّزَحَ لَهُ \_\_\_\_\_ رواه البيهقي في شعب الأيمان

والثمة بن الخطاب رضی اللہ عنہ سے روایت ہے کہ رسول اللہ صلی اللہ علیہ وسلم مسجد میں تشریف فرما تھے، ایک شخص آپ کے پاس آئے تو آپ اُن کے لئے اپنی جگہ سے بکھسک گئے۔ انھوں نے عرض کیا کہ حضرت (اپنی جگہ تشریف رکھیں) جگہ میں کافی گنتھا ئش ہے (مطلب یہ تھا کہ میرے لئے اپنی جگہ سے ہٹنے کی حضرت رحمت نہ فرمائیں) حضور نے ارشاد فرمایا کہ: مسلم کا یہ حق ہے کہ جب کوئی بھائی اس کو (اپنے پاس آتا) دیکھے تو اس کے لئے اپنی جگہ سے کچھ ہٹے (اور اپنے قریب بٹھائے)۔

(شعب الأيمان للبيهقي)

(تشریح) اس حدیث سے یہ بھی معلوم ہوا کہ اگر کسی بڑے سے بڑے کے پاس بھی کوئی مسلم آئے تو اس کو بھی اس کے ساتھ اکرام کا یہی برتاؤ کرنا چاہئے، اس میں رسول اللہ صلی اللہ علیہ وسلم سے قریب و جانشینی کی نسبت رکھنے والے بزرگوں کے لئے خاص سبق ہے۔  
مجلس سے کسی کو اٹھا کر اس کی جگہ نہ بیٹھنا چاہئے :-

(۱۵۲) عَنِ ابْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ

لَا يُقِيمُ الْجُلَّ الرَّجُلُ مِنْ مَجْلِسِهِ ثُمَّ يَخْلُسُ فِيهِ  
وَلَدَيْنِ تَفَسَّحُوا وَتَوَسَّعُوا \_\_\_\_\_ رواه البخاری و مسلم

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم ارشاد فرمایا:۔ کوئی آدمی ایسا نہ کرے (یعنی کسی کو اس کا سہی نہیں ہے) کہ کسی:۔ سے کہ اس کی جگہ سے اٹھا کر خود اس جگہ بیٹھ جائے، بلکہ لوگوں کو چاہئے کہ آئے والوں کے لئے کشادگی اور گنجائش پیدا کریں (اور ان کو جگہ دے دیں)۔

(صحیح بخاری و صحیح مسلم)

(تشریح) اس حدیث میں اس بات سے ممانعت فرمائی گئی ہے کہ کوئی شخص کسی دوسرے کو اس کی جگہ سے اٹھا کر خود اس جگہ بیٹھ جائے، لیکن اگر خود بیٹھنے والا اشارہ کر کے کسی کے لئے اپنی جگہ خالی کر دے تو اپنی نیت کے مطابق وہ اجر کا مستحق ہوگا۔

(۱۵۳) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ قَامَ مِنْ مَجْلِسِهِ ثُمَّ رَجَعَ إِلَيْهِ فَهُوَ أَحَقُّ بِهِ \_\_\_\_\_ رواه مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:۔ جو شخص اپنی جگہ سے (کسی ضرورت سے) اٹھا اور پھر واپس آ گیا تو اس جگہ کا وہی شخص زیادہ حق دار ہے \_\_\_\_\_ (صحیح مسلم)

جلس میں دو آدمیوں کے بیچ میں انکی اجازت کے بغیر نہ بیٹھنا چاہئے:۔

(۱۵۴) عَنْ عُمَرَو بْنِ شُعَيْبٍ عَنْ أَبِيهِ عَنْ جَدِّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا تَجْلُسُ بَيْنَ اثْنَيْنِ إِلَّا يَأْذُنِيهِمَا \_\_\_\_\_ رواه ابوداؤد

عمر بن شعیب اپنے والد شعیبؓ اور وہ اپنے دادا عبداللہ بن عمرو بن العاص رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ:۔  
 ”دُودِ آدمیوں کے بیچ میں ان کی اجازت کے بغیر نہ بیٹھو۔۔۔۔۔ (سنن ابی داؤد)

(تشریح) یہی حدیث حضرت عبداللہ بن عمرو بن العاص رضی اللہ عنہ سے سنن ابی داؤد ہی میں اور اس کے علاوہ جامع ترمذی میں بھی ایک دوسرے طریقہ سے ان الفاظ میں بھی روایت کی گئی ہے:۔ ”لَا يَجْلِسُ لِزَوْجِلٍ أَنْ يَفْتَرِّقَ بَيْنَ اثْنَيْنِ إِلَّا بِإِذْنِهِمَا“ (کسی کے لئے یہ بات جائز نہیں ہے کہ (قریب قریب بیٹھے ہوئے) دُودِ آدمیوں کے درمیان ان کی اجازت کے بغیر بیٹھ کر انھیں ایک دوسرے سے الگ کر دے)۔

سبحان اللہ العظیم! رسول اللہ صلی اللہ علیہ وسلم کی ان تعلیمات و ہدایات میں لطیف انسانی جذبات اور نازک احساسات کا کتنا لحاظ فرمایا گیا ہے۔

اپنی تعظیم کیلئے بندگانِ خدا کا کھانا ہونا جسے اچھا لگے وہ جہنمی ہے۔

(۱۵۵) عَنْ مُعَاوِيَةَ قَالَ قَالَ رَسُولُ اللَّهِ ﷺ لَتَى اللَّهُ عَلَيْهِ وَسَلَّمَ مَنْ سَرَّهَ أَنْ يَتَمَثَّلَ لَهُ الرِّجَالُ قِيَامًا فَلْيَتَبَوَّأْ مَقْعَدًا مِنَ النَّارِ۔۔۔۔۔ رواہ الترمذی و ابوداؤد

حضرت معاویہ بن ابی سفیان رضی اللہ عنہ سے روایت ہے کہ جس آدمی کو اس بات سے خوشی ہو کہ لوگ اس کی تعظیم میں کھڑے رہیں، اُسے چاہئے کہ وہ اپنا ٹھکانا جہنم میں بنالے۔۔۔۔۔ (جامع ترمذی، سنن ابی داؤد)

(تشریح) ظاہر ہے کہ اس وعید کا تعلق اس صورت سے ہے جبکہ کوئی آدمی خود یہ چاہے اور اسی سے خوش ہو کہ اللہ کے بند اس کی تعظیم کے لئے کھڑے ہوں، اور یہ تکبر کی نشانی ہے۔ اور تکبر والوں کی جگہ جہنم ہے جس کے حق میں فرمایا گیا ہے: ”يَبْسُ مَشْوَى الْمُتَكَبِّرِينَ“

(وہ دوزخ متکبرین کا بڑا ٹھکانا ہے) لیکن اگر کوئی آدمی خود بالکل نہ چاہے مگر دوسرے لوگ اکرام اور عقیدت و محبت کے جذبہ میں اس کے لئے کھڑے ہو جائیں تو یہ بالکل دوسری بات ہے۔ اگرچہ رسول اللہ صلی اللہ علیہ وسلم اپنے لئے اس کو بھی پسند نہیں فرماتے تھے۔

رسول اللہ صلی اللہ علیہ وسلم اپنے لئے تعظیمی قیام کو ناپسند فرماتے تھے :-

(۱۵۶) عَنْ أَبِي أُمَامَةَ قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُتَكَبِّرًا عَلَى عَصَا فَقُمْنَا لَهُ فَقَالَ لَا تَقُومُوا لِمَا يَقُومُ الْأَعَاجِمُ يُعْظِمُ بَعْضُهُمَا بَعْضًا۔  
رواہ ابوداؤد

حضرت ابوامامہ باہلی رضی اللہ عنہ سے روایت ہے کہ ایک دفعہ رسول اللہ صلی اللہ علیہ وسلم عصا کا سہارا لیتے ہوئے باہر تشریف لائے تو ہم کھڑے ہو گئے۔ آپ نے ارشاد فرمایا :- تم اس طرح مت کھڑے ہو جس طرح عجیب لوگ ایک دوسرے کی تعظیم کے لئے کھڑے ہو جاتے ہیں۔ (سنن ابی داؤد)

(۱۵۷) عَنْ أَنَسٍ قَالَ لَمْ يَكُنْ شَخْصٌ أَحَبَّ إِلَيْهِمْ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانُوا آذَارًا وَذَا لَمْ يَقُومُوا لِمَا يَعْلَمُونَ مَنْ كَرِهَتْ لَهُ لَنَا الْإِثْمُ۔  
رواہ الترمذی

حضرت انس رضی اللہ عنہ سے روایت ہے کہ صحابہ کے لئے کوئی شخصیت بھی رسول اللہ صلی اللہ علیہ وسلم سے زیادہ محبوب نہیں تھی، اس کے باوجود ان کا طریقہ یہ تھا کہ وہ حضور کو دیکھ کر کھڑے نہیں ہوتے تھے، کیونکہ جانتے تھے کہ یہ آپ کو ناپسند ہے۔ (جامع ترمذی)

## صاحبِ مجلس کے اٹھنے پر اہل مجلس کا کھڑا ہونا

(۱۵۸) عَنْ أَبِي هُرَيْرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْلِسُ مَعَنَا فِي الْمَسْجِدِ يُحَدِّثُنَا فَاِذَا قَامَ قُمْنَا قِيَامًا حَتَّى نَرَاهُ قَدْ دَخَلَ بَعْضُ بَيْتِ أَزْوَاجِهِ \_\_\_\_\_ رواه البيهقي في شعب الایمان

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم ہمارے ساتھ مسجد میں تشریف فرما ہوتے تھے اور ہم سے باتیں فرماتے تھے، پھر جب آپ (مگر تشریف لے جانے کے لئے مجلس سے) اٹھتے تو ہم سب لوگ بھی کھڑے ہو جاتے، اور اُس وقت تک کھڑے رہتے جبکہ ہم دیکھ لیتے کہ ازواجِ مطہرات کے گھروں میں سے کسی گھر میں آپ داخل ہو گئے۔ \_\_\_\_\_ (شعب الایمان للبیہقی)

(تشریح) صحابہ کرام کو اس طریقہ عمل سے رسول اللہ صلی اللہ علیہ وسلم کا منع نہ فرمانا اس کی دلیل ہے کہ اس کو آپ نے گوارا فرمایا، حالانکہ ابھی معلوم ہو چکا کہ مجلس میں تشریف آوری کے وقت لوگوں کے کھڑے ہونے کو آپ ناپسند فرماتے تھے۔ اس عاجز کے نزدیک ان دونوں صورتوں میں فرق یہ ہے کہ مجلس میں تشریف آوری کے وقت اہل مجلس کا کھڑا ہونا بصرف تعظیم ہی کے لئے ہوتا تھا جو آپ کے لئے گرانی کا باعث ہوتا تھا، اور مجلس سے حضور کے اٹھ جانے کے وقت کھڑا ہونا مجلس کے بزمِ است ہو جانے کی وجہ سے بھی ہوتا تھا، اس کے بعد خود اہل مجلس بھی اپنے اپنے ٹھکانوں پر جانے والے ہوتے تھے، اس لئے اس کھڑے ہونے کو حضور گوارا فرما لیتے تھے۔ واللہ اعلم۔

## لیٹنے، سونے اور بیٹھنے کے بارے میں حضور کی ہدایت اور آپ کا طریقہ

رسول اللہ صلی اللہ علیہ وسلم نے لیٹنے، سونے، اور بیٹھنے کے بارے میں بھی اُمت کو ہدایات دی ہیں، اور اپنے طرزِ عمل سے بھی رہنمائی فرمائی ہے۔ جس میں اس سلسلہ کی چند احادیث پڑھئے اور آپ کی تعلیم و ہدایت کی جامعیت کا اندازہ لیجئے!۔

### سپاٹ چھت پر سونے کی ممانعت:

(۱۵۹) عَنْ جَابِرٍ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَنَامَ الرَّجُلُ عَلَى سَطْحٍ لَيْسَ بِمَحْجُورٍ عَلَيْهِ۔  
رواہ الترمذی

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے لوگوں کو ایسی چھت پر سونے سے منع فرمایا، جو (دیواروں یا منڈیروں سے) گھیری نہ گئی ہو۔ (جامع ترمذی)

(تشریح) ظاہر ہے کہ جو چھت دیواروں یا منڈیروں سے گھیری نہ گئی ہو اُس پر سونے سے اس کا اندیشہ ہے کہ آدمی نیند کی غفلت میں چھت سے نیچے گر جائے۔ اسی لئے رسول اللہ صلی اللہ علیہ وسلم نے اس سے منع فرمایا ہے۔

(۱۶۰) عَنْ عَلِيِّ بْنِ شَيْبَانَ قَالَ قَالَ رَسُولُ اللَّهِ صَلَّى اللَّهُ



عَلَيْهِ وَسَلَّمَ مَنْ بَاتَ عَلَى ظَهْرِ بَيْتٍ لَيْسَ عَلَيْهِ حِجَابٌ  
(وَفِي رَوَايَةٍ حِجَابٌ) فَقَدْ بَرَأَتْ مِنْهُ الدِّمَاءُ -

درناہ ابوداؤد

علی بن شیبان رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ: جو شخص کسی گھر کی ایسی پھت پر سوئے جس پر پردہ اور رکاوٹ کی دیوار نہ ہو تو اس کی ذمہ داری ختم ہو گئی۔ (سنن ابی داؤد)

(تشریح) یہ بھی دراصل ممانعت کا ایک بلیغ انداز ہے، اور مطلب یہ ہے کہ اللہ تعالیٰ کی طرف سے بندوں کی حفاظت کے جو غیبی انتظامات ہیں جن کا اشارہ قرآن مجید میں بھی کیا گیا ہے (قُلْ مَنْ يَكْلَفُكُمْ بِاللَّيْلِ وَالنَّهَارِ الْآيَةُ) تو اگر کوئی آدمی جان بوجھ کر ایسی پھت پر سوتا ہے جس کے گرد رکاوٹ کے لئے کوئی دیوار یا منڈیر نہیں ہے تو وہ اللہ تعالیٰ کے اُس حفاظتی انتظام کا استحقاق کھودیتا ہے اور ملائکہ محفطین کی کوئی ذمہ داری نہیں رہتی۔ اور اگر خدا نخواستہ وہ گر کے ہلاک ہو جاتا ہے یا اس کو سخت جسمانی صدمہ پہونچ جاتا ہے تو کسی دوسرے پر اس کی ذمہ داری نہیں وہ خود ہی ذمہ دار ہے۔

گھڑی ٹانگ پر ٹانگ رکھ کے لیٹنے کی ممانعت اور اُس کی وجہ :-

(۱۶۱) عَنْ جَابِرٍ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ  
أَنْ يَرْفَعَ الرَّجُلُ أَحَدَى رِجْلَيْهِ عَلَى الْآخَرَى وَهُوَ  
مُسْتَلْقٍ عَلَى ظَهْرِهِ

رواہ مسلم

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے اس بات سے منع فرمایا کہ آدمی چت لیٹنے کی حالت میں اپنی ایک ٹانگ ٹھاکے دوسری ٹانگ پر رکھے۔ (صحیح مسلم)

(تشریح) حضور کے زمانہ میں عربوں میں عام طور سے تہنہ باندھنے کا رواج تھا، اور ظاہر ہے کہ اگر تہنہ باندھ کے اس طرح چت لیٹا جائے کہ اپنا ایک زانو کھڑا کر کے دوسرا پاؤں اس کے اوپر رکھا جائے تو بسا اوقات ستر کھل جائے گا۔ غالباً اسی لئے رسول اللہ صلی اللہ علیہ وسلم نے اس طرح لیٹنے سے منع فرمایا لیکن اگر لباس ایسا ہو کہ اس طرح لیٹنے سے ستر کھل جانے کا اندیشہ نہ ہو، تو ظاہر یہی ہے کہ اس کی مانعت نہ ہوگی۔ واللہ اعلم۔

### پیٹ کے بل اوںدھے لیٹنے کی مانعت :-

(۱۶۲) عَنْ أَبِي هُرَيْرَةَ قَالَ رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ رَجُلًا مُضْطَجِعًا عَلَى بَطْنِهِ فَقَالَ إِنَّ هَذَا ضَجْعَةٌ لَا يَنْتِ اللَّهُ ————— رواه الترمذی

حضرت ابو ہریرہ رضی اللہ عنہ سے روایت ہے، انھوں نے بیان کیا کہ رسول اللہ صلی اللہ علیہ وسلم نے ایک شخص کو پیٹ کے بل اوںدھا لیٹا ہوا دیکھا تو آپ نے فرمایا کہ لیٹنے کا یہ طریقہ اللہ تعالیٰ کو ناپسند ہے۔ (جامع ترمذی)

(تشریح) ظاہر ہے کہ یہ لیٹنے کا غیر فطری اور غیر مذہب طریقہ ہے اسی لئے اس کو ناپسندیدہ قرار دیا گیا ہے۔ ایک دوسری حدیث میں اس کو دو زخیوں کا طریقہ بھی فرمایا گیا ہے۔

(۱۶۳) عَنْ أَبِي ذَرٍّ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ وَأَنَا مُضْطَجِعٌ عَلَى بَطْنِي فَرَكَّضَنِي بِرَجْلِهِ وَقَالَ يَا جُنْدُبُ إِنَّمَا هِيَ ضَجْعَةٌ أَهْلُ النَّارِ۔

رواه ابن ماجہ

حضرت ابو ذر غفاری رضی اللہ عنہ سے روایت ہے کہ ایک دفعہ رسول اللہ صلی اللہ علیہ وسلم میرے پاس سے گزرے اور میں پیٹ کے بل لیٹا ہوا تھا تو آپ نے

اپنے قدم مبارک سے مجھے ہلایا اور فرمایا:۔ اے جُنْدُب! یہ دو زخیوں کے لیٹنے کا

طریقہ ہے۔ (سنن ابن ماجہ)

(تشریح) کسی عمل یا کھلی عادت کی قباحت یا شناسا ست اہل ایمان کے دلوں پر بھانے کے لئے یہ نہایت مؤثر طریقہ ہے کہ ان کو بتایا جائے کہ یہ دو زخیوں کا طریقہ یا انکی عادت ہے۔ جُنْدُب حضرت ابوذر غفاری رضی اللہ عنہ کا اصلی نام ہے حضور نے اس تعلیم و ہدایت کے وقت ان کو اسی نام سے یاد فرمایا۔

خود آنحضرت صلی اللہ علیہ وسلم کس طرح لیٹتے تھے:

(۱۶۴) عَنْ أَبِي قَتَادَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا اعْتَسَمَ بِلَيْلٍ اضْطَجَعَ عَلَى شِقِّهِ الْأَيْمَنِ وَ إِذَا اعْتَسَمَ قُبَيْلَ الصُّبْحِ نَصَبَ ذِرَاعَهُ وَوَضَعَ رَأْسَهُ عَلَى كَفِّهِ۔ رواه في شرح السنه

حضرت ابو قتادہ رضی اللہ عنہ سے روایت ہے کہ رسول اللہ صلی اللہ علیہ وسلم کا معمول اور دستور تھا کہ (سُتْر مِثْلًا) جب آپ رات میں پڑاؤ کرتے تو دایہنی کروٹ پر آرام فرماتے، اور جب صبح سے کچھ پہلے پڑاؤ کرتے تو اپنی کلائی کھڑی کر لیتے اور سر مبارک اپنی پھیلی پر رکھ کر کچھ آرام لے لیتے۔ (شرح السنہ للبخاری)

(تشریح) اہل عرب عام طور سے رات کے ٹھنڈے وقت میں سفر کرتے تھے، پھر اگر سفر سویرے بر شام شروع کرتے تو کسی مناسب جگہ ایسے وقت آرام کے لئے اتر جاتے اور پڑاؤ کرتے کہ رات کا کافی حصہ باقی ہوتا تھا اور سونے کا کافی موقع مل جاتا تھا۔ اور اگر سفر دیر رات سے شروع کرتے تو آرام کے لئے صبح سے کچھ پہلے اتر جاتے تھے۔

حضرت ابو قتادہ کی اس حدیث میں بتایا گیا ہے کہ حضور جب ایسے وقت اترتے اور پڑاؤ

کرتے کہ رات کافی باقی ہوتی تو آپ سونے کے لئے اطمینان سے دہنٹی کروٹ پر لیٹ جاتے جیسا کہ سونے میں آپ کا ہمیشہ کا معمول تھا۔ اور جب آپ رات کے بالکل آخری حصہ میں اُترتے کہ فجر کا وقت ہوتا تو آپ اپنی کہنی ٹیک کے اور کلائی کھڑی کر کے تھیلی پر سر مبارک رکھ کر لیٹ جاتے تھے، اور اس طرح گویا نماز فجر کا انتظار فرماتے تھے۔ اس قسم کی احادیث سے اندازہ کیا جاسکتا ہے کہ صحابہ کرامؓ نے رسول اللہ صلی اللہ علیہ وسلم کے لیٹنے اور سونے تک کی ہیئتوں کو بھی کتنے اہتمام سے محفوظ رکھ کر امت کو پونچایا ہے۔ اللہ تعالیٰ ان کی اس فکر و کاوش کا ان کو بہتر سے بہتر صلہ پوری امت کی طرف سے عطا فرمائے، اور ہم کو اتباع اور پیروی کی توفیق دے۔

(۱۶۵) عَنْ حَذِيفَةَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَخَذَ مَضْجَعَهُ مِنَ اللَّيْلِ وَضَعَ يَدَهُ تَحْتَ خَدِّهِ ثُمَّ يَقُولُ اللَّهُمَّ بِاسْمِكَ أَمُوتُ وَأَحْيِي وَإِذَا سَتَيْتُمْ قَوْلَ الْحَمْدِ لِلَّهِ الَّذِي أَحْيَانَا بَعْدَ مَا أَمَاتَنَا وَرَأَيْتَهُ النَّشُورَ \_\_\_\_\_ رواه البخاری

حضرت حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم کا معمول تھا کہ جب آپ رات کو بستر پر لیٹتے تو اپنا ہاتھ زناہ مبارک کے نیچے رکھ لیتے اور اللہ تعالیٰ کے حضور میں عرض کرتے: "اللَّهُمَّ بِاسْمِكَ أَمُوتُ وَأَحْيِي" (اے اللہ! میں تیرے ہی نام کے ساتھ مرنا چاہتا ہوں، اور تیرے ہی نام کے ساتھ جینا چاہتا ہوں) اور پھر جب آپ بیدار ہوتے تو اللہ تعالیٰ کے حضور میں عرض کرتے: "الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَرَأَيْتَهُ النَّشُورَ" (ساری حمد و ستائش اس اللہ کے لئے جس نے ہمیں (ایک طرح کی) موت دینے کے بعد جلا دیا، اور مرنے کے بعد اسی کی طرف ہمارا اٹھنا ہوگا)۔ (صحیح بخاری)



حضور صلی اللہ علیہ وسلم کس طرح بیٹھتے تھے اور کس طرح بیٹھنے کی ہدایت فرماتے تھے: —————

(۱۶۸) عَنْ رَجُلٍ عُمَرَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقْنَأُ الْكَعْبَةَ مُحْتَمِبًا بِكَفِّهِ ————— رواه البخاري

حضرت عبداللہ بن عمر رضی اللہ عنہ سے روایت ہے، بیان فرماتے ہیں کہ: میں نے رسول اللہ صلی اللہ علیہ وسلم کو بیت اللہ کے صحن میں اعتبا کے طور پر (یعنی گوٹ مارے) بیٹھا دیکھا ہے ————— (صحیح بخاری)

(تشریح) اعتبا بیٹھنے کا ایک خاص طریقہ ہے، اس کی صورت یہ ہے کہ دونوں سرینیں اور دونوں پاؤں کے تلوے زمین پر ہوں اور دونوں زانو کھڑے ہوں اور ان کو دونوں ہاتھوں کے حلقہ میں لے لیا جائے، یہ اہل تفکر اور اصحاب مسکنت کے بیٹھنے کا طریقہ ہے، اس کو ہندی میں گوٹ مار کے بیٹھنا بھی کہتے ہیں۔ روایات سے معلوم ہوتا ہے کہ آنحضرت صلی اللہ علیہ وسلم اکثر اس طرح بیٹھتے تھے۔

(۱۶۹) عَنْ جَابِرِ بْنِ سَمُرَةَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا صَلَّى الْفَجْرَ تَرَبَّعَ فِي مَجْلِسِهِ حَتَّى تَطْلُعَ الشَّمْسُ حَسَنًا ————— رواه ابو داود

حضرت جابر بن سمرہ رضی اللہ عنہ سے روایت ہے کہ آنحضرت صلی اللہ علیہ وسلم کا یہ معمول تھا کہ فجر کی نماز سے فارغ ہونے کے بعد آپ اپنی اسی جگہ میں چھار زانو بیٹھے رہتے تھے، یہاں تک کہ آفتاب اچھی طرح نکل آتا تھا۔

(سنن ابی داؤد)

(تشریح) اس حدیث سے معلوم ہوا کہ آنحضرت صلی اللہ علیہ وسلم احتیاب کی شکل کے علاوہ چہارزانو بھی بیٹھتے تھے۔ اور حدیث کے راوی جابر بن سمرہ کے بیان کے مطابق فجر کی نماز کے بعد سے طلوع آفتاب کے بعد تک (گویا اشرق تک) حضور صلی اللہ علیہ وسلم مسجد شریف میں اپنی جگہ پر چہارزانو ہی بیٹھے رہتے تھے۔

جلس میں نیوالے کو چاہئے کہ مجلس کے کنارے ہی بیٹھ جائے:۔

(۱۷۰) عَنْ جَابِرِ بْنِ سَمُرَةَ قَالَ كُنَّا إِذَا اتَيْنَا الشَّيْءَ حَمَلَى اللَّهِ عَلَيْهِ وَسَلَّمَ حَلَسَ أَحَدٌ نَاحِيَةً يَنْتَهِي۔

رواہ ابو داؤد

حضرت جابر بن سمرہ رضی اللہ عنہ سے روایت ہے کہ ہم لوگوں کا (یعنی صحابہ کا) یہ طریقہ اور دستور تھا کہ جب ہم میں سے کوئی حضور کی مجلس میں آتا تو (حاضرین مجلس کے درمیان سے گزر کے آگے جانے کی کوشش نہیں کرتا تھا بلکہ) کنارے ہی بیٹھ جایا کرتا تھا۔ (سنن ابی داؤد)

(تشریح) اصول حدیث میں یہ بات مسلم اور مقرر ہو چکی ہے کہ کسی صحابی کا یہ بیان کرنا کہ حضور کے زمانہ میں آپ کے صحابہ ایسا کیا کرتے تھے اس بات کی دلیل ہے کہ صحابہ کا وہ عمل آپ کی مرضی کے مطابق اور آپ ہی کی تعلیم و تربیت کا نتیجہ تھا۔ اس بنیاد پر اس حدیث کا مطلب اور مدعا یہ ہو گا کہ رسول اللہ صلی اللہ علیہ وسلم نے ہمیں یہ ادب سکھایا تھا کہ جب مجلس قائم ہو اور کوئی آدمی بعد میں آئے تو وہ مجلس کے کنارے پر جہاں جگہ پائے وہیں بیٹھ جائے۔ ہاں صاحب مجلس کو حق ہے کہ کسی خصوصیت یا کسی مصلحت کے پیش نظر اس کو آگے بلا لے۔

لقہ کے بیچ میں آکر بیٹھ جانا سخت ممنوع ہے:۔۔۔

(۱۷۱) عَنْ حَدِیْقَةَ مَلْعُونٍ عَلَى لِسَانِ مُحَمَّدٍ  
صَلَّى اللہُ عَلَیْہِ وَسَلَّمَ مَنْ قَعَدَ وَسَطًا اَحْلَقَتْہُ۔

رواہ الترمذی وابوداؤد

حضرت حذیفہ رضی اللہ عنہ سے روایت ہے کہ حضرت محمد صلی اللہ علیہ وسلم  
کی زبان مبارک نے اس شخص کو قابل لعنت قرار دیا۔ ہے جو بیچ حلقہ میں بیٹھ جائے۔

(جامع ترمذی و مسنن ابی داؤد)

(تشریح) شارحین نے اس حدیث کی کئی توجہیں کی ہیں:۔ ایک یہ کہ اللہ کے بندے  
حلقہ بنائے بیٹھے ہیں، ایک متکبر یا بے تمیز اور دوسرے نا آشنا آدمی لوگوں کے اوپر سے  
پھلانگ کے حلقہ کے بیچ میں آکر بیٹھ جاتا ہے، بلاشبہ یہ سخت بخرمانہ حرکت ہے، اور  
ایسا آدمی لوگوں کی لعنت کا مستحق ہے۔۔۔ دوسری توجہ یہ کی گئی ہے کہ اللہ کے  
کچھ بندے حلقہ بنائے بیٹھے ہیں اور ہر ایک کا دوسرے سے مواجہہ یعنی آمناسا مناسا ہے  
ایک آدمی اگر اس طرح حلقہ کے بیچ میں بیٹھ جاتا ہے کہ بعض لوگوں کا مواجہہ باقی نہیں رہتا  
ظاہر ہے کہ یہ بھی بہت ہی بد حرکت ہے۔۔۔ تیسری توجہ یہ کی گئی ہے کہ اس  
وہ سخرے مراد ہیں جو لوگوں کے بیچ میں اُن کو ہنسانے کے لئے بیٹھ جاتے ہیں اور یہی ان کا  
مشغلہ ہوتا ہے۔ واللہ اعلم۔

متفرق ہو کر بیٹھنے کی ممانعت:۔۔۔

(۱۷۲) عَنْ جَابِرِ بْنِ سَمُرَةَ قَالَ جَاءَ رَسُولُ اللہِ  
صَلَّى اللہُ عَلَیْہِ وَسَلَّمَ وَاصْحَابُہُ جُلُوسٌ فَقَالَ



مَا لِي اَرَاكُمْ عِزِّينَ ————— رواه ابو داؤد

حضرت جابر بن عمرؓ سے روایت ہے کہ ایک دفعہ رسول اللہ صلی اللہ علیہ وسلم تشریف لائے اور صحابہ تفرق الگ الگ دھڑکیاں بنائے بیٹھے تھے تو آپ نے فرمایا: مجھے کیا ہو گیا ہے کہ میں تمہیں الگ الگ بیٹھے دیکھ رہا ہوں۔

(سنن ابی داؤد)

(تشریح) کسی چیز پر اظہارِ ناراضگی کا یہ ایک خاص انداز ہے کہ کہا جائے :- ”میری آنکھیں یہ کیہ دیکھ رہی ہیں“ یعنی جو کچھ دیکھنے میں آ رہا ہے وہ نہیں ہونا چاہیے اور نظر نہ آنا چاہیے۔ رسول اللہ صلی اللہ علیہ وسلم نے صحابہ کرام کو دیکھا کہ وہ الگ الگ دھڑکیوں کی شکل میں بیٹھے ہوئے ہیں۔ اس پر آپؐ اپنی حیرت کا اظہار فرما کر تنبیہ فرمائی اور بتایا کہ بجائے اس طرح الگ الگ بیٹھنے کے سب مل کر قرینے سے بیٹھو۔ بعض دوسری حدیثوں میں اشارہ فرمایا گیا ہے کہ اس خطا ہری تفرق اور تشقت کا اثر دلوں پر پڑتا ہے اور مل کر ساتھ بیٹھنے سے قلوب میں جوڑ اور توافقی پیدا ہوتا ہے۔


اس طرح نہ بیٹھا جائے کہ جسم کا کچھ حصہ دھوپ میں ہو اور کچھ سایے میں: —————

(۱۷۳) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا كَانَ أَحَدُكُمْ فِي الْغَيْْرِ فَقَلَصْ عَنْهُ الظِّلُّ فَصَارَ بَعْضُهُ فِي الشَّمْسِ وَبَعْضُهُ فِي الظِّلِّ فَلَيْقُمْ

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے

علیہ وسلم نے فرمایا:۔ جب تم میں سے کوئی سایہ کی جگہ میں بیٹھا ہو پھر اس پر سے سایہ  
ہٹ جائے اور پھر اس کے جسم کا کچھ حصہ دھوپ میں اور کچھ سائے میں ہو جائے  
تو اسے چاہئے کہ وہ اس جگہ سے اٹھ جائے۔ سنن ابی داؤد

(تشریح) ماہرین نے بتایا ہے کہ اس طرح بیٹھنا یا لیٹنا کہ جسم کا کچھ حصہ دھوپ  
میں اور کچھ سایہ میں ہو طبی لحاظ سے مضر ہے۔ رسول اللہ صلی اللہ علیہ وسلم نے یہ نکتہ  
غالباً اس لئے فرمائی ہو گی۔ واللہ اعلم۔



## مجلس میں گفتگو ہنسٹی مزاح چھینک اور جہائی وغیرہ کے بارے میں ہدایات

رسول اللہ صلی اللہ علیہ وسلم نے اُمت کو اس بارے میں بھی واضح ہدایات دی ہیں کہ بات چیت میں کن باتوں کا لحاظ رکھا جائے، اور ظرافت و مزاح اور کسی بات پر ہنسنا یا چھینک اور جہائی آنے کے جیسے موقعوں پر کیا رویہ اختیار کیا جائے۔

اس سلسلہ کی آپ کی ہدایات و تعلیمات کی روح یہ ہے کہ بندہ اپنے فطری اور معاشرتی تقاضوں کو وقار اور خوبصورتی کے ساتھ پورا کرے، لیکن ہر حال میں اللہ کو اور اس کے ساتھ اپنی بندگی کی نسبت کو اور اُس کے احکام اور اپنے عمل اور رویہ کے اخروی انجام کو پیش نظر رکھے۔

زبان کے استعمال اور بات چیت کے بارے میں آنحضرت صلی اللہ علیہ وسلم کے ارشادات کا کافی حصہ اسی سلسلہ معارف الحدیث کی دوسری جلد (کتاب الاخلاق) میں درج ہو چکا ہے۔ سچ اور جھوٹ، شیریں کلامی اور بد زبانی، چغل خورئی غیب جوئی، یا وہ گوئی، غیبت اور بہتان وغیرہ کے متعلق احادیث وہاں گزر چکی ہیں، اس لئے گفتگو اور زبان کے استعمال کے سلسلہ میں چند باتیں مضامین کی حد میں ہی یہاں درج کی جا رہی ہیں۔

## بے ضرورت بات کو لمبا نہ کیا جائے :

(۱۷۴) عَنْ عُمَرُو بْنِ الْعَاصِ أَنَّهُ قَالَ يَوْمًا وَقَامَ رَجُلٌ فَأَكْثَرَ الْقَوْلَ فَقَالَ عُمَرُ وَكَوْصَمَدٌ فِي قَوْلِهِ لَكَانَ خَيْرًا لَّهِ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَقَدْ رَأَيْتُ أَوْ قَالَ أُمِرْتُ أَنْ أَجُوزَ فِي الْقَوْلِ فَإِنَّ الْجَوَازَ هُوَ خَيْرٌ ————— رواه أبو داود

حضرت عمر بن العاص رضی اللہ عنہ سے روایت ہے کہ ایک دن جبکہ ایک شخص نے (ان کی موجودگی میں) کھڑے ہو کر (وعظ و تقریر کے طور پر) بات کی، اور بہت لمبی بات کی، تو آپ نے فرمایا کہ:۔۔۔ اگر یہ شخص بات مختصر کرتا تو اس کے لئے زیادہ بہتر ہوتا۔۔۔ میں نے رسول اللہ صلی اللہ علیہ وسلم سے سنا ہے آپ نے ارشاد فرمایا کہ:۔۔۔ میں یہ مناسبت سمجھتا ہوں۔۔۔ یا آپ نے فرمایا کہ:۔۔۔ مجھے اللہ تعالیٰ کی طرف سے یہ حکم ہے کہ ”بات کرنے میں اختصار سے کام لوں کیونکہ بات میں اختصار ہی بہتر ہوتا ہے“ (سنن ابی داؤد)

**(تشریح)** تجربہ شاہد ہے کہ بہت لمبی بات سے سننے والے اکتا جاتے ہیں، اور دیکھا ہے کہ بعض اوقات کسی تقریر و وعظ سے سامعین شروع میں بہت اچھا اثر لیتے ہیں لیکن جب بات حد سے زیادہ لمبی ہو جاتی ہے تو لوگ اکتا جاتے ہیں اور وہ اثر بھی زائل ہو جاتا ہے۔  
 منہ سے نکلنے والی کوئی بات وسیلہ فوز و فلاح بھی ہو سکتی ہے اور موجب ہلاکت بھی :۔۔۔۔۔

(۱۷۵) عَنْ بِلَالِ بْنِ الْحَارِثِ قَالَ قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ إِنَّ الرَّجُلَ لَيَتَكَلَّمُ بِالْكَلِمَةِ  
مِنَ الْخَيْرِ مَا يَعْلَمُ مَبْلَغَهَا يَكْتُبُ اللَّهُ لَهُ بِهَا  
رِضْوَانَهُ إِلَى يَوْمٍ يَلْقَاهُ وَإِنَّ الرَّجُلَ لَيَتَكَلَّمُ  
بِالْكَلِمَةِ مِنَ الشَّرِّ مَا يَعْلَمُ مَبْلَغَهَا يَكْتُبُ اللَّهُ  
بِهَا عَلَيْهِ سَخَطَهُ إِلَى يَوْمٍ يَلْقَاهُ ————— رواه  
فی شرح السنہ وروی مالک والترمذی وابن ماجہ نحوه۔

بلال بن الحارث رضی اللہ عنہ۔ سے روایت ہے کہ رسول اللہ صلی اللہ  
علیہ وسلم نے ارشاد فرمایا کہ :- آدمی کی زبان سے کبھی خیر اور بھلائی کی کوئی ایسی  
بات نکل جاتی ہے جس کی پوری برکت اور قدر و قیمت وہ خود بھی نہیں جانتا، مگر  
اللہ تعالیٰ اسی ایک بات کی وجہ سے اپنے حضور میں حاضری تک کے لئے اس بندہ  
کے واسطے اپنی رضا فرمادیتا ہے۔ اور (اسی طرح) کبھی آدمی کی زبان سے شر  
کی کوئی ایسی بات نکل جاتی ہے جس کی برائی اور خطرناکی کی حدودہ خود بھی نہیں جانتا  
مگر اللہ تعالیٰ اسی بات کی وجہ سے اس آدمی پر آخرت کی بیشی تک کے لئے اپنی  
ناراضی اور اپنے غضب کا فیصلہ فرمادیتا ہے۔ (شرح السنہ للبیہقی)

اور ایسی ہی حدیث امام مالک نے مؤطا میں اور امام ترمذی نے اپنی

جامع میں اور ابی ماجہ نے اپنی سنن میں روایت کی ہے) —————

(تشریح) حدیث کا مقصد مدعا یہ ہے کہ بندے کو چاہئے کہ اللہ اور آخرت کے  
انجام سے غافل و بے پروا ہو کر باتیں نہ کرے، منہ سے نکلنے والی بات ایسی بھی ہو سکتی ہے  
جو بندے کو اللہ تعالیٰ کی خاص رضا و رحمت کا مستحق بنا دے، اور (خدا پناہ میں رکھے)  
ایسی بھی ہو سکتی ہے جو اس کو رضا و رحمت الہی سے محروم کر کے جہنم میں پہنچا دے۔

کسی کی تعریف کرنے میں بھی احتیاط سے کام لیا جائے:۔

کسی کی تعریف کرنا دراصل اُس کے حق میں ایک شہادت اور گواہی ہے جو بڑی ذمہ داری کی بات ہے اور اس سے اس کا بھی خطرہ ہے کہ اُس آدمی میں اعجاب نفس اور خود پسندی پیدا ہو جائے، اسلئے رسول اللہ صلی اللہ علیہ وسلم نے اس بارے میں سخت احتیاط کی تاکید فرمائی ہے۔ افسوس ہے کہ اس تعلیم و ہدایت سے فی زمانہ ہمارے وہی حلقوں میں بھی بڑی بے پروائی برتی جا رہی ہے۔ نعوذ باللہ من شدة انفسا۔

(۱۷۶) عَنْ أَبِي بَكْرَةَ قَالَ أَتَنَى رَجُلٌ عَلَى رَجُلٍ  
عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ وَبِذَاكَ  
قَطَعْتَ عُنُقَ أَخِيكَ ثَلَاثًا — مَنْ كَانَ مِنْكُمْ  
مَا دَحَّالًا مَحَالَةً فَلْيَقُلْ أَحْسِبُ فَلَانَا وَاللَّهُ حَسِيبُهُ  
إِنْ كَانَ يَرَى آتَهُ كَذَبًا وَلَا يُزَكِّي عَلَى اللَّهِ أَحَدًا۔

رواہ البخاری و مسلم

حضرت ابو بکر رضی اللہ عنہ سے روایت ہے کہ رسول اللہ صلی اللہ علیہ وسلم کے سامنے ایک صاحب نے ایک دوسرے صاحب کی تعریف کی (اور اس تعریف میں بے احتیاطی کی) تو آپ نے ارشاد فرمایا کہ تم نے اپنے اس بھائی کی (اس طرح تعریف کر کے) گردن کاٹ دی (یعنی ایسا کام کیا جس سے وہ ہلاک ہو جائے)۔ یہ بات آپ نے تین بار ارشاد فرمائی۔ (اس کے بعد فرمایا) جو کوئی تم میں سے (کسی بھائی کی) تعریف کرنا ضروری ہی سمجھے اور اس کو اس تعریف و مدح کا حق سمجھے تو یوں کہے کہ میں فلاں بھائی کے بارے میں ایسا گمان کرتا ہوں (اور میری اس کے بارے میں یہ رائے ہے) اور اس کا سر اب کرنے والا اللہ تعالیٰ ہے (جو حق و حقیقت کے



ہوں نے اس حدیث پر عمل کرتے ہوئے مٹی زمین سے اٹھا کے اس شخص کے منہ پر پھینک ماری۔ زمانہ مابعد کے بعض اکابر سے بھی اسی طرح کے واقعات مروی ہیں۔  
 واضح رہے کہ اگر اچھی نیت اور کسی دینی مصلحت سے کسی بندہ خدا کی سچی تعریف اُس کے سامنے یا اس کے پیچھے کی جائے اور اس کا خطرہ نہ ہو کہ وہ عجب نفس اور اپنے بارے میں کسی غلط قسم کی خوش فہمی میں مبتلا ہو جائے گا تو ایسی تعریف کی ممانعت نہیں ہے۔ بلکہ انشاء اللہ یہی نیت کے مطابق وہ اس پر اجر و ثواب کا مستحق ہوگا، خود رسول اللہ صلی اللہ علیہ وسلم نے بعض صحابہ کی اور بعض صحابہ کرام نے بعض دوسرے صحابیوں کی جو راجح و تعریف کبھی کی ہے وہ اسکا قبیل سے ہے۔

شعر و سخن :-

اگرچہ رسول اللہ صلی اللہ علیہ وسلم کے عہد مبارک میں اور اس سے پہلے بھی شعرو شاعری عام تھی اور شاذ و نادر ہی ایسے لوگ تھے جو اس کا ذوق نہ رکھتے ہوں، لیکن خود آنحضرت صلی اللہ علیہ وسلم کو اس سے بالکل مناسبت نہ تھی، بلکہ قرآن مجید سے معلوم ہوتا ہے کہ مشیت الہی نے خاص حکمت کے تحت آپ کو اس سے بالکل محفوظ رکھا۔ سورہ یس شریف میں فرمایا گیا ہے :-

وَمَا عَلَّمْنَاهُ الشِّعْرَ وَمَا يَنْبَغِي لَهُ -  
 ہم نے اپنے نبی کو شعرو شاعری کا علم نہیں دیا اور وہ ان کے لئے مناسب

(تیس۔ ع۔ ۵) اور نژاد نہیں تھا۔

علاوہ ازیں جس نیم کی شعرو شاعری کا وہاں عام رواج تھا اور یہ شاعر جس سبب و کردار کے ہو۔ تھے قرآن مجید میں اس کی مذمت کی گئی ہے۔  
 اور نادر فرمایا اگر اسے :-



وَالشُّعْرَاءُ يَتَّبِعُهُمُ الْغَاوُونَ۔ اور ان شاعروں کا حال یہ ہے کہ بھراہ  
 اَلَمْ تَرَ اَنَّهُمْ فِي كُلِّ وَادٍ اور ہر چٹن لوگ ہر اُن کی راہ چلتے ہیں،  
 يَهيمُونَ۔ وَرَأَتْهُمْ يَقُولُونَ کیا تم نے نہیں دیکھا کہ وہ ہر وادی  
 مَا لَا يَفْعَلُونَ۔ میں بھٹکتے ہیں اور جو نہیں کرتے وہ

\_\_\_\_\_ (الشعراء - ۱۱) کتے ہیں۔

بعض صحابہ نے شعر و شاعری کے بارے میں رسول اللہ صلی اللہ علیہ وسلم سے دریافت کیا کہ کیا وہ مطلقاً قابلِ مذمت ہے تو آپ نے فرمایا کہ ایسا نہیں ہے بلکہ اگر شعر کا مضمون اچھا ہے تو وہ اچھا ہے اور اگر بُرا ہے تو وہ بُرا ہے۔ اور بعض موقوفوں پر آپ نے یہ بھی ارشاد فرمایا کہ بعض اشعار تو بڑے حکیمانہ ہوتے ہیں۔ اس سلسلہ کی چند حدیثیں ذیل میں درج ہیں۔

(۱۶۸) عَنْ عَائِشَةَ قَالَتْ ذُكِرَ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ الشُّعْرُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ كَلَامٌ فَحَسَنُهُ حَسَنٌ وَقَبِيحُهُ قَبِيحٌ۔ رواه الدارقطني وروى الشافعي عن عروة مرسلًا۔

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم کے سامنے شعر کے بارے میں ذکر آیا تو آپ نے فرمایا کہ شعر بھی کلام ہے۔ اس میں جو اچھا ہے وہ اچھا ہے اور جو بُرا ہے وہ بُرا ہے۔  
 (سنن دارقطنی)

[اور امام شافعی نے اسی حدیث کو حضرت عائشہ صدیقہ کے بھانجے حضرت عروہ سے مرسلًا روایت کیا ہے۔]  
 (۱۶۹) عَنْ أَبِي جَرِّحٍ كَعْبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ إِنَّ مِنَ الشَّعْرِ حِكْمَةً ————— رواہ البخاری

حضرت ابی بن کعب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ بعض شعر (اپنے مضمون کے لحاظ سے) اس امر حکمت ہوتے ہیں۔ ————— (صحیح بخاری)

(۱۸۰) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَصْدَقُ كَلِمَةٍ قَالَهَا الشَّاعِرُ كَلِمَةُ لَيْدٍ "أَلَا كُلُّ شَيْءٍ مَا خَلَا اللَّهَ بَاطِلٌ" ————— رواہ البخاری و مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا، سب سے زیادہ سچ بات جو کسی شاعر نے کہی ہے وہ لید بن رجمہ شاعر کی بات (یعنی یہ مصرعہ) ہے: "أَلَا كُلُّ شَيْءٍ مَا خَلَا اللَّهَ بَاطِلٌ" (اگاہی ہو کہ اللہ کے سوا ہر چیز فنا ہے) ————— (صحیح بخاری و صحیح مسلم)

(تشریح) یہ لید زمانہ جاہلیت کا مشہور و مقبول شاعر تھا، لیکن اس کی شاعری اُس زمانہ میں بھی خدا پرستانہ اور پاکیزہ تھی۔ رسول اللہ صلی اللہ علیہ وسلم نے اس کے مصرعہ "أَلَا كُلُّ شَيْءٍ مَا خَلَا اللَّهَ بَاطِلٌ" کو "شعر کی دنیا کا سب سے سچا کلمہ" اس لئے فرمایا کہ یہ قرآن مجید کے اس ارشاد کے بالکل ہم معنی ہے "كُلُّ شَيْءٍ مَّالِكٌ إِلَّا وَجْهَهُ"۔ اس کے ساتھ ساتھ دوسرا مصرعہ یہ ہے "وَكُلُّ شَيْءٍ لِّمَحَالَةٍ زَائِلٌ" (یعنی یہاں کی ہر نعمت ایک دن ختم ہو جانے والی ہے)۔

یہ شعر لید کے جس قصیدہ کا ہے وہ انھوں نے اپنے دو جاہلیت ہی میں کہا تھا، پھر اللہ تعالیٰ نے قبولِ اسلام کی توفیق عطا فرمائی۔ روایات میں ہے کہ اسلام قبول کر لینے کے بعد شعر و شاعری کا مشغلہ بالکل چھوٹ گیا اور کہا کرتے تھے کہ:

”يَكْفِيْنِي الْقُرْآنُ“ (بس اب قرآن میرے لئے کافی ہے)، اللہ تعالیٰ نے بہت طویل عمر بھی عطا فرمائی۔۔۔ حافظ ابن حجر کے بیان کے مطابق حضرت عثمان رضی اللہ عنہ کے زمانہ خلافت میں ۱۵۶ سال کی عمر میں وفات پائی۔ رضی اللہ عنہ وارضاه۔

(١٨١) عَنْ عَمْرِو بْنِ الشَّرِيدِ عَنْ أَبِيهِ قَالَ رَأَيْتُ رَسُولَ  
 اللَّهِ صَلَّى اللَّهُ عَلَيْهِ وَسَلَّمَ يَوْمًا فَقَالَ هَلْ مَعَكَ مِنْ شَعِيرِ  
 أُمِّئَةِ بْنِ الصَّلْتِ شَيْءٍ؟ ثَلَاثُ نَعَمٍ، قَالَ هِيَ لِي فَأَشَدُّتُهُ  
 بَيْتًا فَقَالَ هِيَ لِي ثُمَّ أَشَدُّتُهُ بَيْتًا فَقَالَ هِيَ لِي ثُمَّ أَشَدُّتُهُ  
 مِائَةَ بَيْتٍ ————— رَوَاهُ مُسْلِمٌ وَزَلْزَلَنِي رَوَايَةُ

لَقَدْ كَادَ يُسَلِّمُ فِي شَعْرِهِ (

عمر و جاثریہ اپنے والد شریف شہنشاہ سے روایت کرتے ہیں کہ میں ایک دن (سفر میں) رسول اللہ صلی اللہ علیہ وسلم کے پیچھے آپ، جیسا کہ ساری برسرہ تھا، آپ نے مجھ سے ارشاد فرمایا کیا تمہیں ایتہ بن العطلت کے کچھ شعر بھی یاد ہیں؟ میں نے عرض کیا کہ ہاں یاد ہیں، آپ نے فرمایا سناؤ، تو میں نے ایک بیت آپ کو سنایا، آپ نے فرمایا اور سناؤ، میں نے ایک اور بیت سنایا، آپ نے پھر فرمایا اور سناؤ، تو میں نے تینویں سنائے (اور ایک دعایت میں یہ اضافہ ہے کہ آپ نے ارشاد فرمایا کہ یہ اُنیسہ اپنے اشعار میں اسلام سے بہت قریب ہو گیا تھا)۔

(تشریح) اُتہ بن اہلقت ثقفی بھی عابدی شاعر تھا لیکہ اُس کی شاعری خدا پرستانہ تھی،

اسی لئے رسول اللہ صلی اللہ علیہ وسلم کو جیسا کہ اس حدیث سے معلوم ہوا اس کے اشعار سے دل چسپی تھی اور آپ نے اس کے بارہ میں فرمایا: "لَقَدْ كَادَ يُسَلِمُ فِي شِعْرِهِ" (جس کا مطلب یہ ہے کہ وہ اپنی شاعری میں اسلام سے بہت قریب ہو گیا تھا) — اور ایک دوسری حدیث میں ہے کہ آپ نے ایک دفعہ اُمیہ بن اقلط کے اشعار سن کر فرمایا: "الْمِنْ شِعْرُهُ وَكَفَرَ قَلْبُهُ" (اس کی شاعری مسلمان ہو گئی اور اس کا قلب کافر رہا) — اُمیہ نے رسول اللہ صلی اللہ علیہ وسلم کا زمانہ پایا اور دین کی دعوت بھی پہنچی مگر ایمان کی توفیق نہیں ہوئی۔

### ظرافت و مزاح۔

ظرافت و مزاح بھی انسانی زندگی کا ایک خوش کن عنصر ہے اور جس طرح اس کا حد سے متوازن ہونا نازیبا اور مضر ہے اسی طرح آدمی کا اس سے بالکل خالی ہونا بھی ایک نقص ہے، اور یہ بھی ظاہر ہے کہ اگر کسی بلند پایہ اور مقدس شخصیت کی طرف سے چھوٹی اور معمولی حیثیت کے کسی آدمی کے ساتھ لطیف ظرافت و مزاح کا برتاؤ ہو تو وہ اس کے لئے ایسی مسرت اور استنزاز افزائی کا باعث ہوتا ہے جو کسی دوسرے طریقہ سے حاصل نہیں کی جاسکتی — اس لئے رسول اللہ صلی اللہ علیہ وسلم بھی کبھی کبھی اپنے جاں نثاروں اور نیاز مندوں سے مزاح فرماتے تھے اور یہ ان کے ساتھ آپ کی منہایت لذت بخش شفقت ہوتی تھی، لیکن آپ کا مزاح بھی منہایت لطیف اور حکیمانہ ہوتا تھا۔

(۱۸۲) عَنْ أَبِي هُرَيْرَةَ قَالَ قَالُوا يَا رَسُولَ اللَّهِ إِنَّكَ تُدَاعِبُنَا

قَالَ إِنِّي لَا أَقُولُ إِلَّا حَقًّا \_\_\_\_\_ (رواه الترمذی)

حضرت ابو ہریرہ رضی اللہ عنہ سے روایت ہے کہ بعض صحابہ نے حضورؐ سے عرض کیا کہ یا رسول اللہ آپ ہم سے مزاح فرماتے ہیں؟ آپ نے ارشاد فرمایا کہ میں (مزاح میں بھی) حق ہی کہتا ہوں (یعنی اس میں کوئی بات غلط اور باطل نہیں ہوتی)۔ \_\_\_\_\_ (جامع ترمذی)

(۱۸۳) عَنْ أَنَسٍ أَنَّ رَجُلًا اسْتَحْمَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي حَامِلَةٌ عَلَى وَلَدٍ نَاقَةٍ فَقَالَ مَا أَصْنَعُ بِوَلَدِ النَّاقَةِ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَهَلْ تِلْدُ إِلَّا بِلِ الْأَثْوَى.

\_\_\_\_\_ رواه الترمذی وابوداؤد

حضرت انس رضی اللہ عنہ سے روایت ہے کہ ایک شخص نے رسول اللہ ﷺ سے سواری کے لئے اونٹ مانگا تو آپ نے ارشاد فرمایا، ہاں میں تم کو سواری کے لئے ایک اونٹنی کا بچہ دوں گا، \_\_\_\_\_ اس شخص نے عرض کیا کہ میں اونٹنی کے بچہ کا کیا کروں گا۔ تو آپ نے ارشاد فرمایا کہ اونٹ اونٹنیوں ہی کے بچے ہوتے ہیں۔ \_\_\_\_\_ (یعنی ہر اونٹ کسی اونٹنی کا بچہ ہی تو ہے جو اونٹ بھی دیا جائے گا وہ اونٹنی کا بچہ ہی ہوگا)۔

\_\_\_\_\_ (جامع ترمذی، سنن ابی داؤد)

(۱۸۴) عَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا مَرْأَتِي عَجُوزٌ إِنَّهُ لَا تَدْخُلُ الْجَمَّةَ عَجُوزٌ فَقَالَتْ وَمَا نَهَتْ؟ وَكَأَنْتَ تَقْرَأُ الْقُرْآنَ فَقَالَ لَهَا مَا تَقْرَأِينَ الْقُرْآنَ إِنْ أَتَانَا هُنَّ إِشَاءَ فَجَعَلْنَا هُنَّ أَبْكَارٌ

\_\_\_\_\_ رواه ترمذی

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ایک بوڑھی عورت سے فرمایا کہ "کوئی بڑھیا جنت میں نہیں جائے گی۔" اس (بیچارہ) نے عرض کیا کہ ان میں (یعنی بوڑھیوں میں) کیا ایسی بات ہے جس کی وجہ سے وہ جنت میں نہیں جاسکیں گی؟ وہ بوڑھی قرآن خوان تھی، رسول اللہ صلی اللہ علیہ وسلم نے فرمایا کیا تم قرآن میں یہ آیت نہیں پڑھتی ہو؟ "إِنَّا أَنشَأْنَا هُنَّ إِنشَاءً فَجَعَلْنَاهُنَّ آبُكَ وَأُمًَّ" (جس کا مطلب یہ ہے کہ جنت کی عورتوں کی ہم نئے سرے سے فتوہ نہ کریں گے اور ان کو نوخیز و شیریں بنادیں

(مسند زہبی)

(تشریح) حضرت انس رضی اللہ عنہ کی یہ دونوں حدیثیں رسول اللہ صلی اللہ علیہ وسلم کے لطیف مزاج کی مثالیں ہیں۔ بعض حدیثوں میں مزاج کی ممانعت بھی وارد ہوئی ہے لیکن ان حدیثوں میں اس کا قرینہ موجود ہے اور رسول اللہ صلی اللہ علیہ وسلم کا جو اسوۂ حسنہ اس بارہ میں مندرجہ بالا حدیثوں سے معلوم ہوا وہ بھی اس کا قرینہ بلکہ اس کی واضح دلیل ہے کہ ممانعت اسی مزاج کی فراموشی گئی ہے جو دوسرے آدمی کے لئے ناگواری اور اذیت کا باعث ہو۔

(۱۸۵) عَنْ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَمَارِ أَخَالَكَ وَلَا تَمَارِ حُجَّةً وَلَا تَعِدُّهُ مَوْعِدًا فَتُخْلَفُهُ

مسند ابی نعیم

حضرت عبداللہ ابن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ اپنے بھائی سے جھگڑا نہ کر و اور اُس سے مزاج (یعنی مذاق) نہ کرو اور اُس سے ایسا وعدہ نہ کرو جس کی تم وعدہ خلافی کرو۔

(جامع ترمذی)

(تشریح) جیسا کہ اوپر عرض کیا گیا اس حدیث میں مزاح کی ممانعت جس سیاق و سباق میں کی گئی ہے اس سے یہ صاف ظاہر ہو جاتا ہے کہ یہ اسی مزاح کی ممانعت ہے جو ناگواری اور اذیت کا باعث ہو۔

### ضحکت و تمسُّم (ہنسنا اور مسکرایا)

ہنسی کے موقع پر ہنسنا یا مسکرایا بھی انسانی فطرت کا تقاضا ہے اور اس میں قطعاً کوئی خیر نہیں ہے کہ آدمی کے لبوں پر کبھی مسکراہٹ بھی نہ آئے اور وہ ہمیشہ ”عَبُّوسًا قَنَطَرِيًّا“ ہی بنا رہے۔ رسول اللہ صلی اللہ علیہ وسلم کی عادت شریفہ اللہ کے بندوں اور اپنے مخلصوں سے ہمیشہ مسکرا کر ملنے کی تھی، ظاہر ہے کہ حضورؐ کا یہ رویہ اور برتاؤ ان لوگوں کے لئے کیسی قلبی درودحالی مسرت کا باعث ہوتا ہوگا اور اس کی وجہ سے اُن کے اخلاص و محبت میں کتنی ترقی ہوتی ہوگی۔ اس سلسلہ میں مندرجہ ذیل چند حدیثیں پڑھئے۔

(۱۸۹۹) عَنْ جَرِيرٍ قَالَ مَا حَبَّبَنِي النَّبِيُّ صَلَّى اللَّهُ عَلَيْهِ وَسَلَّمَ مِنْهُ أَنْ لَمْ يَلْنِي وَلَا يَلْنِي إِلَّا تَبَسُّمًا

رواہ البخاری و مسلم

حضرت جریر بن عبد اللہ بک رضی اللہ عنہ سے روایت ہے کہ جب سے مجھے اسلام نصیب ہوا کبھی ایسا نہیں ہوا کہ رسول اللہ صلی اللہ علیہ وسلم نے مجھے (خدمت میں) حاضری سے روکا ہو، اور جب بھی آپ نے مجھے دیکھا تو آپ نے تبسم فرمایا (یعنی ہمیشہ مسکرا کر ملے) (صحیح بخاری و صحیح مسلم)

(تشریح) ”مَا حَبَّبَنِي النَّبِيُّ صَلَّى اللَّهُ عَلَيْهِ وَسَلَّمَ“ کا مطلب بظاہر یہی ہے کہ جب بھی میں نے حاضر خدمت ہونا چاہا تو آپ نے اجازت عطا فرمائی اور





عَلَيْهِ وَسَلَّمَ لَا يَقْنُ مِنْ مَصَلَاةٍ الَّتِي يُصَلِّي فِيهِ الطَّيْمُ  
 حَتَّى تَطْلُعَ الشَّمْسُ فَإِذَا طَلَعَتِ الشَّمْسُ قَامَ وَكَانُوا  
 يَتَحَدَّثُونَ فَيَأْخُذُونَ فِي أَمْرِ الْعَابِلِينَ قِيَمَهُمْ كَوْنَهُ  
 وَيَتَبَسَّمُ صَلَّى اللَّهُ عَلَيْهِ وَسَلَّمَ.

— رواه مسلم —

حضرت جابر بن عمر رضی اللہ عنہ سے روایت ہے کہ رسول اللہ صلی اللہ علیہ وسلم کا معمول تھا کہ فجر کی نماز جس جگہ پڑھتے تھے آفتاب طلوع ہونے تک وہاں سے نہیں اٹھتے تھے، پھر جب آفتاب طلوع ہو جاتا تو کھڑے ہو جاتے۔ اور (ابن اثبات) میں آپ کے صحابہ زمانہ جاہلیت کی باتیں (بھی) کیا کرتے اور اس سلسلے میں خوب ہنستے اور رسول اللہ صلی اللہ علیہ وسلم بس مسکراتے رہتے (صحیح مسلم)

(تشریح) اس حدیث سے معلوم ہوا کہ صحابہ کرام کبھی کبھی مسجد نبوی میں اور رسول اللہ صلی اللہ علیہ وسلم کی مجلس مبارک میں بھی زمانہ جاہلیت کی ایسی لغویات و خرافات کا بھی تذکرہ کیا کرتے تھے جبکہ یہ خوب منسی آتی تھی۔ اور جامع ترمذی کی اسی حدیث کی روایت میں یہ الفاظ مزید ہیں "وَيَتَنَاسَدُونَ الشَّعْرَ" (یعنی اس سلسلہ گفتگو میں اشارے بھی پڑھے اور منسائے جاتے تھے) اور رسول اللہ صلی اللہ علیہ وسلم یہ سب کچھ ہنستے اور اس پر تبسم فرماتے تھے۔

چونکہ اس سطور عرض کرتا ہے کہ اگر آنحضرت صلی اللہ علیہ وسلم اپنے اصحاب کرام کے ساتھ اس طرح کا تبہ گفتگو کا برتاؤ نہ کرتے تو ان حضرات پر آپ کا ایسا رعب چھایا رہتا جو استفادہ میں رکاوٹ بنتا۔ حضرات مشائخ صوفیہ کی اصطلاح میں کہا جاسکتا ہے کہ یہ حضور اقدس صلی اللہ علیہ وسلم کا منہول تھا، اس کے بغیر مقصد رسالت کی تکمیل

نہیں ہو سکتی تھی۔

صحابہ کرام کے باہم ہنسنے ہنسانے کے اس تذکرہ کے ساتھ تجلیل القدر صحابی حضرت عبداللہ بن عمر اور ایک بزرگ تابعی بلال بن سعد کے دو بیان پڑھ لینا بھی انشاء اللہ موجب بصیرت ہو گا۔ یہ دونوں بیان مشکوٰۃ المصابیح میں "شرح السنہ" کے حوالے سے نقل کئے گئے ہیں۔

قتادہ تابعی نے بیان فرمایا کہ حضرت عبداللہ بن عمر رضی اللہ عنہ سے کسی نے پوچھا کہ کیا رسول اللہ صلی اللہ علیہ وسلم کے اصحاب ہنسا بھی کرتے تھے؟ — انھوں نے فرمایا۔

نَعَمْ وَالْإِيمَانُ فِي  
تَلَوِّهِمْ أَعْظَمُ مِنَ  
الْجَبَلِ۔  
ان بے شک وہ حضرات (ہنسنے کے  
موقع پر ہنستے بھی تھے لیکن اس وقت  
بھی ان کے قلوب میں ایمان پہاڑوں کا  
عظیم تر ہوتا تھا۔

(یعنی ان کا ہنسا غالیین کا سا ہنسا نہیں ہوتا تھا جو قلوب کو مُردہ کر دیتا ہے)۔

اور بلال بن سعد کا بیان ہے۔

أَذْهَبَتْهُمْ يَمْسَدُونَ بَيْنَ  
الْأَعْرَاضِ وَبِضْطَاقِ بَعْضِهِمْ  
إِلَى بَعْضٍ فَلَا ذَاكَ إِنْ لَلَّيْلُ  
كَأَنْفَارٍ مُّهِتَابًا۔  
میں نے صحابہ کرام کو دیکھا ہے وہ مقررہ  
نشانوں کے درمیان دوڑا بھی کرتے تھے  
جس طرح بچے اور بچان کھیل اور شوق کیلئے  
دور میں مقابلہ کیا کرتے ہیں (اور باہم  
ہنسنے ہنساتے بھی تھے پھر جب رات ہو  
جاتی تو بس دور ویش ہو جاتے۔

چھینکنے اور جہائی لینے کے بارے میں رسول اللہ صلی اللہ علیہ وسلم کی ہدایات۔  
چھینکنا اور جہائی لینا بھی انسانی فطرت کے لوازم میں سے ہے، ان کے بارے  
میں رسول اللہ صلی اللہ علیہ وسلم کی چند حدیثیں ذیل میں پڑھیے:-

(۱۹۰) عَنْ أَبِي قُرَيْبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
إِذَا عَطَسْتَ أَحَدُكُمْ فَلْيَقُلْ الْحَمْدُ لِلَّهِ وَلْيَقُلْ أَخُوهُ  
أَوْ صَاحِبُهُ يَرْحَمُكَ اللَّهُ فَإِذَا قَالَ لَهُ يَرْحَمُكَ اللَّهُ  
فَلْيَقُلْ يَهْدِيكُمْ اللَّهُ وَيُصْلِحْ بَالَكُمْ۔

رواہ البخاری

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم  
نے فرمایا کہ جب تم میں سے کسی کو چھینک آئے تو اسے چاہئے کہ اَلْحَمْدُ لِلّٰہ کے  
اور اس کا جو بھائی (یا آپ نے فرمایا کہ اس کا جو ساتھی اس کے پاس) ہو وہ کہے  
”يَرْحَمُكَ اللّٰہ“ (تم پر خدا کی رحمت) اور جب یہ بھائی ”يَرْحَمُكَ اللّٰہ“  
(کا دعائیہ کلمہ) کہے تو چاہئے کہ چھینکنے والا (اس کے جواب میں دعائیہ کلمہ کہے  
”يَهْدِيْكُمْ اللّٰہ وَيُصْلِحْ بَالَكُمْ“ (اللہ تعالیٰ تمہیں ہدایت سے نوازے

(صحیح بخاری)

اور تمہارے حالات درست فرادے)

(تشریح) چھینک آنے کے ذریعہ ایسی وطوبت اور ایسے انجرات دماغ سے نکل  
جاتے ہیں جو اگر نہ نکلیں تو کسی تکلیف یا بیماری کا باعث بن جائیں اس لیے صحت  
و اعتدال کی حالت میں چھینک کا آنا گویا اللہ تعالیٰ کا ایک فضل ہے اسلئے ہدایت  
فرمائی گئی کہ جس کو چھینک آئے وہ ”اَلْحَمْدُ لِلّٰہ“ کہے اور جو کوئی اس کے پاس ہو وہ  
کہے ”يَرْحَمُكَ اللّٰہ“ (یعنی یہ چھینک تمہارے لئے خیر و برکت کا ذریعہ بنے) اور پھر چھینک

اس دُعا دینے والے بھائی کو کہئے "يَعِدُكُمْ اللَّهُ وَيُصْلِحْ بَالَكُمْ"  
 ذرا غور کیا جائے رسول اللہ صلی اللہ علیہ وسلم کی اس تعلیم و ہدایت نے ایک  
 چھینک کو اللہ کی کتنی یاد اور کتنی رحمتوں کا وسیلہ بنا دیا۔

(۱۹۱) عَنْ أَبِي مُوسَى قَالَ سَمِعْتُ رَسُولَ اللَّهِ صَلَّى اللَّهُ  
 عَلَيْهِ وَسَلَّمَ يَقُولُ إِذَا عَطَسَ أَحَدُكُمْ فَحَمِدَ  
 اللَّهَ فَشَفِئْتُوهُ وَإِنْ لَمْ يَحْمِدِ اللَّهَ فَلَا تَشْفِئُوهُ  
 رواه مسلم

حضرت ابو موسیٰ اشعری رضی اللہ عنہ سے روایت ہے کہ میں نے رسول اللہ  
 صلی اللہ علیہ وسلم سے سنا آپ فرماتے تھے کہ جب تم میں سے کسی کو چھینک آئے  
 اور وہ "أَلْحَمْدُ لِلَّهِ" کہے تو تم کو چاہئے کہ اس کو "يُزَكِّهِ اللَّهُ" کہہ کر دُعا دو، اور  
 اگر وہ "أَلْحَمْدُ لِلَّهِ" کہے (اور خدا کو یاد نہ کرے) تو تم بھی "يُزَكِّهِ اللَّهُ" نہ کہو  
 (یعنی الحمد للہ نہ کہنے کی وجہ سے وہ تمہاری اس دُعا رحمت کا استحقاق نہیں ملے گا)۔

(صحیح مسلم)

(۱۹۲) عَنْ أَنَسٍ قَالَ عَطَسَ رَجُلَانِ عِنْدَ النَّبِيِّ صَلَّى  
 عَلَيْهِ وَسَلَّمَ فَشَفَّتْ أَحَدَهُمَا وَلَمْ تُشَفِّتِ الْآخَرَ  
 فَقَالَ الرَّجُلُ يَا رَسُولَ اللَّهِ شَفَّتْ هَذَا وَلَمْ تُشَفِّتْ بَيْنِي  
 قَالَ إِنَّ هَذَا أَحْمَدُ اللَّهُ وَلَمْ تَحْمِدِ اللَّهَ

رواه البخاری ومسلم

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم  
 کے پاس (بیٹھے ہوئے) دو آدمیوں کو چھینک آئی تو آپ نے ایک کو "يُزَكِّهِ اللَّهُ"  
 اللہ کہہ کر دُعا دی اور دوسرے کو آپ نے "يُزَكِّهِ اللَّهُ" نہیں کہا تو اس

وہ سرحدی نے عرض کیا کہ حضرت آپ نے ان (صحابی) کو یزید سے لڑنے کے لئے دعا دی اور مجھے یہ دعا نہیں دی۔ آپ نے ان کو دعا فرمایا، کہ ان (صحابی) نے اَلْحَمْدُ لِلّٰہ کہا تھا اور تم نے نہیں کہا (اس لئے خود تم نے یزید سے لڑنے کے لئے دعا دی)۔  
(صحیح بخاری و صحیح مسلم)

(۱۹۳) عَنْ سَلَمَةَ بْنِ الْأَخْطَوِیِّ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ وَعَطَسَ رَجُلٌ عِنْدَهُ فَقَالَ لَهُ يَرْحَمُكَ اللَّهُ ثُمَّ عَطَسَ أُخْرَى فَقَالَ الرَّجُلُ مَرَكُومٌ

وفي رواية للترمذي أَنَّهُ قَالَ فِي الثَّالِثَةِ أَنَّهُ مَرَكُومٌ.

حضرت سلم بن الأكوع رضی اللہ عنہ سے روایت ہے کہ رسول اللہ صلی اللہ علیہ وسلم کہہ رہے تھے (بیٹھے ہوئے) ایک شخص کو چھینک آئی تو آپ نے یَرْحَمُكَ اللَّهُ کہا کہ ان کو دعا دی، اُن کو دوبارہ چھینک آئی تو آپ نے فرمایا کہ یہ کلام میں مبتلا ہیں۔  
(صحیح مسلم)

[اور جامع ترمذی کی اسی حدیث کی روایت میں ہے کہ آپ نے تیسری دفعہ

چھینکنے پر فرمایا تھا کہ ان کو دکام ہے۔]  
(تشریح) اس حدیث سے معلوم ہوا کہ اگر نذر نہ دکام کی وجہ سے کسی کو بار بار چھینک آئے تو اس صورت میں ہر دفعہ یَرْحَمُكَ اللَّهُ کہنا ضروری نہیں۔ آگے درج ہونے والی حدیث میں اس بارہ میں واضح ہدایت آ رہی ہے

(۱۹۴) عَنْ عَبْدِ اللَّهِ بْنِ رِفَاعَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ قُمْتُ بِالْعَاطِسِ ثَلَاثًا كَمَا زِلْتُ فَإِنْ عَشِيتَ فَقَسِيَتْهُ وَإِنْ شِيتَ فَلَا. رواه ابوها و الترمذی

جید بن رفاعہ نے رسول اللہ صلی اللہ علیہ وسلم سے روایت کی کہ آپ نے فرمایا کہ چھینکے والے کو تین دفعہ تو تیرحمک اللہ کہو اور اس سے زیادہ چھینکیں آئیں تو اختیار ہے چاہے "تیرحمک اللہ" کہو، چاہے نہ کہو۔

(سنن ابی داؤد، جامع ترمذی)

(۱۹۵) عَنْ نَافِعٍ أَنَّ رَجُلًا عَطَسَ إِلَى حَنْبِ ابْنِ عُمَرَ فَقَالَ الْحَمْدُ لِلَّهِ وَالسَّلَامُ عَلَى رَسُولِ اللَّهِ قَالَ ابْنُ عُمَرَ وَأَنَا أَقُولُ الْحَمْدُ لِلَّهِ وَالسَّلَامُ عَلَى رَسُولِ اللَّهِ وَلَيْسَ هَكَذَا، عَلَّمَنا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَقُولَ الْحَمْدُ لِلَّهِ عَلَى كُلِّ حَالٍ.

رواہ الترمذی

حضرت نافع سے روایت ہے کہ ایک شخص کو جو حضرت عبداللہ بن عمر کے برابر میں بیٹھے تھے چھینک آئی تو انہوں نے کہا "الْحَمْدُ لِلَّهِ وَالسَّلَامُ عَلَى رَسُولِ اللَّهِ" تو حضرت ابن عمر نے فرمایا کہ میں بھی کہتا ہوں "الْحَمْدُ لِلَّهِ وَالسَّلَامُ عَلَى رَسُولِ اللَّهِ" (یعنی یہ کلمہ بجائے خود مبارک ہے اور میں بھی کہتا ہوں) لیکن (چھینکنے کی وقت) اس طرح نہیں کہا جاتا، ہم کو رسول اللہ صلی اللہ علیہ وسلم نے تعلیم دی ہے کہ

الْحَمْدُ لِلَّهِ عَلَى كُلِّ حَالٍ کہنا کریں۔ (جامع ترمذی)

(تشریح) اس حدیث سے معلوم ہوا کہ چھینک آنے پر رسول اللہ صلی اللہ علیہ وسلم نے جس طرح "الْحَمْدُ لِلَّهِ" کہنا تعلیم فرمایا ہے، اسی طرح "الْحَمْدُ لِلَّهِ عَلَى كُلِّ حَالٍ" کی بھی تعلیم دی ہے۔ حضرت عبداللہ بن عمر کے اس ارشاد سے یہ بھی معلوم ہو گیا کہ رسول اللہ صلی اللہ علیہ وسلم نے خاص طور پر کلمہ ذکر کرتے ہوئے جو مخصوص کلمے تعلیم فرمائے ہیں اس میں اپنی طرف سے

کوئی اضافہ نہ کرنا چاہئے اگرچہ معنوی حیثیت سے وہ اضافہ صحیح ہی کیوں نہ ہو۔

(۱۹۶) عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ

كَانَ إِذَا تَغَسَّطَ غَطًى وَجْهَهُ يَمِيلُهُ أَوْ ثَوْبِيهِ وَغَضَّ بِهَا

صُفُوفَهُ

(رواه الترمذی وابوداؤد)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ

علیہ وسلم کو جب چھینک آتی تھی تو آپ اپنے ہاتھ یا کپڑے سے چہرہ

مبارک کو ڈھک لیتے تھے، اور اس کی آواز کو دبا لیتے تھے۔

(جامع ترمذی، سنن ابی داؤد)

(تشریح) اس حدیث سے معلوم ہوا کہ چھینک آنے کے وقت کئے ابواب میں یہ

بھی ہے کہ اگر وقت منہ پر ہاتھ یا کپڑا رکھ لیا جائے اور چھینک کی آواز کو بھی حتی

الوسع دبا لیا جائے۔

(۱۹۷) عَنْ أَبِي سَعِيدٍ الْخُدْرِيِّ أَنَّ رَسُولَ اللَّهِ صَلَّى اللَّهُ

عَلَيْهِ وَسَلَّمَ قَالَ إِذَا مَتَّاعَبَ أَحَدُكُمْ فَلْيُمْسِكْ بِهَا يَدَهُ

عَلَى فَمِهِ فَإِنَّ الشَّيْطَانَ يَدْخُلُ

رواه مسلم

حضرت ابو سعید خدری رضی اللہ عنہ سے روایت ہے کہ رسول اللہ صلی اللہ

علیہ وسلم نے فرمایا کہ جب تم میں سے کسی کو جھجھائی آئے تو چاہئے کہ وہ اپنا

ہاتھ رکھ کے منہ بند کر لے، کیونکہ شیطان داخل ہو جاتا ہے۔

(صحیح مسلم)

(تشریح) واقعہ یہ ہے کہ جھجھائی لینے میں آدمی کا منہ بہت برنامہ انداز میں کھل

جاتا ہے اور ہا ہا کی مکرر آواز منہ سے نکلتی ہے اور چہرہ کی قدرتی شکل بدل کر

ایک بدنما ہیئت ہو جاتی ہے۔ ان چیزوں کے انسداد۔ کہ لئے رسول اللہ صلی اللہ علیہ وسلم نے اس حدیث میں ہدایت فرمائی ہے کہ جب جمہائی آئے تو ہاتھ سے منہ کو بند کر لینا چاہیے۔ اس طرح کرنے سے منہ کھلے گا بھی نہیں اور وہ مکروہ آواز بھی پیدا نہیں ہوگی اور چہرہ کی ہیئت بھی زیادہ نہیں بگڑے گی۔ — حدیث کے آخر میں شیطان کے داخل ہونے کا جو ذکر فرمایا گیا ہے، شارحین حدیث نے لکھا ہے کہ اس سے اس کا حقیقی داخلہ بھی مراد ہو سکتا ہے (جس کی حقیقت ہم نہیں جانتے) اور یہ مطلب بھی ہو سکتا ہے کہ ایسی حالت میں شیطان کو دوسرے اندازی کا زیادہ موقع ملتا ہے۔ — حضرت شاہ ولی اللہ نے اس کی شرح یہ کی ہے کہ جب جمہائی لیتے وقت آدمی کا منہ پوری طرح کھل جاتا ہے تو شیطان کسی سکھ فحیر جیسی چیز کو اڑا کر اس کے منہ میں داخل کر دیتا ہے۔ — واللہ اعلم





## کھانے پینے کے احکام و آداب

کھانے پینے سے متعلق رسول اللہ صلی اللہ علیہ وسلم کی تعلیمات و ہدایات کو درجوں میں تقسیم کیا جاسکتا ہے۔ ایک وہ جن میں ماکولات و مشروبات یعنی کھانے پینے کی چیزوں کی حلت یا حرمت بیان فرمائی گئی ہے — دوسرے وہ جن میں خورد و نوش کے وہ آداب سکھائے گئے ہیں جن کا تعلق تمہیز و تہیج اور وقار سے ہے، یا ان میں طبی مصلحت ملحوظ ہے، یا وہ اللہ کے ذکر و شکر کے قبیل سے ہیں اور ان کے ذریعہ کھانے پینے کے عمل کو جو بظاہر خالص مادی عمل ہے اور نفس کے تقاضے سے ہوتا ہے، نورانی اور تقرب الی اللہ کا ذریعہ بنا دیا جاتا ہے۔

ماکولات و مشروبات کی حلت و حرمت کے بارے میں بنیادی بات وہ ہے جس کو قرآن مجید نے ان الفاظ میں بیان فرمایا ہے "يُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ" (یہ نبی اُمّی اچھی اور پاکیزہ چیزوں (الطَّيِّبَاتِ) کو اللہ کے بندوں کے لئے حلال بناتے ہیں اور خراب اور گندری چیزوں (الْخَبَائِثِ) کو حرام قرار دیتے ہیں)۔

قرآن و حدیث میں کھانے پینے کی چیزوں کی حلت و حرمت کے جو احکام ہیں وہ وہاں اسی آیت کے اجمال کی تفصیل ہیں۔ جن چیزوں کو آپ نے اللہ کے حکم سے حرام قرار دیا ہے اُن میں فی الحقیقت کسی نہ کسی پہلو سے ظاہری یا باطنی خباثت اور گندگی ضرور ہے، اسی طرح جن چیزوں کو آپ نے حلال قرار دیا ہے وہ بالعموم انسانی فطرت کے لئے مرغوب اور پاکیزہ ہیں، اور خدا کی حیثیت سے نفع بخش ہیں۔

قرآن مجید میں پینے والی چیزوں میں سے مراحت کے ساتھ شراب کو حرام قرار دیا گیا ہے حدیثوں میں اس کے بارے میں مزید تفصیلی اور تاکیدی احکام ہیں، جیسا کہ اس سلسلہ کی آگے درج ہونے والی حدیثوں سے معلوم ہوگا۔ اور غذائی اشیاء میں سے ان چیزوں کی حرمت کا قرآن پاک میں واضح اعلان فرمایا گیا ہے۔

مَيْتَةً، یعنی وہ جانور جو اپنی موت مر چکا ہو، خون یعنی وہ جو درگوں سے نکلا ہو، خنزیر جو ایک ملعون اور خبیث جانور ہے، اور وہ جانور جو غیر اللہ کی نذر کیا گیا ہو (وَمَا أُهْلَ لِغَيْرِ اللَّهِ بِهِ)۔ یہ سب وہ چیزیں تھیں جن کو عرب کے کچھ طبقات کھاتے تھے، حالانکہ پہلی آسمانی شریعتوں میں بھی ان کو حرام قرار دیا گیا تھا، اسی لئے قرآن مجید میں مراحت کے ساتھ اور بار بار ان کی حرمت کا اعلان کیا گیا۔

مَيْتَةً یعنی مرے ہوئے جانور کے حرام ہونے کی وجہ ظاہر ہے کہ انسان کی فطرت سلیمہ اس کو کھانے کے قابل نہیں سمجھتی بلکہ اُس سے گھین کرتی ہے۔ اور طبی حیثیت سے بھی وہ مضر ہے، کیونکہ جیسا کہ علماء طب نے کہا ہے حرارتِ غریزہ کے گھٹ جانے اور خون کے اندر ہی جذب ہو جانے سے اس میں سمیت کا اثر آجاتا ہے۔

خون یعنی لہو کا بھی یہی حال ہے کہ فطرتِ سلیمہ اس کو کھانے کی چیز نہیں سمجھتی، اور شریعت میں اس کو قطعاً ناپاک اور نجس العین قرار دیا گیا ہے۔

اور خنزیر وہ ملعون مخلوق ہے کہ جب اللہ کے غضب و جلال نے بعض سخت مجرم اور

بکر دار قوموں کو مسخ کرنے کا فیصلہ فرمایا تو ان کو خنزیریوں اور بندروں کی شکل میں مسخ کیا گیا (فَجَعَلَ مِنْهُمْ الْفِئْرَةَ وَالْخَنَازِيرَ) اس سے معلوم ہوا کہ یہ دونوں جانور انتہائی خبیث و ملعون ہیں اور خدا کی لعنت و غضب کا مظہر ہیں، اس لئے ان کو قطعی حرام قرار دیا گیا البتہ چونکہ بندہ کو غالباً دنیا کی کوئی قوم نہیں کھاتی اور اس طرح گویا اس کی حرمت پر انسانوں کے تمام طبقات اور اقوام و ملل کا اتفاق ہے، اس لئے قرآن مجید میں اس کی حرمت پر مٹا نور نہیں دیا گیا، بخلاف خنزیر کے کہ بہت سی قوموں نے خاصہ کہ حضرت مسیح علیہ السلام کی اُمت نے اس کو اپنی مرغوب غذا بنالیا ہے اس لئے قرآن پاک میں اس کی حرمت کا ابایا اور شدت و تاکید سے اعلان فرمایا گیا۔ اور احادیثِ صحیحہ میں وارد ہے کہ جب آخری زمانہ میں حضرت مسیح علیہ السلام کا نزول ہوگا تو وہ صلیب شکنی کے ساتھ دنیا کو خنزیر کے وجود سے پاک کرنے کا بھی حکم دیں گے (وَيَقْتُلُ الْخَنَازِيرَ) اور اسی وقت اس بات کا پورا ظہور ہوگا کہ ان کے نام لیوا عیسائیوں نے خنزیر کو اپنی مرغوب غذا بنا کر ان کی تعلیم اور تمام انبیاءِ عظیمہ اسلام کی شریعت کی کسی مخالفت کی ہے۔

اور وہ جانور جس کو غیر اللہ کی نذر کر دیا گیا ہو جس کو قرآن مجید میں "فَنَقًا أَهْلًا لِّغَيْرِ اللَّهِ" کے عنوان سے ذکر فرمایا گیا ہے اس کی حرمت کی وجہ یہ ہے کہ اس میں نذر کرنے والے کی مشرکانه نیت اور اس کے اعتقادی شرک کی نجاست و خباثت سرایت کو بھائی اسلئے وہ جانور بھی حرام ہو جاتا ہے۔

الغرض یہ چار چیزیں وہ ہیں جن کی حرمت کا اعلان اہتمام اور صراحت کے ساتھ خود قرآن پاک میں فرمایا گیا ہے۔ ان کے علاوہ رسول اللہ صلی اللہ علیہ وسلم نے اللہ تعالیٰ کے حکم سے جن چیزوں کو حرام قرار دیا ہے وہ گویا اسی حکم الہی کا تکملہ ہے۔ اس تمہید کے بعد اب وہ حدیثیں پڑھئے جن میں رسول اللہ صلی اللہ علیہ وسلم نے کھانے پینے کی چیزوں کی حلت و حرمت کے بارہ میں ہدایات فرمائی ہیں۔

(۱۹۸) عَنْ ابْنِ عَبَّاسٍ قَالَ كَانَ أَهْلُ الْعِبَاهِلِيَّةِ يَكُونُونَ  
أَشْيَاءَ وَيَتَرَكُونَ أَشْيَاءَ فَقَدْ مَلَأَ بَعْثُ اللَّهِ نَبِيَّهُ وَانْزَلَ كِتَابَهُ وَ  
أَهْلًا حَلَالَهُ وَحَرَّمَ حَرَامَهُ وَمَا سَكَتَ عَنْهُ فَهُوَ عَقْوٌ وَ  
تَلَا: قُلْ لَا أَحَدٌ فِيمَا أَوْحَى إِلَيَّ مَحْرَمًا عَلَى طَاعِمٍ يَطْعَمُهُ  
إِلَّا أَنْ يَكُونَ مَيْتَةً ۖ — رواه ابوداؤد

حضرت عبداللہ بن عباس رضی اللہ عنہ سے روایت ہے کہ اہل جاہلیت (یعنی  
اسلام سے پہلے عرب) کچھ چیزوں کو (طبی خواہش اور رغبت لی بنا پر) کھاتے تھے اور  
کچھ چیزوں کو (طبی نفرت اور گھین کی بنیاد پر) نہیں کھاتے تھے۔ (اسی طرح اُن کی  
زندگی چل رہی تھی) پھر اللہ تعالیٰ نے رسول اللہ صلی اللہ علیہ وسلم کو نبی بنا کر مبعوث فرمایا  
اور اپنی مقدس کتاب نازل فرمائی، اور جو چیزیں عند اللہ حلال تھیں اُن کا حلال ہونا بیان  
فرمایا اور جو حرام تھیں اُن کا حرام ہونا بیان فرمایا۔ — (پس جس چیز کو اللہ و رسول نے  
حلال بتلایا ہے وہ حلال ہے اور جس کو حرام بتایا ہے وہ حرام ہے)۔ اور جس کے بارے  
میں سکوت فرمایا گیا ہے (یعنی اس کا حلال یا حرام ہونا بیان نہیں فرمایا گیا) وہ مواہ  
ہے (یعنی اس کے استعمال پر مواخذہ نہیں) اس کے بعد حضرت عبداللہ بن عباس  
نے بطور سند یہ آیت تلاوت فرمائی: قُلْ لَا أَحَدٌ فِيمَا أَوْحَى إِلَيَّ مَحْرَمًا  
عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً ۖ : الایۃ

(سنن ابوداؤد)

(تشریح) مطلب یہ ہے کہ رسول اللہ صلی اللہ علیہ وسلم کی بعثت اور قرآن پاک کے  
نزل کے بعد کسی چیز کے حلال یا حرام ہونے کا معیار وحی الہی اور خدا و رسول کا  
حکم ہے۔ کسی کی پسند و ناپسند اور رغبت و نفرت کو اس میں کوئی دخل نہیں ہے۔  
(۱۹۹) عَنْ ابْنِ عَبَّاسٍ قَالَ نَهَى رَسُولُ اللَّهِ صَلَّى اللَّهُ عَلَيْهِ

وَمَنْ لَمْ يَنْزِلْ فِي ذِي نَابٍ مِنَ السَّبَاعِ وَكُلَّ ذِي مِخْلَبٍ  
مِنَ الطَّيْرِ \_\_\_\_\_ رواه مسلم

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے مرغ فرمایا ہر کھلی والے درندے اور ہر چکل گیر (یعنی شکاری پرندہ والے) پرندے کے کھانے سے۔ (صحیح مسلم)

(تشریح) وہ سب درندے جو مرغ سے اور دانتوں سے شکار کرتے ہیں، جیسے شیر، وحیت، بھیڑیا، اسی طرح کتا اور بلی ان سب کے وہ کیلا دانت ہوتا ہے جس کو عربی میں 'ناب' اور اردو میں کھلی اور کیلا کہتے ہیں، وہی ان درندوں کا خاص جائزہ اور ہتھیار ہے اسی طرح جو پرندے شکار کرتے ہیں جیسے باز، چیل اور شاہین، ان کا جائزہ وہ پرندہ ہوتا ہے جس سے جھپٹا مار کر بیچارے شکار کو یہ اپنی گرفت میں لے لیتے ہیں۔

حدیث کا مطلب اور حاصل یہ ہے کہ درندوں کی قسم کے سب چوپائے جن کے منہ میں کھلی ہوتی ہے اور جو شکار کرتے ہیں اور اسی طرح شکاری پرندے جو مِخْلَب یعنی پنجہ سے جھپٹا مار کر شکار کرتے ہیں، رسول اللہ صلی اللہ علیہ وسلم نے ان سب کے کھانے سے منع فرمایا، یعنی حکم دیا کہ ان کو نہ کھلایا جائے۔ یہ بھی محرمات اور خباثت میں شامل ہیں۔

(۲۰۰) عَنْ أَبِي ثَعْلَبَةَ قَالَ حَرَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
لَهُؤُمَ الْحُمْرِ الْأَهْلِيَّةِ \_\_\_\_\_ رواه البخاری ومسلم

حضرت ابو ثعلبہ رضی اللہ عنہ سے روایت ہے کہ رسول اللہ صلی اللہ علیہ وسلم نے ہاتھوگدھوں کو حرام قرار دیا۔ (صحیح بخاری و صحیح مسلم)

(تشریح) بعض دوسری حدیثوں میں گدھوں کے ساتھ خچروں کا بھی ذکر ہے، رسول اللہ صلی اللہ علیہ وسلم نے ان دونوں ہی جانوروں کی حرمت کا اعلان فرمایا ہے، اور یہ بھی محرمات میں سے ہیں۔

(۲۰۱) عَنْ جَابِرِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى يَوْمَ خَيْبَرَ  
عَنِ لَحُومِ الْخُمْرِ الْأَهْلِيَّةِ وَادِّينَ فِي لَحُومِ الْخَيْلِ

رواه البخاری ومسلم

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے  
فتح خیبر کے دن منع فرمایا کہ تم لوگوں کا گوشت کھانے سے اور اجازت دی گھوڑوں  
کے گوشت کے بارہ میں۔ (صحیح بخاری و صحیح مسلم)

(تشریح) اس حدیث کی بنا پر اکثر ائمہ گھوڑے کے گوشت کی حلت کے قائل ہیں، امام  
ابو حنیفہ سے کراہت کا قول نقل کیا گیا ہے۔ غالباً اس کی بنیاد یہ ہے کہ سنن  
ابی داؤد اور سنن نسائی میں حضرت خالد بن الولید کی روایت سے یہ حدیث مستل کی  
گئی ہے کہ۔

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ أَكْلِ لَحْمِ الْخَيْلِ  
وَسَلَّمَ مِنْهُ، عَنْ أَكْلِ لَحْمِ الْخَيْلِ  
رسول اللہ صلی اللہ علیہ وسلم نے گھوڑے کا  
خچروں اور گھوڑوں کا گوشت کھانے سے  
منع فرمایا۔

اس حدیث سے معلوم ہوتا ہے کہ رسول اللہ صلی اللہ علیہ وسلم نے گھوڑے اور خچر کے  
ساتھ گھوڑے کے گوشت کی بھی ممانعت فرمائی ہے۔ اگرچہ اس حدیث کی سند میں ضعف ہے  
لیکن امام ابو حنیفہ کا عام دستور یہ ہے کہ جب کسی چیز کی حلت و حرمت دلائل کی بنا پر مشتبہ ہو جائے  
تو وہ ازراہ احتیاط ممانعت کو ترجیح دیتے ہیں، غالباً اسی لئے انہوں نے گھوڑے کے گوشت  
کو مکروہ قرار دیا ہے۔ اس کے علاوہ بھی اُن کے کچھ دلائل ہیں۔ لیکن فقہ حنفی کی بعض کتابوں  
میں یہ بھی نقل کیا گیا ہے کہ آخر میں امام ابو حنیفہ نے اس مسئلہ میں دوسرے ائمہ کے قول کی حلت  
رجوع فرمایا تھا اور جواز کے قائل ہو گئے تھے، جیسا کہ حضرت جابر رضی اللہ عنہ کی مندرجہ بالا  
حدیث سے معلوم ہوتا ہے جو صحیحین کی حدیث ہے۔ واللہ اعلم

(۲۰۲) عَنْ جَابِرِ بْنِ عَبْدِ اللَّهِ صَلَّى اللَّهُ عَلَيْهِ وَسَلَّمَ عَنْ

أَكْلِ الْهَرَّةِ وَأَكْلِ ثَمَنِهَا۔۔۔ رواه أبو داود والترمذی

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے بلی کے کھانے سے منع فرمایا اور اس کی قیمت کے کھانے سے بھی ممانعت فرمائی

(سنن ابوداؤد و ترمذی)

(تشریح) : اس حدیث سے معلوم ہوا کہ بلی بھی قرمات میں سے ہے، اور ہونا بھی یہی چاہئے کیونکہ وہ بھی ایک درزیہ ہے۔ نیز اسی حدیث میں بلی کی قیمت کھانے سے بھی منع فرمایا گیا ہے، علماء اور شایعین کے نزدیک اس ممانعت کا مطلب کراہت ہے۔

(۲۰۳) عَنْ أَبِي عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

عَنْ أَكْلِ الْجَلَاءِ وَالْبَائِئِ۔۔۔ رواه الترمذی

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے جلا (نجاست خور جانور) کے کھانے اور اس کا دودھ پینے سے منع فرمایا۔

(جامع ترمذی)

(تشریح) : کبھی کبھی بعض جانوروں کو آنت کاٹے، بکری وغیرہ کا مزاج ایسا بگڑ جاتا ہے کہ وہ نجاست اور غلاظت ہی کو اتنی پس یہاں تک کہ اس کے گوشت اور دودھ میں اس کی بدبو محسوس ہونے لگتی ہے، ایسے ہی جانور کو جلا کہاجاتا ہے، اس حدیث میں اس کا گوشت کھانے اور دودھ پینے سے منع فرمایا گیا ہے۔ اگر کسی مرغی کا یہ حال ہو تو اس کا حکم بھی یہی ہے۔ ہاں اگر اس جانور کو اتنی قوت تک باندھ کے اور پابند کر کے نجاست کھانے سے باز رکھا جائے کہ اس کے گوشت اور دودھ میں کوئی اثر باقی نہ رہے تو پھر اس کا گوشت کھانا یا دودھ پینا جائز ہوگا۔ اب وہ گوشت اور دودھ "جلا" کا نہیں رہا۔

(۲۰۴) عَنْ أَبِي وَاقِدٍ اللَّيْثِيِّ قَالَ قَدِمَ النَّبِيُّ صَلَّى اللَّهُ عَلَيْهِ وَسَلَّمَ الْمَدِينَةَ وَهُمْ يَجْبُونَ أَسْنِمَةَ الْأَرَبِ وَيَقْطَعُونَ أَلْيَاتَ الْغَنَمِ فَقَالَ مَا يُقْطَعُ مِنَ الْبَهِيمَةِ وَهِيَ حَبِثَةٌ فِيهِ مَيْتَةٌ لَا تَوْكَلُ ————— رواه الترمذی وابوداؤد

حضرت ابو واقد الليثی رضی اللہ عنہ سے روایت ہے کہ رسول اللہ صلی اللہ علیہ وسلم جب (مکہ سے ہجرت فرما کے) مدینہ تشریف لائے تو یہاں (نہایت سنگداد ایک طریقہ رائج تھا کہ) کچھ لوگ کھانے کے لئے اپنے زندہ اونٹ کا کوہی کاٹ لیتے (جو بہت مرغوب قسم کا گوشت ہوتا ہے) اور اسی طرح دنبوں کی چھٹی کاٹ لیتے (اور پھر اُس اونٹ اور دنبہ کا علاج کر لیتے) تو رسول اللہ صلی اللہ علیہ وسلم نے اس بارہ میں فرمایا کہ کسی زندہ جانور میں سے جو گوشت کاٹا جائے گا وہ مُردار ہے، اس کا کھانا جائز نہیں۔

(جامع ترمذی سنن ابوداؤد)

(۲۰۵) عَنْ ابْنِ عَبَّاسٍ وَأَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سَمِعَ عَنْ شَرِيطَةِ الشَّيْطَانِ زَادَ ابْنُ عِيْسَى هِيَ الذَّمِيحَةُ تُقْطَعُ مِنْهُ الْجِلْدُ وَلَا تُفْرَى الْأَذْوَا جِ شَقَرٌ تُقْرَفُ حَتَّى تَمُوتَ ————— رواه ابوداؤد

حضرت عبداللہ بن عباس اور حضرت ابو ہریرہ رضی اللہ عنہما سے روایت ہے کہ رسول اللہ صلی اللہ علیہ وسلم نے منع فرمایا "شریطہ شیطان" کے کھانے سے۔ حدیث کے، ادوی ابن عیسیٰ نے الفاظ "شریطہ شیطان" کی تشریح میں، یہ اضافہ کیا ہے کہ اس سے مُردہ ذبح کیا، ہوا جانور ہے جس کی اوپر سے صرف کھال کاٹ دی جائے اور گلے کی رگیں (جس سے خون جاری ہوتا ہے) نہ کاٹی جائیں (اور یوں ہی چھوڑ دیا جائے یہاں تک کہ مر جائے۔

(سنن ابوداؤد)



(تشریح) مطلب یہ ہے کہ یہ سنگدلانہ فعل بھی ناجائز و حرام ہے، کیونکہ اس سے جانور کو جو اللہ کی مخلوق ہے، بے ضرورت اور بہت دیر تک سخت تکلیف و اذیت ہوتی ہے، اور اس طرح ذبح کیا ہوا جانور بھی مردار کے حکم میں ہے اور اس کا کھانا حرام ہے۔ اس طرح ذبح کئے ہوئے جانور کو ”شریطہ شیطان“ کہا گیا ہے، جس کے معنی ہیں شیطان کا گھائل کیا ہوا، گویا جانور کو ذبح کرنے کا یہ طریقہ شیطان کا سکھایا ہوا ہے۔

(۲۰۶) عَنْ عَبْدِ الرَّحْمَنِ بْنِ مِشْبَلٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنْ أَكْلِ لَحْمِ الضَّبِّ.

رح۱۰۱۱ ابوداؤد

عبد الرحمن بن مشبل سے روایت ہے کہ رسول اللہ صلی اللہ علیہ وسلم نے

گہوہ کا گوشت کھانے سے منع فرمایا ہے۔ (سنن ابی داؤد)

(تشریح) اس حدیث سے معلوم ہوتا ہے کہ گہوہ حلال جانوروں میں سے نہیں ہے اور رسول اللہ صلی اللہ علیہ وسلم نے اس کا گوشت کھانے سے منع فرمایا ہے۔ ائمہ مجتہدین میں سے امام ابو حنیفہؒ کا قول یہی ہے، لیکن آگے درج ہونے والی حدیث سے معلوم ہوتا ہے کہ اس کا کھانا ناجائز نہیں ہے، اس بنا پر دوسرے اکثر ائمہ نے اس کو جائز اور حلال کہا ہے۔

(۲۰۷) عَنْ ابْنِ عَبَّاسٍ أَنَّ خَالِدَ بْنَ الْوَلِيدِ أَخْبَرَهُ أَنَّهُ دَخَلَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى مَيْمُونَةَ وَهِيَ خَالَتُهُ خَالَةُ ابْنِ عَبَّاسٍ فَوَجَدَ عِنْدَهَا ضَبًّا مَغْضُودًا فَقَدَّمَتْ الضَّبَّ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَرَفَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدَهُ عَنِ الضَّبِّ فَقَالَ خَالِدٌ أَخَرَاءُ الضَّبِّ يَا رَسُولَ اللَّهِ، قَالَ لَا، وَلَكِنْ لَمْ يَكُنْ بَارِعًا مِنْ فَوْحِي

فَاجِدُنِي أَعَانَهُ، قَالَ خَالِدٌ فَاجْتَرَرْتُهُ فَأَحْكَلْتُهُ  
وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَنْظُرُ لِي.

ترجمہ البخاری و مسلم

حضرت عبداللہ بن عباس رضی اللہ عنہ سے روایت ہے کہ خالد بن ولید نے اُن سے بیان کیا کہ میں ایک دفعہ رسول اللہ صلی اللہ علیہ وسلم کے ساتھ ام المومنین میمونہ رضی اللہ عنہا کی خدمت میں حاضر ہوا (مادی نے بتایا کہ حضرت میمونہ خالد بن الولید اور عبداللہ بن عباس کی بھی حقیقی خالہ تھیں، آگے حضرت خالد کا بیان ہے کہ) میں نے دیکھا کہ ان کے (یعنی بھائی خالد میمونہ کے) پاس ایک بھٹی بھٹی گوہ ہے، وہ انھوں نے کھانے کے لئے رسول اللہ صلی اللہ علیہ وسلم کی طرف بڑھا دی، تو رسول اللہ صلی اللہ علیہ وسلم نے اس سے ہاتھ کھینچ لیا، (جس سے معلوم ہوا کہ آپ اس کو کھانا نہیں چاہتے) تو خالد بن الولید نے (جو کھانے میں شریک تھے) پوچھا کہ یا رسول اللہ! کیا یہ حرام ہے؟ آپ نے فرمایا نہیں، (یعنی حرام تو نہیں ہے) لیکن یہ تپاؤے علاقہ میں (یعنی مکہ کی سرزمین میں) ہوتی نہیں تھی اس لئے میری طبیعت اس کو قبول نہیں کرتی، — خالد نے بیان کیا کہ (رسول اللہ صلی اللہ علیہ وسلم کا یہ جواب سُن کر) میں نے اس کو اپنی طرف سرکایا اور کھانا لیا، اور رسول اللہ صلی اللہ علیہ وسلم دیکھتے رہے (یعنی آپ نے مجھے کھانا دیکھا اور منع نہیں فرمایا)۔ (صحیح بخاری و صحیح مسلم)

(تشریح) جو حضرات اُنہ گوہ کی حلت کے قائل ہیں اُن کی سب سے بڑی دلیل یہی حدیث ہے۔ اس کے علاوہ بھی بعض حدیثیں ہیں جن سے معلوم ہوتا ہے کہ گوہ کا کھانا حلال ہے، امام ابو حنیفہؒ کا خیال یہ ہے کہ یہ حدیثیں غالباً اس زمانہ کی ہیں جبکہ اس کی حرمت کا حکم نہیں آیا تھا، اور جب تک کسی چیز کی حرمت کا حکم نہ آئے وہ مُباح ہے، بہر حال امام ابو حنیفہ رحمۃ اللہ علیہ ممانعت کی حدیث کو جو اُد پر درج ہو چکی ہے، زمانہ کے

طاط سے ٹوٹا اور نہ بچ گئے ہیں۔ علاوہ ازیں ابھی کچھ پہلے ذکر کیا جا چکا ہے کہ امام صاحب کا عام دستور اور رویت یہ ہے کہ جب کسی چیز کی حلت اور حرمت کے بارے میں اشتباہ پیدا ہو جائے تو وہ انداز احتیاط حرمت کے قول کو ترجیح دیتے ہیں۔

(۲۰۸) عَنْ مِثْمُونَةَ أَنَّ فَارَةَ وَقَعَتْ فِي سَمْنٍ فَمَاتَتْ فَسُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ أَلْقَوْهَا وَمَا حَوْلَهَا وَكُلُّهُ

رواہ البخاری

اُمّ المومنین حضرت میمونہ رضی اللہ عنہا سے روایت ہے کہ گھی میں چوہا گر گیا اور مر گیا، تو رسول اللہ صلی اللہ علیہ وسلم سے اس کے بارے میں دریافت کیا گیا، آپ نے فرمایا کہ اس مرے ہوئے چوہے کو اور اس کے ارد گرد کے گھی کو نکال کر پھینک دو اور پھر باقی گھی کو کھا لو۔ (صحیح بخاری)

(تشریح) جیسا کہ آگے درج ہونے والی حدیث سے معلوم ہو گا یہ حکم اس صورت میں ہے جبکہ گھی منجمد ہو، لیکن اگر منجمد نہ ہو بلکہ رقیق اور شیاں ہو تو پھر وہ سارا گھی کھانے کے لائق نہیں رہے گا۔

(۲۰۹) عَنْ أَبِي هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَقَعَتِ الْفَارَةُ فِي السَّمْنِ وَإِنْ كَانَ جَانِبًا أَوْ أَلْفَوْهَا فَمَا حَوْلَهَا وَإِنْ كَانَ مَائِعًا فَلَا تَقْرَبُوهَا

رواہ احمد و ابوداؤد و رواہ الدارمی عن ابن عباس

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جب چوہا گھی میں گر جائے (زاد مر جائے) تو اگر گھی جامد ہو تو اس پر ہے کو اور ارد گرد کے گھی کو نکال کے پھینک دو، اور اگر گھی پتلا ہو تو پھر اس کے پاس نہ جاؤ، (یعنی اس کا کھانا جائز نہیں ہے نہ کھاؤ)۔ (مسند احمد، سنن ابی داؤد)

[ اور بھی حدیث دارمی نے حضرت عبداللہ بن عباس سے روایت کی ہے ]  
(۲۱۰) عَنْ أَبِي قَتَادَةَ أَنَّهُ رَأَى حِمَارًا وَخَيْشًا فَقَعَزُوهُ  
فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَلْ مَعَكُمْ مِنْ تَحِيَمٍ  
مَشِيئٍ؟ قَالَ مَعَنَا رَجُلُهُ فَأَخَذَهَا فَأَكَلَهَا.

ترجمہ البخاری و مسلم

حضرت ابو قتادہ رضی اللہ عنہ سے روایت ہے کہ (ایک سفر میں) ایک گور خر  
اُن کی نظر پڑا (وہ اچھے اہر شکاری تھے) انہوں نے اُس کو زخمی کر کے شکار کر لیا (پھر  
جب رسول اللہ صلی اللہ علیہ وسلم کی خدمت میں حاضر ہوئے تو اس کے بارہ میں دریافت  
کیا کہ وہ حلال ہے یا نہیں؟) آپ نے فرمایا کہ اس کے گوشت میں سے کچھ بچا ہوا  
تمہارے پاس ہے؟ ابو قتادہ نے عرض کیا کہ ہاں اُس کا ایک پاؤں ہے (اور وہ پیش  
کر دیا) آپ نے اس کو قبول فرمایا اور تناول فرمایا۔

(صحیح بخاری و صحیح مسلم)

(تشریح) اس سے معلوم ہوا کہ گور خر حلال ہے اور شکار کیا ہوا جانور حلال طیب ہے۔

(۲۱۱) عَنْ أَنَسٍ قَالَ أَنْفَجْنَا أَرْبَابَ الظُّهْرَانِ فَأَخَذَتْهَا  
فَأَتَيْنَتْ بِهَا أَبَا طَلْحَةَ فَذَنَبَهُمَا وَبَعَثَ إِلَى رَسُولِ اللَّهِ صَلَّى اللَّهُ  
عَلَيْهِ وَسَلَّمَ يَوْرِكُهُمَا وَفَخَذَتْهُمَا فَقَبِلَهُ

ترجمہ البخاری و مسلم

حضرت انس رضی اللہ عنہ سے روایت ہے کہ ایک دفعہ ہم نے نر الظہران کے  
جگل میں ایک خرگوش دوٹا کر پکڑ لیا اور میں اس کو (اپنے مربی) ابو طلحہ کے پاس لے آیا،  
انہوں نے اس کو ذبح کیا اور اس کی دونوں رانیں اور کوٹھا رسول اللہ صلی اللہ علیہ وسلم  
کی خدمت میں (بلطہ حنفیہ کے) بھیجا تو آپ نے اس کو قبول فرمایا۔ (صحیح بخاری و صحیح مسلم)

(تشریح) خرگوش جیسا کہ اس حدیث سے معلوم ہوتا ہے حلال ہے، اور ائمہ کا اس پر اتفاق ہے۔

(۲۱۲) عَنْ أَبِي مُوسَى قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ  
يَأْكُلُ لَحْمَ الدَّجَاجِ ————— رواه البخاری ومسلم

حضرت ابو موسیٰ اشعری رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو مرغ کا گوشت کھاتے ہوئے دیکھا ہے (صحیح بخاری و صحیح مسلم)

(۲۱۳) عَنْ سَفِينَةَ قَالَتْ أَكَلْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ  
لَحْمَ الْحَبَّارِيِّ ————— رواه ابوداؤد

(رسول اللہ صلی اللہ علیہ وسلم کے خادم اور آزاد کردہ غلام) حضرت سفینہ رضی اللہ عنہ سے روایت ہے کہ میں نے رسول اللہ صلی اللہ علیہ وسلم کے ساتھ حباری پرندہ کا گوشت کھایا ہے۔ (سنن ابی داؤد)

(تشریح) لغت کی کتابوں میں 'جباری' کے ترجمے مختلف کیے گئے ہیں، بعض نے سرفاب کیا ہے اور بعض نے تغریٰ، بہر حال 'جباری' پرندہ ہے اور معلوم ہے کہ وہ سب پرندے حلال ہیں جو ذی مخلب نہیں ہیں، یعنی جو پھینا مار کر پیچھے سے شکار نہیں کرتے اور جو فطرت کے لحاظ سے بوزی اور خبیث نہیں ہیں۔

(۲۱۴) عَنْ أَبِي عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
أَحَلَّ لَنَا مَيْتَاتَيْنِ وَدَمَانِ، الْمَيْتَتَانِ النُّحُوتُ وَالْجَرَادُ وَالْدَّمَاءُ  
الْكَبِدُ وَالطَّحَالُ ————— رواه احمد وابن ماجه والدارقطني

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا حلال قرار دی گئی ہیں ہمارے لئے دو مردہ چیزیں اور خون کی دو قسمیں، دو مردہ چیزیں ہیں کبلی اور دمی، اور خون کی دو قسمیں ہیں کبجی اور تلی (کہ دراصل یہ دونوں منجھ

(خون ہیں)۔ (مسند احمد، سنن ابن ماجہ، سنن دارقطنی)

(تشریح) مطلب یہ ہے کہ سارے حلال جانوروں کے لئے شرعی قانون اور ضابطہ یہ ہے کہ وہ شرعی طریقے سے ذبح کئے جائیں تو حلال ہیں اور اگر بغیر ذبح کئے مر جائیں تو حرام اور حرام میں لیکن وہ چیزیں اس سے مستثنیٰ ہیں ایک مچھلی اور دوسرے بڑھکد یہ دونوں مری ہوئی بھی حلال ہیں۔ اسی طرح کبھی اور تلی اگر چہ یہ دونوں دراصل منہر خون ہیں اور خون حرام ہے۔ لیکن جب وہ جم کر کھیں اور تلی کی شکل اختیار کر لے تو اس کو اللہ تعالیٰ نے حلال قرار دیا ہے۔

(۲۱۵) عَنْ ابْنِ ابْنِ اَوْفَى قَالَ غَزَوْنَا مَعَ رَسُولِ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم سَبْعَ غَزَاٍ کُنَّا نَاْكُلُ مَعَهُ الْجَوَادَ

— ماہ البخاری و مسلم

حضرت عبداللہ بن ابی اوفی رضی اللہ عنہ سے روایت ہے کہ ہم نے رسول اللہ صلی اللہ علیہ وسلم کی معیت میں سات غزوے کیے ہیں ان غزوات غزوہوں میں ہمیں آپ کی معیت و رفاقت نصیب ہوئی ہے۔ ہم ان غزوہوں میں آپ کے ساتھ رہ کر بڑھیاں بھی کھاتے تھے۔ (صحیح بخاری و صحیح مسلم)

(تشریح) سنن ابی داؤد میں سلمان فارسی رضی اللہ عنہ سے ایک حدیث مروی ہے کہ رسول اللہ صلی اللہ علیہ وسلم سے بڑھیوں کے بارے میں دریافت کیا گیا تو آپ نے فرمایا: أَكثَرُ جُنُودِ اللّٰهِ لَا أَكُلُهُ وَلَا أُحْرِمُهُ: اللہ کی بہت سی مخلوق یعنی بہت جانور ایسے ہیں کہ میں ان کو خود تو نہیں کھاتا لیکن حرام نہیں بتلاتا مطلب یہ کہ وہ حلال ہیں، لوگ ان کو کھا سکتے ہیں۔ اس حدیث سے معلوم ہوتا ہے کہ حضور خود بڑھی نہیں کھاتے تھے۔ اسی روشنی میں شارحین نے حضرت عبداللہ بن ابی اوفی کی منہج بالا حدیث کی مطلب یہ بیان کیا جو کہ صحابہ کرام رضی اللہ عنہم کے ساتھ غزوات میں بڑیاں بھی کھاتے تھے اور آپ صلی اللہ علیہ وسلم نہیں فرماتے تھے اس مطلب کا ایک قرینہ یہ بھی ہے کہ حضرت ابن ابی اوفی والی اس حدیث کی تصحیح مسلم جامع ترمذی و دیگر روایات میں معہ کافہ نہیں ہو، بلکہ آخری الفاظ یہ ہیں: کُنَّا نَاْكُلُ الْجَوَادَ۔ ہر مسلم

(۲۱۹) عَنْ جَابِرٍ قَالَ غَزَوْتُ حَيْفَ الْخَبَطِ وَأُتِرْتُ أَبُو عُبَيْدَةَ فَهَمَّنا  
مَوْعَاً فَقَدِمْنَا عَلَى الْبَغْدَادِ حَتَّى مَاتَ كَذَلِكَ تَرْتِيباً لَهُ يُقَالُ كَذَا فَغَزَوُ  
فَأَكَلْنَا مِنْهَا نِصْفَ شَهْرٍ فَاسْتَدَّ أَبُو عُبَيْدَةَ عَظْمًا مِنْ  
عِظَالِهِ فَمَرَّ بِالْأَكْبِ تَحْتَهُ فَلَمَّا قَدِمْنَا ذَكَرْنَا لِلنَّسَبِيِّ  
مَتَى اللَّهُ عَلَيْهِ وَسَلَّمَ فَقَالَ كُنَّا بِأَرْزَاقٍ أَخْرَجَهُ اللَّهُ  
إِيَّاكُمْ وَأَطْعَمَنَا إِنْ كَانَ مِنْكُمْ قَالَ فَأَرْسَلْنَا إِلَى  
رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْهُ فَأَكَلَهُ

رواه البخاری ومسلم

حضرت جابر رضی اللہ عنہ سے روایت ہے کہ میں "حیف الخبط" کے جہاد میں شریک  
تھا ابو عبیدہ اس لشکر کے امیر بنائے گئے تھے اور خدا کا ایک کھانا نہ ہونے کی وجہ  
سے اس سفر جہاد میں ہم سخت عیدک میں گزار ہوئے، تو اس سفر نے ایک چھٹی چھٹی  
جو ہم بھی تھی ہم نے اسی ایجنہ اتنی بڑی اچھی کھیں نہیں دیکھی تھی، اس کا نام قبر تھایا  
جاتا تھا، ہم سب نے (یعنی وہ بے شکر نے) اس کو آدمی میں تک کھایا، پھر ابو عبیدہ  
نے اس کی ہڈیوں میں سے ایک بڑی رغابت چلی، اٹھا کے کھڑکی کی تو اس کا رخ رکھا  
کے نیچے سے نکل گیا، پھر تب ہم سفر سے واپس آئے تو ہم نے رسول اللہ صلی اللہ  
علیہ وسلم سے اس کا ذکر کیا (ابو عبیدہ کو کھانا اس کو کھانا دے دیا، نہیں) تو آپ نے فرمایا  
کہا، واللہ تعالیٰ باری علیہ (اللہ تعالیٰ جو اللہ نے تمہارے واسطے کھانا تھا، اور اگر اس میں سے  
کچھ تھا بے ساتھ جو تو میں بھی کھانا جابر کہتے یا کہ ہم نے اس میں سے رسول اللہ  
صلی اللہ علیہ وسلم کے لئے بھی کھانا دیا ہے۔

(صحیح بخاری و صحیح مسلم)

تشریح) اس حدیث میں جس واقعہ کا ذکر کیا ہے وہ سلسلہ کی ایک جہادی ہم کا تھا

ہے، رسول اللہ صلی اللہ علیہ وسلم نے قریباً تین سو مجاہدین کا ایک لشکر مقرر فرمایا تھا، اس کا امیر حضرت ابو عبیدہ کو بنایا گیا تھا۔ ہرے لشکر کے کھانے کے لئے رسول اللہ صلی اللہ علیہ وسلم نے صرت ایک ہوا بکھری حضرت ابو عبیدہ کو دی تھیں، اس وقت اتنا ہی زندہ بستہ تھا تھا، ابو داؤد وغیرہ کی اس واقعہ کی روایت میں ہے کہ ابو عبیدہ مدائن ہر لشکر کو اس جگہ سے میں سے مونا ایک کھجور دیتے تھے، اور ہر لشکر کے سپاہی اسی پر گزارہ کرتے تھے، خود اس لشکر کے بعض حضرات نے بیان کیا ہے کہ ہم اس ایک کھجور کو منہ میں دیر تک رکھ کر اسی طرح چوستے تھے جس طرح نئے بچے چوستے ہیں اور اوپر سے پانی پی لیتے تھے، بس یہی دیر بھر کے لئے کافی ہو جاتا تھا۔ پھر وہ کھجوریں ختم ہو گئیں تو درختوں سے پتے جھاڑ کے ادا انھیں پانی سے تر کر کے کھانے لگے، اس سے سات منہ زخمی ہو گئے اور سوچ گئے، اس لشکر کو حبشہ انجط کے نام سے اسی لیے یاد کیا جاتا ہے، انجط کے معنی درخت سے پتے جھاڑنے کے ہیں۔

ابو داؤد: غیرہ کی روایت میں حضرت جابر بن عبد اللہ بیان ہے کہ اسی حال میں ہم سب کے کنارے قریب چل رہے تھے کہ ہمیں ایک ٹیڈ یا ایک چارڑی کا نظر پڑی، قریب پہنچے تو دیکھا کہ وہ سمندر کا پھینکا ہوا ایک ٹیڈی یا جانور ہے اور مر رہا ہے، حضرت ابو عبیدہ کو اس کے حلال ہونے کے بارے میں شک ہوا، بعد میں انھوں نے سوچا کہ ہم اللہ کے کام کیلئے نکلے ہیں اور اس کے رسول کے بھیجے ہوئے ہیں، اور کھانے کے لئے ہمارے پاس کچھ نہیں ہے تو اللہ تعالیٰ نے یہ ہماری غذا کا سامان فراہم کیا ہے، پھر اس بارے میں انھیں شرح مدبرہ ہو گیا تو انھوں نے لشکر کو اس کے کھانے کی اجازت دے دی۔ اور صحیحی کی اس روایت کے بیان کے مطابق پورے لشکر نے اس کو آٹھ مہینے تک کھایا۔ اور دوسری بعض روایات میں ہے کہ اس کو ایک مہینہ تک کھایا گیا۔

اس عاجز کے نزدیک ان دونوں باتوں میں مطابقت اس طرح ہے کہ لشکر کا قیام آٹھ مہینے تک قریباً علاتے میں رہا اور دن دنوں میں وہی ٹیڈی خوب فراوانی سے کھائی جاتی رہی۔



اُس کے بعد دایم ہوئی اور قہراً آدمی میدان میں دریچہ پہنچا، ان دنوں میں بھی اسی سے کچھ کام چلتا رہا، تو جن عداوت میں آدمی میدان تک کھائے جانے کا ذکر ہے، ان میں صرف مغرواپسی سے پہلے خنک کا ذکر کیا گیا ہے، جبکہ بعد لشکر فراوانی سے اس کو کھاتا رہا، اور چھ عداوت میں ایک میدان تک کھانے کا ذکر کیا گیا، ان میں دایم کا زمانہ بھی شامل کر لیا گیا ہے، کیونکہ ان دنوں میں بھی اس کو بلور غلام کے کچھ نہ کچھ استعمال کیا جاتا رہا۔ واللہ اعلم

حدیث کے آخر میں یہ بھی بیان کیا گیا ہے کہ مدینہ کی دایم پر رسول اللہ صلی اللہ علیہ وسلم سے اس کا ذکر کیا گیا اور غالباً ابو عبیدہ کے شک و شبہ کا ذکر آیا، تو آپ نے یہ فسر مار کر کہ "كَلُوا رِزْقًا مِّنْ حَيْثُ شِئْتُمْ" ایہ اللہ دلایا کہ وہ تو اللہ تعالیٰ کا خاص عطیہ اور تحفہ تھا جو اُس نے تمہارے ہمارے واسطے سمندر سے باہر نکھایا تھا، ایسی چیز کو تو بڑی قدر اور شکر کے ساتھ کھا جاوے۔ آخر میں آپ نے اُن لوگوں کو دل خوش کرنے کے لئے بعد اُس عطیہ ربانی کی قدر دانی کے اظہار کے لئے یہ بھی فرمایا۔

وَأَطِيعُوا أَمْرًا مِّنْكُمْ مَّعَكُمْ۔ (یعنی اگر اس میں سے کچھ ساتھ لائے ہو تو ہم کو بھی حلاؤ)

چنانچہ آپ کی خدمت میں بھی کیا گیا اور آپ نے تناول فرمایا۔

اس حدیث سے یہ بھی معلوم ہو گیا کہ سمندر کی اتنی بڑی ٹھیل، جو ظاہر ہے کہ ایک عجیب و غریب مخلوق معلوم ہوتی ہوگی حلالِ طیب ہے۔

حدیث میں ہے کہ اس ٹھیلی کو غنبر کہا جاتا ہے، جن لوگوں نے کھا ہے کہ غنبر جو بعض خاص ملائکہ میں سمندر کے کلمہ لٹا ہے اسی ٹھیلی سے نکلتا ہے۔ واللہ اعلم

۲۱۶، عَنْ عَائِشَةَ قَالَتْ قَالُوا يَا رَسُولَ اللَّهِ إِنْ هُمَا أَقْوَامًا

حَدِيثُ مُحَمَّدٍ بِشَرِّهِ يَأْتُونَنَا لِيُخَمِّلَا وَلَا نَدْرِي أَيْنَ

مُخْرَجُهُمَا أَمَّا لَمْ يَأْتُوا أَوْ كَرُّوا أَنْ تَكُنْ أَمَّا اللَّهُ

وَكَلُوا۔

رَوَاهُ الْبُخَارِيُّ

حضرت عائشہ رضی اللہ عنہا سے روایت ہے کہ کچھ لوگوں نے رسول اللہ صلی اللہ علیہ وسلم کا نہت میں عرض کیا کہ ہمارے دہاں کچھ ایسے لوگ ہیں کہ ان کا شرک لازماً قریب ہلکا ہے (مختلفہ کھانا ان کے ذمہ وسلم میں لایا جہاں ان کی اسلامی تعلیم قریب نہیں ہو سکتی) وہ ہمارے پاس گھٹ لائے ہیں، ہم نہیں جانتے کہ کچھ کھانے والے وہ اللہ کا نام لیتے ہیں یا نہیں (تو اس صحت میں وہ گوشت کھائیں یا نہ کھائیں؟) آپ نے فرمایا کہ تم اللہ کا نام لوانہ کھاؤ۔ (صحیح بخاری)

(تشریح) حدیث کا مطلب یہ ہے کہ حواد مٹواؤ وہم میں نہیں پڑنا چاہئے۔ جب وہ لوگ مسلمان ہو چکے ہیں تو سمجھنا چاہیے کہ اللہ کا نام لے کر ہی ذبح کئے ہوں گے اس لئے تم اللہ کا نام لے کر کھالیا کرو۔ یہ مطلب ہرگز نہیں ہے کہ اگر انہوں نے اللہ کا نام لینے بغیر ہی کافر بہ طریقہ پر ذبح کر لیا ہے تو تم کھالے بغیر اللہ پڑھے سے اب وہ حلال ہو جائے گا۔ قرآن پاک میں صراحت کے ساتھ ارشاد فرمایا گیا ہے۔

وَلَا تَأْكُلُوا مِمَّا لَمْ يُذَكِّرْ بِالْحَنَنِ  
اللَّهُ عَلَيْهِ وَارْتَهُ لَعْنَتُهُ  
اور جس جانور پر حد اکا نام نہ لیا گیا ہو  
اس کو مت کھاؤ اس کا کھانا لعنت  
(انعام: ۱۳۸) گناہ ہے

(۲۱۸) عَنْ قَبِيضَةَ بِنْتِ حُلَيْبٍ عَنْ أُمِّهِ نَانَ سَأَلَتْ النَّبِيَّ  
صَلَّى اللَّهُ عَلَيْهِ وَسَلَّمَ عَنْ طَعَامِ النَّصَارَى فَقَالَ لَا تَخْلُقُوا  
فِي صَدْرِكُمْ طَعَامَ صَارِعَةٍ فِيهِ النَّصْرَانِيَّةُ۔

رواہ الترمذی

قبیضہ بنت حلیب اپنے والدین طای سے روایت کرتے ہیں کہ میں نے رسول اللہ صلی اللہ علیہ وسلم سے نصیحت کا کھانا کھانے کے بارے میں سوال کیا کہ جائز ہے کھانا کھانے؟ تو آپ نے فرمایا کہ اس کے کھانے کے بارے میں تمہارے دل میں

کوئی خجانی نہیں ہونا چاہئے تم اس رنگ نظری اور بیجا شدت ہندی میں طریعت

نہایت سے مشابہ ہو گئے ہو۔ (رجاح نزدیکی)

ر تشریح ) یہ لب طائی پہلے خود نثرانی المذہب تھے، بعد میں اللہ تعالیٰ نے ایمان و اسلام  
نصب فرمایا تو ان کو نصاریٰ یعنی مسیحیوں کے ان کھانے اداؤ کا ذبیحہ کھائے کے بائے میں  
تردد تھا۔ ائمہ کے رسول اللہ صلی اللہ علیہ وسلم سے اس بارہ میں دریافت کیا تو آپ نے فرمایا کہ  
اس بارہ میں تمہارے دین میں نوی تردد اور خجانی میں ہونا چاہئے یعنی پہلی طریعت میں ان  
کا کھانا اور ذبیحہ جائز ہے۔ قرآن پاک میں صراحت ہے: **وَلَقَدْ نَزَّلْنَا آدْنُوَالْکِتَابِ حَتَّىٰ یَکُونُ**  
**وَاسِعًا لِّمَنْ یَّحِلُّ لَہٗ** (یعنی اہل کتاب کا کھانا تمہارے  
واسطے حلال ہے) آپ نے یہ بھی فرمایا کہ کھانے پینے میں یہ تنگ نظری اور شدت پسندی عیسائی  
راہبوں و شیعوں ہے اگر تردید طریقت پر نہ ہو تو گویا ان کی ہم رنگی اختیار کرتے ہو ہماری  
شریعت میں یہ ٹکلی نہیں بلکہ وہ **وَلَقَدْ نَزَّلْنَا آدْنُوَالْکِتَابِ حَتَّىٰ یَکُونُ**

## مشرع و بات کے احکام

میرا کہ عرض کیا جا چکا ہے کھانے پینے کی چیزوں کی حکمت و حرمت کے بارے میں شریعت  
کا بنیادی اصول وہی ہے جسے قرآن پاک میں ان الفاظ میں بیان فرمایا گیا ہے  
**یَحِلُّ لَہٗ الطَّیِّبَاتُ** (پہرے پر علیہم الخلیفہ) اس بنا پر مشرعوں نے عجمی  
جو طہیات ہیں یعنی پائیزہ اور غوب، نمک و گداز اور نفع بخش چیزیں سلا حلال چربائیوں کا روہ  
پھل کا رس، اچھے تھے۔ اچھے شربت، نفیس عرقیات و عیرہ یہ سب حلال قرار دیے گئے ہیں  
اور ان کے برعکس جو مشروبات، خبیث، اور انسانیت کے لئے مضر ہیں وہ حرام قرار

دے گئے ہیں۔ پھر جس طرح کھانے کی بعض اُن چیزوں کی حرمت کا اعلان اہتمام اور خصوصیت سے قرآن پاک میں بھی کیا گیا ہے جو اُگلی شریعتوں میں بھی حرام قرار دی گئی تھیں مگر ان کو بعض طبقے کھاتے تھے جیسے کہ مُردار جانور اور خنزیر وغیرہ، اسی طرح مشروبات میں تمہاری شراب کی حرمت کا اعلان بھی خاص اہتمام سے قرآن پاک میں بھی کیا گیا اور رسول اللہ صلی اللہ علیہ وسلم نے بھی اُس کے بارے میں غیر معمولی اہتمام فرمایا اور اللہ تعالیٰ کی ہدایت سے اس سلسلہ میں نہایت سخت رویت آپ نے اختیار فرمایا۔ جیسا کہ آگے درج ہونے والی احادیث سے معلوم ہو گا۔

## شراب کی حرمت کا حکم۔

شراب کے حرام قرار دیے جانے کے لئے اتنا ہی کافی ہے کہ اُس کے استعمال سے آدمی کم از کم کچھ دیر کے لئے اس جو ہر عقل و فکر سے محروم ہو کر جو اس کے پروردگار کا خاص الخاص عطیہ اور معرفت الہی کا وسیلہ ہے، اُن حیوانوں کی صف میں آجاتا ہے جن کو اُن کے پیدا کرنے والے نے عقل و تیز کی نعمت اور اپنی خاص معرفت کی صلاحیت عطا نہیں فرمائی ہے اور یہ انسان کا اپنے اوپر بڑے سے بڑا ظلم اور اپنے پروردگار کی انتہائی ناشکری ہے۔ اس کے علاوہ فشر کی حالت میں بسا اوقات اس سے انتہائی نامناسب اور شرمناک حرکتیں سرزد ہوتی ہیں اور وہ شیطان کا کھلنا بن جاتا ہے، علاوہ ازیں شراب نوشی کے نتیجہ میں بعض اوقات بڑے درد مند تباہ کن فسادات برپا ہوجاتے ہیں۔ اسی لئے تہم آسانی شریعتوں میں اس کو حرام قرار دیا گیا ہے اور ہر دور کے خدا پرست مصلحوں اور روحانی پندروں نے اس سے پرہیز کیا ہے اور اس کے خلاف جدوجہد کی ہے۔

آگے جہاں حدیث شراب کے بارے میں درج ہوئی اُنکلیہ پس منظر ناظرین کے ذہن میں رہنا چاہیے کہ رسول اللہ صلی اللہ علیہ وسلم کی بعثت کے وقت اور غالباً اُس کے بہت پہلے

سے عربوں میں خاص کر اہل مدینہ میں شراب کا سیدھا رواج تھا، مگر شراب بنتی اور پی جاتی تھی، اس سے وہ نشاط و سرور بھی حاصل کیا جاتا تھا جس کے لئے عموماً پیئے والے اس کو چیتے ہیں، اس کے علاوہ اس ماحول میں شراب نوشی کو ایک اخلاقی عظمت و فضیلت کا مقام بھی حاصل تھا وہاں کا عہد و اوج یہ تھا کہ دولت مند لوگ شراب پی کر نشہ کی حالت میں خوب داد و دہش کرتے اور مال لٹاتے تھے جس سے غریبوں کا بھلا ہوتا تھا اور اسی وجہ سے شراب نہ پینا یا کم پینا بخل و کنجوسی کی علامت سمجھا جاتا تھا۔

یہی حال جوئے کا بھی تھا وہاں جوئے کے کچھ خاص طریقہ رائج تھے اور حوصلہ مند اور دریا دل لوگ ہی وہ جو اٹھیلے تھے، اور جو کچھ جیتے تھے وہ غریب اور حاجت مندوں میں لٹا دیتے تھے اس لئے جو ابھی امیروں کا ایک حزن ز کھیل تھا جس سے غریبوں کا بھلا ہوتا تھا۔۔۔ زمانہ جاہلیت کی روایات اور شاعری میں اس کا پورا سراغ ملتا ہے۔

شراب اور جوئے میں نافعیت کا غالباً یہی وہ خاص پہلو تھا جس کی طرف اشارہ سہرہ بقرہ کی اس آیت میں بھی کیا گیا ہے جو شراب اور جوئے کے مائے میں سب سے پہلے نازل ہوئی تھی۔۔۔ بہر حال شراب کا چونکہ وہاں عام رواج تھا اور گمراہیوں کی گھٹی میں پڑی ہوئی تھی اور اس کے وہ بُری طرح عادی تھے اور ان کی نگاہ میں اس کو ایک عظمت بھی حاصل تھی اس لئے اس کی ممانعت کے بارہ میں ابتداءً تو نرم تہدیک ہی دیتے، اختیار کیا گیا لیکن جب قوم میں اس کی مصلحت پیدا ہو گئی کہ قطعی حرمت کا اعلان ہو جائے یہ وہ اس کو سخت جھوڑ دے تو پھر اتنا سخت دویہ اختیار کیا گیا کہ جس قسم کے برتنوں میں شراب پینے کا رواج تھا سب سے یہ ان برتنوں ہی کے استعمال کرنے کی ممانعت کر دی گئی۔ اسی طرح کے نفس اور بھی انتہائی سخت احکام جاری کئے گئے جن کا مقصد صرف یہ تھا کہ اہل ایمان کے دلوں میں اس ام الخبائث سے سخت نفرت پیدا ہو جائے، پھر تاہم جب یہ بات سیدہ عائشہؓ کو سخت اذیت دے لگی اور اس نے لے لے لئے۔۔۔ اس قصید کے بعد شراب کی ممانعت سے متعلق آگے دیکھنا پڑے گا۔

حدیثیں پڑھئے۔

(۲۱۹) عَنْ أَبِي هُرَيْرَةَ قَالَ خَرَجَ مَعَ الْخَمْرِ ثَلَاثَ مَعْرَاتٍ  
 قَدِيمَ النَّبِيِّ صَلَّى اللَّهُ عَلَيْهِ وَسَلَّمَ الْمَدْيَنِيَّةَ وَهُمْ  
 يَشْرِبُونَهَا وَيَاكُلُونَ الْمَيْسِرَ فَسَأَلُوهُ عَنْهَا فَنَزَلَ  
 يَسْأَلُونَكَ عَنِ الْخَمْرِ وَالْمَيْسِرِ أَوْيَ فَقَالَ النَّاسُ مَا خَرَجَ  
 عَلَيْكَ وَكَأَنَّا لَنُؤَيِّشُ بُونَ حَتَّى إِذَا كَانَ يَوْمٌ صَلَّيْتَ رَجُلٌ  
 مِنَ الْمُهَاجِرِينَ بِأَصْعَادِهِمْ وَخَلَطَ فِي فَرْأِهِمْ ثُمَّ نَزَلَتْ  
 آيَةٌ أَعْلَطُ مِنْهَا "يَا أَيُّهَا الَّذِينَ آمَنُوا لَا تَقْرَبُوا الصَّلَاةَ  
 وَأَنْتُمْ سُكَارَىٰ" الْآيَةُ وَكَأَنَّا لَنُؤَيِّشُ بُونَ حَتَّى نَزَلَتْ أَعْلَطُ  
 مِنْهَا "يَا أَيُّهَا الَّذِينَ آمَنُوا لَا تَمْسُوا الْخَمْرَ وَالْمَيْسِرَ" الْآيَةُ  
 قَالُوا انْتَهَيْنَا رَبَّنَا، فَقَالُوا يَا رَسُولَ اللَّهِ نَأْسُ قَمِئًا فِي سَبِيلِ  
 اللَّهِ أَوْ مَا تَوَاعَىٰ لَكُمْ بِهِمْ كَأَنَّا لَنُؤَيِّشُ بُونَ الْخَمْرَ وَيَاكُلُونَ  
 الْمَيْسِرَ وَقَدْ جَعَلَهُ اللَّهُ رِجْسًا مِنْ هَمَلِ الشَّيْطَانِ  
 فَتَنَزَّلَ لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ  
 فِيمَا طَعِمُوهُ الْآيَةُ

۱۰۱۰۱

حضرت ابو ہریرہ رضی اللہ عنہ سے روایت ہے کہ شراب کی ماعت تدریجاً  
 تین دفعہ میں کی گئی ہے جس کی تفصیل یہ ہے کہ رسول اللہ صلی اللہ علیہ وسلم ہجرت  
 النبیہ تشریف لائے تو اس زمانہ میں اہل مدینہ شراب پیا کرتے تھے اور جوئے  
 سے حاصل کیا ہوا مال کھاتے تھے تو ان دونوں چیزوں کو انھوں نے یہاں لگوں نہ  
 رسول اللہ صلی اللہ علیہ وسلم سے دریافت کیا کہ یہ جائز ہیں یا ناجائز ہو دریافت کرنے  
 کا وجہ ناگوار ہوگا ان میں سے ہر ایک چیز پر رکھنے والوں نے محسوس کیا ہوگا

اسلام کی نظم تعلیمات ادا اس تک پاکیزہ مزاج سے یہ دونوں چیزیں میل نہیں کھاتیں۔ (انشاء السلام)  
ان کے اس سوال کے جواب پر ہمیں (سورہ بقرہ کی یہ آیت نازل ہوئی۔

يَسْأَلُونَكَ عَنِ الْخَمْرِ وَ  
التَّبْيِيرِ قُلْ فِيهِمَا اِثْمٌ  
كَبِيرٌ وَمَنْ فَعَلَ لَشَأْمٍ  
وَاِنتَهَمَا اَكْثَرَ مِنْ  
نَفْعِهِمَا

لے پیئیر۔ لوگ آپ سے شراب اور  
جوئے کے بارے میں سوال کرتے ہیں، آپ  
انہیں بتا دیجئے کہ ان دونوں چیزوں میں گناہ ہے  
بہت اور فائدے بھی ہیں لوگوں کے لئے اور ان  
کا گناہ ان کے فائدے سے بڑا ہے۔

تو کچھ لوگوں نے کہا کہ (اس آیت میں) شراب اور جوئے کو تعلیمت کے ساتھ حرام قرار نہیں  
دیا گیا ہے، تو وہ لوگ (گنجائش سمجھتے ہوئے) اس کے بعد بھی پیتے رہے، یہاں تک کہ ایک  
دن یہ واقعہ پیش آیا کہ ماجرین میں سے ایک صاحب اپنے کچھ ساتھیوں کے ساتھ ناظر پڑھ رہے  
تھے (اور امامت کہہ رہے تھے اور نہ میں تھے، انہوں نے قرأت میں کچھ گڑبگڑ دی اور  
کچھ کا کچھ پڑھ گئے) تو شراب کی مانعت کے سلسلہ میں یہ دوسری آیت نازل ہوئی جو پہلی  
آیت کے مقابلہ میں زیادہ سخت تھی۔

يَا أَيُّهَا الَّذِينَ آمَنُوا لَا تَقْرَبُوا  
الْبَصْلَةَ وَاأَنْتُمْ سُكَرَى  
حَتَّى تَعْلَمُوا مَا تَقُولُونَ

اے ایمان والو! تم ایسی حالت میں نازکے  
پاس بھی نہ جاؤ جبکہ تم نشہ میں ہو، تاوقتیکہ  
(تمہیں ایسا ہوش نہ ہو) کہ تمہیں معلوم ہو کہ تم کیا  
کہہ رہے ہو۔

مگر کچھ لوگ (اس کے بعد بھی گنجائش سمجھتے ہوئے) پیتے رہے (ہاں جیسا کہ بعض دوسرے احادیث  
سے معلوم ہوتا ہے اس کا اہتمام کرنے لگے کہ نازکے قریب نہیں جیتے تھے) تو سورہ بقرہ کی یہ  
آیتیں نازل ہوئیں جو پہلی دونوں آیتوں کے مقابلہ میں زیادہ سخت اور صاف صریح تھیں۔  
يَا أَيُّهَا الَّذِينَ آمَنُوا لَا تَقْرَبُوا

الْغَمْرُ وَالسَّيْبَرُ وَالْأَنْصَابُ      اور بُت اور پانصد جو ایک نامی قسم کے پتھر  
 وَالْأَلْمَلُ مَرَّ جِسْمٍ مِّنْ عَمَلٍ      میں استعمال ہوتے تھے یہ سب چیزیں انوکھی  
 الشَّيْطَانِ فَاجْتَنِبُوهُ لَعَلَّكُمْ      اور ناپاک ہیں اور شیطان اہل میں سے ہیں  
 تَمْلِكُوهُ إِنَّمَا يُرِيدُ الشَّيْطَانُ      لہذا ان سے گلا رہ کر دو، پھر تم امید رکھتے ہو  
 أَنْ يُزَيِّعَ بَيْنَكُمْ الْعَدَاوَةَ      کہ لعلہ باب ہجواؤ شیطان تو میں یہ چاہتا  
 وَالْبَغْضَاءَ فِي الْغَمْرِ وَالسَّيْبَرِ      کہ تمہیں شراب اور جوئے میں پھانس کر رکھتا  
 وَيَصِدَّكُمْ عَنْ ذِكْرِ اللَّهِ      وہ میانہ نہیں دھارت یہاں کہے ہیں کہ تم کو آپس  
 وَعَنِ الصَّلَاةِ فَهَلْ أَنْتُمْ      میں (لاؤے) اور اللہ کے یاد سے اجناؤ گھٹا  
 مُنْتَهُونَ .      نہیں سمجھو جو بلاؤ خداوندی کے حصہ سے ہٹاؤ تم کو  
 روک دے تو کیا اب تم شراب اور جوئے سے شرم

باز آؤ گے؟

جب یہ آیتیں نازل ہوئیں تو ان لوگوں نے کہا "اِنَّتَ هَيْتَا سَبَّابَا" (اے ہائے بے ہنگام!)  
 ہم باز آئے اور اب ہم نے اس کو بالکل چھوڑ دیا۔ پھر ان لوگوں نے رسول اللہ  
 صلی اللہ علیہ وسلم سے عرض کیا کہ یا رسول اللہ! ہمارے ان لوگوں کا کیا انجام ہوگا جو راہ  
 خدا میں شہید ہو چکے ہیں یا اپنے بستروں پر (بیجا پر کر) انتقال کر چکے ہیں اور وہ  
 شراب پیا کرتے اور جوئے سے حاصل کیا ہوا مال کھایا کرتے تھے۔ اور اب اللہ تعالیٰ  
 نے ان دونوں کو بچا کر اور شیطان سے قرار دیا ہے (تو ہمارے جو بھائی ان دونوں میں لوٹ  
 تھے اور اسی حال میں انتقال کر گئے یا راہ خدا میں شہید ہو گئے تو آخرت میں ان کے  
 ساتھ کیا عمل ہوگا؟) تو اس کے جواب میں صلی اللہ علیہ وسلم نے فرمایا:

لَيْسَ عَلَى الَّذِينَ آمَنُوا      اُنْصَابُ اَيْلَانِ اور نیکو کلمہ بندوں پر کوئی  
 وَعَمِلُوا الصَّالِحَاتِ جُنَاحٌ      گناہ (اور ممانعت) نہیں چھان کے کلمہ





وہ آیت نازل ہوگئی جس میں شراب کو "خَسْرٌ مِّنْ عَمَلِ الشَّيْطَانِ" بتلا کر اس کو قطعی حرام قرار دیا گیا ہے) تو آپ نے اُسی وقت ایک منادی کو حکم دیا کہ وہ اس کا اعلان دینے میں کرے، چنانچہ اس نے (معمول کے مطابق بکار کے) اعلان کیا تو ابو ظہر نے مجھ سے کہا کہ اس باہر جا کر دیکھ کر یہ کیسی پکار ہے اور کیا اعلان ہو رہا ہے؟ میں باہر نکلا اور (واپس آکر) میں نے بتلایا کہ منادی یہ اعلان کر رہا ہے کہ "شراب حرام ہوگئی" تو ابو ظہر نے مجھے حکم دیا کہ جاؤ اور اس ساری شراب کو باہر لے جا کر بہاؤ۔ چنانچہ میں نے ایسا ہی کیا اور وہ سرے گھر ملے بھی شراب بھائی گئی جس کی وجہ سے شراب دینے کی جگہوں سے بننے لگی۔ اُنہی کہتے ہیں کہ اس دن وہ شراب تھی جو "فَضِیغ" بول جاتی ہے۔

پھر بعض لوگوں کی زبان پر یہ بات آئی کہ بہت سے بزرگانِ خدا ایسی حالت میں شہید ہوئے ہیں کہ شراب اُن کے بیٹ میں تھی (تو اُن کا کیا انجام ہوگا؟) تو اللہ تعالیٰ نے یہ آیت نازل فرمائی "لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعَتُوا" (جس کا مطلب یہ ہے کہ جو لوگ شراب کی قطعی حرامیت کے اس حکم کے آنے سے پہلے اس دنیا سے جا چکے اور ان کی زندگی ایمان اور عملِ صالح اور تقویٰ والی تھی تو اس پچھلے درد کے کھانے پینے کے بارے میں اُن سے

کوئی مواخذہ نہ ہوگا)۔ (صحیح بخاری و صحیح مسلم)

(قرطبی) "فَضِیغ" ایک خاص قسم کی شراب بنائی جاتی تھی کچی پختی کھجوروں کے باریک ٹکڑے کر کے اُن کو پانی میں ڈال دیا جاتا تھا، ایک مقررہ مدت گزرنے پر اس میں سرور اور نشہ پیدا ہو جاتا تھا، اُس زمانہ میں یہ اوسط درجہ کی ایک شراب تھی جو بہت آسانی سے پیا جاتی تھی۔

(۲۲۱) عَنْ أَبِي سَعِيدٍ الْخُدْرِيِّ قَالَ كَانَ عِنْدَنَا خَمْرٌ

لَيْتِنِيهِ فَلَمَّا نَزَلَتْ الْمَائِدَةُ سَأَلْتُ رَسُولَ اللَّهِ صَلَّى اللَّهُ عَلَيْهِ

وَسَلَّمَ عَنْهُ وَقَالَتْ إِنَّهُ لَيَتَيْعٌ فَقَالَ أَهْرِيْعُوْهُ۔

رواہ الترمذی

حضرت ابوسعید خدری رضی اللہ عنہ سے روایت ہے کہ ہمارے یہاں کچھ شراب قحی جو ایک یتیم بچہ کی ملکیت تھی تو جب سوہ ماہہ (یعنی اس کی وہ آیت جس میں شراب کی قطعی حرمت کا حکم بیان ہوا ہے) نازل ہوئی تو میں نے رسول اللہ صلی اللہ علیہ وسلم سے اس شراب کے بارے میں پوچھا کہ اب اس کا کیا کیا جائے؟ اور میں نے یہ عرض کر دیا کہ وہ ایک یتیم بچہ کی ملکیت ہے، تو آپ نے فرمایا کہ اس کو پھینک دیا جائے اور بہادیا جائے۔

(جامع ترمذی)

(تشریح) مطلب یہ ہے کہ آپ نے اس کی بھی اجازت نہیں دی کہ اس کو کسی غیر مسلم کے ہاتھ بیچ دیا جائے یا کسی طرح بھی اس سے کوئی فائدہ اٹھایا جائے۔ اور حضرت انس کی ایک روایت میں ہے کہ شراب کی قطعی حرمت نازل ہونے سے کچھ ہی پہلے ابو طلحہ انصاری رضی اللہ عنہ نے بعض یتیموں کے لیے جو ان کی سرپرستی میں تھے ان ہی کے حراب میں شراب خریدی تھی، انہوں نے بھی رسول اللہ صلی اللہ علیہ وسلم سے دریافت کیا کہ اب اس کا کیا کیا جائے؟ تو آپ نے ان سے فرمایا "اهرق الخمر واکسر الدماہ"، یعنی شراب کو بہادہ پھینک دو اور جن مشکوں میں وہ ہے ان کو بھی توڑ دو۔

شراب کی حرمت اور شرابی کے بارہ میں وعیدیں :-

(۲۲۲) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
مُكَلِّمُ مُسْكِرٍ خَمْرٌ وَكُلُّ مُسْكِرٍ خَمْرٌ وَهَذَا مِنْ شَرِّبِ الْخَمْرِ فِي  
الدُّنْيَا فَنَسَاتْ وَهُوَ يُذَمُّ مِنْهَا الْعَوِيْتُ لَمْ يَخْطُرْ قَبْهَا فِي  
الْآخِرَةِ

رواہ مسلم

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ ہر نشہ آور چیز (یعنی ہر وہ مشروب جس کو پی کر نشہ آجائے) غیر شراب کا مصداق ہے اور حرام ہے اور جو کوئی دنیا میں شراب پئے اور اس حال میں مرے کہ برابر شراب پیتا ہو اور اُس نے اس سے توبہ نہ کی ہو تو وہ آخرت میں جنت کی خرابی اور سے محروم رہے گا۔ (صحیح مسلم)

(۲۲۳) عَنْ جَابِرِ بْنِ عَبْدِ اللَّهِ قَالَ سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ مَشْرَابٍ يَشْرَبُونَهُ بِأَنْفُسِهِمْ مِنَ الدَّارَةِ يُقَالُ لَهُ الْإِزْرُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ أَوْ مُسْكِرٌ هُوَ قَالَ نَعَمْ قَالَ كُلُّ مُسْكِرٍ حَرَامٌ إِنَّ عَلَى اللَّهِ عَهْدًا لِمَنْ يَشْرَبِ الْإِسْكَرَانَ يَسْقِيَهُ مِنْ طَيْبَةِ الْخَبَالِ قَالُوا يَا رَسُولَ اللَّهِ وَمَا طَيْبَةُ الْخَبَالِ؟ قَالَ عَرَفَى أَهْلُ النَّارِ أَوْ عَصَاةُ أَهْلِ النَّارِ۔ رواہ مسلم

حضرت جابر رضی اللہ عنہ سے روایت ہے کہ ایک شخص میں سے آیا اور رسول اللہ صلی اللہ علیہ وسلم سے ایک خاص قسم کی شراب کے بارے میں سوال کیا جو اس علاقہ میں پی باقی تھی جس کو ہنر کہا جاتا تھا اور وہ چمنا سے بنتی تھی، آپ نے اس آدمی سے پوچھا کہ کیا وہ نشہ پیدا کرتی ہے؟ اُس نے کہا کہ ہاں اس سے نشہ ہوتا ہے، تو آپ نے فرمایا کہ (اصولی بات یہ ہے کہ) ہر نشہ آور چیز حرام ہے (مزید آپ نے فرمایا کہ سنو) نشہ پینے والے کے لئے اللہ کا یہ عہد ہے جس کا پورا کرنا اس نے اہنچاد پر لازم کر لیا ہے کہ وہ سختی میں اس کو طَیْبَةُ الْخَبَالِ "ضوہ پائے گا، لوگوں نے عرض کیا کہ یا رسول اللہ طَیْبَةُ الْخَبَالِ کیا چیز ہے؟ تو آپ نے فرمایا کہ دوزخ میں کے جسم سے نکلنے والا پسینہ، یا فرمایا کہ دوزخ میں کے

(صحیح مسلم)

جسم سے نکلنے والا لہو پیپ۔

(تشریح) یعنی راوی کو شک ہے کہ "طِیْنَةُ الْخَبَّانِ" کی وفات کے لئے رسول اللہ صلی اللہ علیہ وسلم نے "عَرَقِیْ اَهْلِ النَّارِ" فرمایا تھا "عَصَارَةُ اَهْلِ النَّارِ" پہلا ترجمہ "دھوننیوں کا پسینہ" اور دوسرے کا ترجمہ "دودھیوں کے جسم سے بہنے والا لہو اور پیپ"۔  
بہر حال شراب کی حرمت کے بعد اس کا پینا اتنا بڑا جرم ہے کہ اس حدیث کے مطابق رسول اللہ تعالیٰ نے یہ طے فرمایا ہے کہ جو شخص اس دنیا میں شراب سے دلچسپی رکھے گا اور بلا توبہ کے اس دنیا سے چلا جائے گا، اللہ تعالیٰ اس کو شراب نوشی کی پاداش میں طِیْنَةُ الْخَبَّانِ ضرور پلائے گا۔ اَللّٰهُمَّ احْفَظْنَا!۔

(۲۲۴) عَنْ أَبِي أُمَامَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ  
إِنَّ اللَّهَ تَعَالَى بَعَثَنِي رَحْمَةً لِّلْعَالَمِينَ وَهُدًى لِّلْعَالَمِينَ وَ  
أَمْرًا بِي رَبِّيْ عَزَّ وَجَلَّ بِمَعْنَى الْمُحَازَرَةِ وَالتَّزَامِيرِ وَالْأَوْثَانِ  
وَالطَّلِيلِ وَأَمْرًا لِّلْجَاهِلِيَّةِ وَحَلَفَ رَبِّيْ عَزَّ وَجَلَّ بِعَرَقِيْ  
لَا يَقْرُبُ عَبْدٌ مِّنْ عَبْدِيْ جُرْعَةً مِّنْ خَمْرِ إِلَّا سَقَيْتُهُ  
مِنَ الصَّهَائِدِ مِثْلَهَا وَلَا يَتْرُكُهَا مِّنْ مَّعَامِقِ الْأَمْقِنَةِ  
مِنْ حَيَاضِ الْقُدْسِ۔ رواه احمد

حضرت ابو امامہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ اللہ تعالیٰ نے مجھے تمام عالم کے لئے رحمت اور ہدایت کے لئے وسیلہ ہدایت بنا کر بھیجا ہے اور میرے پروردگار عَزَّ وَجَلَّ نے مجھے حکم دیا ہے محازات و تزامیر (یعنی ہر طرح کے باجوں) کے ٹاؤ دینے کا اور بت پرستی اور صلیب پرستی کو مٹا دینے کا اور تمام رسوم جاہلیت کو ختم کر دینے کا، اور میرے رب عَزَّ وَجَلَّ نے یہ قسم کھائی ہے کہ میری عزت و جلال کی قسم میرے بندوں میں سے جو بندہ شراب کا ایک گونٹہ بھی پیئے

گاتو میں آخرت میں اس کو اتنا ہی لمبو پھر رو پلاؤں گا۔ اور جو بندہ میرے خون سے شراب کو چھڑ دے گا اور اس سے باز رہے گا تو میں آخرت کے قدی حوضوں کی شراب پلاؤں

(مسند احمد)

اپنے اس بندہ کو ضرور نوش کر دوں گا۔

(تشریح) اس حدیث سے معلوم ہوا کہ یہ چند اصلاحی کام رسول اللہ صلی اللہ علیہ وسلم کی نبوت کے خاص مقاصد میں سے ہیں۔ بُت پرستی اور صلیب پرستی کا قلع قمع کرنا، زنا و مباحیبت کی جاہلی رسوم کو ختم کرنا اور معاذت و مزامیر یعنی ہر قسم کے باجوں کے رواج کو مٹانا۔ معاذت ان باجوں کو کہا جاتا ہے جو ہاتھ سے بجائے جاتے ہیں جیسے ڈھولک، طبلہ، تار سازگی وغیرہ۔ اور مزامیر وہ باجے ہیں جو منہ سے بجائے جاتے ہیں جیسے شنائی اور بانسری وغیرہ۔ اس حدیث سے معلوم ہوا کہ یہ سب باجے دراصل لہو و لب اور فسق و فجور کے آلات ہیں، اور دنیا سے ان کے رواج کو مٹانا رسول اللہ صلی اللہ علیہ وسلم کے اُن خاص کاموں میں سے ہے جن کے لئے آپ مبعوث ہوئے ہیں اور اللہ تعالیٰ کی طرف سے مامور ہیں۔ لیکن کس قدر دکھ کی بات ہے اور شیطان کی کتنی بڑی کامیابی ہے کہ بزرگان دین کے مزارات پر عرسوں کے نام سے جو میلے ہوتے ہیں ان میں دوسری خرافات کے علاوہ معاذت و مزامیر کا بھی وہ زور ہوتا ہے کہ فسق و فجور کے کسی تماشے میں بھی اس سے زیادہ نہ ہوتا ہوگا۔ کاش یہ لوگ سمجھ سکیں کہ خود ان بزرگان دین کی رُوحوں کو ان خرافات و مآوہ ان باجوں کا فتنہ کتنی تکلیف ہوتی ہے، اور وہ رسول اللہ صلی اللہ علیہ وسلم کے مقابلہ میں شیطان کے مشن کو کامیاب بنا کر رُوحِ نبویؐ کو کتنا صدمہ پہنچا رہے ہیں۔

حدیث کے آخری حصہ میں شراب اور شراب پینے والوں کے بارہ میں اور خدا کے خوف سے شراب سے بچنے والوں کے بارہ میں جو کچھ فرمایا گیا ہے وہ کسی دفاحت اور تشریح کا محتاج نہیں ہے، اللہ تعالیٰ ہم کو بھی اپنے اُن بندوں میں شامل فرمائے جو اس کے حکم سے اور اُسکی پلاؤں کے خلاف کے خون سے شراب سے پرہیز کرتے ہیں اور جنت کے

تقدی جو شیوں کی شرابِ طہود سے ہمیں سیراب فرمائے۔

نشہ آور شراب کی تھوڑی مقدار بھی حرام ہے۔

(۲۲۵) عَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ  
قَالَ مَا أَشْكُرُكَ شَيْئًا فَقَلِيلُكَ حَرَامٌ

\_\_\_\_\_ رواہ ابو داؤد والترمذی وابن ماجہ

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے  
ارشاد فرمایا کہ جس شراب کی زیادہ مقدار نشہ پیدا کرے اس کی تھوڑی مقدار بھی حرام ہے۔  
(سنن ابی داؤد، جامع ترمذی، سنن ابن ماجہ)

[قریب قریب اسی مضمون کی ایک حدیث مسند احمد اور سنن ابی داؤد وغیرہ میں حضرت  
ماثد صدیقہ رضی اللہ عنہا سے بھی مروی ہے۔]

شراب بطور دوا کے بھی استعمال نہ کی جائے۔

(۲۲۶) عَنْ وَائِلِ بْنِ الْحَضَرَمِيِّ أَنَّ طَارِقَ بْنَ سُوَيْدٍ سَأَلَ  
النَّبِيَّ صَلَّى اللَّهُ عَلَيْهِ وَسَلَّمَ عَنِ الْخَمْرِ فَنَهَاةً فَقَالَ  
إِنَّهُ نَاَصَحْتُمَا لِلدَّاءِ فَقَالَ إِنَّهُ لَيْسَ بِدَوَاءٍ وَلَكِنَّهُ  
دَاءٌ \_\_\_\_\_ رواہ مسلم

حضرت وائل بن حجر حضری رضی اللہ عنہ سے روایت ہے کہ طارق بن سويد  
رضی اللہ عنہ نے خواب کے بارے میں رسول اللہ صلی اللہ علیہ وسلم سے دریافت کیا تو  
آپ نے ان کو شراب پینے سے منع فرمایا، انھوں نے عرض کیا کہ میں تو اس کو دوا کے  
لئے استعمال کرتا ہوں، آپ نے فرمایا کہ وہ دوا نہیں ہے بلکہ وہ تو بیمار کا ہے (صحیح مسلم)

(تشریح) بعض قرآن کی بنا پر کچھ آراء اور علماء کی رائے یہ ہے کہ یہ حدیث اُس دور کی ہے جبکہ شراب کی قطعی حرمت کا حکم نازل ہوا تھا اور رسول اللہ صلی اللہ علیہ وسلم نے ایک خاص مصلحت اور مقصد کے لئے (جو آگے آنے والی بعض حدیثوں سے معلوم ہو جائے گا) شراب کے بارہ میں انتہائی سخت رویہ بنگائی طور پر اختیار کیا تھا اور اس سلسلہ میں بعض اُن چیزوں کو بھی منع فرما دیا تھا جن کی بعد میں آپ نے اجازت دے دی۔ اس بنا پر ان حضرات نے اس کی گنجائش سمجھی ہے کہ اگر کسی ایسے مریض کے بارے میں جس کی زندگی خطرہ میں ہو، معتد اور حاذق طبیب کی رائے ہو کہ اس کے علاج میں شراب ناگزیر ہے تو صرف بقدر ضرورت استعمال کی جاسکتی ہے، واللہ اعلم۔

## شراب نوشی پر اصرار کرنے والی قوم کے خلاف اعلان جنگ :-

(۲۲۶) عَنْ دَنِيْلٍ الْجُمَيْكِيِّ قَالَ قُلْتُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ يَا رَسُولَ اللَّهِ إِنَّا بِأَرْضٍ بَارِدَةٍ وَتُعَالِجُ فِيهَا عَمَلًا مُشَدِّدًا وَ إِنَّا نَتَّخِذُ شَرَابًا مِنْ هَذَا الْقَمِيحِ نَتَّقَوِي بِهِ عَلَى أَعْمَالِنَا وَعَلَى بَرْدِ بِلَادِنَا، قَالَ هَلْ يُسْكِرُ؟ قُلْتُ نَعَمْ قَالَ فَاجْتَنِبُوهُ قُلْتُ إِنَّ الْقَمَاسَ غَيْرُ تَارِكِيهِ قَالَ إِنْ لَمْ يَسْكِرْكُمْ فَاتَّبِعُوهُمْ

رواہ ابو داؤد

حضرت دینم حیرا رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے عرض کیا کہ یا رسول اللہ ہم لوگ سرد علاقہ میں رہتے ہیں اور وہاں بڑی سخت محنت کرتے ہیں، ادھم گیہوں سے ایک شراب بنا کر استعمال کرتے ہیں اور اس سے قوت و طاقت حاصل کرتے ہیں جس کی وجہ سے ہم اپنے سخت محنت طلب کام بھی کھینچتے ہیں اور اپنے ملک کی سردی کا مقابلہ بھی کر لیتے ہیں۔۔۔ رسول اللہ صلی اللہ



علیہ وسلم نے دریافت فرمایا کیا اس سے نشہ ہوتا ہے؟ میں نے عرض کیا کہ ہاں وہ نشہ پیدا کرتی ہے، تو آپ نے ارشاد فرمایا کہ پھر اس سے بچو، بالکل استعمال نہ کرو، میں نے عرض کیا کہ حضرت وہاں کے لوگ اس کو چھوڑنے والے نہیں ہیں، (یعنی مجھے اس کی امید نہیں ہے کہ وہ کئے سننے سے اس کا استعمال چھوڑ دیں) آپ نے

ارشاد فرمایا کہ اگر نہ چھوڑیں تو ان سے جنگ کرو۔ (سنن ابی داؤد)

(تشریح) اس حدیث سے ایک بات تو یہ معلوم ہوئی کہ اگر کسی علاقہ کے مسلمان اپنے مقامی حالات کے لحاظ سے اپنے واسطے شراب کے استعمال کو ناگزیر اور ضروری سمجھیں تب بھی ان کو اس کی اجازت نہیں دی جاسکتی۔

دوسری بات یہ معلوم ہوئی کہ اگر کسی علاقہ یا بستی والے شراب کے استعمال پر اجتماعی طور پر اصرار کریں اور باز نہ آئیں تو اسلامی حکومت ان کے خلاف طاقت استعمال کرے۔ اس سے اندازہ کیا جاسکتا ہے کہ اسلام کی نگاہ میں شراب نوشی کتنا سنگین جرم ہے۔

## شرابیوں کے واسطے سخت ترین وعید:-

(۲۲۸) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُدٌّ مِنَ الْخَمْرِ إِنْ مَاتَ لَقِيَ اللَّهَ تَعَالَى لَعَابِدَةً

رَوَاهُ التَّحْمَدُ

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ ہمیشہ شراب پینے والا اگر اسی حال میں مرے گا تو خدا کے سامنے اس کی مٹی مشی مشرک اور بُت پرست کی طرح ہوگی۔ (مسند احمد)

(۲۲۹) عَنْ أَنَسٍ قَالَ لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْخَمْرِ عَشْرَةَ عَاصِرَهَا دُ مَغْتَصِرَهَا دُ مَازِبَهَا دُ مَازِبَهَا

وَحَامِلَهَا وَالْمَحْمُولَةَ إِلَيْهِ وَيَبَاعِهَا وَمُبْتَاعَهَا وَوَاهِبَهَا  
وَأَكَلَ ثَمَرَهَا \_\_\_\_\_ رواه الترمذی

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم  
نے شراب کے سلسلے میں (اس سے تعلق رکھنے والے) دس آدمیوں پر لعنت کی۔  
ایک (انگور وغیرہ سے) شراب بنوڑنے والے پر (اگرچہ کسی دوسرے کے لئے بنوڑے)  
اور عود اپنے واسطے بنوڑنے والے پر، اور اُس کے پیئے والے پر، اور ترقاق یعنی پلانے والے  
پر، اور اُس پر جو شراب کو لے کر جائے، اور اُس پر جس کے لئے وہ لے جائی جائے اور  
اُس کے بیچنے والے اور خریدنے والے پر، اور اُس پر جو کسی دوسرے کو ہدیہ اور تحفہ میں  
شراب دے اور اُس پر جو اس کو فروخت کر کے اس کی قیمت کھائے۔

(جامع ترمذی)

(تشریح) لعنت کا مطلب ہے خدا کی رحمت اور اُس کی نگاہِ کرم سے محرومی کی بددعا، اس  
بناء پر حدیث کا مطلب یہ ہوا کہ جو شخص شراب سے کچھ بھی تعلق رکھے، خواہ اس کو بنانے والا  
یا بنوانے والا ہو، یا پیئے والا یا پلانے والا ہو، یا خریدنے والا یا بیچنے والا ہو، کسی کو ہبہ  
کرنے والا یا اس کو کسی کے پاس پہونچانے والا ہو، ان سب کے لئے رسول اللہ صلی اللہ  
علیہ وسلم نے بددعا کی کہ وہ خدا کی رحمت اور اس کی نگاہِ کرم سے محروم رہیں۔  
قریب قریب اسی مضمون کی حدیث سنہ احمد اور سنن ابی داؤد میں حضرت عبداللہ بن  
عمر رضی اللہ عنہ سے بھی مروی ہے۔

رسول اللہ صلی اللہ علیہ وسلم کے اس قسم کے ارشادات نے صحابہ کرام کو شراب کے  
بارے میں کتنا شدت پسند بنادیا تھا اس کا اندازہ اس ایک واقعہ سے کیا جاسکتا ہے  
کہ حضرت سعد بن ابی وقاص رضی اللہ عنہ کے انگور کے باغات تھے، ایک دفعہ اُن میں  
بہت پھل آیا تو باغوں کے اُس محافظ نے جو اُن کی دیکھ بھال اور حفاظت کے لئے اُن کی

طرف سے مقرر تھا اور ان کا مستمر لازم تھا، اُن کو خط لکھا کہ اس فعل میں انگوڑی پسیدہ ہے  
بسم ہے اور مجھے ان کے فرائض اور برباد ہو جانے کا اندیشہ ہے۔ تو اگر آپ کی رائے یہ  
تو میں انگوڑوں سے شیر حاصل کر کے محفوظ کروں؛ \_\_\_\_\_ حضرت سعد نے اُس  
کے جواب میں خط لکھا،

اِذَا جَاءَكَ كِتَابِي فَاغْتَرِزْ لِي صَيْعَتِي فَوَاللّٰهِ لَا اُفِيْمُكَ عَلَى شَيْءٍ

بَعْدَ ذٰلِكَ اَبَدًا (جب تمیں میرا خط ملے زیری ذمہ اور باغات سے لگت اور

بے تعلق ہو جاؤ۔ خدا کی قسم میں اس کے بعد کسی چیز کے بارے میں بھی تم پر غلام نہیں کر سکتا)

بہر حال حضرت سعد نے اس محافظ اور باغبان کو صرف اس بنا پر الگ اور ملازم کے  
برتنہ کر دیا کہ اس نے انگوڑے شیر حاصل کر کے اس کو محفوظ کرنے کے بارے میں سوچا تھا  
جس سے شراب بنائی جاسکتی ہے۔

ہر نشہ آور چیز حرام ہے۔

(۲۳۳) عَنْ اَبِي مُوسٰى قَالَ بَعَثَنِي رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ  
وَمَعًا اِذَا اِلَى الْيَمَنِ فَقَالَ اُدْعُو النَّاسَ وَبَشِّرُوْهُمْ لَا تُنْقِرُوْا وَيَسِّرُوْا  
وَلَا تُعَصِّرُوْا قَالَ فَقُلْتُ يَا رَسُوْلَ اللّٰهِ اَفَتَنَا فِيْ سَرَابِيْنَ كُنَّا  
نَضَعُهُمَا بِالْيَمَنِ الْبَيْعُ وَهُوَ مِنَ الْعَسَلِ يُلْبَدُ حَتّٰى يَسْتَدَّ  
وَالْمِزْرُ وَهُوَ مِنَ الدَّرَّةِ وَالشَّعِيْرُ يُنْبَدُ حَتّٰى يَسْتَدَّ قَالَ  
وَكَانَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ قَدْ اَعْطَى  
جَوَاعِعَ الْكَلْبِ بِخَوَاتِمِهِ فَقَالَ اَنْعَى عَنْ كُلِّ مُسْكِرٍ

أَمْرٌ عَنْ الصَّلَاةِ — رَأَاهُ الْبُخَارِيُّ وَسَلَّمُوا بِالْفُطْلَانِ

حضرت ابو موسیٰ اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے (دعوت و تبلیغ اور دوسرے دینی مقاصد کے لئے) مجھے اور سادہ بن جہل کو یمن کی طرف بھیجا اور ہم لوگوں کو ہدایت فرمائی کہ لوگوں کو دین حق کی دعوت دینا اور اُن کو (خوشخبری کی) بخاراتیں سنانا اور اُن سے ایسی باتیں نہ کرنا جن سے وہ دُور بھاگیں اور اُن کو دُشمن ہو، نیز لوگوں کے لئے آسانیاں پیدا کرنا، اُن کو مشکلات میں نہ ڈالنا۔ — ابو موسیٰ کہتے ہیں کہ میں نے عرض کیا کہ ہمیں دو ٹبرائیوں کے بارے میں شریعت کا حکم بتا دیجئے، جو یمن میں بنایا کرتے تھے (یعنی وہاں اُن کے پینے کا عام دواغ تھا) ایک وہ جسے بَشَّہ کہا جاتا ہے وہ شہد سے بنائی جاتی ہے (مقررہ حساب سے) شہد میں پانی ملا کر چھوڑ دیا جاتا ہے یہاں تک کہ اس میں جوش پیدا ہو جائے اور وہ مری وہ شراب جسے مرزہ کہا جاتا ہے اور وہ جین اور جو سے بنائی جاتی ہے اسے بھی پانی میں چھوڑ دیا جاتا ہے یہاں تک کہ اس میں جوش پیدا ہو جائے (انرض اللہ وشرابہاں کے بارے میں ابو موسیٰ اشعری نے شراک کا نام نہ دیا تھا)۔ ابو موسیٰ کہتے ہیں کہ اللہ تعالیٰ نے رسول اللہ کو جو اجمع الکلمہ اور خواص الکلمہ کی نعمت عطا فرمائی تھی، یعنی آپ کو اس کی خاص صلاحیت نبی تھی کہ (بہت مختصر الفاظ میں) انتہائی جامع، مانع اور فیصلہ کن بات فرمادیتے تھے (چنانچہ آپ نے میرے سوال کے جواب میں) ارشاد فرمایا، "أَشْهَى عَنْيَ كُلُّ مَسْكِرٍ أَمْسَكَ عَنْ الصَّلَاةِ" (میں ہر چیز کی مانعت کرتا ہوں جو نشہ آور ہو اور نماز سے آدمی کو منہ اُفل کر دے)۔

(صحیح بخاری و صحیح مسلم)

(تشریح) اس حدیث سے بطور قاعدہ کلیہ کے معلوم ہو گیا کہ جو چیز کے کھانے پینے سے نشہ پیدا ہو اور نماز جیسی چیز سے غفلت ہو جائے وہ شریعت اسلام میں ممنوع اور ناجائز ہے۔ — اس سے جنگ وغیرہ اُن تمام نباتات کا حکم بھی معلوم ہو گیا جو نشہ سدا کرتی ہیں، اور نشہ ہی کے لئے استعمال کی جاتی ہیں۔

## اُمت کی شراب نوشی کے بارے میں ایک مبینہ گوی۔

شراب کی حرمت کے بارے میں شریعت اسلام کا جو بے لاگ فیصلہ ہے اور رسول اللہ صلی اللہ علیہ وسلم نے اس سے متعلق جو سخت ترین روئے اختیار فرمایا ہے وہ مندرجہ بالا احادیث سے معلوم ہو چکا ہے، لیکن آپ پر یہ منکشف کیا گیا تھا کہ شریعت کے ان واضح احکام اور آپ کے اس سخت رویہ کے باوجود آپ کی اُمت کے کچھ غلط کار لوگ شراب پیئیں گے اور اپنے بچاؤ کیلئے بطور حیلہ کے اس شراب کا کوئی اور نام رکھیں گے اور اس نام کی تبدیلی سے دوسروں کو یا خود کو فریب دینا چاہیں گے حالانکہ مرث نام بدل دینے سے حقیقت میں بدلتی اور شریعت کا حکم بھی نہیں بدلتا اس لئے خدا کے نزدیک وہ شراب نوشی کے جرم ہوں گے اور نام بدلنے کا فریب ان کا دوسرا جرم ہوگا۔

(۲۳۱) عَنْ أَبِي مَالِكٍ الْأَشْعَرِيِّ أَنَّ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ كَيْشَرِبْتَ نَامًا مِنْ أُمَّتِي انْخَمَرَ يَسْمُونَهَا بِغَيْرِ اسْمِهَا — رواه ابن داود وابن ماجه

حضرت ابو مالک اشعری رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے خود سنا آپ ارشاد فرماتے تھے کہ میری اُمت میں سے کچھ لوگ شراب پیئیں گے اور راز راہ فریب (اس کا کوئی دوسرا نام رکھیں گے۔

(سنن ابی داؤد، سنن ابن ماجہ)

## شراب کے سلسلہ میں کچھ سخت ہنگامی احکام :-

یہ بات پہلے ذکر کی جا چکی ہے کہ جب سورۃ مائدہ کے نزول کے بعد شراب کی قطعی حرمت کا اعلان کیا گیا تو رسول اللہ صلی اللہ علیہ وسلم نے اس سلسلہ میں بعض ایسے سخت



اس کی طلب اور خواہش پیدا نہ کریں۔ پھر جب شراب کی نفست سردی طرح دلوں میں جاگزیں ہو گئی اور اس کا انزیشہ باقی نہیں رہا کہ یہ برتن شراب کو یاد دلا کر اس کی طلب اور خواہش پیدا کریں تو رسول اللہ صلی اللہ علیہ وسلم نے ان برتنوں کے استعمال کی اجازت دے دی جیسا کہ آگے درج ہونے والی حدیث میں صراحتاً مذکور ہے۔

(۲۳۳) عَنْ بُرَيْدَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ نَهَيْتُكُمْ عَنِ الْخَمْرِ فَإِنْ ظَنَرْتُمْ أَنَّكُمْ لَا تَجْعَلُونَ شَيْئًا وَلَا يَحَرِّمُكُمْ وَكُلُّ مُسْكِرٍ حَرَامٌ وَفِي رِوَايَةٍ قَالَ نَهَيْتُكُمْ عَنِ الْإِسْرِبَةِ إِلَّا فِي ظُرُوفٍ الْأَدَمِ فَأَشْرَبُوا فِي كُلِّ وَغَاءٍ غَيْرَ أَنْ لَا تَشْرَبُوا مُسْكِرًا

ترجمہ: —————

حضرت بريد، رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ میں نے تم کو کچھ برتنوں کے استعمال سے منع کر دیا تھا (اب میں اس کی اجازت دیتا ہوں) کیونکہ صرف برتن کی وجہ سے کوئی چیز حلال یا حرام نہیں ہو جاتی۔ (ہاں یہ ملحوظ رہے کہ ہر نشہ آور چیز حرام ہے (مذاہب سے بچو)۔

اودھسی حدیث اس طرح بھی روایت کی گئی ہے کہ حفصہؓ نے فرمایا کہ میں نے تم کو منع کیا تھا کہ چرسے کے برتنوں (مشیکیزوں) کے سوا کوئی اور برتن استعمال نہ کرو، (اب میں اجازت دیتا ہوں کہ) ہر قسم کے برتن میں پی سکتے ہو، لیکن کوئی نشہ پیدا کرنے والی چیز ہرگز نہ پی جائے۔ (صحیح مسلم)

(تشریح) اس حدیث سے یہ بات واضح طور پر معلوم ہو گئی کہ رسول اللہ صلی اللہ علیہ وسلم نے شراب کی قطعی حرمت نازل ہو جانے کے بعد اس کے بارے میں کچھ زیادہ سخت احکام نہ کوئے بالاصلحت سے وقتی اور عارضی طور پر بھی دیئے تھے جو بعد میں واپس لے لئے گئے۔

(۲۳۴) عَنْ أَبِي قَتَادَةَ أَنَّ السَّيِّدَ بْنَ مَرْثَدٍ قَالَ قَالَ رَسُولُ اللَّهِ ﷺ  
 نَهَى عَنْ خَلِيطِ الشَّعْرِ وَالْبُسْرِ وَعَنْ خَلِيطِ الزَّيْتِ وَالسَّخْرِ  
 وَعَنْ خَلِيطِ الزَّهْوِ وَالرَّطَبِ وَقَالَ اِئْتَبِدُوا حُلًّا وَاحِدَةً  
 عَلَى خَلِيطٍ

حضرت ابو قتادہ رضی اللہ عنہ سے روایت ہے کہ رسول اللہ صلی اللہ علیہ وسلم  
 نے منع فرمایا زیت بنانے کے لئے، بچی خشک کھجوروں اور لہوہ کی کھجوروں کے ملائے  
 سے، اور اسی طرح خشک انگور اور بچی خشک کھجوروں کے ملائے سے، اور بچی  
 کھجوروں اور بچی تازہ کھجوروں کے ملائے سے اور ارشاد فرمایا کہ ان سب چیزوں  
 کی علیحدہ علیحدہ نمیز بنایا کرو۔ (صحیح مسلم)

(تشریح) شارحین حدیث نے لکھا ہے کہ اس حدیث میں جن مختلف چیزوں کو باہم  
 ملا کر نمیز بنانے سے منع فرمایا گیا ہے ان کو ملا کر پانی میں ڈالنے سے نشہ کی کیفیت جلدی پیدا  
 ہو جانے کا امکان ہوتا ہے اس لئے رسول اللہ صلی اللہ علیہ وسلم نے بطور احتیاط کبیرہ ممانعت  
 فرمائی تھی اور حکم دیا تھا کہ ان چیزوں کی نمیز علیحدہ علیحدہ ہی بنائی جائے۔ اور غالباً یہ حکم بھی  
 آپ نے اسی زمانہ میں دیا تھا جبکہ شراب کی قطعی حرمت کا حکم نازل ہوا تھا۔ اور آپ امت  
 کی تربیت کے لئے اس بارہ میں ایسے سخت احکام بھی دے رہے تھے جن کا مقصد یہ  
 تھا کہ اہل ایمان شراب اور نشہ کے ادنیٰ شبہ سے بھی نفستہ نہ کرنے لگیں۔ لیکن جب یہ مقصد  
 حاصل ہو گیا تو پھر وہ سخت احکام واپس لے لئے گئے جو اس مقصد کے لئے ہنگامی طور پر دیے  
 گئے تھے۔ آگے درج ہونے والی حضرت عائشہ صدیقہ رضی اللہ عنہا کی حدیث سے معلوم  
 ہو گا کہ خود رسول اللہ صلی اللہ علیہ وسلم کے لئے خشک انگور اور کھجوریں پانی میں ساتھ ڈال کر نمیز  
 تیار کی جاتی تھی اور آپ نوش فرماتے تھے۔



نبیذ حلال طیب ہے اور خود رسول اللہ صلی اللہ علیہ وسلم استعمال فرماتے تھے۔

(۲۳۵) عَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُنْبِذُ لَهُ رَبِيبٌ فَيُلْقِي فِيهِ تَمْرًا أَوْ تَمْرًا فَيَلْقِي فِيهِ

رَبِيبٌ \_\_\_\_\_ رَاهُ ابْنِ أَوْدَ

حضرت عائشہ مدینہ سے روایت ہے کہ رسول اللہ صلی اللہ علیہ وسلم کیلئے خشک انگوروں سے نبیذ بنائی جاتی تھی اور اس میں کھجوریں بھی ڈال دی جاتی تھیں، یا کھجوروں سے نبیذ بنائی جاتی تھی اور اس میں خشک انگور بھی ڈال دیے جاتے تھے۔

(تشریح) اس حدیث سے معلوم ہوا کہ انگور اور کھجور وغیرہ مخلوط اجناس کی نبیذ بھی جائز ہے ہاں اس کی شدید احتیاط ضروری ہے کہ اس میں نشہ کی کیفیت پیدا نہ ہو جائے۔

حضرت عائشہ صدیقہ رضی اللہ عنہا کی ایک دوسری روایت میں یہ بھی مذکور ہے کہ رسول اللہ صلی اللہ علیہ وسلم کے واسطے نبیذ بنانے کے لئے ہم پانی میں کھجوریں وغیرہ شام کو ڈال دیتے تھے جس کو آپ صبح کو نوش فرمالتے تھے اور پھر ہم شام کے واسطے اسی طرح صبح کو ڈال دیتے تھے اور اس کو آپ شام کے وقت نوش فرمالتے تھے۔

(۲۳۶) عَنْ أَنَسٍ قَالَ لَقَدْ سَقَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِقَدْحٍ هَذَا الشَّرَابَ كُنْهَ الْعَسْرِ الْبَيْدِ وَالْمَاءِ وَاللَّبَنِ \_\_\_\_\_ رَاهُ مُسْلَفَ

حضرت انس رضی اللہ عنہ سے روایت ہے انھوں نے اپنے ایک پیالہ کی طرف اشارہ کرتے ہوئے کہا کہ میں نے اپنے اس پیالہ سے رسول اللہ صلی اللہ علیہ وسلم کو پینے والی سب چیزیں پلائی ہیں، شہد بھی، نبیذ بھی، پانی بھی اور دودھ بھی۔

(تشریح) ان حدیثوں سے معلوم ہوا کہ رسول اللہ صلی اللہ علیہ وسلم نبی امتثال کرتے تھے اور آپ کے واسطے اس کا اہتمام کیا جاتا تھا۔

حضور صلی اللہ علیہ وسلم کو ٹھنڈا میٹھا مرغوب تھا۔

(۲۳۶) عَنْ عَائِشَةَ رَضِيَ اللَّهُ عَنْهَا قَالَتْ كَانَ أَحَبَّ الشَّرَابِ إِلَيَّ الْمَيْيَ صَلَّى اللَّهُ عَلَيْهِ وَسَلَّمَ الْخُلُقُ الْبَارِءُ  
 رواه الترمذی

حضرت عائشہ صدیقہ رضی اللہ عنہا سے روایت ہے، فرمایا کہ رسول اللہ صلی اللہ علیہ وسلم کو پینے میں ٹھنڈا میٹھا محبوب و مرغوب تھا۔ (جامع ترمذی)

حضور کے لئے میٹھے پانی کا اہتمام۔

(۲۳۸) عَنْ عَائِشَةَ قَالَتْ كَانَ الْمَيْيَ صَلَّى اللَّهُ عَلَيْهِ وَسَلَّمَ يُسْتَعَذَّبُ لَهُ الْمَاءُ مِنْ بُيُوتِ الشُّعْبَانِ - (قَالَ قَتَادَةُ) عَيْنِ بَيْنَهُمَا ذَبَابٌ مِمَّنْ يَمُوتُ يَوْمًا) رواه ابو داؤد

حضرت عائشہ صدیقہ رضی اللہ عنہا سے روایت ہوا کہ رسول اللہ صلی اللہ علیہ وسلم کے لئے بیوت شعبان سے میٹھا پانی لایا جاتا تھا۔ امام ابوداؤد کے اسناد قیثہ جو اس حدیث کے ایک راوی ہیں، ان کا بیان ہے کہ یہ مقام (بیوت شعبان) جہاں سے حضور کیلئے میٹھا پانی لایا جاتا تھا، مدینہ سے آودن کی مسافت پر تھا۔ (سنن ابی داؤد)

(تشریح) ان حدیثوں سے معلوم ہوا کہ مشروبات میں ٹھنڈے میٹھے کی رغبت یا اسی طرح کھانے پینے کی کسی دھمی چیز کی رغبت جو فطرت سلیم کا تقاضہ ہے، مقام زہر کے منافی نہیں ہے اور نفسی تعلق و محبت کی بنا پر اس کا اہتمام کرنا مسعودت ہے۔

## کھانے پینے کے آداب

جیسا کہ پہلے عرض کیا جا چکا ہے رسول اللہ صلی اللہ علیہ وسلم نے اللہ تعالیٰ کی طرف سے امت کے لئے اشیاء خفہ و نوش کے بارے میں حلت و حرمت کے احکام بھی بیان فرمائے اور کھانے پینے کے آداب بھی بتلائے جن کا تعلق تہذیب و سلیقہ اور وقار سے ہے، یا ان میں طبی مصلحت ملحوظ ہے یا وہ اللہ کے ذکر و شکر کے قبل سے ہیں اور ان کے ذریعہ کھانے پینے کے عمل کو جو بظاہر خاص مادی عمل ہے اور نفسِ حیوانی کے تقاضے سے ہوتا ہے، روحانی و فطری اور تقرب الی اللہ کا ذریعہ بنادیا جاتا ہے۔

اس سلسلہ کی گزشتہ تین قسطوں میں جو احادیث درج ہوئیں ان کا تعلق اشیاء خفہ و نوش کی حلت و حرمت تھا، آگے وہ حدیثیں درج کی جا رہی ہیں جن میں آنحضرت صلی اللہ علیہ وسلم نے کھانے پینے کے آداب کی تلقین فرمائی ہے۔ ان حدیثوں میں ایسے اشارات موجود ہیں جن سے معلوم ہو جاتا ہے کہ ان میں کھانے پینے کے جن آداب کی تعلیم و تلقین فرمائی گئی ہے ان کا درجہ و اعتبار اور امتحان کا ہے، اسلئے اگر اس پر عمل نہ ہو تو کوئی گناہ کی بات نہ ہوگی۔ اللہ اعلم

کھانے سے پہلے اور بعد میں ہاتھ دھونا۔

(۲۳۵) عَنْ سَلْمَانَ قَالَ قَرَأْتُ فِي التَّوْرَةِ أَنَّ بَرَكََةَ الطَّعَامِ

أَلَوْ صُومُوا بَعْدَهُ فَذَكَرْتُ ذَلِكَ لِلشَّيْخِ صَلَّى اللَّهُ عَلَيْهِ وَسَلَّمَ  
فَقَالَ بَرَكَهُ الطَّعَامُ الْوُصُوءُ قَبْلَهُ وَالْوُصُوءُ بَعْدَهُ.

ترجمہ: الترمذی و ابو داؤد

حضرت سلمان فارسی رضی اللہ عنہ سے روایت ہے کہ میں نے توہرات میں پڑھا  
تھا کہ کھانے کے بعد ہاتھ منہ دھونا باعث برکت ہے میں نے یہ بات رسول اللہ  
صلی اللہ علیہ وسلم سے ذکر کی تو آپ نے فرمایا کہ کھانے سے پہلے اور اس کے بعد

ہاتھ اور منہ دھونا باعث برکت ہے۔ (جامع ترمذی، ابو داؤد)

(تشریح) قرآن پاک سے معلوم ہوتا ہے کہ جو تعلیم و ہدایت اگلے انبیاء علیہم السلام کے ذریعہ  
آئی رہی اللہ تعالیٰ نے اپنے آخری نبی حضرت محمد صلی اللہ علیہ وسلم کے ذریعہ اس کی تکمیل  
فرمائی ہے (الْيَوْمَ اكْمَلْتُ لَكُمْ دِينَكُمْ) اس کی روشنی میں حدیث کا مطلب  
یہ ہوتا ہے کہ توہرات میں آداب طعام کے سلسلے میں صرف کھانے کے بعد ہاتھ دھونے کو باعث  
برکت بتلایا گیا تھا اور اس کی ترغیب دی گئی تھی، رسول اللہ صلی اللہ علیہ وسلم کے ذریعہ کھانے  
سے پہلے بھی ہاتھ اور منہ دھولینے (یعنی کٹی کرینے) کی ترغیب دی گئی، اور آپ نے بتلایا کہ  
یہ بھی باعث برکت ہے۔

برکت: بڑا وسیع المعنی لفظ ہے۔ حضرت شاہ ولی اللہ رحمۃ اللہ علیہ نے حجۃ اللہ الباقیہ  
میں اسی حدیث اور کھانے میں برکت کے سلسلہ کی بعض دوسری احادیث کا حوالہ دے کر  
جو کچھ فرمایا ہے اس کا حاصل یہ ہے کہ کسی کھانے میں برکت ہونے کا مطلب یہ بھی ہوتا  
ہے کہ خدا کا جو اصل مقصد ہے وہ اچھی طرح حاصل ہو، کھانا رغبت اور لذت کے ساتھ کھایا  
جائے، طبیعت کو سیری نصیب ہو، جی خوش ہو، اور دلجمعی حاصل ہو اور تھوڑی سی محنت دار  
کافی ہو اور اس سے صانعِ خوں پیدا ہو کہ جو بدن بنے اور اس کا نفع دیر پا ہو، پھر اس سے  
ففس کی طغیانی اور غفلت نہ پیدا ہو بلکہ شکر اور طاعت کی توفیق ملے۔ دراصل یہ سب

اس حقیقت کے آثار ہیں جس کو حدیث میں برکت کہا گیا ہے، اور کنز العمال میں معجم اوسط طرانی کے حوالے سے حضرت عبداللہ ابن عباس کی روایت سے مروی ہے کہ رسول اللہ صلی اللہ علیہ وسلم نے ارشاد فرمایا کہ کھانے سے پہلے اور کھانے کے بعد ہاتھ منہ دھونا دافع فقر ہے اور انبیاء علیہم السلام کا طریقہ ہے۔ اس کے علاوہ یہ بات بھی بالکل ظاہر ہے کہ صفائی اور اصولِ صحت کا تقاضا بھی یہی ہے کہ ہاتھ اور منہ جو کھانے کے آلے ہیں، کھانے سے پہلے بھی ان کو دھو کر اچھی طرح ان کی صفائی کر لی جائے۔ اور پھر کھانے سے فارغ ہونے کے بعد بھی دھو کر صحت کر لیا جائے۔

حضرت سلمان فارسی کی اس حدیث میں بلکہ اس سلسلہ کی اکثر دوسری حدیثوں میں بھی ہاتھ اور منہ دھونے کے لئے "وضو" کا لفظ استعمال فرمایا گیا ہے اس سے وہ وضو مراد نہیں جو نماز کے لئے کیا جاتا ہے، بلکہ بس ہاتھ منہ دھونا ہی مراد ہے، دوسرے نفلوں میں یوں بھی کہا جاسکتا ہے کہ نماز کا وضو تو وہ ہے جو معلوم و معروف ہے اور کھانے کا وضو بس یہ ہے کہ ہاتھ اور منہ جو کھانے میں استعمال ہوتے ہیں ان کو دھو لیا جائے اور ان کی صفائی کر لی جائے، بعض حدیثوں میں اس کی تصریح بھی ہے۔

(۲۴۰) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ بَاتَ وَفِي يَدَيْهِ غَسَقٌ لَمْ يَغْسِلْهُ فَأَصَابَتْهُ مَيْتَةٌ فَلَا يَلْقَى مِنَ الْإِلَهِ نَفْسًا — رواه الترمذی و ابوداؤد و ابن ماجہ۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو کوئی رات کو اس حال میں سو جائے کہ اس کے ہاتھ میں کھانے کی چھائی کا شہ اور اس کی بو ہو اور اس کی وجہ سے اسے کوئی گزند پہنچ جائے (مثلاً کوئی کیر کاٹ لے) تو وہ بس اپنے بچا کو طاعت کرے (اور اپنی ہی غلطی اور غفلت

میں ظاہر ہے کہ معجم ہی حدیث میں ہوا جبکہ کھانے سے ہاتھ استعمال کرنا جائے، اگر بغیر ہاتھ نہ گئے، غلط ہے ہی سے کیا جائے تو یہ عذر ہوگا۔

(ماہر ترجمہ)۔ (جامع ترمذی، سنن ابی داؤد، سنن ابن ماجہ)

(تشریح) اس حدیث کا ردعا اور تقاضا یہی ہے کہ کھانے کے بعد خاص کر جب ہاتھ میں چکنائی وغیرہ کا اثر ہو تو ہاتھوں کو اس طرح دھویا جائے کہ اس کا اثر باقی نہ رہے۔ اور اور چونکہ یہ صرف استحبائی حکم ہے اس لئے خود رسول اللہ صلی اللہ علیہ وسلم نے کبھی کبھی اس کے خلاف بھی عمل فرمایا جیسا کہ اگلی حدیث سے معلوم ہوگا۔

کھانے کے بعد ہاتھ پونچھ لینا۔

(۲۴۱) عَنْ عَبْدِ اللَّهِ بْنِ الْحَارِثِ بْنِ جَزْرٍ قَالَ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ بِخُبْزٍ وَكَعِيرٍ هُوَ فِي الْمَسْجِدِ فَأَكَلَ وَأَكَلْنَا مَعَهُ ثُمَّ قَامَ فَصَلَّى وَصَلَّيْنَا مَعَهُ وَلَمْ نَزِدْ عَلَى أَنْ نَسْخَنًا أَيْدِيَنَا بِالْخَضْبَاءِ ————— رواه ابن ماجه

حضرت عبداللہ بن الحارث بن جزء رضی اللہ عنہ سے روایت ہے کہ رسول اللہ صلی اللہ علیہ وسلم مسجد میں تھے، کسی شخص نے آپ کی خدمت میں روٹی اور گوشت لاکر پیش کیا، آپ نے مسجد ہی میں تناول فرمایا اور ہم نے بھی آپ کے ساتھ کھایا، پھر آپ اور آپ کے ساتھ ہم بھی نماز کے لئے کھڑے ہو گئے، اور (انوقت) اس سے زیادہ ہم نے کچھ نہیں کیا کہ اپنے ہاتھس منگو یزوں سے پونچھ ڈالے جو مسجد میں بچھے ہوئے تھے۔ (سنن ابن ماجہ)

(تشریح) اس حدیث کے راوی حضرت عبداللہ بن الحارث کا مقصد اس واقعہ کے بیان کرنے سے ظاہر یہی ہے کہ کبھی کبھی ایسا بھی ہوا ہے کہ رسول اللہ صلی اللہ علیہ وسلم نے اور آپ کے ساتھ آپ کے اصحاب کرام نے کھانا کھایا اور اس کے بعد ہاتھ نہیں دھوئے جیسا کہ شامعین حدیث نے لکھا ہے یہ بات قرین قیاس ہے کہ آپ نے یہی بات ظاہر

کرنے کے لیے (کہ کھانے کے بعد ہاتھ نہ دھونا کوئی فرض و واجب نہیں ہے اور اس کے بغیر نماز بھی پڑھی جاسکتی ہے) یہ عمل کیا ہو۔ رسول اللہ صلی اللہ علیہ وسلم امت کو رخصت اور حوانہ کے حدود بتلانے کے لئے بسا اوقات اونٹ اور افضل کو ترس کر دیتے تھے، اور معلم اور ہادی ہونے کی حیثیت سے ایسا کرنا آپ کے لئے ضروری تھا۔

اس کے علاوہ یہ امر بھی قابل لحاظ ہے کہ بظاہر واقعہ اس طرح پیش آیا کہ نماز کے لئے کھڑے ہونے کا وقت قریب تھا، صحابہ کرام بھی نماز کے لئے مسجد میں آچکے تھے، اس وقت کوئی صاحب آپ کی خدمت میں کچھ کھانا روٹی اور گوشت لے آئے، ممکن ہے بلکہ غلبہ یہی ہے کہ عافریہ مسجد میں کچھ وہ بھی ہوں جو بھوک میں مبتلا ہوں اور ان کو کھانے کی اشتہا ہو، ایسی صورت میں آپ نے مناسب یہی سمجھا کہ کھانا نماز سے پہلے ہی کھایا جائے آپ نے صحابہ کرام کو بھی شریک فرمایا، ظاہر ہے کہ ایسی صورت میں سب بھر پیٹ تو کھایا نہ ہوگا، تبرک کے طور پر کم و بیش کچھ حصہ لے لیا ہوگا۔ اس لئے ہاتھوں پر کھانے کا کچھ زیادہ اثر بھی نہ آیا ہوگا۔ پھر یہ بھی ملحوظ رہے کہ مسجد شریف میں پانی کا کوئی انتظام نہیں تھا، اگر اس وقت ہاتھ دھونا ضروری سمجھا جاتا تو لوگوں کو اپنے گھروں پر جانا پڑتا۔

راقم سطور کا خیال ہے کہ ہاتھ نہ دھونے میں ان تمام باتوں کا کچھ نہ کچھ دخل ہوگا۔

واللہ اعلم

حدیث میں عکریہ زید اور عکریہ یوں سے ہاتھ صاف کرنے کا ذکر جس طرح کیا گیا ہے اس سے معلوم ہوتا ہے کہ خود رسول اللہ صلی اللہ علیہ وسلم نے بھی اس وقت ایسا ہی کیا، اس سے یہ بھی رہنمائی ملی کہ کھانا کھا کر تولیہ یا کاغذ یا کسی بھی ایسی چیز سے ہاتھ صاف کئے جاسکتے ہیں جس سے ہاتھوں کی صفائی ہو جائے اور ایسا کرنا بھی سنت کے دائرہ ہی میں ہوگا۔

کھانے سے پہلے اللہ کو یاد کیا جائے اور اُس کا نام لیا جائے۔

(۲۴۷) عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَكَلَ أَحَدُكُمْ فَلْيَذْكُرْ اسْمَ اللَّهِ فَإِنْ نَسِيَ أَنْ يَذْكُرَ اللَّهُ فِي أَوَّلِهِ فَلْيَقُلْ بِسْمِ اللَّهِ أَقَلُّهُ وَآخِرَهُ

رواہ ابوداؤد والترمذی

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا جب تم میں سے کوئی کھانا کھانے کا ارادہ کرے تو چاہے کہ اللہ کا نام لے (یعنی پہلے بسم اللہ پڑھے) اور اگر شروع میں بسم اللہ پڑھنا بھول جائے تو بعد میں کہے "بِسْمِ اللَّهِ أَوَّلَهُ وَآخِرَهُ"

(سنن ابی داؤد و جامع ترمذی)

(تشریح) ظاہر ہے کہ اللہ تعالیٰ کا نام پاک لینا باعثِ برکت ہے اور جیسا کہ دوسری احادیث میں صراحتاً وارد ہوا ہے اس نام پاک کی یہ بھی ایک خاص تاثیر ہے کہ پھر شیاطین پاس نہیں آتے، اس لئے وہ کھانا جس پر اللہ کا نام لیا جائے شیاطین کی شرکت اور ان کے شر سے محفوظ رہے گا۔ اس کے علاوہ اس تعلیم و ہدایت کا یہ بھی ایک مقصد ہے کہ بندہ کے سامنے جب کھانا آئے تو اس حقیقت کو یاد کر لے کہ یہ کھانا اللہ تعالیٰ کی نعمت اور اُس کا عطیہ ہے اور اسی کے کرم سے میں اس لائق ہوں کہ اس کو کھا سکوں اور اس سے لذت اور فائدہ حاصل کر سکوں۔ اس طرح کھانے کا عمل جو بظاہر ایک خاص مادی عمل ہے اور حیوانی تقاضے سے ہوتا ہے اس کی نسبت اللہ تعالیٰ سے جڑ جاتی ہے اور وہ ایک ربانی اور نورانی عمل بھاجاتا ہے۔ اور چونکہ کبھی ایسا بھی ہو جاتا ہے کہ کھانا شروع کرتے وقت بندہ اللہ کا نام لینا اور بسم اللہ کہنا بھول جاتا ہے تو اس کیلئے رسول اللہ صلی اللہ علیہ وسلم



نے اس حدیث میں فرمایا کہ ایسی صورت میں جب یاد آجائے اسی وقت بسندہ کہ لے "بِسْمِ اللّٰهِ اَوَّلُهُ وَاٰخِرُهُ" (میں اللہ کے نام سے برکت حاصل کرتا ہوں) شروع میں بھی اور آخر میں بھی۔

(۲۴۳) عَنْ حُذَيْفَةَ قَالَ قَالَ رَسُولُ اللّٰهِ صَلَّی اللّٰهُ عَلَیْهِ وَسَلَّم اِنَّ الشَّيْطَانَ يَسْتَحِلُّ الطَّعَامَ اَنْ لَا يُزَكَّرَ اسْمُ اللّٰهِ عَلَیْهِ

رواہ مسلم

حضرت حذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ شیطان اپنے لئے کھانے کو جائز کر لیتا ہے (یعنی اس کے لئے کھانے میں شرکت اور حصہ داری کا امکان اور جواز پیدا ہو جاتا ہے) جبکہ اس کھانے پر اللہ کا نام نہ

(صحیح مسلم)

گیا ہو۔ (تشریح) مطلب یہ ہے کہ اللہ کا نام شیطان کے لئے ناجائز بلکہ گُرہ ہے، جب کسی کھانے پر اللہ کا نام لیا جائے گا اور بسم اللہ پڑھ کے کھا یا شروع کیا جائے گا تو شیطان اس میں شریک نہ ہو سکے گا، لیکن جب کسی کھانے پر اللہ کا نام نہ لیا جائے اور کھانا بونہی شروع کر دیا جائے تو پھر شیطان کے لئے کوئی رکاوٹ نہ ہوگی، اگرچہ کھانے والے کی آنکھ نہ دیکھ سکے گی مگر شیطان اس کے ساتھ کھانے میں شریک ہوگا۔

صحیح مسلم ہی کی ایک دوسری حدیث میں ہے کہ جب کوئی آدمی اپنے گھر میں جہاں وہ رات کو رہتا اور سوتا ہے اللہ کا نام لے کر داخل ہوتا ہے اور پھر کھانے کے وقت بھی اللہ کا نام لیتا ہے تو شیطان اپنے ساتھیوں سے کہتا ہے کہ یہاں سے چلو، یہاں ہمارے تھامے لئے نہ رہنے کا ٹھکانا ہے نہ کھانے کا سامان ہے۔ اور اس کے برعکس جب کوئی آدمی اپنے گھر میں آکر اللہ کا نام نہیں لیتا اور کھانے کے وقت بھی اللہ کو یاد نہیں کرتا، تو شیطان اپنے رفیقوں سے کہتا ہے کہ آجاؤ یہاں تھامے لئے آرام سے شب بیکاری کی جگہ

بھی ہے اور راشن کھانا بھی ہے —

الغرض اللہ کا نام پاک شیطانوں کے لئے ایسی ضربِ کاری ہے جس کا وہ کوئی مقابلہ نہیں کر سکتے بالکل اسی طرح جس طرح انہیں آفتاب کا مقابلہ نہیں کر سکتا۔

یہاں اس ایمانی حقیقت کو ذہن میں تازہ کر لینا چاہیے کہ مالک اور شیاطین کا وجود اُدُن کے افعال و صفات ان اُمورِ غیب میں سے ہیں جن کا علم ہم بندے اپنے طور پر اپنے حواس آنکھ کان وغیرہ کے ذریعہ حاصل نہیں کر سکتے، خود خدا کی ذات و صفات کا حال بھی یہی ہے مومن کا مقام یہ ہے کہ ان تمام غیبی حقائق کے بارے میں بس اللہ کے صادق و صدوق پیغمبر صلی اللہ علیہ وسلم کے بیان پر اتکا کرے۔

کھانا داجہنے ہاتھ اور اپنے سامنے سے کھایا جائے۔

(۲۴۴) عَنْ عُمَرَ بْنِ أَبِي سَلَمَةَ قَالَ كُنْتُ غُلَامًا فِي حِجْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَتْ يَدِي تَطِيشُ فِي الصَّحْفَةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَسَّ اللَّهُ وَكُلْ بِمِيزَانِكَ، وَكُلْ مِمَّا يَلِيكَ  
 رواه البخاری ومسلم

حضرت عمر بن ابی سلمہ سے روایت ہے وہ بیان کرتے ہیں کہ میں (بچپن میں) رسول اللہ صلی اللہ علیہ وسلم کی آنکھوں کی شفقت میں پرورش پا رہا تھا تو (کھانے کے وقت) میرا ہاتھ بیٹ میں ہر طرف چلتا تھا تو رسول اللہ صلی اللہ علیہ وسلم نے مجھے نصیحت فرمائی کہ (کھانے سے پہلے) بسم اللہ پڑھا کر داؤد اپنے داہنے ہاتھ سے اور اپنے سامنے سے کھایا کرو۔ (صحیح بخاری و صحیح مسلم)

(تشریح) ابو سلمہ رضی اللہ عنہ رسول اللہ صلی اللہ علیہ وسلم کے بچپن میں پیدا ہوئے اور باپ بھی ان کے

میں سے تھے، اُم سلمہ رضی اللہ عنہا ان کی ہوی تھیں اور بڑی غلصہ ہونہ تھیں، حدیث کے راوی  
عمر بن ابی سلمہ انہی کے بیٹے تھے، سیدہ سہیلہ بھری میں ابو سلمہ رضی اللہ عنہ نے وفات پائی تو  
رسول اللہ صلی اللہ علیہ وسلم نے ان کی بیوہ اُم سلمہ سے ان کی ولاری کے لئے نکاح کر لیا، اُن  
کے یہ بیٹے عمر بن ابی سلمہ جو اس وقت کم عمر تھے آپ کی آغوش تربیت میں آگئے، وہ  
بیان کرتے ہیں کہ بچپن میں اُس زمانہ میں جب رسول اللہ صلی اللہ علیہ وسلم مجھے اپنے ساتھ ایک  
ہی پلیٹ میں کھانا کھلاتے تو میرا ہاتھ پلیٹ میں ہر طرف چلتا، تو حضورؐ نے مجھے بتلایا اور سکھایا  
کہ بسم اللہ پڑھ کے کھانا کھایا کرو، اور دہانے ہاتھ سے کھاؤ اور اپنی طرف سے اور اپنے سامنے  
سے کھایا کرو، (دوسری بعض احادیث سے معلوم ہوتا ہے کہ اگر سامنے مختلف انواع  
کھانے یا مختلف قسم کے پھل ہوں تو ہر طرف ہاتھ بڑھانے کی اجازت ہے)۔

(۲۴۵) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ إِذَا أَكَلَ أَحَدُكُمْ فَلْيَأْكُلْ بِيَمِينِهِ وَإِذَا اشْرَبَ  
فَلْيَشْرَبْ بِيَمِينِهِ \_\_\_\_\_ رواه مسلم

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم  
نے فرمایا: جب تم میں سے کوئی کچھ کھائے تو داہنے ہاتھ سے کھائے اور جب کچھ پئے  
تو داہنے ہاتھ سے پئے۔ (صحیح مسلم)

(تشریح) انسانی اپنے ہاتھوں کو پاک و ناپاک ہر قسم کے کاموں اور چیزوں میں استعمال  
کرتا ہے، اس لئے اس کی فطری طہارت پسندی کا تقاضا یہ ہے کہ نجاست و گھبرائی کی صفائی  
جیسے کاموں کے لئے ایک ہاتھ کو مخصوص کر دیا جائے اور دوسرے کاموں میں دوسرا ہاتھ  
استعمال ہو۔ اس فطری تقاضے کے مطابق دفع نجاست وغیرہ کے لئے بائیں ہاتھ مخصوص کر  
دیا گیا ہے۔ اور باقی کھانے پینے وغیرہ دوسرے کاموں کے لئے اچھے اور پاکیزہ کاموں کے بائیں  
میں حکم ہے کہ وہ داہنے ہاتھ سے انجام دیئے جائیں۔ اور خلقی اور فطری لحاظ سے بائیں ہاتھ

کے مقابلہ میں داپنے ہاتھ کی فضیلت اور برتری ایک کھلی ہوئی حقیقت ہے۔ لہذا یہ حکم اور یہ تقسیم بالکل فطرت کے بھی مطابق ہے۔ اس بنا پر بایں ہاتھ سے کھانا بالکل ایسی نئی بات ہے کہ کوئی آدمی بجائے پاؤں کے سر کے بل چلے، اسی لئے آگے درج ہونے والی حدیث میں فرمایا گیا ہے کہ بایں ہاتھ سے کھانا شیطان کا طریقہ اور اس کا عمل ہے، کیونکہ شیطان کی فطرت یہی ہے کہ ہر کام اٹا کرے۔

(۲۴۶) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَأْكُلَنَّ أَحَدُكُمْ بِشِمَالِهِ وَلَا يَشْرَبَنَّ بِهَا فَإِنَّ الشَّيْطَانَ يَأْكُلُ بِشِمَالِهِ وَيَشْرَبُ بِهَا.

ترجمہ: مسلم

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا تم میں سے کوئی نہ بایں ہاتھ سے کھائے اور نہ اس سے پئے۔ کیونکہ (یہ شیطان کا طریقہ ہے) وہ بایں ہاتھ سے کھاتا اور پیتا ہے۔ (صحیح مسلم)

جو تانا تار کے کھانے میں زیادہ راحت ہے۔

(۲۴۷) عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَضَعْتَ الطَّعَامَ فَاحْلَعُوا إِنْغَالَكُمْ فَإِنَّهُ لَمْ يَوْحَ إِلَّا قَدْ أَمِكُمْ

ترجمہ: دارمی

حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جب کھانا سامنے رکھ دیا جائے تو اپنے جوئے تار دبا کر اس سے تمھارے پاؤں کو زیادہ راحت ملے گی۔ (مسند دارمی)

(تشریح) اس حدیث میں کھانے کے وقت جو تار تار دینے کا حکم دیتے ہوئے اس کی جو حکمت اور مصلحت بیان فرمائی گئی ہے (کہ اس سے پاؤں کو زیادہ آراستہ ملے گا) اس سے یہ بات ظاہر ہے کہ یہ حکم شفقت کی بنا پر دیا گیا ہے، ایسا نہیں ہے کہ جو تار اپنے کھانا کو کئی گناہ کی بات ہو۔

کھانا زیادہ گرم نہ کھایا جائے۔

(۲۴۸) عَنْ أَسْمَاءَ بِنْتِ أَبِي بَكْرٍ أَنَّهَا كَانَتْ إِذَا أَتَيْتُ بِثَرِيدٍ أَمَرْتُ بِهِ فَعُطِيَ حَتَّى تَذْهَبَ فُورُهُ دُخَانُهُ وَنَقُولُ إِنِّي تَمِيعَتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ هُوَ أَغْظَمُ لِلْبَرْكََةِ \_\_\_\_\_ رواه الدارمی

حضرت اسماء بنت ابی بکر رضی اللہ عنہا سے روایت ہے کہ ان کا یہ طریقہ تھا کہ جب ثرید پکا کر ان کے پاس لائی جاتی تو وہ ان کے حکم سے اس وقت تک دھکی دھکی رکھی رہتی کہ اس کی گرمی کا جوش اور تیزی ختم ہو جاتی (اس کے بعد وہ کھائی جاتی) اور (اپنے اس طرز عمل کی سنید میں) وہ فرمایا کرتی تھیں کہ میں نے رسول اللہ صلی اللہ علیہ وسلم سے سنا ہے کہ اس طرح (کچھ ٹھنڈا کر کے) کھانا زیادہ برکت کا باعث ہوتا ہے۔

(مسند دارمی)

(تشریح) ثرید ایک معرود و مرغوب کھانا ہے جس کا عہد نبوی میں زیادہ رواج تھا، ایک خاص طریقہ سے گوشت کے ساتھ روٹی کے ٹکڑے پکا کر تیار کیا جاتا تھا۔ اس روایت میں اگرچہ خاص ثرید کا ذکر ہے (کیونکہ وہاں وہی زیادہ پختا تھا) لیکن ظاہر ہے کہ حدیث پاک میں جو تعلیم دی گئی ہے وہ ہر پکے ہوئے کھانے سے متعلق ہے کہ زیادہ گرم نہ کھایا جائے۔ اس کو موجب برکت بتلایا گیا ہے۔ جیسا کہ پہلے لکھا جا چکا ہے کہ برکت کے مفہوم میں یہ بھی

شامل ہے کہ غذا کا جو مقصد ہے وہ اس طرح کھانے سے بہتر طریقہ پر حاصل ہوتا ہے۔ اصول طب کا تقاضا بھی یہی ہے کہ کھانا زیادہ گرم نہ کھایا جائے۔

کنز العمال میں مختلف کتب حدیث کے حوالے سے متعدد صحابہ کرام کی روایت سے مختلف الفاظ میں رسول اللہ صلی اللہ علیہ وسلم کی یہ ہدایت روایت کی گئی ہے کہ کھانا ٹھنڈا کر کے کھایا جائے اس میں برکت ہے۔ (کنز العمال ص ۵۰ ج ۸)

ساتھ کھانے میں برکت ہے۔

(۲۳۹) عَنْ وَحْشِيِّ بْنِ حَرْبٍ قَالَ إِنَّ أَصْحَابَ الْمَيْمَنَةِ صَلَّيَ اللَّهُ عَلَيْهِ وَسَلَّمَ قَالُوا يَا رَسُولَ اللَّهِ إِنَّا نَأْكُلُ وَلَا نَشْبَعُ قَالِ لَكُمْ تَغْفِرُ قُوتٌ قَالُوا نَعَمْ قَالَ فَاجْتَمِعُوا عَلَى طَعَامِكُمْ وَادْكُرُوا مَعَ اللَّهِ يُبَارِكْ لَكُمْ فِيهِ .

رواہ ابوداؤد

وحشی بن حرب رضی اللہ عنہ سے روایت ہے کہ نبی صلی اللہ علیہ وسلم کے بعض صحابہ نے

۱۵ یہ وحشی بن حرب بنی جنوں نے حمزہؓ اور میں کوڑکی حالت میں رسول اللہ صلی اللہ علیہ وسلم کے عجب و محبوب چچا حضرت حمزہ رضی اللہ عنہ کو شہید کیا تھا، سترہ میں فتح مکہ کے بعد یہ ایوان لائے اور برابر اس خانہ میں یہ کہ اللہ تعالیٰ اس سے کوئی ایسا کام لے لے جو کسی مدد میں قتل سیزنا حمزہ کی کافی کر دے۔ دفاع نہ کیا کہ بوجہ ہدایت اکبر رحمہ اللہ نے وحشی کو یہ سید کذاب کے فتنہ کو ختم کرنے کے لئے حضرت خالد بن الولید کی سرکردگی میں لشکر روانہ کیا تو یہ بھی اس میں لگے بعد یہ آمد و لے کر گئے کہ اللہ تعالیٰ سید کو انہی کے ہاتھ سے قتل کر دے۔ ایسی یہ آرزو اور مردہ ہی ہوئی اور سید انہی کے نذرہ کا نشانہ بنا، ان کا بیان ہے کہ یہ وحشی نیزہ تھا جس سے میں نے حضرت حمزہؓ کو شہید کیا تھا۔ ۱۶

عرض کیا کہ ہمارا حال یہ ہے کہ کھانا کھاتے ہیں اور آسہرگی حاصل نہیں ہوتی، آپ نے فرمایا کہ شاید تم لوگ الگ الگ کھاتے ہو؛ انہوں نے عرض کیا کہ ہاں، الگ الگ کھاتے ہیں! آپ نے ارشاد فرمایا کہ تم کھانے پر ایک ساتھ بیٹھا کرو! اور اللہ کا نام لے کر، یعنی بسم اللہ کر کے (اجتماعی طور پر) کھایا کرو، پھر تمہارے واسطے اس کھانے میں برکت ہوگی (اور طبیعت کو سیریحی حاصل ہو جایا کرے گی)۔ (سنن ابی داؤد)

(تشریح) اجتماعی طور پر کھانے کی یہ برکت جس کا اس حدیث میں ذکر کیا گیا ہے اسکا ہر ایک تجربہ کر سکتا ہے بشرطیکہ کھانے والوں میں ایثار کی صفت ہو، جو ہر سچے مسلمان میں ہونی چاہئے، یعنی ہر ایک یہ چاہے کہ میرے دوسرے ساتھی اچھا کھالیں اور اچھی طرح کھالیں۔ اگر کھانے والوں میں یہ بات نہ ہو تو پھر اس برکت کا کوئی استحقاق نہیں ہے، بلکہ اس صورت میں اندیشہ ہے کہ اکثر و بیشتر تجربہ اس کے برعکس ہو۔

آگے درج ہونے والی حدیث کو بھی اسی روشنی میں سمجھنا چاہئے۔

(۲۵۰) عَنْ جَابِرٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ طَعَامُ الْوَاحِدِ يَكْفِي الْإِثْنَيْنِ وَطَعَامُ الْإِثْنَيْنِ يَكْفِي الْأَرْبَعَةَ وَالْأَرْبَعَةُ يَكْفِي السَّمَانِيَةَ — رواه مسلم

حضرت جابر رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے سنا، آپ فرماتے تھے، ایک کا کھانا دو کے لئے کافی ہو جاتا ہے، اور دو کا کھانا چار کے لئے اور اسی طرح چار کا کھانا آٹھ کے لئے کافی ہو جاتا ہے۔  
(صحیح مسلم)

۳ کتبہ حدیث میں اس مضمون کی حدیثیں اور بھی متعدد صحابہ کرام سے مروی ہیں۔ [تشریح، کنز العمال میں معجم کبیر طبرانی کے حوالے سے اسی مضمون کی حدیث: ۲۱۳۱۰]

اسی الفاظ میں حضرت عبداللہ بن عمر سے مروی ہے اس کے آخر میں یہ اضافہ بھی ہے  
فَاَجْتَمِعُوا عَلَيْهِ وَلَا تَفَرَّقُوا۔ (لہذا تم کو چاہئے کہ الگ الگ نہ کھایا کرو، بلکہ جڑ کے  
ساتھ کھایا کرو)۔

اس اضافہ سے معلوم ہوا کہ جن حدیثوں میں یہ فرمایا گیا ہے کہ ایک کاکھانا دو کے لئے اور  
دو کاکھانہ کے لئے اور چار کاکھانہ کے لئے کافی ہو جاتا ہے۔ ان کا مقصد و ترعا بھی یہی ہے کہ  
لوگ اجتماعی طور پر ایک ساتھ کھایا کریں اور اس کی برکت سے فائدہ اٹھائیں، لیکن شرط  
وہی ہے جو اوپر مذکور ہوئی۔

کھانا برتن کے اطراف اور کناروں گھایا جائے بیچ میں ہاتھ نہ ڈالا جائے۔

(۲۵۱) عَنْ ابْنِ عَبَّاسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ  
أَتَى بِقِصْعَةٍ مِنْ ثَرِيدٍ فَقَالَ كُلُوا مِنْ جَوَانِبِهَا وَلَا تَأْكُلُوا  
مِنْ وَسْطِهَا فَإِنَّ الْبَرَكَهَ تَنْزِلُ فِي وَسْطِهَا۔

رواہ الترمذی وابن ماجہ والدارمی

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ  
وسلم کی خدمت میں ثرید سے بھری ہوئی ایک لکھن آئی، آپ نے (لوگوں کو اس میں شریک  
فرمایا اور) فرمایا کہ اس کے اطراف سے کھاؤ اور بیچ میں ہاتھ نہ ڈالو، کیونکہ برکت بیچ  
میں نازل ہوتی ہے۔ (رجاء توغری)

اور سنن ابی داؤد کی روایت میں ثرید آنے کا ذکر اور بالاد اقدس ذکر کے بغیر رسول اللہ صلی  
اللہ علیہ وسلم کا صرف یہ ارشاد روایت کیا گیا ہے۔

إِذَا أَكَلَ أَحَدُكُمْ  
طَعَامًا فَلَا يَأْكُلُ مِنْ  
جِبْتِهِ مِمَّنْ كُفِيَ كَلَامَهُ تَوَاسَعًا  
يُجِبُّهُ كَرَامَتُهُ كَمَا كُنْتُ



أَعْلَى الصَّفَةِ وَلَكِنْ  
يَا كُنْ مِنْ أَسْفَلِهَا فَإِنَّ  
الْبَرَكَةَ تَنْزِلُ مِنْ أَعْلَاهَا۔  
بچ سے) نہ کھائے بلکہ نیچے والے حصے  
(یعنی کنارہ سے) کھائے کیونکہ برکت بالائی  
حصہ سے اترتی ہے۔

(تشریح) ابھی اوپر ذکر کیا جا چکا ہے کہ برکت دراصل ایک امرِ الٰہی ہے، رسول اللہ صلی اللہ علیہ وسلم کو اس کا ادراک ہوتا تھا اور آپ عموماً فرماتے تھے کہ برکت براہِ راست کھانے کے وسط میں نازل ہوتی ہے، اور پھر اس کے اثرات اطراف و جوانب کی طرف آتے ہیں۔ اس لئے آپ نے ہدایت فرمائی کہ کھانے والے برتن کے کناروں سے کھاتے رہیں بچ میں ہاتھ نہ ڈالیں۔ کھانے وغیرہ میں برکتیں نازل ہونے کے بائے میں اللہ تعالیٰ کا قانون وہی ہے جو پہلے تھا لیکن یقین اور استحقاق شرط ہے۔

جو کھانا انگلیوں میں یا برتن میں لگا رہ جائے اسکی بھی قدر کی جائے۔

(۲۵۲) عَنْ جَابِرِ بْنِ الشَّيْبِيِّ صَلَّى اللَّهُ عَلَيْهِ وَسَلَّمَ أَمَرَ  
بِلَعْقِ الْأَصَابِعِ وَالصَّفَةِ وَقَالَ إِنَّكُمْ لَا تَدْرُونَ فِي آيَةِ  
الْبَرَكَةِ

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے  
ہدایت فرمائی کہ (کھانے کے بعد) انگلیوں کو چاٹ لیا جائے اور برتن کو بھی صاف کر لیا  
جائے۔ آپ نے فرمایا کہ تم کو معلوم نہیں کہ کھانے کے کس ذرہ اور کس جز میں برکت کاغما  
اثر ہے۔ (صحیح مسلم)

(تشریح) رسول اللہ صلی اللہ علیہ وسلم کے ارشاد کا مطلب یہ ہے کہ کھانا عطیہ خداوندی ہے  
اس کے ایک ایک ذرہ کی قدر کی جائے اور کچھ معلوم نہیں کہ کس جز میں اللہ تعالیٰ نے خاص برکت  
اور خصوصی نافعیت رکھی ہے، اس لئے کھانے کے حواجز انگلیوں پر لگے رہ جائیں ان کو چاٹ کر

صاف کر لیا جائے۔ اسی طرح جو کچھ برتن میں لگا رہ جائے اس کو بھی اللہ کا رزق سمجھ کر صاف کر لیا جائے۔ اس میں اللہ کے رزق کی قدر دانی بھی ہے اور رب کریم کے سامنے اپنے عمل سے اپنی محتاجی کا اظہار بھی۔ — موسیٰ علیہ السلام نے اللہ تعالیٰ کے حضور میں عرض کیا تھا۔

رَبِّ اِنِّی لِمَا اَنْزَلْتَ اِلَیَّ  
مِنْ خَیْرِ فَقِیْرٌ  
پروردگار تو جو کچھ مجھے علا فرمائے ہیں اس  
کا علاج ہیں۔

(۲۵۳) عَنْ نَیْسَةَ عَنْ رَسُوْلِ اللّٰهِ صَلَّی اللّٰهُ عَلَیْهِ وَسَلَّمَ  
قَالَ مَنْ اَكَلَ فِی قُبْصَةٍ فَلَحِصَهَا اِسْتَغْفَرْتُ لَهٗ  
الْقُبْصَةَ — رواه احمد والترمذی والدارمی  
وابن ماجہ۔

حضرت نیسہ رضی اللہ عنہا رسول اللہ صلی اللہ علیہ وسلم سے روایت کرتے ہیں  
آپ نے فرمایا جو کوئی قصہ (طاق یا گن) میں کھائے اور اس کو بالکل صاف کر دے (کر  
اس میں کچھ گانا جائے) تو وہ قصہ اس آدمی کے حق میں مغفرت کی دعا کرتا ہے۔  
(مسند احمد، جامع ترمذی، سنن ابن ماجہ، مسند دارمی)

گر اگر ہو القمہ بھی اٹھا کر کھالیا جائے۔

(۲۵۴) عَنْ جَابِرٍ قَالَ سَمِعْتُ النَّبِيَّ صَلَّی اللّٰهُ عَلَیْهِ  
وَسَلَّمَ یَقُوْلُ اِنَّ الشَّیْطَانَ یَحْضُرُ اَحَدَ کُمْ عِنْدَ كُلِّ  
شَبَیْءٍ مِنْ مَّأْنِهِ حَتّٰی یَحْضُرَکَ عِنْدَ طَعَامِهِ فَاِذَا اسْقَطْتَ  
مِنْ اَحَدِکُمْ الْقُبْصَةَ فَلِیَمِطْ مَا کَانَ بِهَا مِنْ اَذَى  
نَشْرَ لَیْسَ کُلُّهَا وَلَا یَدْعُمُ الشَّیْطَانَ فَاِذَا فَرَّغَ فَلِیُتَمَتَّعْ

أَصَابِعَهُ فَإِنَّهُ لَا يَذُرْنِي فِي آتِي طَعَامِهِ يَكُونُ الْبَرَكَهَ.

ترجمہ مسلم

حضرت جابر رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو یہ فرماتے ہوئے خود سنا کہ ”تھامے ہر کام کے وقت، یہاں تک کہ کھانے کے وقت بھی“ شیطان تم میں سے ہر ایک کے ساتھ رہتا ہے، لہذا جب (کھانا کھاتے وقت) کسی کے ہاتھ سے لقمہ گر جائے تو اسے چاہئے کہ اس کو صاف کر کے کھالے اور شیطان کے لئے چھوڑ نہ دے۔ پھر جب کھانے سے فارغ ہو تو اپنی انگلیوں کو بھی پاٹ لے، کیونکہ وہ نہیں جانتا کہ کھانے کے کس جز میں خاص برکت ہے۔ (صحیح مسلم)

(تشریح) حدیث کے آخری حصہ میں تو کھانے کے بعد انگلیوں کو پاٹ کر صاف کر لینے کی ہدایت فرمائی گئی ہے جس کے بارے میں ابھی اوپر عرض کیا جا چکا ہے۔ اور ابتدائی حصہ میں فرمایا گیا ہے کہ اگر کھاتے وقت کسی کے ہاتھ سے لقمہ گر جائے تو اس کو مستغنی اور حکم لوگوں کی طرح نہ چھوڑ دے، بلکہ ضرورت مند اور قدر دان بندہ کی طرح اس کو اٹھالے، اور اگر نیچے گر جانے کی وجہ سے اُس پر کچھ لگ گیا ہو تو صاف کر کے اس لقمہ کو کھالے۔ اس میں مزید یہ بھی فرمایا گیا ہے کہ کھانے کے وقت بھی شیطان ساتھ ہوتا ہے، اگر گرا ہوا لقمہ چھوڑ دیا جائے گا تو وہ شیطان کے حصہ میں آئے گا۔

کھانے میں شیطانی تصرفات: یہ حقیقت کیا حجاز؟

جیسا کہ عرض کیا جا چکا ہے فرشتے اور شیاطین اللہ کی وہ مخلوق ہیں جو یقیناً اکثر اوقات میں ہمارے ساتھ رہتے ہیں لیکن ہم ان کو نہیں دیکھ سکتے۔ رسول اللہ صلی اللہ علیہ وسلم نے ان کے بارے میں جو کچھ بتلایا ہے، اللہ تعالیٰ کے بخشے ہوئے علم سے بتلایا ہے اور وہ بالکل حق ہے اور آپ کو کبھی کبھی اُن کا اس طرح مشاہدہ بھی ہوتا تھا، جس طرح ہم اس دنیا

کی مادی چیزوں کو دیکھتے ہیں (جیسا کہ بہت سی احادیث سے معلوم ہوتا ہے) — اس لئے ایسی حدیثوں کو جن میں مثلاً کھانے کے وقت شیاطین کے ساتھ ہونے، اور کھانے پر اللہ کا نام نہ لیا جانے تو اس میں شیاطین کے شریک ہو جانے یا گمے ہوئے نعمہ کا شیطان کا حصہ ہو جانے کا ذکر ہے تو ان حدیثوں کو مجاز پر محمول کرنے کی بالکل ضرورت نہیں — حضرت شاہ ولی اللہ نے اس حدیث کی شرح کرتے ہوئے ”حجۃ اللہ الباقیہ“ میں یہ واقعہ بیان فرمایا ہے — کہ ایک دن ہمارے ایک دوست (شاگرد یا مرید) ہمارے ہاں آئے، اُن کیلئے کھانا لایا گیا، وہ کھا رہے تھے کہ اُن کے ہاتھ سے ایک ٹکڑا گر گیا اور لڑھک کر زمین میں چلا گیا، انھوں نے اس کو اٹھالینے کی کوشش کی اور اس کا پیچھا کیا مگر وہ ان سے اور دور ہوتا چلا گیا، یہاں تک کہ جو لوگ وہاں موجود تھے (اور اس تماشے کو دیکھ رہے تھے) انھیں اس پر تعجب ہوا، اور وہ صاحب جو کھانا کھا رہے تھے انھوں نے مجددِ ہند کے (سنوکار) اُس کو پکڑ لیا اور اپنا فالہ بتالیا — چند روز کے بعد کسی آدمی پر ایک جتنی شیطان مسلط ہو گیا اور اس آدمی کی زبان سے باتیں کیں اور (ہمارے اس بہیمان دوست کا نام لے کر) یہ بھی کہتا کہ فلاں آدمی کھانا کھا رہا تھا، میں اس کے پاس پہنچا، مجھے اس کا کھانا بہت اچھا معلوم ہوا مگر اس نے مجھے نہیں کھلایا تو میں نے اس کے ہاتھ سے اُچک لیا (اور گرا دیا) لیکن اس نے مجھ سے پھر چھین لیا۔

اسی سلسلہ میں دوسرا واقعہ اپنے گھر جی کا شاہ صاحب نے یہ بیان فرمایا ہے، کہ ایک دفعہ ہمارے گھر کے کچھ لوگ گاجریں کھا رہے تھے، ایک گاجر اُن میں سے گر گئی، ایک آدمی اس پر چھپٹا اور اس نے جلدی سے اٹھا کر اس کو کھالیا، تھوڑی ہی دیر بعد اُس کے پیٹ اور سینہ میں سخت درد اُٹھا، پھر اس پر شیطان یعنی جن کا اثر ہو گیا تو اس نے اُس آدمی کی زبان میں بتایا کہ اس آدمی نے میری گاجر اُٹھا کے کھالی تھی۔

یہ واقعات بیان فرمانے کے بعد شاہ صاحب نے لکھا ہے کہ

اس طرح کے واقعات ہم نے بکثرت سنے بھی ہیں اور ان سے ہمیں معلوم ہو گیا ہے کہ یہ احادیث (جن میں کھانے پینے وغیرہ کے سلسلہ میں شیاطین کی شرکت اور ان کے افعال و تصرفات کا ذکر آیا ہے) مجازہ کے قبیلہ سے نہیں ہیں، بلکہ جو کچھ بتلایا گیا ہے وہی حقیقت ہے۔ واللہ اعلم

اگر کھانے میں مکھی گر جائے۔

(۲۵۵) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَقَعَ الذُّبَابُ فِي إِنَاءٍ أَحَدِكُمْ فَاغْلُظْ فَإِنَّ فِي أَحَدِ جَنَاحَيْهِ دَاءٌ وَفِي الْآخَرِ شِفَاءٌ فَإِنَّهُ يَتَّبِعُ بِجَنَاحِهِ الَّذِي فِيهِ الدَّاءُ فَلْيَغْسِمْهُ كَلَّةً

سواء ابو داؤد

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جب کسی کے کھانے پینے کے برتن میں مکھی گر جائے تو اس کو غوطہ دے کر نکال دو، کیونکہ اس کے دو بازوؤں میں سے ایک میں بیماری (پیدا کرنے والا مادہ) ہوتا ہے اور دوسرے میں (اس بیماری کے اثر کو دفع کر کے) شفا دینے والا مادہ ہوتا ہے، اور وہ اپنے اس بازو سے جس میں بیماری والا مادہ ہوتا ہے بچاؤ کرتی ہے، (یعنی جب کسی چیز میں گرتی ہے تو اس کے بل گرتی ہے اور دوسرے بازو کو بچاتا چلا جاتا ہے) تو کھانے والے کو چاہئے کہ مکھی کو غوطہ دے کر نکال دے۔

(سنن ابی داؤد)

(تشریح) یہ ان حدیثوں میں سے ہے جو اس زمانے میں بہت لوگوں کے لئے ایمان کی آزمائش کا سبب بن جاتی ہیں، حالانکہ اگر فطرت کے اس واسطہ حکمت کے اصولوں کو

ہجڑوں کی روشنی میں غم کی جائے تو اس میں کوئی ایسی بات نہیں ہے جو خلاف قیاس یا مستبعد ہو، بلکہ جو کچھ فرمایا گیا ہے وہ دراصل حکمت ہی کی بات ہے۔

یہ ایک معلوم و مسلم حقیقت ہے کہ بہت سے دوسرے شررات الارض کی طرح مکھی میں بھی ایسا مادہ ہوتا ہے جس سے بیماری پیدا ہوتی ہے اور اللہ تعالیٰ نے ہر جانور کی فطرت اور طبیعت میں یہ بات رکھی ہے کہ اس کے اندر جو خراب اور زہریلے مادے پیدا ہوتے ہیں طبیعتِ مدبرہ ان کو خارجی اعضا کی طرف پھینک دیتی ہے۔ اس لئے بالکل قرین قیاس ہے کہ مکھی کے اندر کے اس طرح کے فاسد مادہ کو اس کی طبیعت اس کے بازو کی طرف پھینک دیتی ہو، کیونکہ وہی اس کا خارجی عضو ہے اور دونوں بازوؤں میں سے بھی خاص اس بازو کی طرف پھینکتی ہو جو نسبتاً کم زور اور کم کام دینے والا ہو، (جس طرح ہمارے داہنے ہاتھ کے مقابلہ میں بائیں ہاتھ) اور ہر جانور کی یہ بھی فطرت ہے کہ جب اس کو کوئی خطرہ پیش آئے تو وہ زیادہ کام آنے والے اور اعلیٰ و اشرف عضو کو اس سے بچانے کی کوشش کرے، اس لئے یہ بھی قرین قیاس ہے کہ مکھی جب گرے تو اس بازو کو بچانے کی کوشش کرے جو خراب مادہ سے محفوظ اور نسبتاً اشرف ہو۔

اور جن لوگوں نے اللہ کی مخلوق کے احوال اور ان کی تخلیق میں اللہ تعالیٰ کی حکمت بالغہ کے عجائبات پر غور کیا ہے انہوں نے اکثر یہ دیکھا ہے کہ جہاں بیماری کا سامان ہے وہیں اس کے علاج کا بھی سامان ہے۔ اس لئے یہ بھی بالکل قرین قیاس ہے کہ مکھی کے اگر ایک بازو میں کوئی عضو اور زہریلا مادہ ہو تو دوسرے بازو میں اس کا تریاق اور شفا کا مادہ ہو۔ اس لئے رسول اللہ صلی اللہ علیہ وسلم کی یہ تعلیم بالکل اصولِ حکمت کے مطابق ہے۔ — بلکہ دراصل آپ کی اس ہدایت کا تعلق دوسری بہت سی ہدایات کی طرح تحفظِ صحت کے باب سے ہے اس بنا پر کہ سمجھا سکتا ہے کہ جو کچھ اس حدیث میں فرمایا گیا ہے وہ کوئی فرض یا واجب نہیں ہے جس پر عمل نہ کرنا مصیبت کی بات ہو، بلکہ ایک طرح کی طبیعتی رہنمائی ہے۔ واللہ تعالیٰ اعلم۔

ان سطور میں حدیث کی تشریح کے سلسلہ میں جو کچھ عرض کیا گیا ہے وہ بھی بنیادی طور پر صحیح اللہ العالیٰ سے ماخوذ ہے۔

کھانے کے معاملہ میں حضور صلعم کی شانِ بندگی :-

(۲۵۶) عَنْ أَبِي جَحِينَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا كُلُّ مَتَكِلًا ————— رواه البخاری

حضرت ابو جحیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ میں تک لگا کر یا کھ چیز کے ساتھ کھانا نہیں کھاتا۔

(صحیح بخاری)

(تشریح) تک لگا کر یا بلا ضرورت کسی چیز کا سہارا لے کر کھانے کے لئے بیٹھا حکمِ برائہ طریقہ ہے، حدیث پاک کا مطلب یہی ہے کہ میں حکمران کی طرح تکہ وغیرہ لگا کر کھانا نہیں کھاتا اور اس کو پسند نہیں کرتا۔ میں اللہ کا بندہ ہوں اور کھانا بھی اسی طرح کھاتا ہوں جس طرح ایک بندہ کو کھانا چاہئے۔

کنز العمال میں مسند ابولعلیٰ اور ابن سعد کے حوالے سے حضرت عائشہ صدیقہ رضی اللہ عنہا کی روایت سے رسول اللہ صلی اللہ علیہ وسلم کی ایک حدیث ان الفاظ میں نقل کی گئی ہے۔

اَكُلُ كَمَا يَأْكُلُ الْعَبْدُ      میں ایک غلام اور بندہ کی طرح کھاتا ہوں۔  
وَأَجْلِسُ كَمَا يَجْلِسُ الْعَبْدُ      اور غلام اور بندہ کی طرح بیٹھا ہوں۔

قریب قریب یہ حضورؐ بعض دیگر صحابہ کرام کی روایات کا بھی ہے۔ — ان سب احادیث روایات کا حاصل اور دعایہ یہ ہے کہ رسول اللہ صلی اللہ علیہ وسلم کھانے کے لئے ایک عاجز بندہ کی طرح بیٹھتے تھے، حکمران کی طرح نہیں بیٹھتے تھے اور یہی آپ کی تعلیم تھی۔ اور جو بندہ کھانے

کھانے کے وقت اس حقیقت نے غافل نہ ہو گا کہ کھانا اللہ تعالیٰ کی نعمت اور اس کا عطیہ ہے اور وہ رب کریم حاضر و ناظر ہے اور میں اس کے سامنے اور اس کی نگاہ میں ہوں اور کبھی حکیموں کی طرح نہیں بیٹھے گا اور حکیموں کی طرح نہیں کھائے گا۔

(۲۵۶) عَنْ قَتَادَةَ عَنْ أَنَسٍ قَالَ مَا أَكَلَ النَّبِيُّ صَلَّى اللَّهُ عَلَيْهِ وَسَلَّمَ عَلَى خَوَافٍ وَلَا فِي سُكْرٍ جَعَلَهُ وَلَا خُبْرَ لَهْ مُرْفِقٍ — قِيلَ لِقَتَادَةَ عَلَى مَا يَأْكُلُونَ؟ قَالَ عَلَى الشُّغْرِ — رواه البخاری

حضرت قتادہ نے رسول اللہ صلی اللہ علیہ وسلم کے خادم حضرت انس رضی اللہ عنہ سے روایت کیا ہے کہ وہ بیان کرتے تھے کہ رسول اللہ صلی اللہ علیہ وسلم نے کبھی خواف پر کھانا نہیں کھایا اور نہ چھوٹی تشنہ یا پیالہ میں کھایا، اور کبھی آپ کے لئے چپاتی پکائی گئی — قتادہ سے پوچھا گیا تو پھر رسول اللہ صلی اللہ علیہ وسلم اور آپ کے اصحاب کرام کس چیز پر کھانا کھایا کرتے تھے؟ تو انہوں نے کہا کہ دسترخوانوں پر۔ (صحیح بخاری)

(تشریح) بخوان (جس کا ترجمہ خوان کیا گیا ہے) ایک چوکی یا نیچی قسم کی میز ہوتی تھی جو کھانے بجای میں استعمال ہوتی تھی، بڑے لوگ (مشرقیین) اسی پر کھانا کھاتے تھے اور نیچے فرش پر دسترخوان بچھا کر کھانے کو بڑائی اور امارت کی شان کے خلاف سمجھا جاتا تھا۔ اسی طرح امیر لوگوں کے دسترخوان پر سکوڑ بھینی چھوٹی چھوٹی تستریاں اور پیاں ہوتی تھیں — خود صحابہ کرام کے آخری دور میں یہ چیزیں خود مسلمان گھروں میں بہت عام ہو گئی تھیں۔

حضرت انسؓ کی اس حدیث کا مطلب وہ تھا بھی بس یہ ہے کہ رسول اللہ صلی اللہ علیہ وسلم کے کھانے میں نہایت سادگی اور جھگی کی شان ہوتی تھی، نہ آپؐ نے کبھی



عُثْمَانُ پر کھانا کھایا، نہ چھوٹی تشریوں اور پیالوں میں کھایا، کبھی خاص طور سے آپ کے لئے گھر میں چائیاں بنائی گئیں۔ اس سلسلہ معارف الحدیث کی دوسری جلد کتاب الرقاق میں وہ حدیثیں گزر چکی ہیں جن میں بتایا گیا ہے کہ رسول اللہ صلی اللہ علیہ وسلم کی معیشت کس قدر سادہ اور غریبانہ بلکہ فقیرانہ تھی۔

**سونے چاندی کے برتنوں میں کھانے پینے کی ممانعت۔**

(۲۵۸) عَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الْأَكْلِ وَالشُّرْبِ فِي إِنَاءِ الذَّهَبِ وَالْفِضَّةِ  
رواه النسائي

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے سونے اور چاندی کے برتن میں کھانے سے منع فرمایا۔  
(سنن نسائی)

(تشریح) سونے چاندی کے برتنوں میں کھانا پینا دراصل اپنی دولت مندی اور سرمایہ داری کی بے جا نمائش اور ایک طرح کا استکبار ہے، اس لئے رسول اللہ صلی اللہ علیہ وسلم نے اس کی ممانعت فرمائی ہے۔ اور صحیحین کی ایک حدیث میں یہاں تک ہے کہ جو شخص سونے یا چاندی کے برتنوں میں کھاتا پیتا ہے تو گویا وہ جہنم کی آگ اپنے پیٹ میں داخل کر رہا ہے۔ اَللّٰهُمَّ احْفَظْنَا!

**انگشتِ معلم کسی کھانے کو برا نہیں بتاتے تھے۔**

(۲۵۹) عَنْ أَبِي هُرَيْرَةَ قَالَ مَا عَابَ النَّبِيُّ صَلَّى اللَّهُ عَلَيْهِ وَسَلَّمَ طَعَامًا قَطُّ إِنْ اشْتَعَاهُ أَكَلَهُ وَإِنْ

سُكْرَهُ تَرْكُهُ ————— رواه البخاری و مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے کبھی کسی کھانے میں میب غین نکالا (یعنی یہ نہیں فرمایا کہ اس میں برتن لیا جائے یا یہ عیب اور نقص ہے) اگر مرطوب ہو تو تناول فرمایا اور نامرغوب ہو تو نہ کھایا چھوڑ دیا۔  
(صحیح بخاری و صحیح مسلم)

آپ کو کھانے میں کیا چیزیں مرغوب تھیں :-

(۲۶۰) عَنْ أَنَسٍ أَنَّ خَتِيطًا دَعَا النَّبِيَّ صَلَّى اللَّهُ عَلَيْهِ وَسَلَّمَ لَطْعَامٍ صَنْعَهُ فَنَذَّ هَبْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فَفَقَرْتُ خُبْزَ شَعِيرٍ وَمَرْقًا فِيهِ دُبَّاءُ وَقَدْ يَدُّ قَرَأْتُ النَّبِيَّ صَلَّى اللَّهُ عَلَيْهِ وَسَلَّمَ يَتَّبِعُ الدُّبَّاءَ مِنَ حَوَالِي الْقَضْعَةِ فَلَمَّا أُنْزِلَ أَحْبَبَ الدُّبَّاءَ بَعْدَ يَوْمَئِذٍ ————— رواه البخاری و مسلم

حضرت انس رضی اللہ عنہ سے روایت ہے کہ ایک دزدی نے رسول اللہ صلی اللہ علیہ وسلم کو کھانے پر مدعو کیا جو اس نے تیار کیا تھا تو میں بھی آپ کے ساتھ چلا گیا (غالباً غلام کی ہمیشے سے) ان کو بھی مدعو کیا گیا ہوگا) تو اس نے جو کی روٹی اور شوربا حاضر کیا جس میں دو کی کے قتلے تھے اور سکھانے ہوئے گوشے کو دینا نصیب میں نے دیکھا کہ آنحضرت صلی اللہ علیہ وسلم دو کی کے قتلے پیالے کے ساتھ سے چن چن کر تناول فرماتے ہیں، تو اس دن سے دو کی مجھے بھی مرغوب اور محبوب ہو گیا۔

(صحیح بخاری و صحیح مسلم)

(۲۶۱) عَنْ عَبْدِ اللَّهِ بْنِ جَعْفَرٍ قَالَ رَأَيْتُ رَسُولَ اللَّهِ

صَلَّى اللَّهُ عَلَيْهِ وَسَلَّمَ يَا كُلُّ الرُّطَبِ بِإِفْتَاءٍ

رواه البخاري ومسلم

حضرت عبداللہ بن مسعود رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو پانی تر کھجوریں کھینے کے ساتھ تھانوا فرماتے ہوئے دیکھا۔  
(صحیح بخاری و صحیح مسلم)

(۲۶۲) عَنْ عَائِشَةَ أَنَّ الْمَسِيحَ صَلَّى اللَّهُ عَلَيْهِ وَسَلَّمَ

كَانَ يَا كُلُّ الْيَطْلِيخِ بِالرُّطَبِ وَيَقُولُ يُكْسَرُ سَحَرُ هَذَا

يَبْرُدُ هَذَا وَتَبْرُدُ هَذِهِ لِحَنِّ هَذَا

رواه ابو داؤد

حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم غروبہ اور پانی تر کھجوریں ایک ساتھ کھاتے تھے اور فرماتے تھے کہ ان کھجوروں کا گرمی کا توڑ اس غروبہ کی ٹھنڈک سے ہو جاتا ہے اور حسہ ہنہ کی ٹھنڈک کا توڑ کھجوروں کا گرمی سے ہو جاتا ہے۔ (سنن ابی داؤد)

(۲۶۳) عَنْ ابْنِ عَبَّاسٍ قَالَ كَانَ أَحَبَّ الطَّعَامِ إِلَيَّ

رَسُولُ اللَّهِ صَلَّى اللَّهُ عَلَيْهِ وَسَلَّمَ الْفَرِيدُ مِنَ الْخُبْزِ

وَالْفَرِيدُ مِنَ الْكُنُوسِ

رواه ابو داؤد

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم کو دوئی (راہ گوشت کے شوربہ) سے بنی ہوئی ثرید اور طیرہ والی ثرید (یعنی دوئی، کھجور اور گندم کا طیرہ یہ دونوں چیزیں) زیادہ مرغوب تھیں۔ (سنن ابی داؤد)

(۲۶۴) عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ

عَلَيْهِ وَسَلَّمَ يُحِبُّ الْحُلُوءَ وَالْعَسَلَ

رواه البخاری

حضرت عائہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم  
میں بھی چیز اور شہد پسند فرماتے تھے۔ (صحیح بخاری)

(تشریح) "صلوا" عربی میں ہر مینگی چیز اور میٹھے کھانے کو کہتے ہیں۔ حدیث کا مطلب  
یہ ہے کہ رسول اللہ صلی اللہ علیہ وسلم کو ہر مینگی چیز اور خاص کر شہد و خب تھا۔

کھانے کے بعد اللہ کی حمد اور اس کا شکر۔

(۲۶۵) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى لَا يَرْضَى عَنِ الْعَبْدِ أَنْ يَأْكُلَ إِلَّا كَلَّةً فَيَحْمَدُ عَلَيْهِ أَوْ يَشْرَبَ الشَّرْبَةَ فَيَحْمَدُ عَلَيْهَا.

رواہ مسلم

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے  
فرمایا اللہ تعالیٰ اپنے بندہ کے اس عمل سے بڑا خوش ہوتا ہے کہ وہ کچھ کھائے اور  
اس پر اللہ کی حمد اور اس کا شکر کرے۔ یا کچھ پئے اور اس پر اس کی حمد اور شکر  
ادا کرے۔ (صحیح مسلم)

(۲۶۶) عَنْ أَبِي مَعْبُدٍ الْخُدْرِيِّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا افْتَرَحَ مِنْ طَعَامِهِ قَالَ الْحَمْدُ لِلَّهِ الَّذِي أَطْعَمَنَا وَمَقَانًا وَجَعَلَنَا مُسْلِمِينَ.

رواہ الترمذی وابو داؤد

حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم  
وہم جب کھانے سے فارغ ہوتے تو اللہ تعالیٰ کی حمد اور اس کا شکر ادا کرتے چکے تھے  
الْحَمْدُ لِلَّهِ الَّذِي أَطْعَمَنَا عَادًا وَحَرَامًا سَائِلِينَ اس اللہ پاک کیلئے

وَمَقَانًا وَحَلَاكًا مُسْتَلِيمًا۔ جس نے ہمیں کھلایا، چلایا اور سالام بتایا

(سنن ابی داؤد، جامع ترمذی)

(تشریح) جیسا کہ پہلے عرض کیا جا چکا ہے کھانے سے پہلے بسم اللہ اور آخر میں اللہ کی حمد اور اس کا شکر کھانے کے عمل کو جو بھاری خاص مادی عمل اور ایک بشری تقاضا ہے، نورانی اور روحانی بنادیتا ہے اور اس پر خدا پرستی اور عبادت کا رنگ چھو بیٹھا ہے۔ اسی سلسلہ معارف اللہ علیہ السلام کی جلد پنجم میں کھانے سے فراغت کے بعد کی وہ متعدد دلائل درج کی جا چکی ہیں جو کتب حدیث میں رسول اللہ صلی اللہ علیہ وسلم سے مروی ہیں۔ اس لئے یہاں صرف ایک ہی دُعا پر اکتفا کیا جاتا ہے۔



# پینے کے آداب

ایک سانس میں نہ پیا جائے۔

(۲۶۷) عَنْ أَبِي عَمِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَشْرَبُوا إِحْدًا كَشَرْبِ الْبَعِيرِ وَلَكِنْ امْشُرُوا ثَلَاثًا وَتِلْكَ وَتَقُولُوا أَنْشَرْنَا شَرْبَتَهُ وَاسْمِعُوا إِذَا أَنْشَرْتُمْ تَرَفَعْتُمْ  
رواہ الترمذی

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا تم اونٹ کی طرح ایک سانس میں نہ پیا کرو، بلکہ دو روایتیں تھیں سانس میں پیا کرو اور جب تم پینے لگو تو ہم اللہ بڑھ سکے پورا اور جب پی چکوا اور جتنی ضرورت ہو پھر اللہ کی حمد اس کا شکر کرو۔ (جامع ترمذی)

(۲۶۸) عَنْ أَبِي كَعْبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنْتَكُمُ فِي الشَّرَابِ ثَلَاثًا — رواہ البخاری ومسلم —  
وزاد مسلم يَقُولُ إِنَّهَا أَرْبَعٌ وَأَمْرٌ وَآخَرُ

حضرت ابی سعید رضی اللہ عنہ سے روایت ہے کہ رسول اللہ صلی اللہ علیہ وسلم

پینے میں تھوہ و خوساں لیتے تھے۔ (صحیح بخاری)

[ اور صحیح مسلم کی روایت میں یہ اضافہ ہے کہ آپ فرماتے تھے کہ اس طرح دریا میں سانس لے لے کر پینے سے زیادہ سیرابی حاصل ہوتی ہے اور یہ زیادہ صحت بخش اور صدمہ کے لئے زیادہ خوش گوار ہے۔ ]

(تشریح) اس حدیث میں سانس تو زور زور کے پینے کی جو حکمت بیان فرمائی گئی ہے وہ اس بات کا قرینہ ہے کہ یہ حکم طبعی صحت کی بناء پر لایا گیا ہے، ایسا نہیں ہے کہ ایک سانس میں پینا کوئی گناہ ہو، ہاں وہ ناپسندیدہ اور نامناسب ہے۔ واللہ اعلم

پینے کے برتن میں نہ سانس لیا جائے نہ پھونکا جائے :-

(۲۶۹) عَنْ ابْنِ عَبَّاسٍ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَشْتَقَّ فِي الْأَنْاءِ أَوْ يُنْفَخَ فِيهِ — رواه

ابوداؤد و ماہم صحاحہ

حضرت عبداللہ ابن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے پینے کے برتن میں سانس لینے یا پھونک مارنے سے منع فرمایا۔

(سنن ابی داؤد و ابن ماجہ)

(تشریح) بعض لوگ برتن سے پانی پیتے پیتے اسی میں سانس لیتے ہیں، اس حدیث میں اس سے بھی منع فرمایا گیا ہے، اور اس کی بھی مانعت کی گئی ہے کہ برتن میں پھونک ماری جائے، ظاہر ہے کہ یہ دونوں باتیں ناپسندیدہ اور تہذیب و سلیقہ کے خلاف ہیں اور صحت کے لئے بھی مضر ہیں۔

کھڑے کھڑے پینے کی مانعت :-

(۲۷۰) عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ

نهى أن يشرب الرجل قائماً \_\_\_\_\_ رواه مسلم

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے

کھڑے کھڑے چنے سے متاثر ہوا۔ (صحیح مسلم)

(تشریح) بعض اور حدیثوں میں بھی کھڑے ہونے کی حالت میں پینے کی ممانعت وارد ہوئی ہے، لیکن حضرت عبداللہ بن عمرؓ اور حضرت عبداللہ بن عمرؓ اور بعض دوسرے صحابہ کرام نے بیان کیا ہے کہ ہم نے حضور صلی اللہ علیہ وسلم کو کھڑے ہونے کی حالت میں بھی پانی پیتے دیکھا ہے۔ اس سلسلہ کی مختلف احادیث و روایات کو سامنے رکھنے سے معلوم ہوتا ہے کہ کھڑے ہونے کی حالت میں پینا پسندیدہ نہیں ہے اور رسول اللہ صلی اللہ علیہ وسلم کا عام معمول بیٹھ کر ہی پینے کا تھا، لیکن کبھی کبھی آپ نے کھڑے ہونے کی حالت میں بھی پیا ہے تو یا تو اس وقت اس کا کوئی خاص سبب ہو گیا آپ نے بیان جو ان کے لئے کیا ہو گا۔ کچھ ہی پہلے ذکر کیا جا چکا ہے کہ رسول اللہ صلی اللہ علیہ وسلم بعض اوقات یہ ظاہر کرنے کے لئے کھانا یہ بھی ہے اور اس کی بھی گنجائش ہے، افضل و ادنیٰ کے خلاف بھی عمل کر لیتے تھے اور چونکہ تعلیم کی نیت سے کرتے تھے اس لئے آپ کے حق میں اس وقت وہی ادنیٰ و افضل ہوتا تھا واللہ اعلم۔





# لباس کے احکام و آداب

اس باب کی تعلیمات کی اساس و بنیاد :-

رسول اللہ صلی اللہ علیہ وسلم نے جس طرح اٹھنے بیٹھنے، سونے جاگنے اور کھانے پینے وغیرہ زندگی کے سارے معمولات کے بارے میں احکام و آداب کی تعلیم دی اور بتلایا کہ یہ حلال ہے اور یہ حرام ہے، یہ صحیح ہے اور یہ غلط، یہ مناسب ہے اور یہ نامناسب، سی طرح لباس اور کپڑے کے استعمال کے بارے میں بھی آپ نے واضح ہدایات دیں۔

اس باب میں آپ کی تعلیمات و ہدایات کی اساس و بنیاد سورہ اعراف کی یہ آیت ہے :-

يٰۤاَيُّهَا آدَمُ قَدْ اُنْزِلْنَا عَلَیْكَ  
لِبَاسًا یُّوَارِیْ بَوَازِیْکُمْ وَرِیْثًا  
وَلِبَاسُ التَّقْوٰی ذَٰلِکَ خَیْرٌ

اے خذوان آدم ہم نے تم کو پہنے کے  
کپڑے عطا کئے جس سے تمہارا ستر پوشی ہو  
اور تمہارا آرائش کا سامان، اور تقویٰ والہ

تو امر اور خیر اور بھلائی ہے۔

(الاعراف: ۳۱)

اس آیت میں لباس کے دو خاص فائدے ذکر کئے گئے ہیں، ایک ستر پوشی یعنی انسانی جسم کے ان حصوں کو چھپانا جن پر غیروں کی نظر نہیں پڑنی چاہئے، امدد ثمرے ذینت و آرائش یعنی یہ کہ دیکھنے میں آدمی بھلا اور زکام سے معلوم ہو اور جانوروں کی طرح ننگ و دھڑنگ نہ پھرے۔

آخر میں فرمایا گیا ہے: وَلِبَاسُ التَّقْوَىٰ ذَٰلِكَ خَيْرٌ۔ یعنی اللہ کے نزدیک اور فی الحقیقت وہ لباس اچھا ہے اور سراسر نیک ہے جو خدا ترسی اور پرہیزگاری کے اصول سے مطابقت رکھتا ہو۔ اُس میں اللہ کی ہدایت اور اس کے احکام کی خلاف ورزی نہ کی گئی ہو، بلکہ اس کی نازل کی ہوئی شریعت کے مطابق ہو۔ ایسا ہر لباس بلاشبہ سراسر نیکو نعت اور فکر کے ساتھ اس کا استعمال قرب الہی کا وسیلہ ہے۔ یہ اصول اللہ صلی اللہ علیہ وسلم کے ہمیں سلسلہ کے ارشادات اور ذاتی معمولات پر غور کرنے سے معلوم ہوتا ہے کہ اس باب کی کتاب کی تعلیم و ہدایت کا بنیادی نظریہ یہ ہے کہ لباس ایسا ہو جس سے ستر و عی کا مقصد حاصل ہو اور دیکھنے میں آدمی باجمال اور باوقار معلوم ہو۔ نہ تو ایسا ناقص ہو کہ ستر و عی کا مقصد ہی ہو نہ ہر اور نہ ہی ایسا گھمبے ہو کہ جو کہ کپڑے کے زیب و زینت کے آدمی کی مصیبت بگاڑ دے اور اور دیکھنے والوں کے دلوں میں تنگ و وحشت پیدا ہو۔ اسی طرح یہ کہ آرائش و نعل کے لئے افراط اور بے جا اسراف بھی نہ ہو۔ علیٰ ہذا شان و شوکت کی ناقص اور برتری کا اظہار و تقاضا بھی مقصود نہ ہو، جو مقام عبودیت کے بالکل ہی خلاف ہے، اسی طرح یہ کہ مرد و عورت کی کپڑے استعمال نہ کریں، یہ سونے پرانے کے زیورات کی طرح عہد قیامت کے لئے مخصوص ہے، اور یہ کہ مرد خاص خصوصیات والا لباس پہن کر انسانی صورت نہ بنائیں اور عورتیں مردوں والے مخصوص کپڑے پہن کر اپنی انسانی فطرت پر ظلم نہ کریں۔

اس سلسلہ میں آپ نے یہ بھی ہدایت فرمائی کہ جن بندوں پر اللہ تعالیٰ کا فضل ہوا انھیں چاہئے کہ اس طرح رہیں اور ایسا لباس پہنیں جس سے محسوس ہو کہ ان پر ان کے رب کا فضل ہے، یہ شک کا ایک شعبہ ہے، لیکن بے حاکمیت و اسراف سے پرہیز کریں، اسی کے ساتھ اس کا بھی لحاظ ہے کہ غریب فاضلہ خدوں کی دل شکنی اور ان کے عقلمندی میں تعوق و بالاتر کی نائش نہ ہو۔ نیز یہ کہ ہر لباس کے مشیقتان کا خاص طریقہ کہیں لباس کے شک کے ساتھ استعمال کریں۔ بلاشبہ ان احکام و ہدایات کی تعمیل کے ساتھ ہر لباس کا استعمال ایک طرح کی عبادت اور اللہ تعالیٰ کے قرب کا وسیلہ ہوگا۔

اس تمہید کے بعد اس سلسلہ کی حدیثیں ذیل میں پڑھئے۔

لباسِ نعمتِ خداوندی اور اس کا مقصد۔

(۲۷) عَنْ أَبِي مَطِيٍّ أَنَّ عَلِيًّا إِشْتَرَى ثَوْبًا بِمِثْلَةِ دَرَاهِمَ فَلَمَّا لَبَسَهُ قَالَ أَلْحَمْدُ لِلَّهِ الَّذِي رَزَقَنِي مِنَ الرِّيَاشِ مَا أَتَجَمَّلُ بِهِ فِي النَّاسِ وَأُوَارِي بِهِ عَوْرَتِي ثُمَّ قَالَ هَلْ كُنَّا صَمِعْتُمْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ.

رواہ احمد

ابو مطر تاجی سے روایت ہے کہ حضرت علی رضی اللہ عنہ نے تیرہ درہم میں ایک کپڑا خریدا اور جب اُسے پہنا تو کہا،  
 أَلْحَمْدُ لِلَّهِ الَّذِي رَزَقَنِي  
 مِنَ الرِّيَاشِ مَا أَتَجَمَّلُ  
 بِهِ فِي النَّاسِ وَأُوَارِي بِهِ  
 عَوْرَتِي۔  
 حمد و شکر ہے اس اللہ کے لئے جس نے  
 مجھے یہ لباسِ زمین عطا فرمایا جس سے  
 میں لوگوں میں آرائش حاصل کرتا ہوں  
 اور اپنی سرپوشی کرتا ہوں۔

پھر فرمایا کہ میں نے رسول اللہ صلی اللہ علیہ وسلم کو سنا آپ رکھڑاپن کر، اسی طرح ان  
 ہی الفاظ میں اللہ کی حمد و شکر کرتے تھے۔ (مسند احمد)

(مفسر ترمذی) جامع ترمذی میں قریب قریب اسی مضمون کی حدیث حضرت عمر رضی اللہ عنہ سے  
 بھی مروی ہے، ان دونوں حدیثوں سے اور ان کے علاوہ بھی متعدد احادیث سے معلوم ہوا  
 کہ لباس اللہ تعالیٰ کی بڑی نعمت ہے، اس کا شکر ادا کرنا چاہئے اور اس کا اہل مقصد  
 سرپوشی (معمل و آرائش) ہے۔

بے پردہ اور بے ڈھنگے لباس کی مانعت :-

(۲۶۲) عَنْ جَابِرٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ  
أَنْ يَأْكُلَ الرَّجُلُ بِشِمَالِهِ أَوْ أَنْ يَمْسُحَ فِي نَعْلٍ وَاحِدَةٍ  
وَأَنْ يَشْتَمِلَ الْقَهْقَاءَ أَوْ يَخْتَبِيَ فِي ثَوْبٍ وَاحِدٍ كَاشِفًا  
عَنْ فَرْجِهِ۔ \_\_\_\_\_ رواه مسلم

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے  
منع فرمایا اس سے کہ آدمی بائیں ہاتھ سے کھائے، یا صرف ایک پاؤں میں جوتی پہن  
کہ چلے، اور اس سے بھی منع فرمایا کہ آدمی صرف ایک چادر اپنے اوپر لپیٹ کر ہر طرف  
سے بند ہو جائے یا ایک کپڑے میں گوٹ مار کر بیٹھے اس طرح کہ اس کا سر کھلا ہو۔  
(صحیح مسلم)

(تشریح) عربوں میں کپڑے کے استعمال کے بعض طریقے رائج تھے اور ان کے لئے ان کی  
زبان میں بعض مخصوص الفاظ تھے، مثلاً ایک طریقہ یہ تھا کہ سائے جسم پر ایک چادر اس طرح  
لپیٹ لی کہ ہر طرف سے بند ہو گئے اور اس طرح بندھ گئے کہ ہاتھ بھی باہر نہیں نکل سکتا، اس  
کو "اشتمال قہقأ" کہا جاتا تھا، اس حدیث میں اس سے مانعت فرمائی گئی ہے، کیونکہ یہ ایک  
بے ڈھنگا طریقہ ہے اور آدمی اس میں ہر طرف سے بندھ جاتا ہے۔ اور مثلاً ایک طریقہ یہ تھا کہ  
آدمی سرینین زمین پر رکھ کے اور گھٹنے کھڑے کر کے بیٹھ جاتا اور پس ایک کپڑا اپنی کمر اور  
پہنڈیوں پر لپیٹ لیتا، اس میں سر پوش بھی نہ ہوتی (کیونکہ حصہ اسفل کھلا رہتا) اس کو "اشتمال  
کھتے" تھے، اس سے بھی اس حدیث میں مانعت فرمائی گئی ہے۔ اسی طرح صرف ایک پاؤں  
میں جوتی پہن کر چلنے سے بھی مانعت فرمائی گئی ہے، کیونکہ یہ بھی وقار کے خلاف اور بے ڈھنگے  
پن کی علامت ہے، ہاں اگر کسی عذر کی وجہ سے ہو تو ظاہر ہے کہ وہ معذور ہوگا۔

## عورتوں کے لئے زیادہ باریک لباس کی ممانعت۔

(۲۶۳) عَنْ عَائِشَةَ أَنَّ أَسْمَاءَ بِنْتَ أَبِي بَكْرٍ دَخَلَتْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَيْهَا ثِيَابٌ رِقَاقٌ فَأَعْرَضَ عَنْهَا وَقَالَ يَا أَسْمَاءُ إِنَّ الْمَرْأَةَ إِذَا بَلَغَتِ الْمَحِيضَ لَنْ يَصْلَحَ أَنْ يَرَى مِنْهَا إِلَّا هَذَا وَهَذَا وَأَمَّا إِلَى وَجْهِهِ وَكَفِّهِ رَوَاهُ ابْنُ دَاوُدَ

حضرت عائشہ صدیقہ رضی اللہ عنہا سے روایت ہے کہ (سیری ہی) اسماء بنت ابی بکر رسول اللہ صلی اللہ علیہ وسلم کے پاس آئیں اور وہ باریک کپڑے پہنے ہوئے تھیں تو آپ نے ان کی طرف سے نہ پھیرا اور کہا کہ لے اسماء عورت جب بلوغ کو پہنچ جائے تو درہت نہیں کہ اس کے جسم کا کوئی حصہ نظر آئے سوائے چہرے اور آنکھوں کے۔ (سنن ابی داؤد)

(تشریح) اس حدیث سے معلوم ہوا کہ عورتوں کو ایسا باریک کپڑا پہننا جائز نہیں جس کا جسم نظر آئے۔ ان چہرہ اور ہاتھوں کا کھلا رہنا جائز ہے، یعنی باقی جسم کی طرح ان کو کپڑے سے چھپانا ضروری نہیں۔ یہاں طوطا ہے کہ اس حدیث میں عورت کے لئے شرعاً حکم بیان فرمایا گیا ہے۔ حجاب (پردہ) کا حکم اس سے الگ ہے، اور وہ ہے کہ بے ضرورت باہر نہ نکلیں اور اگر ضرورت اور کام سے باہر نکلیں تو پردہ میں نکلیں۔ شرعاً اور حجاب شریعت کے یہ دو حکم ہیں اور ان کے حدود الگ الگ ہیں، بعض حضرات کو ان میں اعتقاد ہو جاتا ہے۔ غائب گئی یہ ہے کہ حضرت اسماء کے حضور کے سامنے آنے کے جس واقعہ کا اس حدیث میں ذکر کیا گیا ہے وہ حجاب (پردہ) کا حکم نازل ہونے سے پہلے کا ہے۔ کیونکہ اس حکم کے نازل ہونے کے بعد حضرت اسماء اس طرح آپ کے سامنے نہیں آسکتی تھیں۔ واللہ اعلم۔

امام مالکؒ نے موطا میں اُم المؤمنین حضرت عائشہ صدیقہ رضی اللہ عنہا کا یہ واقعہ بھی نقل کیا ہے کہ ان کی بھتیجی حضرت عبد الرحمن بن ابی بکر ان کے پاس آئیں اور وہ زیادہ باریک دُرّی (خار) اور بے ہونے تھیں، تو حضرت صدیقہ نے اس کو اُتار کے پھاڑ دیا اور مٹے کپڑے کی غلام (اوڑھادی) ظاہر ہے کہ حضرت صدیقہ کا یہ فعل رسول اللہ صلی اللہ علیہ وسلم ہی کی تعلیم و تربیت کا نتیجہ تھا۔

عورتوں کے لئے باریک کپڑا بھی جائز ہے بشرطیکہ.....

(۲۶۴) عَنْ دِحْيَةَ بِنْتِ خَلِيفَةَ قَالَتْ أَتَى النَّبِيَّ صَلَّى اللَّهُ عَلَيْهِ وَسَلَّمَ يَغْبِطُنِي فَأَعْطَانِي مِنْهَا قُبْطِيَّةً فَقَالَ اصْدَأْ عَنْهَا صَدْعَيْنِ فَأَقْطَعْ أَخَذَهُمَا قَيْصًا وَأَعْطَا الْآخَرَ امْرَأَتَكَ تَخْتَضِرُ بِهِ فَلَمَّا أَذْبَرَ قَالَ وَامْرَأَتُكَ أَنْ تَجْعَلَ لَحْنَهُ ثَوْبًا لَا يَصِفُهَا۔۔۔۔۔ رواه ابوداؤد

حضرت وحید بن علیہ کلبی رضی اللہ عنہ سے روایت ہے کہ رسول اللہ صلی اللہ علیہ وسلم کے پاس کچھ ثقبلی چادریں آئیں تو آپ نے ان میں سے ایک لمبے عنایت فرمائی اور ارشاد فرمایا کہ اس کے دو ٹکڑے کہ لہجہ ایک ٹکڑے کا تو اپنا کر نہ بنا۔ لہجہ اور دوسرا ٹکڑا اپنی بیوی کو دے دیجو وہ اس کو غمار (چادر) کے طور پر استعمال کرے گی۔۔۔۔۔ پھر جب وحید اللہ کو جانے لگے تو آپؐ نے اُن سے فرمایا کہ اپنی بیوی سے کہہ دیجو کہ وہ اس کے چھوٹے ٹکڑے کو غمار بنائے اور اس کے بال...

جمع وغیرہ۔۔۔۔۔ (صن ابی داؤد)

(تشریح) قبایع سفید رنگ کی ایک بڑھیا قسم کی چادریں ہوتی تھیں جو عمر نبویؐ میں مسرے آتی تھیں، ایک دفعہ کہیں سے وہ چادریں حضورؐ کے پاس آئیں تو آپؐ نے ان میں سے ایک حضرت

وہی کہی کہ اسی عمامے پر بائی اٹھ کر اس کے دو ٹکڑے کر کے ایک سے تو اپنا پیرا بن کر (گرتا) بنا لیا اور دوسرا ٹکڑا بیوی کا کورے و مچوہ غار کے طور پر استعمال کر لے گی، اور چون کہ وہ ایک تھا، اس لئے آپ نے چاہتے فرمایا کہ بیوی سے کہ دیجو کہ اس کے نیچے ایک اور کپڑا لگالے تاکہ جسم ابد بال وغیرہ نظر نہ آئے۔ اس سے معلوم ہو کہ عورتوں کو بایک کپڑے پہننے کی بھی اجازت ہے، بشرطیکہ اسکے نیچے دوسرا کپڑا ہو جس کے بعد جسم ابد سر کے بال وغیرہ نظر نہ آئیں۔

### لباس میں تفاخر اور نمائش کی ممانعت :-

(۲۷۵) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَبِسَ ثَوْبَ شَهْرٍ فِي الدُّنْيَا لَبَسَهُ اللَّهُ ثَوْبَ مِثْلِهِ يَوْمَ الْقِيَامَةِ

رواہ احمد و ابوداؤد و ابن ماجہ

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو آدمی دنیا میں ایک ماہ کے کپڑے پہنے گا اس کو اللہ تعالیٰ قیامت کے دن دس ماہ کے کپڑے پہنائے گا۔

(مسند احمد، سنن ابی داؤد، بیہقن ابی ماجہ)

(تشریح) حدیث میں "ثوب شہر" سے مراد وہ لباس ہے جو اپنی شان و شوکت کی نمائش کے لئے اور لوگوں کی نظر میں بڑا بننے کے لئے پہنا جائے۔ ظاہر ہے کہ اس میں وہ لوگ بھی شامل ہیں جو لوگوں کی نظروں میں علامہ یا بڑا حدس بزرگ بننے کے لئے اس طرح کا خاص لباس تقصیب نہیں یا اپنی فیکری و مدد ویشی کی نمائش کے لئے ایسے کپڑے پہنیں جن سے لوگ ان کو پہچان سکیں۔ یہ بھی ظاہر ہے کہ اس کا تعلق آدمی کے دل اور اس کی نیت سے ہے، ایک ہی کپڑا اگر خود نمائش کے لئے اور اپنی بڑائی کے مظاہرہ کے لئے پہنا جائے تو گناہ اور اس حدیث کا معنی ہوگا اور دوسرا کپڑا اگر اس نیت کے بغیر پہنا جائے تو جائز اور معنی

صورتوں میں موجب الحمد و ثواب ہوگا۔ اور چونکہ ہم جنہوں کو کسی کیفیت اور دل کا حال معلوم نہیں اس لئے ہمارے لیے جائز ہوگا کہ کسی کے لباس کو خود و ناخوشی سے دیکھ کر یا کسی کا لباس نظر سے کر کے پر اعتراض کریں، ہاں اپنے دل اپنی نیت اور اپنے لباس کا محاسبہ کرتے رہیں۔ — یہ اس حدیث کا بیخام ہے۔

### متکبرانہ لباس کی مانعت اور سخت وعید:-

حد نبویؐ میں عیسٰیؑ متکبرین کا یہ فیشن تھا کہ کپڑوں کے استعمال سے نہ صرف اسراف کا کام لیتے تھے اور اس کو بڑائی کی نشانی سمجھتا تھا۔ انہی کو بھی تنبیہ اس طرح بانٹتے کہ چلنے میں پیچھے کا کنارہ زمیں پر گھسٹتا، اسی طرح قمیص اور عمامہ اور دوسرے کپڑوں میں بھی اسی قسم کے اسراف کے فدیہ اپنی بڑائی اور چمکدہ اہمیت کی نمائش کرتے، گویا اپنے دل کے استکبار اور احساس بالاتری کے اظہار اور تفاخر کا یہ ایک مذہبی تقاضا تھا۔ اور اس مذہم سے متکبرین کا یہ فیشن بن گیا تھا۔ رسول اللہ صلی اللہ علیہ وسلم نے اس کی سخت مانعت فرمائی اور نہایت سنگین وعیدیں اس کے بارے میں سنائیں۔

(۲۶۹) عَنْ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ  
مَنْ جَرَّ ثَوْبَهُ خِيَلًا لَمْ يَنْظُرِ اللَّهُ إِلَيْهِ يَوْمَ الْقِيَامَةِ۔

رواہ البخاری ومسلم

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو کوئی اپنا کپڑا استکبار اور فخر کے طور پر ہلکا ہٹا کرے گا، اللہ تعالیٰ قیامت کے دن اس کی طرف نظر بھی نہ اٹھائے گا۔ (مصحح بخاری، ج ۱، ص ۱۸۷)

(۲۷۰) عَنْ أَبِي سَعِيدٍ الْخُدْرِيِّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِذَا رَأَى الْمُؤْمِنُ إِلَى أَصَابَةِ سَبَقِيهِ



لَا جُنَاحَ عَلَيْهِ فِيمَا بَيْنَهُ وَبَيْنَ الْكَعْبَيْنِ وَمَا أَسْفَلَ مِنْ  
خَالِكٍ فِيهِ النَّارُ، قَالَ ذَلِكَ ثَلَاثَ مَرَّاتٍ وَلَا يَنْظُرُ اللَّهُ  
يَوْمَ الْقِيَمَةِ إِلَى مَنْ جَمَعَ إِلَّا أَنَّهُ بَطْرًا — رواه ابو داود و  
المصنف.

حضرت ابو سعید خدری رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے سنا، فرماتے تھے کہ میں بندہ کے لئے اذاریں تہبند باؤ میں کا طریقہ  
(یعنی ہتر اور اولی صورت) یہ ہے کہ نصف ساق تک (یعنی پیرٹی کے درمیان تھمت  
تک ہو) اور نصف ساق اور ٹخنوں کے درمیان تک ہو تو ہر گاہ نہیں ہے یعنی جائز  
ہے اور جو اس سے نیچے ہو تو وہ جہنم میں ہے (یعنی اس کا نیچو جہنم ہے) (مادی کہتے  
ہیں کہ) یہ بات آپ نے تین دفعہ ارشاد فرمائی (اس کے بعد فرمایا) اللہ اس آدمی کی  
دون نگاہ اٹھا کے بھی نہ دیکھے گا جو اذاریہ فر دیکر اپنی اذاریہ گھٹ کے چلے گا۔

(سنن ابی داؤد و سنن ابی ماجہ)

(تشریح) ان حدیثوں میں فرماؤں غرور والاباس استعمال کرنے والوں کو یہ سخت عید سنائی  
گئی ہے کہ وہ قیامت کے اُس دن میں جبکہ ہر بندہ اپنے رب کی ہم کی نگاہ و رحم و کرم کا سخت محتاج اور  
آرزو مند ہوگا، وہ اس کی نگاہ و رحمت سے محروم رہیں گے، اللہ تعالیٰ اسی صفت ان کو بالکل ہی نظر انداز  
کر دے گا ان کی طرف نظر اٹھا کر بھی نہ دیکھے گا — کیا ٹھکانا ہے اس محرومی اور بد بختی کا۔  
اللَّهُمَّ احْفَظْنَا!

حضرت ابو سعید خدری رضی اللہ عنہ کی حدیث سے یہ بھی معلوم ہوا کہ مومن کے لئے  
اولی اور بہتر یہ ہے کہ تہبند (اولی اسی طرح پا جامہ) نصف ساق تک ہو، اور ٹخنوں کے اوپر تک  
ہو تو یہ بھی جائز ہے۔ لیکن اس سے نیچے جائز نہیں، بلکہ سخت گناہ ہے اور اس پر جہنم کی  
وعید ہے۔ لیکن یہ دیکھو اسی صورت میں ہے جبکہ اس کا عمرک اور باعث استکبار مادہ فر فرماؤں

کا جذبہ ہو، آگے درج ہونے والی حدیث میں یہ بات بہت مراحات کے ساتھ مذکور ہے۔

(۲۶۸) عَنْ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ جَزَّ تَوْبَةً خِيَلَاءَ لَمْ يَنْظُرِ اللَّهُ إِلَيْهِ يَوْمَ الْقِيَامَةِ فَقَالَ أَبُو بَكْرٍ يَا رَسُولَ اللَّهِ إِنْ أَرَى يَسْتَعِزُّ إِلَّا أَنْتَ أَقَاهِدًا فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكَ لَمَنْ مِمَّنْ يَفْعَلُهُ خِيَلَاءَ \_\_\_\_\_ رَوَاهُ الْبُخَارِيُّ

حضرت عبداللہ ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جو کوئی فرد کجی کے طور پر اپنا کپڑا زیادہ منہجا کرے گا قیامت کے دن اللہ تعالیٰ اس کی طرف نظر بھی نہیں کرے گا (حضرت عبداللہ ابن عمر راوی کہتے ہیں کہ حضور کا یہ ارشاد سُن کر حضرت ابوبکر نے عرض کیا کہ یا رسول اللہ میرا تنہا اگر میں اس کا خیال نہ رکھوں تو نیچے ٹھک جاتا ہے، حضور نے فرمایا تم ان لوگوں میں سے نہیں ہو جو فرد غرور کے جذبہ سے ایسا کرتے ہیں۔ (صحیح بخاری)

(تشریح) اس حدیث سے مراحات کے ساتھ معلوم ہو گیا کہ اگر کسی کا تنہا یا پاجامہ بے خیالی کی وجہ سے ٹخنوں سے نیچے ہو جائے تو یہ گناہ کی بات نہیں ہے۔ غلام نے لکھا ہے کہ اگر ٹخنوں سے نیچا تنہا یا پاجامہ تفاخر و استکبار کے جذبہ سے ہو تو حرام ہے اور اسی پر جہنم کی وعید ہے، لہذا اگر صرف عادت اور فلیش کی بنا پر ہے تو مکروہ ہے، اور اگر نادانستہ بے خیالی اور بے توجہی کا وجہ ہے ایسا ہو جاتا ہو، تو اس پر کوئی مواخذہ اور عتاب نہیں، معاف ہے۔

مردوں کے لئے ہنٹم اور سونے کی ممانعت اور عورتوں کو اجازت :-

(۲۶۹) عَنْ ابْنِ مَوْسَى الْأَشْجَعِيِّ أَنَّ النَّبِيَّ صَلَّى اللَّهُ عَلَيْهِ

وَسَلَّمَ قَالَ أَحِبَّ النَّحَبَ وَالْحَرِيرَ لِلْإِنَاثِ مِنْ أُمَّتِي

وَحُجْرَمَ عَلَى ذُكُورِهَا \_\_\_\_\_ رواه الترمذی والنسائی

حضرت ابو موسیٰ اشعری رضی اللہ عنہ سے روایت ہے کہ رسول اللہ صلی اللہ علیہ وسلم نے ارفخاؤ فرمایا کہ سنا اور ریشمی کپڑے کا استعمال میری اُمت کی عورتوں کے

لئے حلال اور جائز ہے اور مردوں کے لئے حرام ہے۔ (جامع ترمذی)

(تشریح) دوسری حدیثوں سے یہ بات معلوم ہو جاتی ہے کہ مردوں کے لئے وہ کپڑے حرام و لمباح ہیں جو خالص ریشم سے بنایا گیا ہو یا اس میں ریشم غالب ہو، اگر ایسا نہ ہو تو جائز ہے۔ اسی طرح ایسا کپڑا بھی مردوں کے لئے جائز ہے جو ریشمی نہ ہو، لیکن اس پر نقش و نگار ریشم سے بنائے گئے ہوں، یا دو چار انگلی کا ریشمی عاشیہ ہو۔

## مردوں کے لئے شوخ سُرخ رنگ کی مانعت :-

(۲۸۰) عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ ﷺ وَ عَلَيْهِ ثَوْبَانِ

أَحْمَرَانِ فَسَلَّمَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَلَمْ

يَرِدْ عَلَيْهِ \_\_\_\_\_ رواه الترمذی وابن داؤد

حضرت عبداللہ بن عمر بن العاص رضی اللہ عنہ سے روایت ہے کہ رسول اللہ صلی اللہ علیہ وسلم تشریف فرما تھے ایک آدمی گورا اور وہ دونوں کپڑے سُرخ رنگ کے پہنے ہوئے تھے اس نے حضور کو سلام کیا تو آپ نے اس کے سلام کا جواب نہیں دیا۔

(جامع ترمذی، سنن ابی داؤد)

(تشریح) شاید جن نے کھلے کہ ان صاحب کے کپڑے شوخ سُرخ رنگ کے تھے جو کہ مردوں کے لئے زیبا نہیں، اور سلام کا جواب نہ دینا اس پر حضور کا عتاب تھا امام اسحاق حدیث کی بنا پر مردوں کے لئے شوخ سُرخ رنگ کے لباس کو بعض علماء نے حرام کہا ہے اور بعض





بالا دونوں حدیثوں میں سفید رنگ کے کپڑوں کے استعمال کی جو ترغیب دی گئی ہے اس کا دوسرا  
بہت ترغیب ہی کا ہے، لہذا اس کا تعلق صرف مردوں سے ہے، عورتوں کے لئے رنگین لباس  
ہی زیادہ پسند فرمایا گیا ہے، اندامِ مطہرات کے (ازدھار) سے بھی یہی معلوم ہوتا ہے۔

## اللہ نصیب نہ کرے تو پھٹے حال رہنا ٹھیک نہیں ہے۔

(۲۸۵) عَنْ أَبِي الْأَخْوَصِ عَنْ أَبِيهِ قَالَ آتَيْتُ رَسُولَ اللَّهِ  
صَلَّى اللَّهُ عَلَيْهِ وَسَلَّمَ وَعَلَى قُبُورٍ دُفُوتٍ فَقَالَ لِي اللَّهُ  
مَالٌ؛ قُلْتُ نَعَمْ قَالَ مِنْ أَبِي النَّعَالِ؟ قُلْتُ مِنْ كُلِّ الْمَالِ  
قَدْ أَعْطَانِي اللَّهُ مِنَ الْإِبِلِ وَالْبَقَرِ وَالْغَنَمِ وَالْخَيْلِ وَالْزَّيْتِ  
قَالَ فَإِذَا أَتَاكَ اللَّهُ مَالًا فَلْيَبْرِيْ أَنْ تَرْتَفِعَ اللَّهُ  
عَلَيْكَ وَتَكْرَاهِيَهُ \_\_\_\_\_ رواه احمد والنسائي

ابو الاحوص تابعی اپنے والد (مالک بن فضال) سے روایت کرتے ہیں کہ میں  
رسول اللہ صلی اللہ علیہ وسلم کی خدمت میں حاضر ہوا اور میں بہت معمولی اور گھٹیا قسم  
کے کپڑے پہنے ہوئے تھا تو آپ نے مجھ سے فرمایا کیا تمہارے پاس کچھ مال دوں گا؟  
میں نے عرض کیا کہ ہاں (اللہ کا فضل ہے) آپ نے پوچھا کہ کس نوع کا مال ہے؟ میں  
نے عرض کیا کہ مجھے اللہ نے ہر قسم کا مال دے رکھا ہے، اونٹ بھی ہیں، گائے بھی ہیں  
بیرنگ گویاں بھی ہیں، گھوڑے بھی ہیں، غلام، باتریاں بھی ہیں۔ آپ نے ارشاد  
فرمایا جب اللہ نے تم کو مال و دولت سے نوازا ہے تو پھر اللہ کے احکام و احسان  
اللہ اس کے فضل و کرم کا اثر تمہارے اوپر نظر آنا چاہئے۔ (مسند احمد، سنن نسائی)  
(۲۸۶) عَنْ عُمَرَ بْنِ شُعَيْبٍ عَنْ أَبِيهِ عَنْ جَدِّهِ قَالَ  
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ يُحِبُّ

أَنْ يُوَيَّيْ أَشَوْعَمَتَرِهِ عَلَى عَبْدِهِ

رواہ احمدی

عمر بن شعیب اپنے والد شعیب سے اور وہ اپنے دادا حضرت عبداللہ بن عمرو بن العاص سے روایت کرتے ہیں کہ رسول اللہ صلی اللہ علیہ وسلم نے فرمایا کہ: اللہ تعالیٰ کو یہ بات محبوب اور پسند ہے کہ کسی بندے پر اس کی طرف سے جو انعام ہو تو اس پر اس کا اثر نظر آئے۔ (جامع ترمذی)

(تشریح) جس طرح بعض لوگ اپنی بڑائی کے اظہار کے لئے یا فیشن کے طور پر بہت بڑھیا لباس پہنتے اور اس میں بیجا اسراف کرتے ہیں اسکا طرح بعض کنوس کنوسی کی وجہ سے یا مصری طبیعت کے گنوار پن کی وجہ سے صاحب استطاعت ہونے کے باوجود بالکل پھٹے حال رہتے ہیں۔ ان دونوں حدیثوں میں ایسے ہی لوگوں کو ہدایت فرمائی گئی ہے کہ جب کسی بندے پر اللہ کا فضل ہو تو اس کو اس طرح رہنا چاہئے کہ دیکھنے والوں کو بھی نظر آئے کہ اس پر اس کے رب کا فضل ہے، یہ شکر کے تقاضا میں سے ہے۔

خوب کھاؤ، پہنو، بشرطیکہ استکبار اور اسراف نہ ہو:

(۲۸۷) عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُوا وَاشْرَبُوا وَتَصَلُّوا وَالْبُسُوا مَا لَمْ يَخَالِطِ اسْرَافٌ وَلَا مَحْمِلَةٌ

رواہ احمد والنسائی وابن ماجہ

عمر بن شعیب اپنے والد شعیب سے روایت کرتے ہیں اور وہ اپنے دادا حضرت عبداللہ بن عمرو بن العاص سے روایت کرتے ہیں کہ رسول اللہ صلی اللہ علیہ وسلم نے فرمایا:۔ اجازت ہے خوب کھاؤ، پیو، دوسرا پر صدقہ کرو، اور

کپڑے بنا کر پہنو، بشرطیکہ اسراف اور زینت میں غرور و استکبار نہ ہو۔

(مسند احمد، سنن نسائی، مسند ابی ماجہ)۔

(تشریح) کھانے اور لباس وغیرہ کے بارے میں اس حدیث میں جو کچھ فرمایا گیا ہے وہ ایک واضح قانون ہے یعنی یہ کہ آدمی حلال غذاؤں میں سے اپنے حسبِ مرضی جو کچھ کھائے اور جو پئے اور جو من بھاتا حلال لباس پہنے جائز ہے بشرطیکہ اسراف کی حد تک نہ پہونچے، اور دل میں تفاخر اور استکبار نہ ہو۔ امام بخاری نے حضرت عبداللہ بن عباسؓ کا یہ قول بھی صحیح بخاری میں نقل کیا ہے کہ :-

”كُلْ مَا شِئْتَ وَابْسُ مَا  
شِئْتَ مَا أَخْطَأْتُكَ لِثَنَتَانِ  
سَرَفٌ وَخَيْلَةٌ“

جو می چاہے کھاؤ اور جو می چاہے پیو،  
(جائز ہے) جب تک کہ دو باتیں نہ ہوں  
ہیک اسراف اور دوسرے استکبار و تفاخر۔

اس باب میں یہی بنیادی اصول اور معیار ہے۔

**اول جلول، پراگندہ حال، اور میلے کھیلے رہنے کی ممانعت :-**

(۲۸۸) عَنْ جَابِرٍ قَالَ أَتَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ زَائِرًا فَرَأَى رَجُلًا شَعْنًا قَدْ تَفَرَّقَ شَعْرُهُ فَقَالَ مَا كَانَ يَجِدُ هَذَا مَا يَسْكُنُ بِهِ رَأْسَهُ وَرَأَى رَجُلًا عَلَيْهِ ثِيَابٌ وَرِيحَةٌ فَقَالَ مَا كَانَ يَجِدُ هَذَا مَا يَغْسِلُ بِهِ تَوْبَهُ؟

رواہ احمد و النسائی

حضرت جابر رضی اللہ عنہ سے روایت ہے کہ (ایک دن) رسول اللہ صلی اللہ علیہ وسلم ملاقات کے لئے ہمارے ہاں تشریف لائے تو آپؐ کا نظارہ ایک پراگندہ حال آدمی پر پڑی جس کے سر کے بال بالکل منتشر تھے تو آپؐ نے فرمایا کہ :-



کیا یہ آدمی ایسی کوئی چیز نہیں پاسکتا تھا جس سے اپنے سر کے بال ٹھیک کر لیتا۔  
(اور اسی مجلس میں) آپ نے ایک آدمی کو دیکھا جو بہت نیلے کھیلے کپڑے پہنے ہوئے تھا  
تو ارشاد فرمایا :- کیا اس کو کوئی چیز نہیں مل سکتی تھی جس سے یہ اپنے کپڑے بڑھو  
صاف کر لیتا۔ (مسند احمد بمعنی نسائی)

## ڈاڑھی اور سر کے بالوں کی خبر گیری اور درستی کی ہدایت :-

(۶۸۹) عَنْ عَطَاءِ بْنِ يَسَارٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ فَلَدَخَلَ رَجُلٌ ثَائِرَ الرَّاسِ وَاللِّغْيَةِ فَآشَارَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمِידَةٍ كَأَنَّهُ يَأْمُرُهُ بِإِصْلَاحِ شَعْرِهِ وَلِخَيْتِهِ فَفَعَلَ ثُمَّ رَجَعَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَيْسَ هَذَا خَيْرًا مِنْ أَنْ يَأْتِيَ أَحَدُكُمْ وَهُوَ ثَائِرُ الرَّاسِ كَأَنَّهُ شَيْطَانٌ —  
رواہ مالک

عطاء بن یسار سے مروایت ہے کہ (ایک دن) رسول اللہ صلی اللہ علیہ وسلم مسجد میں تشریف فرما تھے، ایک آدمی مسجد میں آیا، اُس کے سر اور ڈاڑھی کے بال بالکل بکھرے ہوئے (اور بے تکے) تھے۔ حضورؐ نے اپنے ہاتھ سے اُس کو اشارہ فرمایا جس کا مطلب یہ تھا کہ وہ اپنے سر اور ڈاڑھی کے بالوں کو ٹھیک کرائے، چنانچہ اُس نے ایسا ہی کیا اور پھر لوٹ کر آگیا، تو آپؐ نے فرمایا :- کیا یہ (یعنی تمہارا سر اور ڈاڑھی کے بالوں کو درست کر کے آنا) اس سے بہتر نہیں ہے کہ تم میں سے کوئی سر کے بال بکھرے ہوئے ایسی (وحشیانہ) صورت میں آئے کہ گویا وہ شیطان ہے۔ (موطا امام مالک)

(تشریح) ان حدیثوں سے اُن اہل تقشف کے خیال کی واضح تغلیط ہو جاتی ہے جو سمجھتے ہیں کہ خدا کے طالبوں اور آخرت کی فکر رکھنے والوں کو اپنی صورت و ہیئت اور لباس کے حسن و قبح سے بے پروا ہو کر میلا کھیلا، پراگندہ حال اور پراگندہ بال و مضامین اور صفائی، ستھرائی، صورت و لباس کو سنوارنے کی فکر اور اس میں جمال پسندی اُن کے نزدیک گویا دنیا داری کی بات ہے۔ جو لوگ ایسا کرتے ہیں وہ بلاشبہ رسول اللہ صلی اللہ علیہ وسلم کی تعلیم و ہدایت اور آپ کی لائی ہوئی شریعت کے مزاج سے ناواقف ہیں۔ ہاں صورت و لباس وغیرہ کے بناؤ سنوار کا حد سے زیادہ اہتمام اور اس کے لئے فضول و بے جا تکلفات بھی ناپسند اور مزاج شریعت کے خلاف ہیں، جیسا کہ آگے آنے والی بعض احادیث سے معلوم ہو جائے گا۔

واقعہ یہ ہے کہ زندگی کے دو سکر شیعوں کی طرح اس شعبہ سے متعلق بھی رسول اللہ صلی اللہ علیہ وسلم کی ہدایات کا حاصل یہی ہے کہ افراط و تفریط سے بچتے ہوئے اعتدال کی راہ اپنائی جائے۔

اوپر جو حدیثیں مذکور ہوئیں جن میں اچھا اور صاف ستھرا لباس استعمال کرنے اور شکل و صورت کی اصلاح اور سر اور ڈاڑھی کے بالوں وغیرہ کو درست رکھنے کی ہدایت فرمائی گئی ہے، جیسا کہ ان کے مضامین سے ظاہر ہے، ان سب کے مخاطب وہی لوگ تھے جو اس معاملے میں تفریط میں مبتلا تھے اور جنہوں نے اپنے چیلے بگاڑ رکھے تھے۔ آج بھی جن کا یہ حال ہو اُن کو رسول اللہ صلی اللہ علیہ وسلم کے ان ارشادات سے ہدایت حاصل کرنا چاہئے۔ اس کے برعکس جو لوگ اس بابے میں افراط میں مبتلا ہوں اور لباس اور ظاہری شکل و صورت کے بناؤ سنگار کو حد سے زیادہ اہمیت دیں، اور اسی کو برتری اور کستری کا معیار سمجھنے لگیں، اُن کو آگے درج ہونے والی احادیث سے ہدایت اور روشنی حاصل کرنی چاہئے۔ ان حدیثوں کے مخاطب دراصل ایسے ہی لوگ ہیں۔

## سادگی اور خستہ حالی بھی ایک ایمانی رنگ ہے :

(۲۹۰) عَنْ أَبِي أُمَامَةَ أَيَّاسِ بْنِ ثَعْلَبَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَمْتَمِعُونَ إِلَّا تَمْتَمِعُونَ بِإِقَابِ الْبِدْأَةِ مِنْ الْإِيمَانِ إِنْ الْبِدْأَةُ مِنَ الْإِيمَانِ — رواه ابو داود

حضرت ابو امامہ ایاس بن ثعلبہ سے روایت ہے کہ رسول اللہ صلی اللہ علیہ وسلم نے فرمایا: کیا تم ستمے نہیں، کیا تم ستمے نہیں (یعنی سنو اور غور سے سنو اور یاد رکھو)

کہ سادگی اور خستہ حالی بھی ایمان کا ایک شعبہ ہے یہ آپ نے کمر ارشاد فرمایا۔ (صنعتی داؤد)

(تشریح) مطلب یہ ہے کہ ظاہری سادگی و خستہ حالی، اور زینت و آرائش کی طرف سے بے فکری یا کم توجہی، اندرونی ایمانی کیفیت سے بھی پیدا ہوتی ہے، اور یہ ایمان ہی کا ایک شعبہ اور ایک رنگ ہے۔

## لباس میں خاکساری اور تواضع پر انعام و اکرام :

(۲۹۱) عَنْ مُعَاذِ بْنِ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَرَكَ الْبِئْسَ ثَوْبًا مُعَاذَ اللَّهِ وَهُوَ يَقْدِرُ عَلَيْهِ دَعَاهُ اللَّهُ يَوْمَ الْقِيَمَةِ عَلَى رُؤُسِ الْخَلَائِقِ حَتَّى يُخَيَّرَهُ مِنْ أَبِي حُلَيْلٍ الْإِيمَانِ يَلْبَسُهَا — رواه الترمذی

معاذ بن انس سے روایت ہے کہ رسول اللہ صلی اللہ علیہ وسلم نے فرمایا جو بندہ بڑھیا لباس کی استطاعت کے باوجود ازراہ تواضع و خاکساری اس کو استعمال نہ کرے (اور سادہ معمولی لباس ہی پہنے) تو اللہ تعالیٰ اس کو قیامت کے دن ساری مخلوقات کے سامنے بلا کر اختیار دے گا کہ وہ ایمان کے جوڑوں میں سے

جو جوڑا بھی پسند کرے اُس کو زیب تن کرے۔ (جامع ترمذی)

(تشریح) یہ بشارات اُنی بندوں کے لئے ہے جن کو اللہ تعالیٰ نے اتنی دولت دی کہ وہ بہت بڑھیا اور بیش قیمت لباس بھی استعمال کر سکتے ہیں لیکن وہ اس مبارک جذبے کے تحت بڑھیا لباس نہیں پہنتے کہ اس کی وجہ سے دوسرے بندوں پر میرا تفوق اور میری بڑائی ظاہر ہوگی اور شاید کسی غریب و نادار بندے کا دل ٹوٹے۔ بلاشبہ بہت ہی مبارک اور پاکیزہ ہے یہ جذبہ۔ اس حدیث میں فرمایا گیا ہے کہ جو بندے اس جذبے کے تحت ایسا کریں گے قیامت کے دن اللہ تعالیٰ اہل محشر کے سامنے انھیں اس انعام و اکرام سے نوازے گا کہ اہل ایمان جنتیوں کیلئے جو اعلیٰ سے اعلیٰ جوڑے وہاں موجود ہوں گے فرمایا جائے گا کہ ان میں سے جو جوڑا چاہو لے لو اور استعمال کرو۔

## ایک اشکال اور اُس کا جواب:

اگر کسی کے ذہن میں یہ خلیجان پیدا ہو کہ ابھی اوپر ابوالا حوص اور عمر بن شعیب کی دو حدیثیں گزر چکی ہیں جن میں مال و دولت اور استطاعت کی صورت میں اچھا لباس پہننے کی ہدایت فرمائی گئی ہے۔ اور یہاں اس حدیث میں قدرت و استطاعت کے باوجود اچھا لباس نہ پہننے پر ایسے عظیم انعام و اکرام کی بشارت سنائی گئی ہے، اور اس سے اوپر والی ابو امامہ کی حدیث میں بہت ہی اہتمام اور زور کے ساتھ فرمایا گیا ہے کہ: "ان البذاذۃ من الایمان، ان البذاذۃ من الایمان" جس کا حاصل یہی ہے کہ اچھے لباس کا اہتمام نہ کرنا اور معمولی کپڑوں میں خستہ حالوں کی طرح رہنا ایمان کا ایک شعبہ ہے۔ دراصل ان دونوں باتوں میں کوئی تضاد نہیں، ان کا محل الگ الگ ہے۔ ابو اللاحوص اور

عمر بن شعیب والی حدیثوں میں جو کچھ فرمایا گیا ہے اُس کے مخاطب وہ لوگ ہیں جو اللہ تعالیٰ کی دی ہوئی مالی وسعت کے باوجود محض کنجوسی سے یا طبیعت کے لاابالی پن کی وجہ سے پھٹے حال رہیں جیسے کہ انھیں کپڑے نصیب ہی نہیں، ایسے لوگوں کے لئے فرمایا گیا ہے کہ جب کسی بندے پر اللہ کا فضل ہو تو اُس کے رہن سہن اور اس کے لباس میں اس کا اثر محسوس ہونا چاہئے۔ اور ابوامامہ اور معاذ بن انس کی ان حدیثوں میں جو کچھ فرمایا گیا ہے اُس کے مخاطب دراصل وہ لوگ ہیں جو لباس کی بہتری کو زیادہ اہمیت دیتے، اور اُس کے بارے میں بہت زیادہ اہتمام اور تکلف سے کام لیتے ہیں، گویا آدمی کی قدر و قیمت کا وہی معیار اور پیمانہ ہے۔

اصلاح و تربیت کا طریقہ یہی ہے کہ جو لوگ افراط اور غلو کے مریض ہوں اُن سے اُن کے حال کے مطابق اور جو تفریط کی بیماری میں مبتلا ہوں اُن سے اُن کے حسبِ حال اصلاح کی بات کی جائے۔ اگر کوئی آدمی محل اور مخاطبین کے فرق کو ملحوظ نہیں رکھے گا تو بسا اوقات اُس کو مصلحین کی ہدایتوں اور نصیحتوں میں تضاد محسوس ہوگا۔

## رسول اللہ صلی اللہ علیہ وسلم کا لباس:

رسول اللہ صلی اللہ علیہ وسلم لباس کے بارے میں اُن حدود و احکام کی پابندی کے ساتھ جو مذکورہ بالا احادیث سے معلوم ہو چکے ہیں اُسی طرح کے کپڑے پہنتے تھے جس طرح اور جس وضع کے کپڑوں کا اُس زمانے میں آپ کے علاقے اور آپ کی قوم میں رواج تھا۔ آپ تہمند باندھتے تھے، چادر اوڑھتے تھے، کُرْتا پہنتے تھے، عامرہ و ٹوپی بھی زیبِ سر فرماتے تھے، اور یہ کپڑے اکثر و بیشتر معمولی سوتی قسم کے ہوتے تھے کبھی کبھی دو سکر ملکوں اور دو سکر علاقوں کے بنے ہوئے ایسے بڑھیا قیمتی جُتے بھی پہنتے تھے جن پر ریشمی حاشیہ یا نقش و نگار بنے ہوتے تھے۔ اسی طرح کبھی کبھی بہت خوشنما مینی

پہلو میں بھی زیب تن فرماتے تھے جو اُس زمانے کے خوش پوشوں کا لباس تھا۔  
 اس بنا پر کہا جاسکتا ہے کہ زبانی ارشادات و ہدایات کے علاوہ آپ نے اُمت کو  
 اپنے طرز عمل سے بھی یہی تعلیم دی کہ کھانے پینے کی طرح لباس کے بائے میں بھی وسعت  
 اللہ کی مقرر کی ہوئی حدود کی پابندی کے ساتھ ہر طرح کا معمولی یا قیمتی لباس پہنا  
 جاسکتا ہے، اور یہ کہ ہر علاقے اور ہر زمانے کے لوگوں کو اجازت ہے کہ وہ شرعی حدود  
 و احکام کو ملحوظ رکھتے ہوئے اپنا علاقائی و قومی پسندیدہ لباس استعمال کر سکتے ہیں  
 — یہی وجہ ہے کہ اُمت کے اُن اصحاب صلاح و تقویٰ نے بھی جن کی زندگی میں  
 اتباع سنت کا حد درجہ اہتمام تھا یہ ضروری نہیں سمجھا کہ بس وہی لباس استعمال کریں  
 جو رسول اللہ صلی اللہ علیہ وسلم استعمال فرماتے تھے۔ دراصل لباس ایسی چیز ہے  
 کہ تمدن کے ارتقاء کے ساتھ اس میں تبدیلی ہوتی رہی ہے اور ہوتی رہے گی، اسی طرح  
 علاقوں کی جغرافیائی خصوصیات اور بعض دوسری چیزیں بھی لباس کی وضع قطع اور  
 نوعیت پر اثر انداز ہوتی ہیں اس لیے یہ ممکن نہیں ہے کہ ساری دنیا کے لوگوں کا لباس  
 یکساں ہو یا کسی قوم یا کسی علاقے کا لباس ہمیشہ ایک ہی رہے اسلئے شریعت نے  
 کسی خاص قسم اور خاص وضع کے لباس کا پابند نہیں کیا ہے، ہاں ایسے اصول احکام  
 دے دیئے گئے ہیں جن کی ہر زمانے میں اور ہر جگہ یہ سہولت پابندی کی جاسکتی ہے۔  
 ان تمہیدی سطروں کے بعد حضور صلی اللہ علیہ وسلم کے لباس سے متعلق چند  
 احادیث ذیل میں پڑھئے !

(۲۹۲) عَنْ أَبِي بُرْزَةَ قَالَ أَخْرَجَتْ إِلَيْنَا عَائِشَةُ كِسَاءً  
 مُلْبَعًا وَارَاغًا عَلِيًّا فَقَالَتْ قُبِضَ رُوحَ رَسُولِ اللَّهِ صَلَّى اللَّهُ  
 عَلَيْهِ وَسَلَّمَ فِي هَذَيْنِ

رواہ البخاری و مسلم

اُمرہ سے روایت ہے انھوں نے بیان کیا کہ اُم المؤمنین حضرت عائشہ

رضی اللہ عنہا نے ہم کو نکال کے دکھائی ایک دبیز دوہری چادر اور ایک موٹے کپڑے کا تہنہ دوا رہیں بتایا کہ انہی دونوں کپڑوں میں حضور کا وصال ہوا تھا (یعنی آخری وقت میں حضور کے جسم اطہر پر یہی دو کپڑے تھے)۔ (صحیح بخاری و صحیح مسلم)

(۲۹۳) عَنْ أُمِّ سَلَمَةَ قَالَتْ كَانَ أَحَبَّ الثِّيَابِ إِلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ الْقَمِيصُ

رواہ الترمذی و ابوداؤد

حضرت اُم سلمہ رضی اللہ عنہا سے روایت ہے کہ رسول اللہ صلی اللہ علیہ وسلم کو کپڑوں میں کڑنا زیادہ پسند تھا۔ (جامع ترمذی، سنن ابی داؤد)

(تشریح) کرتے کو حضور غالباً اسلئے زیادہ پسند فرماتے تھے کہ وہ جبے اور چادر کی بہ نسبت ہلکا ہوتا ہے اور لباس کا مقصد اس سے اچھی طرح پورا ہو جاتا ہے۔

بعض دوسری روایات سے معلوم ہوتا ہے کہ حضور کے کرتے کی آستینیں ہاتھ کے پہنچوں تک ہوتی تھیں، اور نیچے کی جانب ٹخنوں سے اوپر تک ہوتا تھا۔

(۲۹۴) عَنْ أَنَسٍ قَالَ كَانَ أَحَبَّ الثِّيَابِ إِلَيَّ النَّبِيِّ صَلَّى اللَّهُ عَلَيْهِ وَسَلَّمَ أَنْ يَلْبَسَهَا الْحَبْرَةُ

رواہ البخاری و مسلم

حضرت انس سے روایت ہے کہ رسول اللہ صلی اللہ علیہ وسلم کو کپڑوں میں

سے جبرہ (چادر) کا پہننا بہت پسند تھا۔ (صحیح بخاری و صحیح مسلم)

(تشریح) جبرہ عین کی بنی ہوئی ایک خاص سوتی چادر ہوتی تھی جس میں سرخ یا بنصر دھاریاں ہوتی تھیں، یہ اوسط درجے کی اچھی چادروں میں سمجھی جاتی تھی۔ حضرت انس کا مطلب یہ ہے کہ رسول اللہ صلی اللہ علیہ وسلم چادروں میں سے جبرہ قسم کی چادر کا استعمال زیادہ پسند فرماتے تھے۔

(۲۹۵) عَنْ الْمُغِيرَةِ بْنِ شُعْبَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَيْسَ جُبَّةٌ رُومِيَّةٌ ضَبَقَةً الْكُمَدَيْنِ —

رواہ البخاری و مسلم

حضرت مغیرہ بن شعبہ رضی اللہ عنہ سے روایت ہے کہ رسول اللہ صلی اللہ علیہ وسلم نے ایک (دھن) رومی جُبَّہ چننا جس کی آستینیں تنگ تھیں —

(صحیح بخاری و صحیح مسلم)

(تشریح) حضرت مغیرہ کی اسی حدیث کی اکثر دوسری روایتوں میں اس کو ”شامی جُبَّہ“ کہا گیا ہے۔ قرین قیاس یہ ہے کہ شام اُس زمانے میں چونکہ رومی حکومت کے زیرِ اقتدار تھا اسلئے وہاں کی چیزوں کو رومی بھی کہہ دیا جاتا تھا اور شامی بھی! — بہر حال اس حدیث سے معلوم ہو گیا کہ دوسری قوموں کے بنائے ہوئے اور دوسرے ملکوں سے آئے ہوئے کپڑے استعمال کئے جاسکتے ہیں، اور خود حضور صلی اللہ علیہ وسلم نے استعمال فرمائے ہیں۔

(۲۹۶) عَنْ أَسْمَاءَ بِنْتِ أَبِي بَكْرٍ أَنَّهَا أَخْرَجَتْ جُبَّةً طَيِّبَةً كَسَرَتْهَا لَهَا ابْنَةُ دِيْبَاجٍ وَفَرَجِيهَا مَكْفُوفَيْنِ بِالدِّيْبَاجِ وَقَالَتْ هَذِهِ جُبَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَتْ عِنْدَ عَائِشَةَ فَلَمَّا قُبِضَتْ قَبَضَهَا وَكَانَ النَّبِيُّ صَلَّى اللَّهُ عَلَيْهِ وَسَلَّمَ يَلْبَسُهَا وَنَحْنُ نَغْسِلُهَا لِلْمَرْحُومِ نَسْتَشْفِي بِهَا — رواه مسلم

حضرت اسماء بنت ابی بکر رضی اللہ عنہا سے روایت ہے انھوں نے

طیلسان کا بنا ہوا ایک کسروانی جوتہ نکال کر دکھایا اُس کا گریبان ریشمی و سیلج سے بنایا گیا تھا اور دونوں پاؤں کے کناروں پر بھی دیباچ لگا ہوا تھا (یعنی گریبان



اور جبہ کے آگے چھپے کے چاکوں پر دیباچ کا حاشیہ تھا) اور حضرت اسماءؓ نے بتایا کہ یہ رسول اللہ صلی اللہ علیہ وسلم کا جبہ مبارک ہے۔ یہ (میری بہن) عاتشہ صدیقہ (اُم المؤمنین) کے پاس تھا جب ان کا انتقال ہو گیا تو میں نے لے لیا (یعنی میرا حصہ کے حساب میں مجھے مل گیا) حضور صلی اللہ علیہ وسلم اس کو زیب تن فرمایا کرتے تھے اور اب ہم اس کو مریمینوں کے لئے دھوئے ہیں اور اس کے ذریعے شفا حاصل کرتے ہیں۔  
(صحیح مسلم)

(تشریح) اس سے معلوم ہوا کہ رسول اللہ صلی اللہ علیہ وسلم نے جس طرح رومی جبہ استعمال فرمایا (جس کا ذکر اوپر والی حدیث میں گزر چکا ہے) اسی طرح آپ نے کسروانی جبہ بھی استعمال فرمایا (جس کی نسبت کسی وجہ سے شاہ فارس کسری کی طرف کیجاتی تھی) اور یہ کہ اس کے گریبان اور چاکوں پر دیباچ کا حاشیہ بھی تھا، جس کا اس زمانہ میں رواج تھا۔ یہاں یہ بات قابل لحاظ ہے کہ دوسری بعض احادیث میں تشریح ہے کہ ریشم کا حاشیہ دو چار انگل کا تو مردوں کے لئے جائز ہے، اس سے زیادہ جائز نہیں ہے۔ اس لئے یقین ہے کہ اس کسروانی جبہ کا حاشیہ اس حد کے اندر ہی ہوگا۔ دوسری خاص بات اس حدیث سے یہ معلوم ہوئی کہ صحابہ کرامؓ ہی کے دور میں رسول اللہ صلی اللہ علیہ وسلم کے استعمالی کپڑوں سے یہ برکت بھی حاصل کی جاتی تھی کہ ان عسالہ (دھوون کا پانی) شفا یابی کی اُمید پر مریمینوں کو پلایا جاتا یا ان پر چھڑکا جاتا تھا۔

(۲۹۷) عَنْ عَمْرِو بْنِ حُرَيْثٍ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ عَلَى الْمُنَابِرِ عَلَيْهِ عِمَامَةٌ سَوْدَاءُ وَقَدْ أَرْنَحَى طَرَفَيْهَا بَيْنَ كَتِفَيْهِ

رداءہ سلم

حضرت عمرو بن حرث رضی اللہ عنہ سے روایت ہے کہ میں نے رسول اللہ

صلی اللہ علیہ وسلم کو منبر پر (خطبہ دیتے ہوئے) دیکھا، اس وقت آپ سیاہ رنگ کا

عامہ زیب سرفرائے ہوئے تھے، اور اس کا کنارہ (شملہ) اپنے پشت پر دونوں مونڈھوں کے درمیان لٹکا رکھا تھا۔ (مجمع مسلم)

(۲۹۸) عَنِ ابْنِ عُمَرَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَلْبَسُ قَلَنْسُوَةً بَيْضَاءَ۔۔۔۔۔۔ رواه الطبرانی في الكبير

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم سفید ٹوپی (بھی) زیب سرفراتے تھے۔ (مجمع کبیر طبرانی)

(۲۹۹) عَنِ ابْنِ عَبَّاسٍ قَالَ لَمَّا خَرَجَتْ الْحُرُورُ رِيَّةً أَتَيْتُ عَلِيًّا فَقَالَ إِنَّهُ هُوَ لَاءِ الْقَوْمِ فَلَيْسَتْ أَحْسَنَ مَا يَكُونُ مِنْ حُلِيِّ الْيَمَنِ۔۔۔۔۔۔ قَالَ أَبُو زُمَيْلٍ

وَكَانَ ابْنُ عَبَّاسٍ رَجُلًا جَمِيلًا جَهْدًا۔۔۔۔۔۔ قَالَ فَاتَيْتُهُمْ، قَالُوا مَرْحَبًا يَا ابْنَ عَبَّاسٍ! مَا هَذِهِ الْحُلَّةُ؟ قُلْتُ مَا تَعْبُدُونَ عَلِيًّا لَقَدْ رَأَيْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَحْسَنَ مَا يَكُونُ مِنَ الْحُلَلِ۔۔۔۔۔۔

رواہ ابوداؤد

حضرت عبداللہ بن عباس رضی اللہ عنہ سے روایت ہے کہ جب خوارج کا ظہور ہوا، تو میں حضرت علی کے پاس آیا، انھوں نے مجھ سے فرمایا کہ:۔۔۔ تم ان لوگوں کے

(یعنی گروہ خوارج کے) پاس جاؤ (اور ان کو سمجھانے اور ان پر حجت قائم کرنے کی کوشش کرو) ابن عباس کہتے ہیں کہ میں نے حسین و نفیس قسم کا ایک مینی جوڑا پہنا

۔۔۔۔۔۔ واقعہ کے راوی ابو زمیل کہتے ہیں کہ ابن عباس خود بہت حسین و جمیل تھے اور آواز بھی نر و دراز تھی۔۔۔۔۔۔ آگے ابن عباس بیان فرماتے ہیں کہ جب میں خوارج کی جماعت کے پاس پہنچا تو انھوں نے مجھ کو کہہ کر میرا استقبال کیا اور ساتھ ہی

(مفسر واعتراف کے طور پر) کہا، کہ یہ بڑھیا جوڑا (جو آپ پہنے ہوئے ہیں) کیا ہے؟  
 (مطلب یہ تھا کہ یہ بڑھیا قسم کا حسین و جمیل لباس اُسوۂ نبویؐ اور مقام تقویٰ کے  
 خلاف ہے) (حضرت ابن عباسؓ فرماتے ہیں) میں نے کہا کہ تم میرے اس اچھے لباس  
 پر کیا اعتراض کرتے ہو، میں نے رسول اللہ صلی اللہ علیہ وسلم کو حسین سے حسین جوڑا  
 پہنے ہوئے دیکھا ہے۔ (سنن ابی داؤد)

(تشریح) حضرت عبداللہ ابن عباسؓ کے اس بیان سے بھی معلوم ہوا کہ رسول اللہ  
 صلی اللہ علیہ وسلم نے کبھی کبھی اچھا نفیس لباس بھی استعمال فرمایا ہے، اس لئے اُن  
 خوارج کا یہ سمجھنا کہ اچھا اور عمدہ لباس پہننا طریقہ نبویؐ یا مقام تقویٰ کے خلاف ہے  
 اُن کی جہالت تھی۔ ہاں اگر پہننے والے کا مقصد تفاخر و استکبار اور اپنی بڑائی کی نمائش  
 تو جیسا کہ احادیث سے معلوم ہو چکا ہے سخت درجے کی معصیت اور موجب غضب خداوندی ہے  
 لیکن اگر اظہارِ نعمت کی نیت سے یا کسی دوسری دینی مصلحت سے پہنا جائے تو نہ صرف  
 جائز بلکہ باعثِ اجر ہے۔ رسول اللہ صلی اللہ علیہ وسلم کا پہننا اظہارِ نعمت کے لئے  
 بھی تھا اور لانے والوں کی تطہیب خاطر کے لئے بھی، اور بیانِ جواز کے لئے بھی۔

لباس میں داہنی طرف سے ابتداء حضور کا معمول تھا:۔۔۔۔۔

بائیں اعضاء کے مقابلے میں داہنے اعضاء کو جو فضیلت حاصل ہے اور اس کی  
 جو برکت ہے اُس کا ذکر ”آداب طعام“ کے ذیل میں کیا جا چکا ہے۔ اسی فضیلت کی وجہ  
 سے رسول اللہ صلی اللہ علیہ وسلم کا معمول تھا کہ لباس میں داہنی طرف سے ابتدا  
 فرماتے تھے، یعنی جو کپڑا پہنتے داہنی جانب سے پہنا شروع فرماتے۔

(۳۰) عَنْ أَبِي هُرَيْرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ

وَسَلَّمَ إِذَا لَبَسَ قَمِيصًا يَدُ الْأَيْمَنِ مِنْهُ رَوَاهُ التِّرْمِذِيُّ

حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ وسلم جب کرتا پہنتے تو دامنِ جانت سے شروع فرماتے — (جامع ترمذی)

(تشریح) اس حدیث میں کرتے کا ذکر بطور مثال کے سمجھنا چاہئے — حضرت ابوہریرہ ہی سے یہ حدیث بھی مروی ہے کہ حضور نے ہدایت فرمائی کہ: ”جب کپڑا پہنا جائے یا وضو کیا جائے تو دامنِ اعضا سے شروع کیا جائے“

کپڑا پہننے کے وقت کی حضور کی دعا:

(۳۱) عَنْ أَبِي سَعِيدٍ الْخُدْرِيِّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اسْتَجَلَّ ثَوْبًا سَمَّاهُ بِاسْمِهِ عِمَامَةً أَوْ قُبَيْصًا أَوْ رِدَاءً ثُمَّ يَقُولُ اللَّهُمَّ لَكَ الْحَمْدُ كَمَا كَسَوْتَنِيهِ أَسْأَلُكَ خَيْرَهُ وَخَيْرَ مَا صُنِعَ لَهُ وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ — رواه الترمذی

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم جب نیا کپڑا پہنتے عمامہ یا کرتا یا چادر تو اُس کا نام لے کر اللہ تعالیٰ کے حضور میں کہتے کہ: ”اے اللہ! تیرا شکر اور تیری حمد جیسا کہ تو نے مجھے پہننے کو دیا یہ (عمامہ یا کرتا یا چادر) خداوند! میں تجھ سے مانگتا ہوں اس کا خیر اور جو اس کے وجود کا مقصد ہے اُس کا خیر (یعنی یہ کپڑا میرے لئے باعثِ خیر ہو اور اس کا جو اچھا مقصد ہے وہ مجھے نصیب ہو مثلاً اس کو پہن کر تیری عبادت کروں اور تیرا شکر ادا کروں) اور میں مانگتا ہوں اس کے شر سے اور اس کے مقصد یعنی استعمال کے شر سے تیری پناہ (یعنی اس کپڑے میں اور اس کے استعمال میں جو شر ہو سکتا ہے اُس سے میری حفاظت فرما)“

(جامع ترمذی)

(تشریح) کپڑا پہننے کے وقت کی رسول اللہ صلی اللہ علیہ وسلم کی ایک اور مختصر دعا، حضرت علی کرم اللہ وجہہ کی روایت سے ”آداب لباس“ کے بالکل شروع میں بھی درج کی جا چکی ہے۔ اور اسی سلسلہ معارف الحدیث (جلد پنجم) میں سنن ابی داؤد کے حوالہ سے یہ حدیث درج ہو چکی ہے کہ جو شخص کپڑا پہنتے وقت اللہ تعالیٰ کے شکر و حمد کا یہ کلمہ دل و زبان سے کہے: ”الْحَمْدُ لِلَّهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ مِثْيٍ وَلَا قُوَّةٍ“ تو اس کے اگلے پچھلے سارے گناہ معاف کر دیئے جائینگے۔ اللہ تعالیٰ اعلیٰ کی اور ہر نعمت پر حمد و شکر کی توفیق عطا فرمائے۔

### جو تا پہننے کے بارے میں ہدایات:

(۳۰۲) عَنْ جَابِرٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ فِي غَزْوَةٍ غَزَاهَا يَقُولُ اسْتَكَثِرُوا مِنَ التَّعَالِ فَإِنَّ الرَّجُلَ لَا يَزَالُ زَاكِيًا مَا انْتَعَلَ۔۔۔۔۔ رواہ مسلم

حضرت جابر رضی اللہ عنہ سے روایت ہے کہ ایک دفعہ جبکہ رسول اللہ

صلی اللہ علیہ وسلم جہاد کے ایک سفر پر روانہ ہو رہے تھے، میں نے آپ کو سنا آپ ہدایت دے رہے تھے کہ۔۔۔ لوگو! جو تیاں زیادہ لے لو، کیونکہ آدمی جب تک پاؤں

میں جو تا پہنے رہتا ہے تو وہ سوار کی طرح رہتا ہے۔۔۔۔۔ (صحیح مسلم)

(تشریح) یہ واقعہ اور تجربہ ہے کہ جو آدمی جو تا پہن کے چلتا ہے وہ نسبت اس شخص کے جو بغیر جو تا پہنے چلے، تیز بھی چلتا ہے اور کم تھکتا ہے۔ اس کا پاؤں محفوظ بھی رہتا ہے یہی

۱۔ اس دعا کا ترجمہ یہ ہے: اُس اللہ کے لئے حمد و شکر جس نے مجھے یہ کپڑا پہنایا اور بغیر میری  
سعی و محنت کے جس نے اپنے فضل سے مجھے عطا فرمایا۔ ۱۱

مطلب ہے اس کا کہ ”وہ سوار کی طرح رہتا ہے“ — اور ہاں اس زمانہ میں تو فوجیوں کے لئے اُن کا خاص جوتا اُن کی وردی کا جز ہے۔

(۳۰۳) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا انْتَعَلَ أَحَدُكُمْ فَلْيَبْدَأْ بِالْيَمَنِ وَإِذَا تَرَكَ فَلْيَبْدَأْ بِالشِّمَالِ لِيَتَكُنَ الْيَمَنُ أَوْ لَهَا مَا تُنْعَلُ وَآخِرُهُمَا تُنْزَعُ — رواه البخاری و مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ جب تم میں سے کوئی جوتا پہنے تو پہلے دائیں پاؤں میں پہنے اور جب نکلنے لگے تو پہلے بائیں پاؤں سے نکالے (الغرض) داہنا پاؤں جوتا پہننے میں مقدم اور نکلنے میں مؤخر ہو — (صحیح بخاری و مسلم)

(تشریح) ظاہر ہے کہ جوتا پہننے میں پاؤں کا اکرام و اعزاز ہے اور دائیں اعضاء کو بائیں اعضاء کے مقابلہ میں جو فضیلت اور ترجیح حاصل ہے (جس کا ذکر پہلے کیا جا چکا ہے) اس کا حق اور تقاضا ہے کہ جوتا دائیں پاؤں میں پہنا پہلے جائے اور نکالا بعد میں جائے۔

انگشتی اور مُہر کے بارے میں حضور کا طرز عمل اور ہدایات:۔

(۳۰۴) عَنْ أَنَسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَرَادَ أَنْ يَكْتُبَ إِلَى كِسْوَى وَقِيصَرَ وَالتَّجَاشِي فَقِيلَ إِنَّهُمْ لَا يَقْبَلُونَ كِتَابًا إِلَّا بِخَاتَمٍ فَصَاغَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَاتَمًا حَلَقَةً فِصْفَةً نُقِشَ فِيهِ مُحَمَّدٌ رَسُولُ اللَّهِ — رواه مسلم۔ (وفی روایة للبخاری کان نقش الخاتم ثلاثة أسطر محمدًا سطرًا ورسولًا سطرًا واللَّهُ سطرًا)

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارادہ فرمایا کہ شاہ فارس کسریٰ اور شاہ روم قیصر اور شاہ حبشہ نجاشی کو خطوط لکھائیں (اور ان کو اسلام کی دعوت دیں) تو آپؐ عرض کیا گیا کہ یہ حکمران لوگ جہر کے بغیر خطوط کو تسلیم نہیں کرتے، تو حضورؐ نے جہر بنوائی جو چاندی کی انگوٹھی تھی، اُس میں نقش تھا:۔

”محمد رسول اللہ“ (صحیح مسلم)

(اور اسی حدیث کی صحیح بخاری کی روایت میں یہ تفصیل بھی ہے کہ مھر میں تین سطوریں تھیں ایک سطر میں ”محمد“ دوسری سطر میں ”رسول“

اور تیسری سطر میں ”اللہ“)

(تشریح) صحیح روایات سے یہ بات معلوم ہو چکی ہے کہ رسول اللہ صلی اللہ علیہ وسلم نے ۳۵ھ کے آخر میں سفر حدیبیہ سے واپسی کے بعد اُس وقت کی دنیا کے بہت سے مشہور بادشاہوں اور حکمرانوں کو دعوتی خطوط لکھائے تھے۔ اُسی وقت یہ واقعہ پیش آیا کہ جب آپؐ نے ان خطوط کے لکھانے کا ارادہ ظاہر فرمایا تو بعض صحابہ کرام نے جو ان حکومتوں کے طور طریقوں سے کچھ باخبر تھے عرض کیا کہ ان خطوط پر حضورؐ کی جہر ہونا ضروری ہے، یہ حکمران لوگ جہر کے بغیر کسی خط کو کوئی اہمیت نہیں دیتے (گویا ایسے خطوط ان کے پاس ردی کی ٹوکری کی نذر ہو جاتے ہیں)۔ حضورؐ نے یہ مشورہ قبول فرمالیا اور چاندی کی

ایک انگوٹھی بنوائی جس کے نگینہ میں ”محمد رسول اللہ“ کندہ تھا۔

صحیح بخاری کی روایت سے یہ بھی معلوم ہو گیا کہ یہ تینوں لفظ تین سطروں میں نیچے لکھے گئے تھے۔ اس طرح (رسول اللہ صلی اللہ علیہ وسلم) یہی آپؐ کی جہر اور یہی آپؐ کی انگوٹھی تھی۔

روایات میں بائیں ہاتھ کی سب سے چھوٹی انگلی میں پہننے کا بھی ذکر آتا ہے اور اپنے ہاتھ میں بھی، گویا کبھی آپؐ اپنے ہاتھ میں پہن لیتے تھے اور کبھی بائیں ہاتھ میں۔

(۳۰۵) عَنْ عَبْدِ اللَّهِ بْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى خَاتِمًا مِنْ ذَهَبٍ فِي يَدِ رَجُلٍ فَتَرَعَهُ فَطَرَحَهُ، فَقَالَ يَعْمَلُ أَحَدُكُمْ إِلَى جَمْرَةٍ مِنْ نَارٍ فَيَجْعَلُهَا فِي يَدِهِ فَقِيلَ لِلرَّجُلِ بَعْدَ مَا ذَهَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ خُذْ خَاتِمَكَ إِن تَنْفَعُ بِهِ فَتَالَ لَا وَاللَّهِ لَا أَخُذُهُ أَبَدًا وَقَدْ طَرَحَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ \_\_\_\_\_ رواه مسلم

حضرت عبداللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے ایک آدمی کے ہاتھ میں سونے کی انگوٹھی دیکھی تو اپنے اس کے ہاتھ سے نکال کر پھینک دی، اور ارشاد فرمایا کہ: تم میں سے کسی کسی کا یہ حال ہے کہ وہ اپنی خواہش سے دوزخ کا انگارہ لے کر اپنے ہاتھ میں پہن لیتا ہے (یعنی مرد کیلئے سونے کی انگوٹھی گویا دوزخ کی آگ ہے جو اُس نے شوق سے ہاتھ میں لے رکھی ہے)۔ پھر جب رسول اللہ صلی اللہ علیہ وسلم وہاں سے تشریف لے گئے تو کسی نے اُن صاحب سے کہا (جن کے ہاتھ سے سونے کی انگوٹھی نکال کر حضورؐ نے پھینک دی تھی) کہ اپنی انگوٹھی اٹھا لو اور (کسی طرح) اپنے کام میں لے آؤ (مثلاً فروخت کر دو، یا گھر کی خواتین میں سے کسی کو دے دو) اُن صاحب نے کہا خدا کی قسم! جب رسول اللہ صلی اللہ علیہ وسلم نے اس کو پھینک دیا ہے تو اب کبھی میں اس کو نہیں اٹھاؤں گا۔

(صحیح مسلم)

(تشریح) اس حدیث سے معلوم ہوا کہ سونے کے دو سکر زیورات کی طرح اس کی انگوٹھی کا استعمال بھی مردوں کے لئے حرام و ناجائز ہے۔ یہ بھی معلوم ہوا کہ اگر مناسب اور مفید سمجھا جائے تو اپنے خاص لوگوں کے ساتھ اصلاح کا یہ طریقہ بھی اختیار کیا جاسکتا ہے کہ



ان کے پاس جو چیز شریعت کے خلاف ہو اُس کو چھین کر پھینک دیا جائے یا توڑ پھوڑ دیا جائے۔  
ان صحابی نے لوگوں کے کہنے کے باوجود اپنی سونے کی انگوٹھی نہیں اٹھائی اور وہ جواب  
دیا جو حدیث میں مذکور ہوا۔ اس سے اندازہ کیا جاسکتا ہے کہ صحابہ کرام کا ایمانی مقام کیا تھا۔  
اللہ تعالیٰ اُس کا کوئی حصہ ہم کو بھی نصیب فرمائے۔

### ڈاڑھی مونچھ کے بالوں اور ظاہری ہیئت سے متعلق ہدایات : —

رسول اللہ صلی اللہ علیہ وسلم نے اپنے ارشادات اور طرزِ عمل سے زندگی کے دوسرے  
شعبوں کی طرح ظاہری ہیئت اور شکل و صورت کے بارے میں بھی اُمت کی رہنمائی فرمائی ہے۔  
اس سلسلہ کی چند حدیثیں ذیل میں پڑھیے !

(۳۶) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ لَا فِظْرَةَ خَمْسٍ الْخِتَانُ وَالْإِسْتِحْدَادُ وَقَصُّ  
الشَّارِبِ وَتَقْلِيمُ الْأَظْفَارِ وَتَنْتِفِ الْأَبْطُ — رواه البخاری و مسلم

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم

علیہ وسلم نے ارشاد فرمایا کہ :۔ یہ پانچ چیزیں انسان کی فطرتِ سلیمہ کے تقاضے اور

دینِ فطرت کے خاص احکام ہیں — ختنہ، زیرِ ناف بالوں کی صفائی،

مونچھیں تراشنا، ناخن لینا اور نفل کے بال لینا — (صحیح بخاری و صحیح مسلم)

(تشریح) بعض دوسری حدیثوں میں ان چیزوں کو انبیاء و مرسلین کی سنت اور اُن کا

طریقہ بتایا گیا ہے۔ اور چونکہ یہ انسانی فطرت کے تقاضے ہیں اسلئے ہونا بھی یہی چاہئے کہ

تمام انبیاء علیہم السلام کا یہی طریقہ اور یہی اُن کی تعلیم ہو۔ ان سب میں جو چیز مشترک ہے

وہ طہارت و صفائی اور پاکیزگی ہے جو بلاشبہ انسانی فطرت کا تقاضہ ہے۔

(۳۰۷) عَنْ أَنَسٍ قَالَ وَقَّتَ لَنَا فِي قَصِّ السَّوَارِبِ وَ  
تَقْلِيمِ الْأَطْفَارِ وَنَتْفِ الْأَبْطِ وَحَلْقِ الْعَاتَةِ أَنْ لَا  
نَتَزَوَّجَ أَكْثَرُ مِنْ أَرْبَعِينَ لَيْلَةً \_\_\_\_\_ رواه مسلم

حضرت انس رضی اللہ عنہ سے روایت ہے کہ مونچھیں ترشوانے اور ناخن لینے  
اور بغل اور زیر ناف کی صفائی کے سلسلہ میں ہمارے واسطے حد مقرر کر دی گئی ہے کہ

۴۰ دن سے زیادہ نہ چھوڑیں \_\_\_\_\_ (صحیح مسلم)

(تشریح) کنز العمال میں بیہقی کی شعب الایمان کے حوالہ سے حضرت ابو ہریرہؓ کی روایت  
سے یہ حدیث نقل کی گئی ہے کہ: \_\_\_\_\_

”رَسُولُ اللَّهِ صَلَّى اللَّهُ عَلَيْهِ وَسَلَّمَ هَرَجَمَهُ كَمَا زَجَمَهُ كُنْكَنَةَ سَبْعَ لَيَالٍ نَهْنَهْنَ  
تَرَاثَمَتْهُ وَأَرْلَيْسَ لَيْتَةً تَقْلَهُ“

اسلئے مسنون یہی ہے کہ ہر ہفتہ یہ جسمانی اصلاح و صفائی کا کام کیا جائے، اور آخری حد  
۴۰ دن تک کی ہے جیسا کہ اس حدیث سے معلوم ہوا۔ اگر اس سے زیادہ تغافل برتا تو ایک  
درجہ کی نافرمانی ہوگی، اور علماء نے لکھا ہے کہ اس کی وجہ سے نماز بھی مکروہ ہوگی۔

(۳۰۸) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ أَنْهَكُوا السَّوَارِبَ وَأَعْفُوا اللَّهَ حَىٰ \_\_\_\_\_ رواه البخاری و مسلم

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ  
علیہ وسلم نے فرمایا کہ:۔۔۔ مونچھوں کو خوب باریک کر دو اور ڈاڑھیاں چھوڑ دو۔

(صحیح بخاری و صحیح مسلم)

(تشریح) دوسری بعض احادیث سے معلوم ہوتا ہے کہ اگلے انبیاء و مرسلین کا طریقہ بھی

یہی تھا کہ وہ ڈاڑھیاں رکھتے اور مونچھیں باریک کراتے تھے۔

جیسا کہ ظاہر ہے، ڈاڑھی رجولیت کی علامت اور وقار کی نشانی ہے۔ خود غری قوم میں بھی (جہاں ڈاڑھی نہ رکھنے کا عام رواج ہے) ڈاڑھی کو قابل احترام اور عظمت کی علامت سمجھا جاتا ہے۔ کاش! ہم مسلمان محسوس کریں کہ ڈاڑھی رکھنا ہمارے ہادی برحق صلی اللہ علیہ وسلم اور سائے نبیوں، رسولوں کی سنت اور ان کے طریقے سے وابستگی کی علامت ہے، اور ڈاڑھی نہ رکھنا ان کے منکروں کا طریقہ ہے۔

اس حدیث میں صرف ڈاڑھی چھوڑنے کا حکم دیا گیا ہے اس کا کوئی ذکر نہیں ہے کہ ڈاڑھی کس حد تک چھوڑی جائے، بلکہ اس کے الفاظ سے شبہ ہو سکتا ہے کہ کسی صورت میں بھی اس کو پیچی نہ لگائی جائے اور کم نہ کرایا جائے۔ لیکن آگے متصلاً امام ترمذی کی ردائے حضرت عبداللہ ابن عمرو بن العاص کی جو حدیث درج کی جا رہی ہے اس سے معلوم ہوتا ہے کہ خود آنحضرت صلی اللہ علیہ وسلم اپنی ربیش مبارک (برابر اور ہموار کرنے کیلئے) اس کے عرض میں سے بھی اور طول میں سے بھی کچھ ترشوا دیتے تھے۔ اور مندرجہ بالا حدیث: ”أَنَّهُكَوَالشَّوَارِبَ وَأَعْفُوا لِّلْحَى“ کے راوی حضرت عبداللہ بن عمر رضی اللہ عنہ کے متعلق بھی روایت میں ہے کہ ان کی ڈاڑھی کے جو بال ایک مشت سے زیادہ ہوتے وہ ان کو ترشوا دیتے تھے۔ بعض دوسرے صحابہ کا طرز عمل بھی یہی روایت کیا گیا ہے۔ ان سب روایات کی روشنی میں زیر تشریح حدیث: ”أَنَّهُكَوَالشَّوَارِبَ وَأَعْفُوا لِّلْحَى“ کا مطلب اور مدعا یہ ہوگا کہ ڈاڑھی رکھی جائے، نہ منڈائی جائے نہ زیادہ کم کرائی جائے۔

ہمارے فقہانے ایک مشت سے کم کرانے کو نادرست کہا ہے۔ ایک مشت کی مقدار کی یہ تحدید کسی حدیث میں نہیں ہے۔ غالباً اس کی بنیاد یہی ہے کہ صحابہ کرام سے ایک مشت تک رکھنا تو ثابت ہے اس سے کم کرنا ثابت نہیں۔ واللہ اعلم۔

(۲۰۹) عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ  
أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَأْخُذُ مِنْ لِحْيَتِهِ  
مِنْ عَرْضِهَا وَطَوْلِهَا \_\_\_\_\_ رواه الترمذی

عمر بن شعیب اپنے والد شعیب سے اور وہ اپنے دادا حضرت عبداللہ بن عمرو  
اس روایت کرتے ہیں کہ رسول اللہ صلی اللہ علیہ وسلم اپنی  
ریشہ مبارک کے عرض سے بھی اور طول سے بھی کچھ ترشوا دیتے تھے۔

(جامع ترمذی) \_\_\_\_\_  
(۳۱۰) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ  
وَسَلَّمَ قَالَ مَنْ كَانَ لَهُ شَعْرٌ فَلْيُكْرِمْهُ \_\_\_\_\_ رواه ابو داؤد

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ  
علیہ وسلم نے ارشاد فرمایا کہ: جس شخص کے بال ہوں اس کو چاہیے کہ وہ ان بالوں کا  
اکرام کرے۔ \_\_\_\_\_ (سنن ابو داؤد)

(تشریح) بالوں کا اکرام یہ ہے کہ ان کو دھویا جائے، حسب ضرورت تیل لگایا جائے،  
ان میں کنگھی بھی کی جائے۔ خود رسول اللہ صلی اللہ علیہ وسلم کا طرز عمل بھی یہی تھا، آپ ہمیشہ  
سر پر بال رکھتے تھے جو کبھی کانوں تک اور کبھی کانوں کے نیچے تک رہتے تھے۔ آپ ان کو  
اہتمام سے دھوتے بھی تھے، ان میں تیل بھی لگاتے تھے، کنگھی بھی فرماتے تھے۔ علماء نے  
لکھا ہے کہ حج اور عمرہ کے سوا کبھی سر کے بالوں کا منڈوانا آپ سے ثابت نہیں۔

(۳۱۱) عَنْ نَافِعٍ عَنْ ابْنِ عُمَرَ قَالَ سَمِعْتُ النَّبِيَّ صَلَّى اللَّهُ  
عَلَيْهِ وَسَلَّمَ يُبْحِى عَنِ الْقَرْعِ — قِيلَ لِنَافِعٍ مَا الْقَرْعُ؟  
قَالَ يُحْلَقُ بَعْضُ رَأْسِ النَّبِيِّ وَيُتْرَكُ الْبَعْضُ —

\_\_\_\_\_ رواه البخاری وسلم

(حضرت عبداللہ بن عمر رضی اللہ عنہ کے خادم) نافع، حضرت عبداللہ بن عمر رضی اللہ عنہ سے روایت کرتے ہیں کہ میں نے رسول اللہ صلی اللہ علیہ وسلم سے سنا، آپ منع فرماتے تھے قَزَعُ اسے — نافع سے پوچھا گیا کہ قَزَعُ کا کیا مطلب ہے؟ انہوں نے کہا کہ قَزَعُ یہ ہے کہ بچے کے سر کے کچھ حصّہ کے بال مونڈ دیئے جائیں اور کچھ حصّہ کے چھوڑ دیئے جائیں (صحیح بخاری و صحیح مسلم)

(تشریح) حضرت ابن عمر رضی اللہ عنہ ہی سے صحیح مسلم میں مروی ہے کہ رسول اللہ صلی اللہ علیہ وسلم نے ایک بچہ کو دیکھا جس کے سر کے کچھ بال مونڈ دیئے گئے اور کچھ چھوڑ دیئے گئے تھے تو آپ نے لوگوں کو اس سے منع فرمایا اور ہدایت فرمائی کہ یا تو پورا سر مونڈا جائے یا پورے سر پر بال چھوڑ دیئے جائیں — اس حکم کی وجہ ظاہر ہے، سر کے کچھ حصّہ کے بال مونڈ دینا اور کچھ چھوڑ دینا انتہائی بے ڈھنگے پن کی بات ہے اور اس سے بچے کی شکل بگڑ جاتی ہے۔ بہر حال رسول اللہ صلی اللہ علیہ وسلم نے اس سے ممانعت فرمائی ہے۔ اس حکم پر اس سے ملتی جلتی دوسری صورتوں کو بھی قیاس کیا جاسکتا ہے۔

عورتوں کو ہندی لگانے کا حکم:

(۳۱۲) عَنْ عَائِشَةَ أَنَّ هِنْدًا ابْنَتْ عُثْبَةَ قَالَتْ يَا نَبِيَّ اللَّهِ بَايَعَنِي فَقَالَ لَا أَبَايَعُكَ حَتَّى تُغَيِّرِي كَقَمِيكَ فَكَأَنَّمَا كَفَّاسُ بَيْعٍ


حضرت عائشہ صدیقہ رضی اللہ عنہا سے روایت ہے کہ ہند بنت عتبہ نے حضور صلی اللہ علیہ وسلم سے عرض کیا کہ: ”مجھے بیعت کر لیجئے؟“ آپ نے فرمایا کہ ”میں تم کو اس وقت تک بیعت نہیں کروں گا جب تک کہ تم (ہندی لگا کر) اپنے ہاتھوں کی صورت نہ بدلوگی (تمہارے ہاتھ اس وقت) کسی درندے کے سے ہاتھ

معلوم ہوتے ہیں۔ (سنن ابی داؤد)

(تشریح) یہ ہندو نبی عتبہ ابوسفیان کی بیوی تھیں۔ فتح مکہ کے دن اسلام لائیں، اور اُسی دن قریش کی دوسری بہت سی عورتوں کے ساتھ پہلی بیعت کی۔ حضرت عائشہ صدیقہ رضی اللہ عنہا کی اس حدیث میں ہندو کی طرف سے جس بیعت کی درخواست کا ذکر ہے بظاہر یہ انھوں نے بعد میں کسی وقت کی ہے، اور اسی موقع پر حضور صلی اللہ علیہ وسلم نے ان کو ہاتھوں میں ہندی لگانے کی یہ ہدایت فرمائی۔

دوسری بعض روایات میں اور بھی بعض عورتوں کا ذکر ہے جن کو آپ نے ہندی استعمال کرنے کی اسی طرح تاکید فرمائی۔

رسول اللہ صلی اللہ علیہ وسلم کی اس ہدایت و تعنیم سے اسلامی شریعت کا نقطہ نظر معلوم ہو گیا کہ عورتوں کو جائز حد تک زینت اور سنگھار کے اسباب استعمال کرنے چاہئیں، ظاہر ہے کہ یہ چیز ان کے اور ان کے شوہروں کے درمیان محبت اور ملبی تعلق میں اضافہ کا باعث ہوگی۔



## ستر اور پردے کے بارے میں مسئلہ

انسان کی معاشرتی زندگی میں ستر اور پردے کے مسئلہ کی بھی خاص اہمیت ہے اور یہ اُن خصائص میں سے جن میں انسان دوسرے حیوانات سے ممتاز ہے — خالق کائنات نے دوسرے حیوانات میں حیا اور شرم کا وہ مادہ نہیں رکھا جو انسان کی فطرت میں رکھا گیا ہے اسلئے حیوانات اپنے جسم کے کسی حصے کو اور اپنے کسی فعل کو چھپانے کی وہ کوشش نہیں کرتے جو انسان کرتا ہے، اور جس کے لئے وہ اپنی فطرت سے مجبور ہے۔

بہر حال ستر اور پردہ اصولی درجہ میں انسانی فطرت کا تقاضا ہے اسی لئے تمام اقوام و مل اپنے عقائد و نظریات اور رسوم و عادات کے بہت سے اختلافات کے باوجود بنیادی طور پر اس پر متفق ہیں کہ آدمی کو دوسرے حیوانات کی طرح ننگ و ہرنگ نہیں رہنا چاہیئے۔

اسی طرح یہ بات بھی تمام انسانی گروہوں کے مسلمات بلکہ معمولات میں سے ہے کہ اس باب میں عورت کا درجہ مرد سے بھی بلند ہے، گویا جس طرح ستر اور پردے کے باب میں انسانوں کو عام حیوانات کے مقابلے میں امتیاز و تفوق حاصل ہے اسی طرح اس معاملہ میں عورت کو مرد کے مقابلہ میں فوقیت و برتری حاصل ہے، کیونکہ اس کی

جسمانی ساخت ایسی ہے کہ اس میں جنسی کشش جو بہت سے فتنوں کا ذریعہ بن سکتی ہے مردوں سے کہیں زیادہ ہے، اسی لئے اُن کے پیدا کرنے والے نے اُن میں جیسا کا جذبہ بھی مردوں سے زیادہ رکھا ہے۔ — بہر حال اولادِ آدم کے لئے ستر اور پردہ بنیادی طور پر اُن کی فطرت کا تقاضا اور پوری انسانی دنیا کے مسلمات میں سے ہے۔

پھر جس طرح انسانی زندگی کے تمام شعبوں میں ہدایت کی تکمیل اللہ کے آخری نبی سیدنا حضرت محمد صلی اللہ علیہ وسلم کے ذریعہ ہوئی اسی طرح اس شعبہ میں بھی جو ہدایات آپ نے دیں وہ بلاشبہ اس شعبہ کی تکمیلی ہدایات ہیں۔

اس باب میں اصولی اور بنیادی احکام تو آپ کی لائی ہوئی کتاب ہدایت قرآن مجید ہی میں دیئے گئے ہیں۔ سورۃ اعراف کے شروع ہی میں جہاں حضرت آدم علیہ السلام کی تخلیق اور انسانی دنیا کے آغاز کا ذکر ہے فرمایا گیا ہے کہ: — ”نسلِ آدم کو ستر چھپانے کی ہدایت اُسی ابتدائی دور میں دے دی گئی تھی اور آگاہ کر دیا گیا تھا کہ اس بائے میں تم شیطان کے اغوا کا شکار نہ ہو جانا وہ تمہیں انسانیت کی بلند سطح سے گرا کر جانوروں کی طرح ننگا اور بے پردہ کرنے کی کوشش کرے گا۔“ پھر سورۃ نور اور سورۃ احزاب میں خاص کر عورتوں کے پردے کے بائے میں احکام دیئے گئے۔ مثلاً یہ کہ اُن کی اصل جگہ اپنا گھر ہے، لہذا بے ضرورت سیرِ سِپاٹے یا اپنی نمائش کے لئے گھروں سے باہر نہ گھومیں۔ — اور اگر ضرورت سے نکلیں (جسکی اجازت ہے) تو پوئے پردے والا لباس پہن اور نہ کھلیں۔ — اور گھروں میں شوہروں کے علاوہ گھر کے دوسرے لوگوں، یا آنے جانے والے عزیزوں، قریبوں کے سامنے لباس اور پردے کے بائے میں ان مقررہ حدود کی پابندی کریں۔ — اور مردوں کو چاہئے کہ اپنے اہل قربت یا دیگر اہل تعلق کے گھروں میں اچانک بلا اطلاع اور اجازت نہ جائیں۔ — نیز مرد عورتوں کو اور عورتیں مردوں کو دیکھنے نہ دیکھنے کی کوشش نہ کریں، بلکہ سامنا ہو جائے تو



نگاہیں نیچی کر لیں۔

اللہ تعالیٰ نے جن کو عقل سلیم دی ہے اور اُن کی فطرت مسخ نہیں ہوئی ہے، وہ اگر غور کریں گے تو انشاء اللہ انہیں اس میں شبہ نہ ہو گا کہ یہ احکام انسان کے جذبیہ حیا کے فطری تقاضوں کی تکمیل بھی کرتے ہیں اور ان سے اُن شیطانی اور شہوانی فتنوں کا دروازہ بھی بند ہو جاتا ہے جو زندگی کو گندہ اور اخلاق کو برباد کرتے ہیں، اور کبھی کبھی بڑے شرمناک اور گھٹنے ستارچ کا باعث بن جاتے ہیں۔

اس تمہید کے بعد اور اسی کی روشنی میں اس باب سے متعلق رسول اللہ صلی اللہ علیہ وسلم کے مندرجہ ذیل ارشادات پڑھیے !۔

### ضروری ستر:

(۳۱۳) عَنْ جَرَّهَدٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَمَا عَلِمْتُمْ أَنَّ الْفَحْخَاءَ عَوْرَةٌ — رواه الترمذی وابوداؤد

حضرت جرہد بن خویلد سے روایت ہے کہ رسول اللہ صلی اللہ علیہ وسلم نے

فرمایا: کیا تمہیں یہ معلوم نہیں ہے کہ ران (بھی) ستر میں شامل ہے (یعنی اس کا

کھولنا جائز نہیں) — (جامع ترمذی، سنن ابی داؤد)

(تشریح) انسانی جسم کے جو حصے عرف میں شرمگاہ کہلاتے ہیں اُن کے بالے میں تو ہر آدمی

حتیٰ کہ خدا کے اور کسی دین و مذہب کے نہ ماننے والے بھی سمجھتے ہیں کہ ان کا ستر یعنی چھپانا

ضروری ہے۔ — رسول اللہ صلی اللہ علیہ وسلم کے اس ارشاد سے معلوم ہوا کہ

انسانی جسم میں صرف شرمگاہ اور اُس کے قریبی حصے ہی نہیں بلکہ ران تک ستر میں شامل ہے

جس کا چھپانا ضروری۔ یہ گویا ستر کے بالے میں تکمیلی تعلیم اور ہدایت ہے۔ — اس

حدیث میں فَحْخَاءَ (ران) کو عَوْرَةٌ فرمایا گیا ہے۔ عودۃ کے لفظی معنی ہیں چھپانے کی چیز،

جس کا کھلنا شرم و حیا کے خلاف ہو۔

(۳۱۴) عَنْ عَلِيٍّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَهُ يَا عَلِيُّ لَا تُبْرِزْ فَيْدَكَ وَلَا تَنْظُرْ إِلَى فَيْدِ حَيٍّ وَلَا مَيِّتٍ \_\_\_\_\_ رواه ابو داؤد وابن ماجه

حضرت علی رضی اللہ عنہ سے روایت ہے کہ رسول اللہ صلی اللہ علیہ وسلم نے ان کو ہدایت فرمائی کہ :- اے علی! اپنی ران نہ کھولو، اور کسی زندہ یا مردہ آدمی کی ران کی طرف نظر نہ کرو۔ (سنن ابی داؤد، سنن ابن ماجہ)

(۳۱۵) عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَنْظُرُ الرَّجُلُ إِلَى عَوْرَةِ الرَّجُلِ وَلَا الْمَرْأَةُ إِلَى عَوْرَةِ الْمَرْأَةِ \_\_\_\_\_ رواه مسلم

حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے اوصاف فرمایا کہ :- مرد دوسرے مرد کے ستر کی طرف اور عورت دوسری عورت کے ستر کی طرف نظر نہ کرے۔ (صحیح مسلم)

(تشریح) مطلب یہ ہے کہ جسم کے وہ مخصوص حصے جن کو چھپانا ضروری قرار دیا گیا ہے (یعنی ناف کے نیچے سے رانوں تک) ان کی طرف نظر کرنا ہم جنسوں کے لئے بھی جائز نہیں اور بلاشبہ حیا و شرم کا تقاضا یہی ہے، ہاں ضرورت کے مواقع مستثنیٰ ہوں گے۔

تنہائی میں بھی ستر کا چھپانا ضروری :

رحمہ اللہ صلی اللہ علیہ وسلم نے بھی ہدایت فرمائی کہ اگر آدمی کسی وقت اور کسی جگہ بالکل تنہا ہو کوئی دوسرا شخص دیکھنے والا نہ ہو تب بھی بلا ضرورت برہنہ نہ ہو اور ستر کی حفاظت کرے، اللہ سے اور اس کے فرشتوں سے شرم کرے۔

(۳۱۶) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّا كُنَّا وَالتَّعْرَى فَإِنَّ مَعَكُمْ مَنْ لَا يُفَارِقُكُمْ إِلَّا عِنْدَ الْغَائِطِ وَحِينَ يُغْفِئِي الرَّجُلُ إِلَى أَهْلِهِ فَاسْتَحْيُوهُمْ وَأَكْرِمُوهُمْ \_\_\_\_\_ رواه الترمذی

حضرت عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:۔ لوگو! تنہائی کی حالت میں بھی (بڑی سگی سے پرہیز کرو) یعنی بے ضرورت تنہائی میں بھی ستر نہ کھولو) کیونکہ تمہارے ساتھ فرشتے برابر رہتے ہیں، کسی وقت بھی جبراً نہیں ہوتے، سوائے قضائے حاجت اور میاں بیوی کی صحبت کے وقت کے، لہذا ان کی شرم کردار ان کا احترام کرو۔ (جامع ترمذی)

(تشریح) اس حدیث سے معلوم ہوا کہ کرنا کاتبین وغیرہ جو فرشتے انسانوں کے ساتھ رہتے ہیں، وہ ان اوقات میں الگ ہو جاتے ہیں جب آدمی اپنی فطری ضرورت سے بے پردہ ہوتا ہے۔

(۳۱۷) عَنْ بَهْزِ بْنِ حَكِيمٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَاحُفَظَا عَوْرَتِكَ إِلَّا مِنْ زَوْجَتِكَ أَوْ مَا مَلَكَتْ يَمِينُكَ قُلْتُ يَا رَسُولَ اللَّهِ أَفَرَأَيْتَ إِذَا كَانَ الرَّجُلُ خَالِيًا \_\_\_\_\_ قَالَ فَاللَّهُ أَحَقُّ أَنْ يُسْتَحْيَى مِنْهُ \_\_\_\_\_

\_\_\_\_\_ رواه الترمذی والبيهقي وابن ماجه

بہز بن حکیم نے اپنے والد حکم سے اور انھوں نے بہز کے دادا (یعنی اپنے والد) معاویہ بن حیدرہ سے روایت کیا ہے کہ رسول اللہ صلی اللہ علیہ وسلم نے ارشاد فرمایا کہ:۔ اپنی شرمگاہ محفوظ رکھو (کسی کے سامنے نہ کھولو) ہوائے اپنی

میسوی اور (شرعی) باندی کے (معاویہ بن جندہ کہتے ہیں کہ) میں نے عرض کیا کہ:-  
حضرت! کیا فرماتے ہیں اُس حالت کے بارے میں جب آدمی بالکل تنہائی میں ہو؟  
(کوئی دوسرا آدمی دیکھنے والا نہ ہو)۔ آپ نے ارشاد فرمایا کہ:- اللہ تعالیٰ اس کا  
زیادہ سزاوار ہے اور اس کا زیادہ حق ہے کہ اُس سے شرم کی جائے۔

(جامع ترمذی، سنن ابی داؤد، سنن ابن ماجہ)

## عورتوں کو پردہ ضروری، باہر نکلنا موجبِ فتنہ:-

(۳۱۸) عَنِ ابْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ  
قَالَ الْمَرْأَةُ عَوْرَةٌ فَإِذَا خَرَجَتْ اسْتَشْرَفَهَا الشَّيْطَانُ۔

رواہ الترمذی

حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ:- عورت گویا ستر ہے (یعنی جس طرح ستر کو چھپا رہنا چاہئے، اسی طرح عورت کو گھر میں پرے میں رہنا چاہئے) جب وہ باہر نکلتی ہے تو شیاطین اُس کو تاکتے اور اپنی نظروں کا نشانہ بناتے ہیں۔ (جامع ترمذی)

(تشریح) عربی زبان میں ”عورت“ اُس چیز یا اُس حصّہ جسم کو کہتے ہیں جس کا چھپانا اور پرے میں رکھنا ضروری اور کھولنا معیوب سمجھا جائے۔ اس حدیث میں فرمایا گیا ہے ”الْمَرْأَةُ عَوْرَةٌ“ یعنی صنعتِ خواتین کی نوعیت یہی ہے، اُن کو پرے میں ہونا چاہئے۔ آگے فرمایا گیا ہے کہ:- جب کوئی خاتون باہر نکلتی ہے تو شیطان تاک جھانک کرتے ہیں۔ حضور کے اس ارشاد کا مدعا اور مقصد یہ ہے کہ عورتوں کو حتیٰ الوسع باہر نکلنا ہی نہ چاہئے تاکہ شیطانوں اور اُن کے چیلے چانٹوں کو شیطنیت اور شرارت کا موقع ہی نہ ملے، اور اگر ضرورت سے نکلنا ہو تو اس طرح باپردہ نکلیں کہ زینت و آرائش کا اظہار نہ ہو۔ قرآن مجید

کی آیت: ”وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى“  
 میں بھی یہی ہدایت فرمائی گئی ہے۔ البتہ ضرورت سے باہر نکلنے کے بارے میں صحیح بخاری  
 کی ایک حدیث میں حضور کا مترجہ ارشاد ہے: ”إِنَّهُ قَدْ أُذِنَ لَكُنَّ أَنْ  
 تَخْرُجْنَ لِحَوَائِجِكُنَّ“ یعنی ضرورت سے باہر نکلنے کی اجازت ہے۔

### نظر بازی موجب لعنت:

(۳۱۹) عَنِ الْحُسَيْنِ مُرْسَلًا قَالَ بَلَغَنِي أَنَّ رَسُولَ اللَّهِ  
 صَلَّى اللَّهُ عَلَيْهِ وَسَلَّمَ قَالَ لَعَنَ اللَّهُ النَّازِعَ وَالْمَنْظُورَ  
 إِلَيْهِ \_\_\_\_\_ رواه البيهقي في شعب الایمان

حضرت حسن بصری سے روایت ہے کہ مجھے یہ بات پہنچی ہے کہ رسول اللہ  
 صلی اللہ علیہ وسلم نے ارشاد فرمایا کہ:۔۔ خدا کی لعنت ہے دیکھنے والے پر اور اُس پر  
 جس کو دیکھا جائے \_\_\_\_\_ (شعب الایمان للبیہقی)  
 (تشریح) مطلب یہ ہے کہ جو کوئی کسی نامحرم عورت کو یا کسی کے شر کو (جس کا دیکھنا  
 حرام ہے) دیکھے، تو اُس پر خدا کی طرف سے لعنت ہے، یعنی رحمت سے محرومی کا فیصلہ ہے۔  
 اور اسی طرح وہ بھی رحمت خداوندی سے محروم ہے جس نے قصداً دیکھنے والے کو دیکھنے کا  
 موقع دیا اور دکھایا۔

### کسی جنبی عورت پر اچانک نگاہ پڑ جانے کا حکم:

(۳۲۰) عَنْ جَرِيرِ بْنِ عَبْدِ اللَّهِ قَالَ سَأَلْتُ رَسُولَ اللَّهِ  
 صَلَّى اللَّهُ عَلَيْهِ وَسَلَّمَ عَنْ نَظَرِ الْفُجَاءَةِ فَأَمَرَنِي  
 أَنْ أَصْرِفَ بَصَرِي \_\_\_\_\_ رواه مسلم

حضرت جریر بن عبد اللہ رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے اچانک نظر پڑ جانے کے بارے میں دریافت کیا (یعنی یہ کہ اگر اچانک کسی نا عزم عورت پر یا کسی کے منہ پر نظر پڑ جائے تو مجھے کیا کرنا چاہیے؟) تو آپ نے مجھ کو حکم دیا کہ میں اُدھر سے اپنی نگاہ پھیر لوں۔ (صحیح مسلم)

(۳۲۱) عَنْ بَزِيمَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيٍّ يَا عَلِيُّ لَا تُتَّبِعِ النَّظْرَةَ النَّظْرَةَ فَإِنَّ لَكَ الْأُولَىٰ وَلَيْسَتْ لَكَ الْآخِرَةُ

رواہ احمد والترمذی وابوداؤد

حضرت زبیرہ رضی اللہ عنہ سے روایت ہے کہ رسول اللہ صلی اللہ علیہ وسلم نے حضرت علی رضی اللہ عنہ سے ایک دفعہ فرمایا: — اے علی! اگر کسی نا عزم پر تمہاری نظر پڑ جائے (تو دوبارہ نظر نہ کرو، تمہارے لئے پہلی نظر (جو بلا ارادہ ادا چانک پڑ گئی وہ) تو جائز ہے (یعنی اس پر مواخذہ اور گناہ نہ ہوگا) اور دوسری جائز نہیں۔ (مسند احمد، جامع ترمذی، سنن ابی داؤد)

(۳۲۲) عَنْ أَبِي أُمَامَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا مِنْ مُسْلِمٍ يَنْظُرُ إِلَىٰ مُحَاسِنِ امْرَأَةٍ أَوْ لَمَرَّةٍ ثُمَّ يَغْضُضُ بَصَرَهُ إِلَّا أَحْدَثَ اللَّهُ عِبَادَةً يَجِدُ حِلًّا وَتَهًا

رواہ احمد

حضرت ابو امامہ رضی اللہ عنہ سے روایت ہے وہ رسول اللہ صلی اللہ علیہ وسلم سے نقل کرتے ہیں کہ آپ نے فرمایا: — جس مرد عورت کی کسی عورت کے محسوس جمال پر پہلی دفعہ نظر پڑ جائے پھر وہ اپنی نگاہ نیچی کر لے اور (اُس کی طرف نہ دیکھے) تو اللہ تعالیٰ اس کو ایسی عبادت نصیب فرمائے گا جس کی وہ لذت و صلاوت محسوس کرے گا۔ (مسند احمد)

(تشریح) یعنی ایک نامہائز نفسانی لذت کی قربانی کے صلہ میں اللہ تعالیٰ آخرت کے بے حساب اجر و ثواب سے پہلے اپنے اُس مومن بندے کو عبادتِ عبادت کی نہایت اصلی و روحانی لذت اسی دنیا میں عطا فرمائے گا۔

غیر عورت پر نظر پڑ جانے سے دل میں گندہ جذبہ پیدا ہو تو۔۔۔۔۔

انسان کی یہ فطرت ہے کہ کوئی کھاتے پینے کی مرغوب چیز دیکھے یا خوشبو ہی آجائے تو اُس کی خواہش پیدا ہو جاتی ہے۔ گرمی اور تپش کی حالت میں ٹھنڈی سایہ دار اور خوش منظر جگہ دیکھ کر وہاں ٹھہرنے اور آرام کرنے کو جی چاہنے لگتا ہے۔ اسی طرح یہ بھی ہوتا ہے کہ کسی غیر عورت پر ایمانک نگاہ پڑ جانے سے بسا اوقات شہوانی تقاضا پیدا ہو جاتا ہے جو اغواءِ شیطانی سے بہت بُرے نتائج تک بھی پہنچا سکتا ہے اور کم از کم آدمی ایک قسم کی بے چینی میں تو مبتلا ہو ہی جاتا ہے نفس و روح کے معالجِ اعظم رسول اللہ صلی اللہ علیہ وسلم نے اس کا بھی علاج بتلایا ہے۔

(۳۲۳) عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمَرْأَةَ تَقْبِلُ فِي صُورَةِ شَيْطَانٍ وَتُدْبِرُ فِي صُورَةِ شَيْطَانٍ إِذَا أَحْدَكُمُ أَحْبَبْتُهُ الْمَرْأَةُ فَوَقَعَتْ فِي قَلْبِهِ فَلْيَعْمِدْ إِلَى امْرَأَتِهِ فَلْيُؤْتِهَا فَإِنَّ ذَلِكَ يَرُدُّ مَا فِي نَفْسِهِ

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم

نے فرمایا کہ :- ایسا ہوتا ہے کہ کوئی عورت شیطان کی طرح آتی یا جاتی ہے (یعنی اُس کا ڈھنگ اور اُس کی چال آدمی کے لئے شیطانی فتنہ کا سامان بن سکتی ہے) تو اگر کسی کو ایسا واقعہ پیش آئے کہ کوئی ایسی عورت ابھی لگے اور اُس کے ساتھ

لچھی اور دل میں اس کی خواہش پیدا ہو جائے تو اس آدمی کو چاہئیے کہ اپنی بیوی کے پاس جائے اور اپنی نفسانی خواہش پوری کرے، اس سے اس کی اس گندہی خواہش نفس کا علاج ہو جائے گا۔ (صحیح مسلم)

## نا محرم عورتوں سے تنہائی میں ملنے کی ممانعت :

معاشرے کو فواحش اور گندے اعمال و اخلاق سے محفوظ رکھنے کیلئے رسول اللہ صلی اللہ علیہ وسلم نے جو ہدایات فرمائی ہیں اُن میں سے یہ بھی ہے کہ کوئی شخص کسی نامحرم عورت سے تنہائی میں نہ ملے، ایسی صورت میں اُس شیطان کو اپنا کھیل کھیلنے کا موقع مل جاتا ہے جو ہر وقت ساتھ رہتا ہے۔

(۳۲۴) عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَخْلُوَنَّ رَجُلٌ بِأَمْرَأَةٍ إِلَّا كَانَ بَيْنَهُمَا الشَّيْطَانُ۔  
(رواہ الترمذی)

حضرت عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ: ایسا ہرگز نہیں ہو سکتا کہ کوئی (نامحرم) آدمی کسی عورت سے تنہائی میں ملے اور وہاں تیسرا شیطان موجود نہ ہو۔ (جامع ترمذی)

(تشریح) مطلب یہ ہے کہ جب کوئی نامحرم شخص تنہائی میں کسی عورت سے ملے گا تو شیطان ان کو معصیت میں مبتلا کرنے کی ضرورت کو شش کرے گا۔ اس لعین دشمن ایمان کو اس کا موقع ہی نہ دیا جائے۔

(۳۲۵) عَنْ عُقْبَةَ بْنِ عَامِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّكُمْ وَاللَّهِ هُوَ عَلَى النِّسَاءِ فَقَالَ رَجُلٌ يَا رَسُولَ اللَّهِ أَرَأَيْتَ الْمُحْصَنَاتِ؟ قَالَ الْمُحْصَنَاتُ الْبُحْرَى۔ (رواہ بخاری و مسلم)



حضرت مجتہد بن عامر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ: تم (ناحرم) عورتوں کے پاس جانے سے بچو (اور اس معاملہ میں بہت احتیاط کرو)۔ ایک شخص نے دریافت کیا کہ: شوہر کے قریبی رشتہ داروں (دیور وغیرہ) کے بارے میں حضور کا کیا ارشاد ہے؟ (کیا ان کے لئے بھی یہی حکم ہے؟) آپ نے ارشاد فرمایا: وہ تو بالکل نوت اور ہلاکت ہے۔ (مصحیح بخاری، صحیح مسلم)۔

(تشریح) شوہر کے قریبی رشتہ داروں میں اُس کے باپ اور اس کی اولاد تو بیوی کیلئے محرم ہیں، ان کے علاوہ سارے رشتہ دار حتیٰ کہ حقیقی بھائی بھی ناحرم ہیں، اُن کا بھی آزادانہ طور پر گھر میں آنا اور خلوت و جلوت میں بے تکلف اور بے پردہ ملنا اور باتیں کرنا رسول اللہ صلی اللہ علیہ وسلم کے اس ارشاد کے مطابق انتہائی خطرناک اور عقبت و دیانت کیلئے گویا نہر قاتل ہے۔

(۳۲۶) عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ وَسَلَّمَ قَالَ لَا تَلْجُوا عَلَى الْمُغِيبَاتِ فَإِنَّ الشَّيْطَانَ يَجْدِي مِنْ أَحَدِكُمْ فَجَدَى الدَّمَ، قُلْنَا وَمِنْكَ يَا رَسُولَ اللَّهِ؟ قَالَ وَمِنِّْي وَلَكِنَّ اللَّهَ أَعَانَنِي عَلَيْهِ فَأَسْلَمَ۔

رواہ الترمذی

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ:۔ (خاص کر) اُن خواتین کے گھروں میں نہ جایا کرو جن کے شوہر کہیں باہر (سفر وغیرہ) میں گئے ہوئے ہوں، کیونکہ شیطان (یعنی اُس کے اثرات و سواوس) سب میں اس طرح (غیر مرئی طور پر) جاری ساری رہتے ہیں جس طرح رگوں میں خون رُواں دواں رہتا ہے۔ ہم نے عرض کیا:۔ اور کیا آپ میں بھی؟۔ آپ نے ارشاد فرمایا:۔ اور مجھ میں بھی، لیکن اللہ تعالیٰ نے میری (اس معاملہ میں)

خاص مدد فرمائی ہے اس لئے میں محفوظ رہتا ہوں۔ (جہانگیر خاں)

(تشریح) شادی شدہ عورتیں جن کے شوہر کہیں سفرو وغیرہ میں گئے ہوتے ہوں ان سے نا محرم مردوں کے بچنے میں ظاہر ہے کہ فتنہ کا خطرہ زیادہ ہے اس لئے رسول اللہ صلی اللہ علیہ وسلم نے اس باب میں یہ خاص ہدایت فرمائی، اور یہ بھی فرمایا کہ شیطان ہر ایک کے ساتھ لگا ہوا ہے، اور اس کے وساوس و اثرات آدمی میں اس طرح دخل جاتے ہیں جس طرح رگوں میں خون دوڑتا ہے۔ اس موقع پر کسی نے حضور سے سوال کیا کہ :- حضرت! اس باب میں (یعنی شیطانی وساوس و تصرفات کے باب میں) حضور کا کیا حال ہے؟ - آپ نے ارشاد فرمایا کہ :- شیطان تو میرے ساتھ بھی ہے لیکن اللہ تعالیٰ نے اس بارے میں میری خاص مدد فرمائی ہے جس کی وجہ سے میں اس کے وساوس و اثرات سے محفوظ رہتا ہوں، مجھ پر اس کا دواؤ نہیں چلتا اور وہ مجھے کسی غلطی یا فتنہ میں مبتلا نہیں کر سکتا۔ یہ دراصل عفت عصمت کا لازمی تقاضا ہے۔ یہاں یہ بات بھی قابل لحاظ ہے کہ حضور صلی اللہ علیہ وسلم نے شیطانی اثرات و وساوس سے محفوظ رہنے کو اپنا ذاتی کمال نہیں بتلایا، بلکہ اللہ تعالیٰ کی خاص مدد اور اعانت کا نتیجہ قرار دیا۔ یہ عبدیت کا خاص الخاص مقام ہے۔

اللَّهُمَّ صَلِّ عَلَى عَبْدِكَ وَنَبِيِّكَ سَيِّدَنَا مُحَمَّدٍ وَآلِهِ وَصَحْبِهِ وَتَلْبَائِهِ



محاورات و حدیث جلد ششم (کتاب معاشرت و المعاملات) کی ضخامت اندازہ سے بہت زیادہ بڑھ جانے کی وجہ سے اس کو دو حصوں میں تقسیم کر دینے کا فیصلہ کرنا پڑا۔ پہلا حصہ ستر و چابکے بیان پر یہاں ختم ہو گیا۔ دوسرا حصہ کتاب الشکاح ہے شروع ہو گا اور تجارت وغیرہ تمام مالی معاملات متعلق احادیث کا اس میں مدخل ہو گا۔

ناظم کتب خانہ فضیلان، لاہور